

**Ўзбекистан Республикасы жоқары хэм орта
арнаўлы билим министрлиги**

**Бердақ атындағы
Қарақалпақ мәмлекетлик университети**

Улыўма физика кафедрасы

Б.А.Абдикамалов

МЕХАНИКА

пәни бойынша лекциялар текстлери

**Мәмлекетлик университетлердиң физика қәнигелигиниң
1-курс студентлери ушын дүзилген**

Нөкис 2008

Мазмуны


Кирисиў	3
1-§. Физика илиминиң мәселелери, моделлери ҳәм усыллары.	11
2-§. Физикалық шамалар ҳәм оларды өлшеў ҳаққында.	13
3-§. Кеңислик ҳәм ўақыт.	18
4-§. Материаллық ноқат кинематикасы.	34
5-§. Қатты денелер кинематикасы.	47
6-§. Ньютон ызымлары.	52
7-§. Жумыс ҳәм энергия.	58
8-§. Механикадағы Лагранж усылы	65
9-§. Материаллық ноқатлар системасы қозғалысы ҳәм энергиясы.	72
10-§. Галилейдиң салыстырмалық принципи ҳәм Галилей түрлендириўлери.	85
11-§. Түрлендириў инвариантлары.	88
12-§. Жақтылық тезлигиниң шеклилиги.	90
13-§. Лоренц түрлендириўлери.	97
14-§. Лоренц түрлендириўлеринен келип шығатуғын нәтийжелер ҳәм интервал.	103
15-§. Сақланыў ызымлары.	113
16-§. Релятивистлик бөлекшелер динамикасы.	123
17-§. Инерциал емес есаплаў системалары.	134
18-§. Гравитациялық ҳәм инерт массалар.	139
19-§. Қатты денелер динамикасы.	144
20-§. Гироскоплар.	151
21-§. Айланыўшы инерциал емес координаталар системалары.	158
22-§. Соқлығысыўлар.	167
23-§. Өзгермели массалы денелердиң қозғалысы.	185
24-§. Аўырлық майданындағы қозғалыс.	189
25-§. Еки дене машқаласы.	210
26-§. Қатты денелердеги деформациялар ҳәм кернеўлер.	215
27-§. Газлер ҳәм суйықлықлар механикасы.	227
28-§. Сүйкелис күшлери.	261
29-§. Тербелмели қозғалыс.	268
30-§. Тутас орталықлар тербелислери.	286
Қосымша. Масса ҳаққында.	297
«Механика» курсы бойынша оқыў бағдарламасы.	301

КИРИСИҰ


Физика илиминің қандай илим екенлигине жууап бериуі ушын биз «Физикалық энциклопедиялық сөзлик» ти ашамыз хәм «Физика» деп аталатуғын мақаланы оқыймыз. Бул жерде былай жазылған «Физика тәбият кубылысларының ең эпиуайы болған, соның менен бирге ең улыұмалық нызамларын, материяның қәсийетлери менен қурылысын, оның қозғалыс нызамларын уйренетуғын илим. Физиканың түсиниклери менен нызамлары барлық тәбияттануыдың тийкарында жатады. Физика дәл илимлерге жатады хәм кубылыслардың санлық нызамлықларын үйренеди».

Физика бизди қоршап турған дүньяны түсиниуі хәм тәриплеуге умтылыулардың салдарынан пайда болды. Ал бизиң дүньямыз болса оғада қурамалы хәм қызықлы: Қуяш хәм Ай, күндиз хәм түн, бултлар, теңизлер, тереклердиң шауқымлары, самал, таулар, жер силкиниулері, жамғыр, хайуанлар хәм өсимликлер дүньясы, окенлардағы тасыулар менен қайтыулар, ең ақырында адам. Адамлар усы дүньяның бир бөлеги ретинде усы дүньяның қандай дүзилiske хәм қәсийетлерге ийе екенлигин билиуіге умтылады. Бул мүмкин бе? Бул сорауға мүмкин деп жууап бериудің дурыс екенлигин биз билемиз. Биз күнделикли тәжирийбелерден дүньяның билиуіге болатуғынлығын, бизиң этирапымызда болып атырған көп түрли кубылыслардың тийкарында жататуғын физикалық нызамлар хәққында көп нәрсениң белгили екенлигин билемиз.

Ал биз не билемиз? Биз бизди қоршап турған денелердиң барлығының да **атомлардан** туратуғынлығын билемиз. Атомлар дүньяның дүзилисиндеги гербишлер болып табылады. Олар үзликсиз қозғалыста болады, үлкен қашықлықларда бир бири менен тартысады, ал оларды бир бирине жақынлатсақ ийтериседи. Атомның өлшеми шама менен 10^{-8} см ≈ 1 Å (ангстрем, егер алманы Жердиң үлкенлигиндей етип үлкейтсек, усы алманың атомларының өзлериниң үлкенлиги алмадай болады). Суу молекуласы H_2O водородтың еки атомынан хәм кислородты бир атомынан турады



Суу молекуласы



Туннеллик микроскоп. Туннеллик токтың шамасы ийнениң ушы менен бет арасындағы қашықлыққа байланысly.

Атомларды көре аламыз ба? Туннеллик микроскоп деп аталуышы микроскоптың жәрдемінде 1981-жыллардан баслап көре алатуғын болдық.

Дүньяның атомлардан туратуғынлығын билиуден қандай пайда аламыз? Мысалы қатты, суйық, газ тәризли затлардың не себепли бар екенлигин, сестиң қандай тезлик пенен тарқалатуғынлығын, самолеттың неликтен уша алатуғынлығын, температураның не екенлигин хәм басқаларды биле аламыз ба?

Ал атомлардың өзлери нелерден турады? Бизлер атомлардың оң зарядланған ядродан хәм оның дөгерегинде қозғалып жүретуғын терис зарядланған электронлардан туратуғынлығын билемиз. Электронның өлшемлери хәзирги ўақытларға шекем өлшенген жоқ. Тек ғана оның 10^{-16} см ден киши екенлиги белгили. Ядроның өлшемлери оған салыстырғанда әдеўир үлкен – шама менен 10^{-12} – 10^{-13} см. Өз гезегинде ядролар протонлар менен нейтронлардан турады. Атомның массасының дерлик барлығы ядрода топланған. Электрон болса протон ямаса нейтроннан дерлик 2000 есе жеңил:

$$m_p \approx m_n \approx 1,67 * 10^{-28} \text{ g.}$$


Дәл мәнислери:

$$m_e = 9,10938188(72) * 10^{-25} \text{ g.}$$


$$m_p = 1,67262158(13) * 10^{-24} \text{ g.}$$

$$m_n = 1,67492716(13) * 10^{-24} \text{ g.}$$

Бул аңлатпалардан нейтронның массасының протонның массасынан үлкен екенлиги көринип тур. Усыған байланыслы нейтрон өзинен өзи протонға, электронға хәм антинейтриноға ыдырайды (бул хәққинда төменде гәп етиледі).



Атомның қурылысы.



Ядроның қурылысы.

Протонлар менен нейтронлардың өзлери нелерден турады деп сораў бериў мүмкин. Жуўап белгили. Олар кварклерден турады. Ал электрон ше? Электрон болса өзинен басқа хеш нәрседен турмайды. Усындай көз-қараслар бойынша электрон хәқыйқый элементар бөлекше болып есапланады.

Биз усы жерде хәзирше неден турады деп сораў бериўди тоқтатамыз. Себеби усндай сораўлар бериў арқалы адамзат билетуғын шеклерге тез жетемиз хәм буннан кейин «билмеймен, билмеймиз» деп жуўап бериўге туўра келеди. Сонлықтан атомларға қайта келемиз.

Атом дегенимиз бослық болып табылады. Егер атом ядросын алманың үлкенлигиндей етип үлкейтсек, онда ядро менен оған жақын электрон арасындағы қашықлық 1 км дей

болады. Егер ядро менен электронлар зарядланбаған болғанда атомлар бір бири арқалы бири бирине хеш қандай кесентсиз арқайын өте алған болар еди.

Жоқарыда айтылғанлардың барлығы қай жерде (қай орында) жайласқан? Әлбетте бизиң Әлемимизде. Тәбиаттың барлық қубылыслары жүзеге келетуғын «Үлкен қутыны» **Әлем** деп атаймыз. Әлемнің биз бақлай алатуғын бөлиминің өлшемлери 10^{28} sm $\approx 10^{10}$ жақтылық жылы (жақтылықтың 1 жыл дауамында өткен жолының ұзынлығын жақтылық жылы деп атайды). Салыстырыу үшін мынадай шамаларды келтиремиз: Қуяш пенен Жер арасындағы қашықлық $1,5 \cdot 10^{13}$ sm ямаса 150 млн. км, Жердің радиусы болса $6,4 \cdot 10^8$ sm (6400 km). Әлемнің бизге бақланыуы мүмкин болған бөлиминдеги протонлар менен нейтронлардың улыұмалық саны шама менен 10^{78} - 10^{82} аралығында. Қуяштың қурамында $\approx 10^{57}$, ал Жердің қурамында $\approx 4 \cdot 10^{51}$ протон менен нейтрон бар. Әлемнің бақланыуы мүмкин болған бөлиминдеги Қуяштың массасындай массаға ийе жұлдызлардың саны шама менен 10^{234} ке тең. Ең жеңил жұлдызлардың массасы Қуяштың массасының 0,01 бөлегин қурайды, ал массасы үлкен жұлдызлардың массасы Қуяштың массасынан жүзлеген есе үлкен.

Хәмме нәрселер де, соның ишин де бизлер де атомлардан турамыз. Тиришилик Әлемдеги ең қурамалы қубылыс болып табылады. Адам ең бир қурамалы тиришилик ийеси болып, ол шама менен 10^{16} клеткадан турады. Ал клетка болса 10^{12} - 10^{14} атомнан турып, элементар физиологиялық қутыша болып табылады. Қәлеген тири организмнің клеткасына кеминде бир дана ДНК ның (деоксирибонуклеин кислотасының) ұзын молекулалық сабағы киреди. ДНК молекуласында 10^8 - 10^{10} атом болады. Бул атомлардың бир бирине салыстырғандағы дәл жайласуы индивидуумнан индивидуумға өткенде өзгереді. ДНК молекуласын генетикалық информацияларды алып жүриуши деп атауға болады.

Тәсирлесіу түсинигин атом түсинигинен айырыуға болмайды. Қатты денелердеги атомлар бир бири менен қалай байланысқан, не себепли Жер Қуяшты таслап кетпей, оның дөгерегинде айланып жүреді (басқа сөз бенен айтқанда неликтен алма үзилип Жерге түседі). Ядродағы оң зарядланған протонлар бир бири менен ийтерисетуғын болса да нениң тәсиринде тарқалып кетпейди? Оларди бир жерде (ядрода) қандай күш ұслап турады?

Усы ўақытлаға шекем тәбиатта тәсирлесіудің төрт тийкарғы түри табылған:

**электромагнит,
гравитациялық,
кушли хәм
әззи.**


Биринши тәсирлесіу зарядланған бөлекшелер арасындағы тәсирлесіуді тәмийинлейди. Егер сиз бармағыңыз бенен столды басатуғын болсаңыз, сиз электромагнитлик тәбиатқа ийе болған тәсирлесіуді сезесиз. Бундай тәсирлесіуде тартысуы менен ийтерисіу орын алады.

Гравитациялық тәсирлесіу тийкарынан пүткил дүньялық тартысуы нызамы түринде көринип, барлық ўақытта да тартысуыды тәмийиндейли (гавитациялық ийтерисіу хазирше бақланған жоқ). Алманың үзилип Жерге түсіуи буған дәлил бола алады. Жер менен Қуяш арасындағы тартысуы Жерди Қуяш этирапындағы орбита бойынша айланып жүриуге мәжбүрлейди. Салмақ куши де жұлдызлардың жаныуына алып келетуғын күш болып табылады. Бул тартылыс күши атом ядроларының бир бирине жақынлауы үшін

зэрүрли болған кинетикалық энергияны береді. Ал усы кинетикалық энергияның есабынан термоядролық синтез реакциясы басланады. Ал термоядролық синтез реакциясы болса Әлемдеги жұлдызлардың көпшилигинің энергияларының дереги болып табылады.

Тек қысқа аралықтарда ғана тәсірлесіуді болдырыуы күшли тәсірлесіудің басқа тәсірлесіулерден парқы болып табылады. Оның тәсір етіу радиусы шама менен 10^{12} - 10^{13} см ке тең (яғный атом ядроларының өлшемлериндей аралықтар). Бул протонлар менен нейтронлар (оларды улыўма түрде нуклонлар деп атайды) арасындағы тәсірлесіу барлық ўақытта да тартысыу характерине ийе болады.

Ең ақырғы тәсірлесіу эззи тәсірлесіу болып табылады. Эззи тәсірлесіу аркалы бақланыуы дым қыйын болған (баска сөз бенен айтқанда туттырмайтуғын) нейтрино затлар менен тәсірлеседи. Бул бөлекше космос кеңлигинде қозғалысы барысында Жер менен соқлығысқанда Жерди сезбейди хәм Жер аркалы өтип кете береді. Эззи тәсірлесіу көринетуғын процесстиң мысалы ретинде нейтронның β -ыдырауын атап өтиўге болады. Эззи байланысты есапқа алғанда нейтрон турақлы бөлекше емес, ал шама менен 15 минут өткеннен кейин протон, электрон хәм антинейтриноға ыдырайды:



Соңғы ўақытлары (20-әсирдің 60-80 жыллары) теоретиклердің тырысыулары менен электромагнит хәм эззи тәсірлесіулерди бириктириу сәти түсти. Бул тийкарғы тәсірлесіулердің санын үшке кемейтеди. Бул тәсірлесіулердің салыстырмалы күши төмендегидей: егер ядродағы нуклонлар (протонлар менен нейтронлар) арасындағы салыстырмалы тәсірлесіуді бирге тең деп алсақ, онда келеси күшке электромагнит тәсірлесіу ийе болып, ол 10^{-2} ге тең, буннан кейин эззи байланыс жүреди (10^{-5}). Усындай мәнисте гравитациялық тәсірлесіу ең эззи байланыс болып табылады хәм оның салыстырмалық мәниси шама менен 10^{-40} қа ийе.

Күшли тәсірлесіудің тәбияты усы ўақытларға шекем толық түсиникли емес болып қалмақта. Дурысырағы оның теориясы усы ўақытларға шекем қурылмаған. Бирақ усыған қарамастан адамзат атом бомбасын соғып ядролық күшлерди пайдаланыуды үйренди. Атом бомбасын ядро бомбасы деп атасақ дурыс болған болар еди. Себеби сол бомбаның партланыуы ядрода болатуғын процесслер – ядролардың бөлиниўи хәм биригиўи менен байланыслы. Ал тәбият болса бул күшлерди пайдаланыуды әлле қашан-ақ үйренген. Қуяштағы термоядролық реакциялар Жердеги жыллылықтың дереги болып табылады.

Хәзирги заман физикасына киргизилген әхмийетли түсиниклердің бири **майдан** түсиниги болып табылады. Хәш қандай бөлекшелерге ийе емес, сонлықтан бос деп есапланатуғын кеңисликлер шын мәнисинде «бос» болып табылмайды. Мысалы бөлекшелерден бос кеңисликте хәр қыйлы майданлардың болыуы мүмкин. Усының мысалы электромагнитлик майдан болып табылады. Бул майданлар өзлерин пайда еткен бөлекшелерден фәрезсиз өзінже жасай алады. Хәзир жақсы белгили болған электромагнит толқынлары майданның жасауының формасы болып табылады. Бул электромагнит толқынлары бизиң турмысымызға тереңнен енди. Усының салдарынан радио менен телевидение бизге автомобиль сыяқлы тәбийий болып көринеди.

Гравитациялық толқынлар экспериментте еле табылған жоқ. Бирақ Эйнштейннің улыўмалық салыстырмалық теориясына (Эйнштейннің гравитация теориясына) муўапық бундай толқынлар тәбиятта болады. Шамасы, көп узамай гравитациялық толқынлар экспериментте сөзсиз табылады.

Жерге қайтып келемиз. Жердеги оғада көп болған кубылыстарды қандай тасирлесіу анықлайды деген сораўға итибар берейик. Гравитациялық тасирлесіу ең эззи тасирлесіу болып табылады, бирақ бул тасирлесіу бизиң Жер бетинен космос кеңислигине ушып кетпеўимизди тәмийинлейди. Бундай мәнисте гравитациялық тасирлесіу Жердиң бетинде бизди, суўды, хаўаны услап турады. Жердеги ядролық тасирлесіу оғада күшли. Егер ондай болмағанда усы тасирлесіу менен байланыслы болған оғада үлкен гигант энергия барлық тиришиликти жоқ қылып жиберген болар еди.

Солай етип Жерде болып атырған дерлик барлық процесслерди қозғалысқа келтиретуғын тийкарғы күш электромагнит тасирлесіуи хәм усы тасирлесіудиң салдарынан жүзеге келген кубылыстар болып табылады. Бул күшлерди билиў химиялық реакцияларды, биологиялық процесслерди (демек тиришиликти де), хаўа менен суўдың қозғалысын, хәтте жер силкиниўди де түсиниўдиң тийкары болып табылады. Усы айтылғанлар ишиндеги кейинги үшеўиниң жүзеге келиўинде гравитациялық күшлер ахмийетли орынды ийелейди (мысалы хаўаның атмосферадағы конвективлик ағысларын пайда етиўде). Ал усы айтылғанлардың барлығы да атом сыяқлы киши бөлекшелерде ямаса системаларда әхмийетке ийе болмай қалады. Бул жерде электромагнитлик тасирлесіу тийкарғы орынды ийелейди.

Электронлар менен ядро тартысатуғын болса да нелердиң себебинен сол электронлар ядроға кулап түспейди деп сораў бериледи. Рәсинда да атомның өлшемін (шама менен 1 ангстремге тең) не анықлайды? Усының себебин Қуяштың дөгерегиндеги Жердиң айланып жүриўи менен бирдей деп ойлаў мүмкин. Жер айланады хәм Қуяшқа кулап түспейди. Бирақ бул жерде бир әхмийетли проблема тур. Проблема соннан ибарат, тезлениў менен қозғалыўшы зарядланған бөлекше өзинен электромагнит толқыны түринде энергияны нурландырыўы керек. Радио еситтириўлерди, телевизиялық көрсетиўлерди тарқатыўшы антенналар тап усындай етип соғылған. Бул антенналар арқалы өзгермели тоқ өткереди хәм сонлықтан олар электромагнит тоқынларын нурландырады. Бул нурларды болса бизлер телевизорларымыз ямаса радиокабыллағышларымыздың жәрдемінде тутамыз. Бул тоқынлар өзлери менен энергия алып кетеди. Усының салдарынан электронның ақыр-аяғында ядроға кулап түсиўи керек. Бирақ бундай кубылыс бақланбайды. Атом салыстырмалы түрде турақлы. Буның дәлили бизиң дүньяда бар екенлигимиз. Ал атомның стабиллигиниң себеби неде? Себеп соннан ибарат, электронлардың ядро дөгерегиндеги қозғалысларын басқаратуғын нызамлар Жердиң Қуяш дөгерегинде айланыўын басқаратуғын нызамлар емес. Атомларда квант механикасының нызамлары хәкимлик қылады.

Квант механикасы ямаса квант физикасы ХХ әсирдиң ең уллы илимий жетискенликлериниң бири болып табылады. Бул илим микродүньядағы бөлекшелердиң (яғный электрон, атом усаған киши массаға ийе бөлекшелердиң кеңисликтиң киши участкаларындағы қозғалысы) қозғалыс нызамларын тәриплейди. Квант механикасы өз ишине дара жағдайы сыпатында классикалық механиканы да алатуғын улыўмалық илим болып табылады. Ал квант механикасының тийкарғы тастыйықлаўы неге алып келинеди деген сораўдың берилиўи мүмкин. Бул сораў мына жағдайға алып келинеди: бөлекшелер бир ўақытта координата менен импульстиң анық мәнислерине ийе бола алмайды. Яғный квант механикасында бөлекшениң траекториясы түсиниги болмайды. Егер бөлекшениң координатасындағы анықсызлық Δx , ал оның импульсының анықсызлығы Δp болса, онда бул шамалар квант механикасында

$$\Delta x \cdot \Delta p \geq \hbar / 2$$

теңсизлиги менен шекленген (бул 1927-жылы В.Гейзенберг тәрәпинен ашылган). h арқалы Планк тураклысы белгиленген.

$$h = 1,054571596(82) \cdot 10^{-27} \text{ erg} \cdot \text{s}.$$

Анықсызлық қатнасы деп аталатуғын бул қатнас бизге былай дейди: егер электрон ядроға қулап түссе (ядро жүдә киши болғанлықтан) биз оның координатасын билген болар едик хәм $\Delta x = 0$, ал бундай жағдайда импульстиң анықсызлығы Δp шексиз үлкен болған (∞) хәм сонлықтан электрон бул жағдайда тартылыс күшлерин жеңип ядродан ушып кеткен болар еди. Ал электронды локализациялаудың (яғный электронды бир орынға жайластырыу хәққында айтылмақта) мүмкиншилигиниң жоқлығы ақырғы есапта электронның хәқыйқатында бөлекше емес, ал толқын екенлиги менен байланыслы (бәри бир электронды бөлекше деп есаплаған қолайлы, бирақ бул бөлекше өзін толқынға уқсас етип көрсететуғындай айрықша қәсийетлерге ийе). Бул толқынды де Бройль толқыны деп атайды хәм оның толқын узынлығы

$$\lambda = \frac{h}{p}$$

ға тең. Бул формулада p арқалы электронның импульси белгиленген. Ал толқынды болса кеңсликте толқын узынлығынан киши өлшемлерге шекем локализациялауға болмайды.

Енди атомның өлшемлерин бахалайық. Буның ушын $\Delta r \cdot \Delta p \approx h$ анықсызлық принципнен пайдаланамыз. Бул аңлатпада Δr арқалы электронның координатасының анықсызлығы белгиленген, ал Δp оның импульсының анықсызлығы. Шамасының үлкенлиги бойынша $\Delta r \approx r$ хәм $\Delta p \approx p$. Бул аңлатпалардағы r ядродан электронға шекемги характерли қашықлық (яғный атомның үлкенлиги), ал p болса электронның импульсиниң характерли мәніси. Кулон майданындағы қозғалыста потенциал энергияның шамасы кинетикалық энергияның шамасына барабар болады. Сонлықтан p хәм r ди анықлау ушын еки қатнасқа ийе боламыз:

$$\frac{\hbar e^2}{r} \gg \frac{p^2}{2m},$$

$$\hbar r \cdot p \gg h.$$

Биринши аңлатпадан $p = \sqrt{2me^2/r}$ екенлигине ийе боламыз. Бул шаманы екінши теңдемеге қойып мынаны аламыз:

$$r \gg \frac{h^2}{2me^2}.$$

Жууық түрде $m \approx 10^{-27}$ г хәм $e \approx 5 \cdot 10^{-10}$ СГСЕ. Бул шамаларды алынған аңлатпаларға қойсақ

$$r \approx \frac{10^{54}}{10^{-27} \cdot 25 \cdot 10^{-20}} \text{ см} = \frac{10^{-7}}{25} \text{ см} = 0,4 \text{ \AA}$$

шамасын аламыз. Солай етип анықсызлық принципнің арқасында атомның тұрақты екенлігіне ийе боламыз.

Квант механикасы химиялық хәм биологиялық процеслерди түсиниў ушын зәрүрли. Демек квант механикасы бизиң дүзилисимизди түсиниў ушын зәрүрли деген сөз. Бирақ бул механиканы үйрениў салыстырмалы қурамалы болғанлықтан әпиўайы болған классикалық механиканы үйрениўден баслаў керек. Ал биз бул курста болса сол классикалық механиканы үйренемиз.

Механика денелердиң қозғалысы менен тең салмақлығы хаққындағы илим болып табылады.

Улыўма физика курсының «Механика» бөлими бойынша лекциялар Өзбекстан Республикасы университетлериниң физика қәнигелиги студентлери ушын дүзилген оқыў бағдарламасы тийкарында дүзилди. Курсты үйрениў барысында студентлер ноқат кинематикасынан баслап материаллық ноқатлар системасы кинематикасы, динамиканың барлық тийкарғы нызамлары хәм дәстүрге айланған жоқары оқыў орынлары механикасы материаллары менен танысады.

Курсты өтиў барысында салыстырмалық принципи менен релятивистлик (жақтылықтың вакуумдеги тезлигиндей тезликлерге салыстырарлықтай үлкен тезликлердеги) механикаға әдеўир итибар берилген. Студентлер Лоренц түрлендириўлери хәм оннан келип шығатуғын нәтийжелер, релятивистлик қозғалыс теңлемеси, жоқары тезликлер ушын сақланыў нызамларын толығырақ үйренеди.

Лекциялар текстлеринде зәрүрли болған формулалар тийкарынан SI хәм SGS системаларында жазылған.

Математикалық аңлатпаларды жазыў китапларда қолланылатуғын шрифтларда әмелге асырылған. Векторлар жуўан хәриплерде жазылған. Мысалы \mathbf{v} тезлик векторына сәйкес келетуғын болса, v сол вектордың сан мәнисин береді.

Бөлшек белгиси ретинде көбирек / белгиси қолланылған. Бирақ тийисли орынларда $\frac{1}{\mu}$ ямаса $\frac{1}{2}$ түрдеги жазыўлар да пайдаланылады. Сол сыяқлы туўындыларды белгилеў ушын да еки түрли жазыў усылы келтирилген. Мысалы $1/dt$ ямаса $\frac{d}{dt}$ (дара туўындылар жағдайында $\frac{\partial}{\partial t}$) белгилери. Бул жазыўлардың барлығы да лекция текстлерин оқыўды жеңиллестиреў ушын пайдаланылған.

Лекцияларды дүзиўде тарийхий әдебият кең түрде пайдаланылды. Мәселен Ньютон нызамлары баян етилгенде оның 1686-жылы биринши рет жарық көрген «Натурал философияның математикалық басламасы» («Натурал философия басламасы» деп те аталады) китабынан алынған мағлыўматлар пайдаланылады. Соның менен бирге лекция курсы 19-әсирдиң ақырында жазылған Петроград университети профессоры О.Д.Хвальсонның «Физика курсы» китабынан мағлыўматлар келтирилген. Бул мағлыўматлар физика илимине болған көз-қараслардың қандай өзгерислерге ушырағанлығын айқын сәўлелендиреди.

Лекциялар текстлери 2007-2008 оқыў жылының басында үлкен өзгерислерге ушырады, көпшилик параграфлар толықтырылды, бир қаншалары пүткиллей жаңадан

жазылды. Соның менен бирге механикадағы Лагранж усылы, соқлығысыўлар сыяқлы параграфлар жаңадан киргизилди.

Жоқарыда айтылғанлар менен бир қатарда лекция текстлерин таярлаўда соңғы ўақытлары раўажланған еллер жоқары оқыў орынлары менен колледжлеринде кеңнен танылған әдебиятлар да қолланылды. Олардың ишинде екеўин атап өтемиз:

1. David Halliday, Robert Resnick, Jearl Walker. Fundamentals of Physics. John Wiley & Sons, Inc. New York Chichester Brisbane Toronto Singapore. 1184 p.

2. Peter J. Nolan. Fundamentals of College Physics. WCB. Wm. C. Brown Publishers. Dubuque, Iowa. Melbourne, Australia. Oxford, England. 1070 p.

Соның менен бирге лекциялар тестлери таярланғанда интернет арқалы алынған жаңа материаллар да пайдаланылды (мысалы гравитация тураклысы ушын алынған ең кейинги дәл мәнис).

Лекциялар курсын таярлаўда тийкарынан төмендеги оқыў кураллары менен сабақлықлар басшылыққа алынды:

А.Н.Матвеев. Механика и теория относительности. «Высшая школа». Москва. 1976. 416 с.

И.В.Савельев. Курс общей физики. Книга I. Механика. Москва. «Наука». 1998. 328 с.

И.В.Сивухин. Курс физики. Т. 1. Механика. Молекулярная физика. Спб.: ТОО «Мифрил», 1996, 304 с.

Д.В.Сивухин. Общий курс физики. Том I. Механика. Изд. «Наука». Москва. 1974. 520 с.

С.П.Стрелков. Механика. Изд. «Наука». Москва. 1975. 560 с.

С.Э.Хайкин. Физические основы механики. Изд. «Наука». Москва. 1971. 752 с.

Қосымша әдебиятлар:

Л.Д.Ландау, А.И.Ахиезер, Е.М.Лифшиц. Курс общей физики. Механика и молекулярная физика. Изд. «Наука». Москва. 1969. 399 с. (Қарақалпақша аўдармасы Л.Д.Ландау, А.И.Ахиезер, Е.М.Лифшиц. Улыўма физика курсы. Механика хәм хәм молекулалық физика. Б.Әбдикамалов тәрәпинен 2002-жылы аўдарылған. Электронлық версиясы университет китапханасында ямаса www.abdikamalov.narod.ru сайтында).

Д.А.Паршин, Г.Г.Зегря. Лекции по механике. Российская Академия наук, Физико-технический институт им. А.Ф.Иоффе, Научно-образовательный центр (Интернеттен алынған, электронлық версиясы университет китапханасында).

Усы лекциялар текстлерин мына адрестен алыўға болады: www.abdikamalov.narod.ru

1-§. Физика илиминиң мәселелери, моделлери хәм усыллары

Физиканың мәселелери. Абстракциялар хәм физикалық моделлердин шекленгенлиги. Физиканың методлары (усыллары).

Физиканың мәселелери. Күнделикли турмыста хәм әмелий хызмет етиў барысында хәр қыйлы физикалық объектлер, кубылыслар, ситуациялар хәм олар арасындағы байланыслар менен ушырасыўының нәтийжесинде адам өз санасында усы объектлердин, кубылыслардың, ситуациялардың, олар арасындағы байланыслардың образларынан туратуғын модель пайда етеди. Физикалық хақыйқатлықтың моделлери адам санасында сананың өзиниң қәлиплесиўи менен биргеликте қәлиплести. Сонлықтан усы моделлердин базы бир элементлери (мысалы кеңислик хәм ўақыт түсиниклери) бизиң санамызда тереңнен орын алған хәм гейпара философлар оларды сананың формалары деп есаплады (ал шын мәнисинде санадағы сыртқы дүнья элементлериниң сәўлелениўи болып табылады). Физиканы илим сыпатында үйрениўде оның дүзилислериниң моделлик характерге ийе екенлигин умытпаў керек. **Физиканың алдында дүньяның қәсийетлерин ең толық сәўлелендиретуғын физикалық дүньяның картинасын дүзиў мәселеси тур.**

Абстракциялар хәм физикалық моделлердин шекленгенлиги. Реал (хақыйқый) физикалық дүньяда кубылыслар менен предметлер арасындағы байланыслар оғада көп. Бул байланыслардың барлығын практикалық жақтан да, теориялық жақтан да толық қамтыў мүмкин емес. Сонлықтан моделлер дүзилгенде берилген (қарап атырылған) кубылыслар ушын тек ең әхмийетли қәсийетлер хәм байланыслар итибарға алынады. Усындай шекленгенликтин нәтийжесинде ғана моделдин дүзилиўи мүмкин. Қарап атырылған кубылыс ушын әхмийети кем болған тәрептерди алып таслаў физикалық изертлеўдин әхмийетли элементлериниң бири болып есапланады. Мысалы Қуяш дөгерегиндеги планеталардың қозғалыс нызамларын изертлегенде Қуяш нурларының басымы менен Қуяш самалының планеталардың қозғалысына тәсири есапқа алынбайды. Ал кометалардың қуйрықларының пайда болыўы менен формасын изертлегенде Қуяш нурларының басымы менен Қуяш самалы әхмийетли анықлаўшы орынды ийелейди. Изертлеў барысында әхмийети оғада төмен болған кубылысларды есапқа алыўдың нәтийжесинде көплеген илимпазлардың нәтийжеге ересе алмағанлығы кеңнен мәлим.

Тек әхмийетлеи болған факторларды есапқа алыў абстракциялаўға мүмкиншилик береди. Бул жағдайда қабыл етилген абстракция рамқаларында (шеклеринде) моделлер дүзиледи.

Қоланылатуғын моделлер тек жуўық түрде алынған моделлер болып табылады. Бул моделлердин дурыслығына пайдаланып атырған абстракция шеклеринде кепиллик бериў мүмкин. Бул шеклерден тыста қабыл алынған модель қолланыўға жарамсыз хәтте ақылға муўапық келмейтуғын болып та қалады.

Сонлықтан физикалық изертлеўде қолланылып атырған моделдин хәр бир этапта жарамлы екенлигин түсиниў үлкен әхмийетке ийе. **Бул жерде бир физикалық объекттин хәр қыйлы ситуацияларда хәр қыйлы модель менен берилиўиниң мүмкин екенлигин атап айтамыз.** Мысалы Жердин Қуяш дөгерегинде қозғалысын изертлегенде Жерди массасы Жердин массасындай, оның орайында жайласқан материаллық ноқат түринде қараў мүмкин. Егер Жердин дөгерегинде қозғалыўшы Жердин жасалма жолдасларының қозғалысын изертлегенде Жер менен жасалма жолдас арасындағы

қашықлық үлкен болғанда Жерди материаллық нокат деп жууық түрде қараса болады. Бірақ жасалма жолдаслардың қозғалысын дәл изертлеу үшін Жерди материаллық нокат деп қарай алмаймыз. Себеби Жер дәл шар тәрізлі емес хәм оның массасы көлеми бойынша бирдей болып бөлистирилген емес. Нәтийжеде Жер тәрепинен жасалма жолдасқа тәсир ететуғын тартыу күши материаллық нокаттың тартыу күшиндей болмайды.

Физиканың методлары (усыллары). Физика илими алдында турған мәселе бизиң санамызда сыртқы дүньяның қурылысы менен қәсийетлерин сәўлелендиретуғын моделин дүзиуден ибарат болғанлықтан, бул мәселе дүньяны билиу хәм түрлендириу барысындағы адамлардың әмелий хызметлери процессинде шешилиуи керек. Адам дүньяға шыққанда сыртқы дүньяның моделлериниң элементлери хәкқында хеш нәрсе билмейтуғын болып тууылады. Дүньяның моделлери адамзат тәрепинен тарийхтың раўажланыу барысында қәлиплестириледі. Жеке адам болса дүньяның моделлерин оқыу хәм хызмет етиу барысында өзиниң санасының элементлерине айландырады.

Илимий изертлеулер дүньяның физикалық моделин турақлы түрде кеңейтип хәм тереңлестирип барады. Бул тек ғана эксперимент хәм бақлаулардың нәтийжесинде әмелге асырылады. **Сонлықтан физика эксперименталлық илим болып табылады.** Оның моделлери бақлаулар хәм экспериментлерде анықланған қәсийетлерин дурыс сәўлелендириуи керек. Соның менен бирге физиканың моделлериниң қолланылуы шегаралары экспериментлердиң жәрдемінде анықланады.

Солай етип физиканың эсперименталлық методы төмендегилерден турады: Экспериментлер менен бақлаулар нәтийжелери бойынша модель дүзиледи. Бул модель шеклеринде (рамкаларында) эксперимент пенен басқлауларда тексерилип көрилетуғын болжаулар айтылады. Усының нәтийжесинде моделдиң дурыслығы тексериледи хәм гезектеги жаңа болжаулар айтылады, олар да өз гезегинде тексериледи х.т.б.

Физика илиминде үлкен прогресс төмендегидей еки жағдайда жүз береді:

Бириншиден қабыл етилген модель тийкарында жүргизилген болжаулар экспериментте тастыйықланбай қалса.

Екиншиден модели еле дүзилмеген жаңа физикалық кубылыслар ашылса.

Биринши жағдайда моделди дурыслау ямаса оны пүткиллей басқа модель менен алмастыруи керек. Егер моделдиң алмастырылуы тийкарғы жағдайлардың дурыслығын қайтадан қарап шығыуды талап ететуғын болса физикада революциялық өзгерислер болды деп айтылады. Ал екинши жағдайда физиканың жаңа тарауы пайда болады.

Биринши жағдай бойынша мысал ретинде кеңислик хәм ўақыт хәкқындағы Ньютон моделин қайтадан қарап шығыудың зәрүрлигиниң пайда болыуының нәтийжесинде салыстырмалық теориясының пайда болыуын келтириуге болады. Ал екинши жағдай мысалда физиканың пүткиллей жаңа бөлими (тарауы) болған квант механикасының пайда болыуын атап өтеміз. Еки жағдайда да гәп дәслепки моделлерди бийкарлау хәкқында емес, ал олардың қолланылуының шекли екенлиги хәкқында болып атыр.

2-§. Физикалық шамалар хәм оларды өлшеуі хаққында

Салыстырыу хәм айырыу. Салыстырыу хәм өлшеу. Өлшеу.
 Физикалық шама. Физикалық шаманың мәниси хәм өлшеми.
 Физикалық шамалардың бирликлери системалары. Физикалық
 шамалардың өлшемлери. Халық аралық система қабыл етилген
 ўақыттан бурын қолланылған бирликлер системалары. Бирликлердин
 халық аралық системасы (SI системасы).

Салыстырыу хәм айырыу. Адамзат билиўиндеги ең биринши қәдем дүньядағы хәр қандай объектлер арасындағы бир биринен өзгешеликти көре билиу хәм табыу болып табылады. Усының нәтийжесинде үйренилип атырған объектлер танылады. Бирақ объектлерди салыстырыу ушын олар арасында қандай да бир улыўмалық бар болғанда ғана әмелге асырыу мүмкин. Сонлықтан хәр қандай өзгешеликлер арасында да белгили бир улыўмалықтың табылыуы керек. *Демек улыўмалық хәм өзгешелик арасында мәлим дәрежеде бирлик болыуы шәрт.* Мысал ретинде қаўын менен алманы алайық. Олар өзлериниң реңи, ийиси, үлкенлиги хәм басқа да қәсийетлери бойынша хәр қандай объектлер болып табылады. Қаўын менен алманы салыстырыу олар арасындағы улыўмалық бойынша жүргизилиуи мүмкин. Ондай улыўмалық, мысалы олар ийелеп турған көлемди салыстырыу арқалы жүргизиледи. Нәтийжеде «қаўын алмадан үлкен» деген жуўмаққа келемиз. Ал реңи менен оларды салыстырыу қыйын. Соның менен бирге ийиси менен де қаўын менен шийени салыстырыу мүмкиншилиги жоқ. Сонлықтан да биз қаўын менен шийе арасында тек ғана усы *еки объект ушын да улыўма болған қәсийет ямаса көрсеткиш арқалы салыстырыу жүргизилуи мүмкин.*

Салыстырыу хәм өлшеу. «Қаўын алмадан үлкен» деген жуўмақ хәр биримиз ушын жеткиликли дәрежеде түсиникли. Бундай салыстырыу тек ғана сапалық жақтан салыстырыу ушын қолланылады хәм аз мағлыўматқа ийе. Мәселен биз қарап атырған қаўынның басқа бир алмадан үлкен екенлигин де көриу мүмкин. Бирақ хеш ўақытта да қаўын бес алмадан үлкен деген жуўмақ шығара алмаймыз. Сонлықтан қаўын менен алмалар арасындағы салыстырыу нәтийжесинде еки алма арасындағы айырманы анықлау зәрүрлиги келип шығады. *Бул нәтийжеси сан менен белгиленетуғын өлшеу процедурасы арқалы әмелге асырылады.*

Өлшеу. Биз хәзир хәр қандай кубылыслардағы, объектлердеги, предметлердеги бирдей болған сапаны салыстырыу хаққында гәп етип атырмыз. Мысалы материаллық денелердин ең улыўмалық қәсийети болып олардың өлшемлери, ал процесслер ушын ең улыўмалық - усы процесслердин өтиу ўақыты болып табылады. Айқынлық ушын өлшемлерди алып қарайық. Тек ғана узынлықты өлшеуге итибар беремиз. Узынлықты өлшеуши денени сызғыш деп атайық. Усындай еки сызғыш өз ара былайынша салыстырылады: еки сызғыш бир бириниң үстине ушлары теңлестирилип қойылады. Бундай еки жағдайдың болыуы мүмкин: сызғыштың ушлары бир бириниң үстине дәл сәйкес келеди ямаса сәйкес келмей қалады. Биринши жағдайда сызғышлардың узынлықлары тең деп жуўмақ шығарамыз. Ал екинши жағдайда бир сызғыш екиншисинен узын деп есаплаймыз.

Физикалық қәсийетлерди өлшеу деп қәсийетлерди салыстырыу санларды салыстырыу жолы менен әмелге асырыуға алып келетуғын усы қәсийетке белгили бир санды сәйкеслендириу процедурасын айтамыз. Биз жоқарыда қарап өткен мысалда мәселе хәр бир сызғышқа оның узынлығын тәриплейтуғын белгили бир санды

сәйкеслендириуден ибарат болады. Сонлықтан да бундай жағдайда берілген сан бірқанша сызғышлар ишінде ұзынлығы усы санға сәйкес келиуіши сызғышты айырып алыуға мүмкиншилик береді. Усындай усыл менен анықланған қәсийет физикалық шама деп аталады. Ал физикалық шама болып табылатуғын санды анықлау ушын қолланылған процедура өлшеу деп аталады.

Өлшеу бойынша ең әпиуайы процедура төмендегидей болады:

Бир неше сызғыш аламыз. Солардың ишіндеги ең ұзынын биз эталон сыпатында қарайық. Усы эталон сызғыштың бир ушынан баслап теңдей аралықларда ноқатлар белгилеп шығамыз. Ал сызғыштың усы ушындағы ноқатқа белгили бир сан белгилеймиз (мысалы нол менен белгилениуі мүмкин). Буннан кейин қоңысы ноқаттан баслап сызғыштың екінши ушына қарап ноқатларды ықтыярлы нызам бойынша өсиуіши санлар менен белгилеп шығамыз (мысалы 1, 2, 3 х.т.б. санлар). Әдетте сызғыштағы бир биринен бирдей қашықлықта турған ноқатларды шкала деп атайды. Енди басқа сызғышларды алынған эталон сызғыш пенен салыстырыу мүмкиншилиги пайда болды. Нәтийжеде өлшенип атырған хәр бир сызғыштың ұзынлығы ушын анық сан алынады. Усындай усыл менен ең көп санға ийе болған сызғыш ең үлкен ұзынлыққа, ал бирдей санларға ийе сызғышлар бирдей ұзынлыққа ийе деп жуумақ шығарамыз. Соның менен бирге сызғыштың ұзынлығына өлшемлери жоқ сан сәйкес келеді.

Биз қарап шыққан усылда ұзынлықты өлшегенде эталон ретинде қабыл етилген сызғыштағы ноқатлар санын қосып шығыу талап етиледі. Бул бир қанша қолайсызлықты туудырады. Сонлықтан да әдетте қолайлы шкаланы пайда етиу ушын төмендегидей хәрекет етеді. Базы бир сызғыш алынып, оның ұзынлығын 1 ге тең деп қабыл етеді. Бул 1 санын өлшеу бирлиги деп атаймыз. Басқа сызғышлардың ұзынлықтары ұзынлығы 1 ге тең етип алынған сызғыштың ұзынлығы менен салыстырыу арқалы анықланады.

Бундай жағдайда ұзынлық 1 ге тең етип алынған ұзынлық бирлиги менен салыстырыу арқалы әмелге асырылады. Ал енди өлшеу процедурасының мәниси салыстырыу хәм сәйкес сан алыудан турады. Усындай жоллар менен анықланған сызғыштың ұзынлығы $l = n \cdot l_0$ формуласы менен анықланады. Бул формуладағы n өлшеми жоқ сан болып, бир бирлікке тең етип алынған ұзынлық өлшенип атырған сызғыштың бойында неше рет жайласатуғынлығын билдиреди. l_0 арқалы қабыл етилген ұзынлық бирлиги белгиленген. Әдетте бул бирлік белгили бир ат пенен аталады (биз қарап шыққан ұзынлықты анықлауда сантиметр, метр, километр хәм тағы басқалар).

Демек физикалық қәсийетти өлшеу ушын шамасы 1 ге тең болған айқын физикалық қәсийет сайлап алынады. Өлшеу мәселеси физикалық шаманың сан мәнисин анықлауға алып келинеді.

Физикалық шама. Физикалық шаманың мәниси хәм өлшеми. Физикалық шама деп саны бойынша көплеген физикалық объектлерге қарата улыуа, соның менен бирге хәр бир объект ушын жеке болған физикалық объекттиң (физикалық системаның, кубылыстың ямаса процесстин) қандай да бир қәсийетиниң тәриплемесин айтамыз.

Физикалық шаманың өлшеми деп айқын материаллық объектке, системаға, кубылысқа ямаса процесске тийисли болған физикалық шаманың санлық жақтан анық болыуына айтылады.

Физикалық шаманың мәнісі деп ушы шама ушын сайлап алынған бирликте алынған физикалық шаманың өлшеминің баҳасы айтылады. Бул мәніс есаплаулардың ямаса өлшеулердің жәрдемінде алынады.

Физикалық параметр деп қарап атырылған физикалық шаманы өлшеуде ушы шаманың жәрдемши тәриплемеси түрінде қабыл етилетуғын мәнісі айтылады. Мәселен өзгермели тоқ ушын электр кернеуі өлшенгенде тоқтың жийилиги кернеудің параметри сыпатында қабыл етиледі.

Тәсир етиуши физикалық шама деп берилген өлшеу қураллары жәрдемінде өлшеу көзде тугылмаған, бирақ өлшеуге нәтийжелерине ушы өлшеу қураллары қолланылғанда тәсир етиуши физикалық шамаға айтылады.

Аддитив шама деп ҳәр қандай мәніслери өз ара қосылатуғын, санлық коэффициентке көбейтилетуғын, бири бирине бөлинетуғын физикалық шаманы айтамыз. Бундай шамаларға узынлық, масса, күш, басым, ўақыт, тезлик хәм басқалар киреди.

Аддитив емес шама деп санлық коэффициентке көбейтиу ямаса мәніслери бири бирине бөлиу физикалық мәніске ийе болмайтуын шамаға айтылады. Бундай шамаларға Халық аралық практикалық (эмелий) температуралық шкала бойынша алынған температураны, материаллардың қарсылығын, водород ионларының активлигин хәм басқаларды киргизиуге болады.

Физикалық шаманың бирлиги деп бир текли физикалық шамаларды санлық жақтан аңлатыу ушын қолланылатуғын 1 ге тең болған сан шамасы берилген белгили өлшемдеги физикалық шама айтылады.

Физикалық шаманың бирлиги ушы шаманың өзиниң әуладынан болады.

Төмендеги кестеде базы бир қашықлықлар (узынлықлар) хаққында мағлыұматлар келтирилген (10 ның дәрежеси алдындағы көбейтиушиниң тек пүтин мәнісі алынып жууық түрде берилген):

Объектлер атлары	Қашықлық, метрлерде
Ең алыс квазарға шекемги аралық (1990-жыл)	$2 \cdot 10^{26}$
Андромеда думанлығы	$2 \cdot 10^{22}$
Ең жақын жулдыз (Проксима)	$4 \cdot 10^{16}$
Қуяш системасының ең алыс планетасы (Плутон)	$6 \cdot 10^{12}$
Жер шары радиусы	$6 \cdot 10^6$
Евересттиң бийиклиги	$9 \cdot 10^3$
Усы беттиң қалыңлығы	$1 \cdot 10^{-4}$
Жақтылық толқыны узынлығы	$5 \cdot 10^{-7}$
Әпиуийи вирустың өлшеми	$1 \cdot 10^{-8}$
Водород атомы радиусы	$5 \cdot 10^{-11}$
Протонның радиусы	$\sim 10^{-15}$

Физикалық шамалардың бирликлери системалары. Физикалық шамалардың бирликлери системасы деп физикалық шамалардың берилген системасы ушын қабыл

етилген принциплерге сәйкес дүзилген тийкарғы хәм туўынды физикалық шамалардың жыйнағы болып табылады.

Бирликлер системасының тийкарғы бирлиги ретинде берилген бирликлер системасындағы тийкарғы физикалық шаманың бирлиги қабыл етиледі.

Физикалық шамалардың өлшемлери. Физикалық шаманың өлшемлери әдетте дәрежели бир ағзалық түріндеги аңлатпа болып табылады. Мәселен узынлықтың өлшеми L , массаники M хәм тағы басқалар.

Тезлик формуласы $v = \frac{ds}{dt}$ аңлатпасында ds тиң орнына узынлықтың өлшеми L ди, dt ның орнына ўақыттың өлшеми t ны қойып v ның өлшеми ретинде төмендегини аламыз

$$[v] = \frac{L}{T} = LT^{-1}.$$

Тап сол сыяқлы $a = \frac{dv}{dt}$ формуласына сәйкес өлшемлерди қойыў арқалы

$$[a] = LT^{-2}$$

формуласына ийе боламыз. Ал күш $F = ma$ ушын

$$[F] = M \times L \times T^{-2}.$$

Халық аралық система қабыл етилгеннен бұрын қолланылған бирликлер системалары:

Өлшеўлердің метрлик системасы узынлық бирлиги метр менен масса бирлиги килограмм тийкарғы етип алынған физикалық шамалардың бирликлериниң жыйнағы болып табылады¹. Дәслеп Францияда қабыл етилген бул система XIX әсирдин екинши ярымына келе халық аралық мойынлаўға еристи. Бирақ метрлик система ушын ҳәзир қабыл етилген анықламаға сәйкес келмейди. Себеби бул системаға тек ғана шекленген сандағы шамалар киреди (узынлық, масса, ўақыт, майдан, көлем).

Гаусс системасы. Физикалық шамалардың системасы түсиниги биринши рет 1832-жылы немец математиги К.Гаусс тәрәпинен киргизилди. Гаусстың идеясы төмендегилерден ибарат: Дәслеп бири биринен ғәрезсиз болған бир неше шама киргизиледи. Бул шамалар тийкарғы шамалар, ал олардың бирликлери бирликлер системасының тийкарғы бирликлери деп аталады. Соның менен бирге тийкарғы бирликлер физикалық шамалар арасындағы байланысларды тәриплеўши формулалар жәрдемінде басқа да шамалардың бирликлерин анықлаўға мүмкиншилик береді. Усындай идея тийкарында Гаусс магнитлик шамалардың бирликлериниң системасын дүзди. Бул системаның тийкарғы бирликлери ретинде узынлық бирлиги миллиметр, массаның бирлиги миллиграмм, ўақыт бирлиги секунд қабыл етилди. Тийкарғы

¹ Дәслеп килограмм массаның емес, ал салмақтың бирлиги сыпатында киргизилди.

шамалардың киши болыуына байланысly Гаусс системасы кең түрде тарқалмаса да басқа системаларды дүзиуде үлкен унамлы тәсирин жасады.

СГС системасы. Бул система LMT шамалары системасы тийкарында дүзилген. Узынлық бирлиги ретинде сантиметр, масса бирлиги ретинде грамм, ўақыт бирлиги ретинде секунд қабыл етилген. Усындай бирликлер менен механикалық хәм акустикалық шамалардың туўынды бирликлери алынады. Термодинамикалық температура кельвинди хәм жақтылық күши бирлиги канделаны қосыў арқалы СГС системасы жыллылық хәм оптикалық шамаларға қолланылады.

МКС системасы. Бул системада LMT шамалары системасы тийкарында дүзилген. Тийкарғы бирликлери метр, килограмм, секунд. Тийкарғы бирликлер ретинде термодинамикалық температура кельвинди хәм жақтылық күши бирлиги канделаны қосыў арқалы МКС системасы жыллылық хәм жақтылық шамаларына қолланылады.

МТС системасы. Бул системада LMT шамалары системасы тийкарында дүзилген. Тийкарғы бирликлери метр, тонна, секунд.

МКГСС системасы. Бул система LFT шамалары системасы тийкарында дүзилген. Тийкарғы бирликлери: метр, килограмм-күш, секунд. Хәзирги ўақытлары бул система әхмийетин толығы менен жоғалтты.

СГСЭ электростатикалық бирликлер системасы. СГС системасы тийкарында электрлик хәм магнитлик шамалар системаларын дүзиўдиң төмендегидей еки усылы бар: бириншиси үш тийкарғы бирликлер (сантиметр, грамм, секунд) тийкарында, екіншиси төрт тийкарғы бирликлер тийкарында (сантиметр, грамм, секунд хәм электрлик ямаса магнитлик бир бирлик). Биринши усыл тийкарында бирликлердиң электростатикалық системасы (СГСЭ системасы), бирликлердиң электромагнит системасы (СГСМ системасы) хәм бирликлердиң симметриялық системасы (SGS системасы) дүзилген.

СГСЭ системасын дүзиуде биринши туўынды электрлик бирлик ретинде Кулон нызамынан келип шығатуғын электр заряды бирлиги киритиледи. Усының менен бирге абсолют диэлектрлик турақлысы 1 ге тең етип алынады. Нәтийжеде электромагнит шамаларын байланыстыратуғын айырым теңлемелерде квадрат түбир астында вакуумдеги жақтылық тезлиги қатнасады.

Бирликлердиң электромагнитлик системасы (СГСМ системасы). СГСМ системасын дүзиуде биринши туўынды электрлик бирлик ретинде Ампер нызамынан келип шығатуғын тоқ күши бирлиги киритиледи. Ал абсолют магнит синдиргишлик өлшемлери жоқ шама ретинде қаралады. Нәтийжеде электромагнит шамаларын байланыстыратуғын айырым теңлемелерде квадрат түбир астында вакуумдеги жақтылық тезлиги пайда болады.

Бирликлердиң симметриялық системасы (SGS системасы). Бул система СГСЭ хәм СГСМ системаларының жыйнағы болып табылады. Бул еки системаның комбинациясы электр хәм магнит шамаларын байланыстырыўшы айырым теңлемелерде анық түрде вакуумдеги жақтылық тезлиги пайда болады.

Бирликлердиң халық аралық системасы (SI системасы). Бул система LMTIÖJN шамалары системасы тийкарында дүзилген. SI системасының тийкарғы шамалары төмендегилерден ибарат:

метр (м) - ұзынлық бірлиги
 килограмм (кг) - масса бірлиги
 секунд (с) - ұақыт бірлиги
 ампер (А) - тоқ күши бірлиги
 кельвин (К) - термодинамикалық температура бірлиги
 кандела (кд) - жақтылық күши бірлиги
 моль (моль) - затлардың муғдары бірлиги

Бул система универсал болып, өлшеулердің барлық областларын өз ишине қамтыйды. Оның жети тийкарғы бірлиги жәрдеминде илим хәм техникада қолланылатуғын қәлеген физикалық шаманың бірликлерин анықлау мүмкин.

§ 3. Кеңислик хәм ұақыт

Кеңислик хәм геометрия. Геометрия хәм тәжирийбе. Материаллық ноқат хәм материаллық дене. Ноқатлар арасындағы аралық. Абсолют қатты дене. Есаплау системасы. Координаталар системасы. Кеңисликтеги өлшемлер саны. Әхмийетли координаталар системасы. Координаталарды түрлендириу. Векторлар. Векторларды қосыу хәм векторды санға көбейтиу. Векторларды скаляр көбейтиу. Векторлық көбейме. Векторларды бірлик векторлар жәрдеминде көрсетиу. Радиус-вектор. Ұақыт түсиниги. Дәуирли процесслер. Саатларды синхронизациялау.

Кеңислик хәм геометрия. Барлық материаллық затлар белгили бир ұзынлыққа ийе, белгили бир көлемди ийелейди, бир бирине салыстырғанда белгили бир тәртипте жайласады. Материаллық денелердің бул улыұмалық қәсийети көплеген дәуирлер барысында адамлар санасында кеңислик түсиниги түрінде қәлиплести. Бул қәсийетлердің математикалық формулировкасы геометриялық түсиниклер системасы хәм олар арасындағы байланыслар түрінде анықланды. Геометрия илим сыпатында Евклид тәрәпинен буннан 2,5 мың жыл бұрын төмендегидей аксиомалар түрінде қәлиплестирилди (бул аксиомаларды билиу физиклер ушын жүдә пайдалы):

I. Тийислилик аксиомалары.

1. Қәлеген еки хәр қыйлы A хәм B ноқатларына усы ноқатлар арқалы өтетуғын базы бир a туұрысы сәйкес келеди.
2. Қәлеген еки хәр қыйлы A хәм B ноқатларына усы ноқатлар арқалы өтетуғын тек бир сызық сәйкес келеди.
3. Қәлеген туұрыға ең кеминде еки ноқат тийисли болады. Бир туұрының бойында жатпайтуғын үш ноқат болады.
4. Бир туұрының бойында жатпайтуғын қәлеген A , B хәм C ноқатларына усы ноқатлар арқалы өтиуши ең кеминде бир α тегислиги сәйкес келеди. Қәлеген тегисликке кеминде бир ноқат тийисли болады.
5. Бир туұрының бойында жатпайтуғын қәлеген үш A , B хәм C ноқатларына усы ноқатлар арқалы өтетуғын тек бир тегислик тийисли.
6. Егер a туұрысының хәр қыйлы болған еки A хәм B ноқаты α тегислигине тийисли болса, онда усы a туұрысының барлық ноқатлары да усы тегисликке тийисли болады.
7. Егер еки α хәм β тегисликлери улыұмалық A ноқатына ийе болатуғын болса, онда олар A дан басқа және кеминде бир B улыұмалық ноқатына ийе болады.
8. Бир тегисликке тийисли болмаған ең кеминде төрт ноқат болады.

II. Тәртип аксиомалары.

1. Егер B нокаты A хәм C нокатлары арасында жайласқан болса, онда A , B хәм C лар базы бир туўрының хәр қыйлы нокатлары болып табылады, соның менен бирге B нокаты C хәм A нокатлары арасында жайласқан деп айтыўға болады.

2. AC туўрысының бойында жайласқан хәр қыйлы A хәм C нокатлары ушын ең кемінде сондай бир B нокаты табылады хәм C нокаты A менен B арасында жайласады.

3. Бир туўрының қалған үш нокатлары ишинде тек биреўи ғана қалған екеўинин аралығында жайласады.

4. Мейли A , B , C лар бир туўрыға тийисли емес үш нокат, ал a болса усы үш нокаттың хеш қайсысы арқалы өтпейтуғын ABC тегислигиндеги базы бир туўры болсын. Онда егер a туўрысы AB кесиндисин кесип өтетуғын болса, онда ол BC ямаса AC кесиндисин сөзсиз кесип өтеди.

III. Теңлик (сәйкес келиў) аксиомалары.

1. Мейли A хәм B лар бир a нокатының хәр қыйлы нокатлары, ал A' болса туўрысының нокаты болсын. Онда a' туўрысында A' ты берий менен анықланған ярым туўрылардың биринде AB кесиндиси $A'B'$ кесиндиси менен бетлесетуғын, яғный бул кесиндилер бир бирине тең болатуғын сондай B' нокаты барлық ўақытта да табылады. Бул былайынша белгиленеди:

$$AB \equiv A'B'.$$

2. Егер $A'B'$ хәм $A''B''$ кесиндилеринин хәр бири AB кесиндисине тең болса, онда $A'B'$ кесиндиси $A''B''$ кесиндисине тең болады.

3. Мейли a туўрысында улыўмалық нокатларға ийе емес еки AB хәм BC кесиндилери бар болсын хәм сол туўрыда ямаса базы бир a' туўрысында улыўмалық нокатларға ийе емес $A'B'$ хәм $B'C'$ туўрылары берилген болсын. Онда егер $AB \equiv A'B'$ хәм $BC \equiv B'C'$ болса, онда $AC \equiv A'C'$ теңлиги орынланады.

4. Мейли тегисликте h хәм k нурлары (ярым туўрылары) арасындағы мүйеш $\angle(h,k)$, a' туўрысы хәм оған сәйкес келиўши ярым тегисликлердин бири берилген болсын. Егер h' белгиси менен белгиленген туўры сызығы a' туўрысының ярым туўрыларының бирине сәйкес келсин. Бундай жағдайда $\angle(h,k)$ мүйеши $\angle(h',k')$ пенен бетлесиўи, яғный

$$\angle(h,k) \equiv \angle(h',k')$$

болыўы ушын тек бир k' ярым туўрысы бар болады. Қала берсе $\angle(h',k')$ мүйешинин барлық ишки нокатлары берилген ярым тегисликте жатады.

Хәр бир мүйеш өзине тең, яғный бәркулла

$$\angle(h,k) \equiv \angle(h,k)$$

теңлиги орынланады.

5. ABC хәм $A'B'C'$ үш мүйешликлери ушын

$$AB \equiv A'B', AC \equiv A'C' \text{ хәм } \angle BAC \equiv \angle B'A'C'$$

теңликлери орынланатуғын болса, онда

$$\angle ABC \equiv \angle A'B'C'$$

теңлиги де дурыс болады.

IV. Үзликсизлик аксиомалары.

1. Мейли AB хәм CD еки ықтыярлы кесинди болсын. Онда AB туўрысында $AA_1, A_1A_2, A_2A_3, \dots, A_{n-1}A_n$ кесиндилериниң хәр бири CD кесиндисине тең болатуғын $A_1, A_2, A_3, \dots, A_{n-1}, A_n$ ноқатлары табылады. Қала берсе B ноқаты A менен A_n ниң аралығында жатады.

2. Төмендегидей қәсийетлерге ийе a туўрысы бар болады: Егер a туўрысында алынған $A_1B_1, A_2B_2, A_3B_3, \dots$ кесиндилериниң екіншисинен баслап қалғанларының бәри өзинен алдыңғы кесиндини өз ишине алатуғын болса, онда сол a ноқатында барлық кесиндилер ушын улыўмалық болған ноқат табылады.

V. Параллеллик аксиомасы.

Мейли a ықтыярлы туўры хәм A ноқаты усы a туўрысында жатпайтуғын ноқат болсын. Онда a туўрысы хәм A ноқаты арқалы анықланған тегисликте усы A ноқаты арқалы өтетуғын хәм a туўрысын кеспейтуғын тек бир ғана туўры болады.

Жоқарыда келтирилген бес аксиомаларда дүзилген геометриялық система **Евклид геометриясы** деп аталады.

Материаллық денелердиң қәсийети сыпатында адамның санасында қәлиплескен кеңислик түсиниги кейинирек көплеген илимпазлар менен философлар тәрәпинен материаллық денелерден тыс өзінше болмысқа ийе түрде сәўлелендириле басланды. Усының нәтийжесинде геометрия материаллық денелердиң қәсийетлери хәққындағы илимнен затлардан тыс жасай алатуғын кеңисликтиң қәсийетлери хәққындағы илимге айландырылды. Илимпазлар менен философлардың басқа бир бөлеги кеңислик түсинигин материаллық денелердиң қәсийетлеринен айырмады. Кеңислик түсинигине усындай етип еки түрли көз-қарас пенен қараў илим тарийхында барлық ўақытта бир бирине қарсы қаратылып келди.

Тарийхтан бириң эрамыздан бурынғы V әсирлерде хәрекет еткен пифогоршыларды (Пифогор тәлиматының тәрәпдарлары) билемиз. Олар кеңисликті материаллық дүньядан пүткиллей бөлек алып қарады. Тап сол дәўирлерде өмир сүрген Платон Әлемниң ишинде денелерден тыс бослық болмайды деген көз қараста болды (бирақ Платон бойынша Әлемнен тыс бослықтың болыўы мүмкин). Ал Аристотель (бизиң эрамыздан бурынғы IV әсир) денелерден ғәрезсиз болған кеңисликтің болатуғынлығынын мақулламады.

Орайлық Азияда жасаған илимпазларға келсек (мысалы 973-жылы туўылып 1048-жылы қайтыс болған әл-Беруний), олар кеңеслик хәм геометрия бойынша Пифагордың көз-қарасын толығы менен қабыл етти.

Материаллық денелер менен кеңисликтің өз-ара байланыслы екенлиги салыстырмалық теориясында толық көринисин тапты. Кеңислик хәм тап сол сыяқлы ўақыт материяның жасаў формасы болып табылады. Сонлықтан кеңислик те, ўақыт та материядан тыс мәниске ийе болмайды. Демек **геометриялық қатнастардың өзи ақырғы есапта материаллық денелер арасындағы қатнастар болып табылады.**

Геометрия хәм тәжирийбе. Геометриялық түсиниклер материаллық денелер арасындағы хәқыйқый қатнастардың абстракциялары болып табылады. Сонлықтан өзиниң келип шығыўы бойынша геометрия тәжирийбелик илим болып табылады. Өзиниң “қурылыс материалы” сыпатында геометрия хәқыйқый дүньяның материаллық

объектлериниң ноқат, сызық, бет, көлем хәм тағы басқалар сыяқлы идеалластырылған образларын пайдаланады. Усындай образлардың жәрдемінде хәқыйқый дүньяның модели жаратылады. Көп ўақытларға шекем геометрия менен хәқыйқый дүнья арасындағы қатнас хәққындағы мәселе пайда болған жоқ. Себеби хәқыйқый дүньяның ақылға муўапық келетуғын модели Евклид геометриясы деп есапланып келди. Бирақ бираз ўақытлардың өтиўи менен Евклидлик емес болған хәм бир бири менен қайшы келмейтуғын геометриялардың бар екенлиги илимпазлар тәрәпинен дәлилленди. Сонлықтан қайсы геометрияның бизди қоршап турған хәқыйқый дүньяны дурыс сәўлелендиретуғынлығын көрсетиў геометриялық нәтийжелерди Әлемде орын алған жағдайлар менен эксперименттиң жәрдемінде салыстырып көриў менен ғана әмелге асырылып тексерип көрилиўи мүмкин.

Мысалы Евклид геометриясы бойынша үш мүйешликтің ишки мүйешлериниң қосындысы π ге тең болыўы керек. Бундай деп таыстыйықлаўдың дурыслығын тәжирийбеде анықлаўға болады. Хәқыйқатында да туўры сызық еки ноқат арасындағы ең қысқа аралыққа сәйкес келеди. Сонлықтан материаллық дене менен байланысқан үш ноқатты алып, төбелери усы ноқатларда жайласқан үш мүйешликти пайда етиў мүмкин. Ал усы мүйешлерди өлшегенде усы үш мүйештиң де бирдей жағдайларда турғын ямаса турмағанлығы, материаллық денениң усы үш ноқатқа салыстырғанда өзгермеслиги хәққында сораўлар пайда болады. Сондай-ақ узынлықты өлшеў узынлық бирлиги сыпатында қабыл етилген шама менен салыстырыў болып табылады. Бирақ 1 ге тең етип қабыл етилген узынлық бир орыннан екінши орынға көшкенде турақлы мәниске ийе болып қалама деген сораў мәниске ийе бола ма? Ал бул сораў үлкен хәм қатаң әхмийетке ийе. Сонлықтан бир денени бир бирликке тең деп қабыл етилген екінши дене менен өлшеў екінши денени биринши денениң жәрдемінде өлшеў менен барабар болады.

Хәзирги ўақытлары Евклид геометриясының атом ядросының өлшемлеринен он есе кем аралықлардан (10^{-16} метрден) Әлемниң өлшемлерине тең болған 10^{26} метр (шама менен 10^{10} жақтылық жылы) аралықларға шекемги өлшемлерде дурыс болатуғынлығы дәлилленген. Ал салыстырмалық теориясы бойынша 10^{26} метрден үлкен қашықлықларда кеңисликтің Евклидлик емеслиги көрине баслайды.

Материаллық ноқат. Мехинақалық системалардың моделлери дүзилгенде материаллық ноқат түсиниги әхмийетли абстракцилардың бири болып табылады. **Материаллық ноқат деп өлшемлери ара қашықлықларына салыстырғанда салыстырмас киши болған материаллық денени түсинемиз.** Шектеги жағдайларда бул түсиник математикалық ноқатқа айланады.

Материаллық дене. Материаллық дене деп материаллық ноқатлардың жыйнағына айтылады. Бул материаллық ноқатлар бир биринен айрылатуғын (мысалы кеңисликтеги жайласыўы бойынша) болыўы керек. Усыған байланыслы материаллық денениң хәр қыйлы ноқатларының бир бирине салыстырғандағы жайласыўлары хәққында айтыў мүмкин. Тәжирийбелер базы бир материаллық денелердиң бөлеклериниң бир бирине салыстырғанда еркинликке ийе екенлигин, олардың бир бирине салыстырғанда қозғала алатуғынлығын көрсетеди. Бундай денелер суйық денелер болып табылады. Ал атты денелерде болса хәр қыйлы бөлимлерди бир бирине салыстырғанда ийелеген орынларының турақлылығы менен тәриплениди. Ийелеген орынларының турақлылығы денениң өлшемлериниң турақлы екенлигин айтыўға мүмкиншилик береді. Нәтийжеде хәр қыйлы қатты денелердиң өлшемлерин салыстырыў мүмкиншилигин аламыз хәм денелердиң узынлықлары хәққында санлық информацияларға ийе боламыз.

Ноқатлар арасындағы аралық. Жоқарыда гәп етилгеніндей материаллық дене материаллық ноқатлардың жыйнағынан турады. Узынлықтың өлшем бирлигин сайлап алыу арқалы бир өлшемлі кеңликти, яғнай узынлықты өлшеу мүмкин. Бул сызықлар материаллық денениң ноқатлары арқалы өткерилген болыуы мүмкин. Материаллық денениң еки ноқаты бир бири менен шексиз көп сызықлар менен тутастырыуға болады. Бул сызықлардың узынлықлары өлшенеди. Егер усы сызықларды алып талласақ, олардың ишиндеги ең узынын хәм кең келтесин табуу мүмкин. Бул ең киши узынлыққа ийе сызық еки ноқат арасындағы аралық (қашықлық) деп аталады, ал сызықтыө өзи болса тууры (тууры сызық) деп аталады. Ноқатлар арасындағы аралық түсиниги материаллық дене түсиниги менен тығыз байланыслы. Егер қандай да бир материаллық денениң бөлимлери болып табыламйтуғын еки ноқат бар болатуғын болса, бул еки ноқат көз алдымызға келтирилген материаллық дүньяның еки ноқаты болып табылады.

Абсолют қатты дене. Абсолют қатты дене деп қәлеген еки ноқаты арасындағы аралық өзгермейтуғын денеге айтамыз².

Есаплау системасы. Ойда алынған абсолют қатты дене есаплау системасы сыпатында қолланылады. Бул абсолют қатты денеге салыстырғанда үйренилип атырған изоляцияланған ямаса денеге кириуши материаллық ноқаттың аұхалы (тегисликтің, кеңисликтің қай ноқатында жайласқанлығы) анықланады. Есаплау системасы барлық кеңисликті ийелейди. Кеңисликтің ноқатын тәриплеу дегенимиз есаплау системасының сәйкес ноқатын беріу болып табылады. Үйренилип атырған материаллық ноқатлардың аұхалы саплау системасының ноқатының жайласқан орны менен анықланады. Сонлықтан есаплау системасының ноқатларының аұхалларын қалай анықлау керек деген мәселе пайда болады. Бул координаталар системасын ендириу менен әмелге асады.

Координаталар системасы. Берилген есаплау системасында аралық (қашықлық), сызықлар, туурылар, мүйешлер хәм тағы басқа түсиниклер анықланған болсын. Олар арасындағы қатнастарды анықлау мәселеси эксперименталлық мәселе болып табылады. Гейпара қатнастар өз-өзинен түсиникли, айқын, дәллилеуди талап етпейтуғын қатнастар болып табылады. Бундай болған қатнастар (қатнастар хәкқындағы анықламалар) аксиомалар деп аталады (мысалы Евклид аксиомалары). Аксиомалардың хәр қыйлы системалары хәр қыйлы геометрияға алып келеди. Геометриялардың хәр бири хәкыйқый дүньяда бар бола алатуғын қатнастардың геометриялық модели болып табылады. Тек эксперимент ғана сол геометриялардың қайсысының биз жасап атырған физикалық дүньяның геометриялық модели екенлигин көрсете алады. Үлкен қашықлықларда (10^{-16} метрден 10^{25} метр аралықларында) Евклид геометриясының үлкен дәлликте дұрыс екенлигин жоқарыда айтып өткен едик. Ендигиден былай механиканы үйрениу барысында қайсы геометрияның қолланылып атырғанлығы атап айтып өтилмесе Евклид геометриясы қолланылып атыр деп түсиниуимиз керек.

Материаллық ноқат ямаса қатты денелердің қозғалысын тәриплеу ушын ноқатлардың аұхалын беріу усылын келисип алыу керек. Материаллық ноқаттың «адресинин» есаплау системасындағы ойымыздағы ноқаттың «адреси» менен анықланатуғынлығын айтып едик. Солай етип есаплау системасында хәр бир ноқаттың «адресин» анықлау мәселеси пайда болады. Соның менен бирге хәр бир ноқат басқа ноқаттикинен басқа анық «адреске» ийе болыуы керек. Ал хәр бир «адрес» белгили бир ноқатқа сәйкес келиу керек. Мысалы күнделикті турмыста хәр бир үй адреске ийе (мәмлекет, қала, көше хәм тағы басқалар). Усындай етип «адреси» беріу үйлер, мәкемелер, оқыу орынлары хәм басқалар ушын қанаатланлырарлық нәтийже береді. Бирақ бундай етип «адреси» беріу есаплау системасының барлық объектлери ушын

² «Аралық» хәм «қашықлық» сөзлери бирдей мәнисте қолланылады.

қолланылмайды. Мысалы айқын жолдың бойындағы айқын ойда жыйланған суудың адреси берілмейді. Ал физикаға болса областлардың емес, ал ноқатлардың адресин анықлайтуғын система керек. Буның ушын геометриядан белгили болған координаталар системасы пайдаланылады.

Координаталар системасын киргизиў (изертлеўлер жүргизиў ушын әмелге ендириў) есаплаў системасындағы хәр қыйлы ноқатларға «адреслер» жазып шығыўдың усылын келисип алыў деген сөз. Мысалы Жер бетиндеги ноқаттың «адреси» өлшеми мүйешлик градус болған санлар жәрдемінде бериледи деп келисип алынған. Биринши санды кеңлик, ал екиншисин узынлық деп атайды. Жер бетиндеги хәр бир ноқат меридиан менен параллелдің кесилисиўинде жайласады. Сонлықтан сол ноқаттың «адреси» параллел менен меридианға жазылған еки сан менен бериледи. Усындай етип «адрес» анықланғанда бир мәнислилик тәмийинлениўи тийис. Бул хәр бир меридиан менен хәр бир параллелге анық бир санның жазылыўы менен әмелге асады.

Кеңисликтің өлшемлер саны. Биз жоқарыда көрген жер бетиндеги ноқаттың «адресин» анықлаў мәселеси сәйкес еки санды анықлаў менен шешиледи. Бул жерде зәрүр болған санлардың санының еки болыўы үлкен әҳмийетке ийе. Себеби ноқаттың аўхалы (турған орны) Жер бетинде анықланады. *Ноқаттың тегисликтеги аўхалы еки сан жәрдемінде анықланады. Басқа сөз бенен айтқанда тегислик еки өлшемли кеңислик болып табылады.*

Биз жасайтуғын кеңислик үш өлшемли. Бул хәр бир ноқаттың аўхалы үш санның жәрдемінде анықланатуғынлығынан дерек береді.

Көп өлшемли кеңисликтің де болыўы мүмкин. Егер кеңисликтеги ноқаттың аўхалы n дана сан менен анықланатуғын болса, онда n өлшемли кеңислик ҳаққында гәп етеміз. Физика илиминде кеңисликке тийисли болмаған өзгериўшилер ҳаққында айтқанда көп жағдайларда усы кеңисликлик емес өзгериўшилер кеңислиги ҳаққында айтылады. Мысалы физикада бөлекшениң импульси әҳмийетли орын ийелейди. Сонлықта бир қанша жағдайларда импульслер кеңислиги ҳаққында айтқан қолайлы. Бундай кеңисликке бөлекшениң импульсин тәриплейтуғын бир биринен ғәрезсиз болған шамаларды жазамыз («адреси» анықлаў ушын сондай шамалар қоланылады). Усындай етип улыўмаластырылған түсиниклерди пайдаланыў сөзлерди қолланыўды кемейтеди, барлық талқылаўлар түсиниклирек хәм көргизбелірек болады.

Әҳмийетли координаталар системалары. Координаталар системасының оғада көплеген түрлери белгили. Бирақ солардың ишинде әсиресе физика илиминде ең әпиўайылары хәм әҳмийетлилери қоланылады. Бундай координаталар системаларының саны көп емес хәм олар ҳаққындағы мағлыўматлар көп санлы китапларда берилген. Солардың ишинде физика илимин үйрениў ушын төмендеги координаталар системалары есте сақланыўы тийис:

1). Тегисликтеги координаталар системалары:

1а). Туўры мүйешли Декарт координаталар системасы. Ноқаттың аўхалы (x, y) еки санының жәрдемінде бериледи. Бул жерде x хәм y узынлықлар болып табылады (3-1 а сүүрет).


1б). Поляр координаталар системасында тегисликте ноқаттың аўхалын тәриплейтуғын еки сан (ρ, φ) узынлық ρ хәм мүйеш φ болып табылады (3-2 сүүрет).

2). Кеңисликте:


2а). Туўры мүйешли Декарт координаталар системасы. Бундай жагдайда ноқаттың кеңисликтеги аўхалын тәриплейтуғын (x, y, z) шамаларының үшеуи де узынлықлар болып табылады (3-1 б сүүрет).

Еки түрли туўры мүйешли Декарт координаталар системасының бар екенлигин атап өтемиз. Бундай координаталар системаларын қозғалтыў арқалы бир бири менен бетлестириў мүмкин емес. Бул системалардың бири **оң**, ал екиншиси **терис координаталар системасы** деп аталады. Бундай координата системалары көшерлериниң бир бирине салыстырғандағы бағытлары бойынша бир биринен айрылады. Оң системада z көшериниң бағыты x хәм y көшерлериниң бағытларына салыстырғанда **оң винт қәдеси** бойынша анықланады (сүүретте оң система келтирилген).


2б). Цилиндрлик координаталар системасындағы ноқаттың кеңисликтеги аўхалы анықланатуғын үш шама болған (ρ, φ, z) лердиң екеуи узынлық (ρ хәм z), биреуи мүйеш (φ) болып табылады (3-3 а сүүретте келтирилген).



3-1 сүүрет. Туўры мүйешли а) тегисликтеги, б) кеңисликтеги Декарт координаталар системалары



3-2 сүүрет. Поляр координаталар системасы.



3-3 сүүрет. Цилиндрлик (а) хәм сфералық (б) координаталар системалары.

2в). Сфералық деп аталатуғын координаталар системасында нокаттың аўхалын анықлайтуғын (r, φ, θ) үш санының биреуи узынлық (r) , ал қалған екеуи мүйеш болып табылады $(\varphi$ хәм $\theta, 3-3$ в сүүрет).

Координаталар системаларындағы нокаттың аўхалын анықлайтуғын үш сан нокаттың координаталары деп аталады.

Бир координаталар системасынан екіншисине өтиў. Бир координаталар системасындағы нокаттың координаталары менен екінши координаталар системасындағы сол нокаттың координаталарын байланыстыратуғын формулалар координаталарды түрлендириў деп аталады. Усы параграфта келтирилген сүүретлер жәрдемінде бир координаталар системасынан екінши координаталар системасына түрлендириў формулаларын аңсат келтирип шығарыўға болады.

Цилиндрлик координаталардан Декарт координаталар системасына өтиў формулалары


$$x = \rho \cdot \cos \varphi, \quad y = \rho \cdot \sin \varphi, \quad z = z.$$

Сфералық координаталардан Декарт координаталарына өтиў

$$x = r \cdot \sin \theta \cdot \cos \varphi, \quad y = r \cdot \sin \theta \cdot \sin \varphi, \quad z = r \cdot \cos \theta.$$

Векторлар. Көп физикалық шамалар бир санның жәрдемінде бериледи. Бундай шамалар қатарына масса хәм температура киреди. Бундай шамалар скалярлар деп аталады. Ал бир қанша физикалық шамаларды берий ушын бир неше сан талап етиледи. Мысалы тезлик тек сан шамасы бойынша емес, ал бағыты бойынша да анықланады. Сфералық координаталар системасында бағыттың кеңисликте еки санның, атап айтқанда φ хәм θ мүйешлериниң жәрдемінде берилетуғынлығы көринип тур. Сонлықтан тезлик үш санның жәрдемінде тәрипленеди. Бундай шамаларды **векторлар** деп атаймыз. Векторды абсолют мәниси хәм бағыты бойынша анықланады деп айтады. **Бирақ үш сан менен анықланатуғын барлық физикалық шамалар векторлар болып табылмайды.** Вектор болыўы ушын бул үш сан бир координаталар системасынан екіншисине өткенде төменде келтирилген базы бир қәделер тийкарында түрлениўи шәрт.

Векторлар басқа оқыўлықтағылар сыяқлы бул лекциялар текстлеринде жуўан хәриплер менен берилеген. Мысалы **A** вектор, оның абсолют мәниси **A** ямаса $|A|$ түринде белгиленген.



3-4 сүүрет. Векторларды қосыў.
Векторларды қосыў қәдеси аўысыўларды
қосыўдың тәбийий түрдеги
улыўмаластырыўы болып табылады.

Векторларды қосыу хэм векторды санға көбейтиу. Вектор түсинигин физикада қолланыудың ең әхмийетлилерениң бири бул вектордың аұысыуы болып табылады. Егер базы бир материаллық ноқат M_1 аұхалынан M_2 аұхалына орнын алмастыратуғын болсын (3-4 сүүрет), оның орын алмастырыуы $\overrightarrow{M_1M_2}$ векторы менен тәриппленеди. Бул вектор M_1 хэм M_2 ноқатларын байланыстыратуғын кесинди жәрдеминде сәуленлендириледи хэм M_1 ден M_2 ге қарай бағытланған. Егер буннан кейин ноқат M_2 ноқатынан M_3 ноқатына орын алмастыратуғын болса бул еки орын алмасыудың избе-излиги (ямаса бул еки аұысыудың қосындысы) $\overrightarrow{M_1M_3}$ бир орын алмастырыуына тең болады хэм бул былайынша жазылады:

$$\overrightarrow{M_1M_2} + \overrightarrow{M_2M_3} = \overrightarrow{M_1M_3}.$$

Бул формула векторларды қосыу қәдесин береди хэм көпшилик жағдайда параллелограмм қәдеси деп те аталады. **Параллелограмм қәдеси бойынша векторлардың қосындысы усы векторлар тәреплери болып табылатуғын параллелограммның диагоналиның узынлығына тең.**

Орын алмастырыулыр мысалында векторлардың қосындысының орын алмастырыулардың избе-излигинен ғәрезсиз екенлигин көриуге болады. Сонлықтан

$$\mathbf{A} + \mathbf{B} = \mathbf{B} + \mathbf{A}.$$

Векторды оң белгиге ийе санға көбейтиу вектордың абсолют шамасын вектордың бағытын өзгертпей сол санға көбейтиуге алып келинеди. Егер векторды белгиси терис санға көбейтсек вектордың бағыты қарама-қарсы бағытқа өзгереди.

Векторларды скаляр көбейтиу. Еки \mathbf{A} хэм \mathbf{B} векторларының скаляр көбеймеси (\mathbf{A}, \mathbf{B}) деп векторлардың абсолют мәнислериниң көбеймесин сол векторлар арасындағы мүйештиң косинусын көбейткенде алынатуғын санға тең шамаға айтамыз. Яғный

$$(\mathbf{A}, \mathbf{B}) = |\mathbf{A}| \times |\mathbf{B}| \times \cos \varphi$$

Скаляр көбейме ушын төмендегидей қағыйдалардың дурис болатуғынлығын аңсат тексерип көриуге болады:


$$\begin{aligned} (\mathbf{A}, \mathbf{B}) &= (\mathbf{B}, \mathbf{A}); \\ (\mathbf{A}, \mathbf{B} + \mathbf{C}) &= (\mathbf{A}, \mathbf{B}) + (\mathbf{A}, \mathbf{C}); \\ (\mathbf{A}, \alpha \mathbf{B}) &= \alpha (\mathbf{A}, \mathbf{B}). \end{aligned}$$

Бул жерде α арқалы ықтыярлы сан белгиленген (3-5 сүүрет).

Векторлық көбейме. \mathbf{A} хэм \mathbf{B} векторларының векторлық көбеймеси $[\mathbf{A}, \mathbf{B}]$ деп төмендегидей усылда анықланатуғын \mathbf{D} векторын айтамыз (3-6 сүүрет):

1. \mathbf{D} векторы \mathbf{A} хэм \mathbf{B} векторлары жатырған тегисликке перпендикуляр, бағыты егер \mathbf{A} векторын \mathbf{B} векторының үстине жатқызыу ушын ең қысқа жол бойынша бурғанда оң бурғының жылжыу бағыты менен бағытлас. Солай етип \mathbf{A} , \mathbf{B} , \mathbf{D} векторлары бир бирине

салыстырғанда оң координаталар системасының x, y, z көшерлерінің оң бағытларындай болып бағытланған.



3-5 сүрөт. Векторларды қосудың коммутативлиги (а) хәм векторды санға көбейтиў (b).


2. Абсолют шамасы бойынша \mathbf{D} векторы өз-ара көбейтилиўши векторларының абсолют мәнислерінің көбеймесин усы векторлар арасындағы мүйештиң синусына көбейткенде алынатуғын санға тең:

$$|\mathbf{D}| = |\mathbf{A}, \mathbf{B}| = |\mathbf{A}| |\mathbf{B}| \cdot \sin(\hat{\mathbf{A}}, \mathbf{B}).$$

Бул жерде \mathbf{A} хәм \mathbf{B} векторлары арасындағы мүйештиң \mathbf{A} дан \mathbf{B} ға қарай ең қысқа жол бағытында алынатуғынлығыны үлкен әхмийетке ийе. 3-6 сүрөтте векторлық көбеймениң абсолют мәниси өз-ара көбейтилиўши еки вектордан дүзилген параллелограммның майданына тең екенлиги көринип тур.

Векторлық көбеймениң төмендегидей қасийетлерге ийе болатуғынлығын аңсат дәлиллеўге болады:

$$\begin{aligned} [\mathbf{A}, \mathbf{B}] &= -[\mathbf{B}, \mathbf{A}]; \\ [\mathbf{A}, \mathbf{B} + \mathbf{C}] &= [\mathbf{A}, \mathbf{B}] + [\mathbf{A}, \mathbf{C}]; \\ [\mathbf{A}, \alpha \mathbf{B}] &= \alpha [\mathbf{A}, \mathbf{B}]. \end{aligned}$$



3-6 сүрөт. $[\mathbf{A}, \mathbf{B}] = \mathbf{D}$ векторлық көбеймеси.

\mathbf{D} векторы өз-ара көбейтилетуғын векторлар жатқан тегисликке перпендикуляр бағытланған.

Векторларды бирлик векторлар жәрдеминде көрсетиў. Вектордың бағытын бирлик өлшем бирлиги жоқ вектордың жәрдеминде көрсетиўге болады. Қәлеген \mathbf{A} векторын былайынша жазыў мүмкин:

$$\mathbf{A} = \frac{\mathbf{A}}{|\mathbf{A}|} |\mathbf{A}| = \mathbf{n} \cdot |\mathbf{A}| = \mathbf{nA} .$$

Бул жерде $\mathbf{n} = \frac{\mathbf{A}}{|\mathbf{A}|}$ бағыты \mathbf{A} векторы менен бағытлас бирлик вектор болып табылады.

Радиус-вектор. Ноқаттың аўхалы сәйкес координаталар системасында үш санның жәрдемінде анықланады. Хәр бир ноқатты есаплаў басы деп аталыўшы базы бир ноқаттан орын алмастырыўдың нәтийжесинде пайда болған пункт деп көз алдымызға келтириўимиз мүмкин. Сол ушын бул ноқатты дәслепки ноқат (есаплаў басы) пенен усы ноқатты тутастыратуғын аўысыў векторы менен тәриплеў мүмкин. Бул вектор **радиус-вектор** деп аталады. Егер ноқаттың аўхалы (кеңисликте ийелеген орны) радиус-вектор менен белгиленетуғын болса қандай да бир координата системасын қолланыўдың зәрүрлиги жоғалады. Усындай жоллар менен көп санлы физикалық қатнастар әпиўайыласады хәм көргизбелі түрге енеди. Зәрүр болған жағдайларда координаталар системаларына өтиў таяр формулалар жәрдемінде әмелге асырылады. Мысалы Декарт координаталар системасында \mathbf{r} радиус-векторын координата көшерлерине параллел болған үш вектордың (\mathbf{i} , \mathbf{j} , \mathbf{k} векторлары) қосындысы түрінде былайынша жазылады:

$$\mathbf{r} = \mathbf{i}x + \mathbf{j}y + \mathbf{k}z .$$

x , y , z санлары \mathbf{r} радиус-векторының кураўшылары деп аталады.

Бир координаталар системасынан екінши координаталар системасына өткенде радиус-векторлардың кураўшылары сәйкес түрлендириўлерге ушырайды. Әпиўайы мысал келтиремиз хәм бул мысалда бир Декарт координаталар системасынан ($x y z$ координаталар системасы) екінши Декарт координаталар системасына ($x' y' z'$ координаталар системасы, бундай еки координаталар системасы бир бирине салыстырғанда бурылған болыўы мүмкин) өткендеги түрлендириў формулаларын келтиремиз:

$x y z$ системасында векторды координата көшерлери бағытында бағытланған үш $\mathbf{i}x$, $\mathbf{j}y$, $\mathbf{k}z$ векторларының қосындысы түрінде былайынша жазамыз

$$\mathbf{r} = \mathbf{i}x + \mathbf{j}y + \mathbf{k}z .$$

x , y , z шамалары \mathbf{r} радиус-векторының кураўшылары деп аталады. Олар \mathbf{r} ди тәриплейтуғын ноқаттың координаталарына сәйкес келеди. \mathbf{i} , \mathbf{j} , \mathbf{k} векторлары бирлик векторлар болып табылады. Олар координата системасының ортлары деп те аталады.


\mathbf{i} , \mathbf{j} , \mathbf{k} бирлик векторлары арасында мынадай қатнастар орын алады:

$$\mathbf{i}^2 + \mathbf{j}^2 + \mathbf{k}^2 = 1, \quad (\mathbf{i}, \mathbf{j}) = (\mathbf{k}, \mathbf{j}) = (\mathbf{i}, \mathbf{k}) = 0 .$$

Векторлық көбейтиўдің анықламасы тийкарында тиккелей табамыз:

$$[\mathbf{i}, \mathbf{j}] = \mathbf{k}, \quad [\mathbf{j}, \mathbf{k}] = \mathbf{i}, \quad [\mathbf{k}, \mathbf{i}] = \mathbf{j},$$

$$[\mathbf{i}, \mathbf{i}] = 0, \quad [\mathbf{j}, \mathbf{j}] = 0, \quad [\mathbf{k}, \mathbf{k}] = 0.$$



3-6 а сүүрет. Декарт координаталарын түрлендириү. \mathbf{a} векторы штрихланган координаталар системасының штрихланбаган координаталар системасына салыстырғандағы аўхалын тәриплейди. Ал еки координата системасының ортлары арасындағы мүйешлердің косинустары усы еки координаталар системаларының кеңісликтеги өз-ара бағытларын анықлайды.

Декарт координаталарын түрлендириү. Векторлық жазыулардан пайдаланып бир Декарт координаталар системасынан екіншісіне өткендеги түрлендириү формулаларын аңсат табыуға болады. Улыўма жағдайда сол еки координаталар системасы координата баслары бойынша да, көшерлериниң бағытлары бойынша да сәйкес келмейтуғын болсын. Бул жағдай 3-6 а сүүретте көрсетилген. $x' y' z'$ координаталар системасында былайынша жазыу керек:

$$\mathbf{r}' = ix' + jy' + kz'.$$

3-6 а сүүреттен \mathbf{r} хәм \mathbf{r}' векторлары арасында мынадай байланыстың орын алатуғынлығы көринип тур:

$$\mathbf{r} = \mathbf{a} + \mathbf{r}'$$

Түрлендириү формулаларын әпиўайыластырыу үшін белгилеулер қабыл етемиз:

$$x = x_1, \quad y = x_2, \quad z = x_3,$$

$$x' = x_{1'}, \quad y' = x_{2'}, \quad z' = x_{3'};$$

$$\mathbf{i} = \mathbf{e}_1, \quad \mathbf{j} = \mathbf{e}_2, \quad \mathbf{k} = \mathbf{e}_3$$

$$\mathbf{i}' = \mathbf{e}_{1'}, \quad \mathbf{j}' = \mathbf{e}_{2'}, \quad \mathbf{k}' = \mathbf{e}_{3'}$$

$$\cos(\hat{\mathbf{e}}_m, \hat{\mathbf{e}}_{n'}) = \alpha_{mn'}, \quad (m = 1, 2, 3; n' = 1', 2', 3').$$

Координаталар баслары бир ноқатта болған ($\mathbf{a} = 0$) еки Декарт координаталар системалары үшін түрлендириү формулалары енди былайынша жазылады:

$$\begin{aligned} x_1 &= \alpha_{11'} x_{1'} + \alpha_{12'} x_{2'} + \alpha_{13'} x_{3'}, \\ x_2 &= \alpha_{21'} x_{1'} + \alpha_{22'} x_{2'} + \alpha_{23'} x_{3'}, \\ x_3 &= \alpha_{31'} x_{1'} + \alpha_{32'} x_{2'} + \alpha_{33'} x_{3'}. \end{aligned} \tag{3.1}$$

Усы түрде түрлендириу формулаларын есте сақлау жүдә аңсат. Физикалық шаманың вектор болыуы ушын сол үш сан бир координаталар системасынан екіншисине өткенде (3-1) формула жәрдеминде түрлениуі зәрүр.

Физикалық шаманың вектор болыуы ушын бул үш сан бир координаталар системасынан екінши координаталар системасына өткенде

$$x_1 = \alpha_{11} \cdot x_{1'} + \alpha_{12} \cdot x_{2'} + \alpha_{13} \cdot x_{3'},$$

$$x_2 = \alpha_{21} \cdot x_{1'} + \alpha_{22} \cdot x_{2'} + \alpha_{23} \cdot x_{3'},$$

$$x_3 = \alpha_{31} \cdot x_{1'} + \alpha_{32} \cdot x_{2'} + \alpha_{33} \cdot x_{3'}.$$

формулаларының жәрдеминде түрлендирилиуі зәрүр.

Базы бир әхмийетли жуўмақлар:

Векторларды қосыу қәдеси мақсетке муўапықлығы бир қатар физикалық шамалардың қәсийетлери бойынша тастыйықланатуғын анықлама болып табылады.

Үш сан менен тәрипленетуғын физикалық шама көпшилик жағдайларда вектор болып табылады. Усындай үш санның вектор болыуы ушын (дурысырағы вектордың қураушылары болыуы ушын) бир координаталар системасынан екінши координаталар системасына өткенде (3.1)-формула бойынша түрлениуі шәрт.

Радиус-вектор қандай да бир координаталар системасының бар болыуынан ғәрезли емес.

Егер қандай да бир координаталар системасы сайлап алынатуғын болса, радиус-векторды усы координаталар системасында аңлатыу мүмкин.

Анықламасы бойынша радиус-вектор координата басынан басланады. Ал басқа векторлардың басы басқа ноқатларда жайласыуы мүмкин.

Ұақыт түсиниги. Бизди қоршап турған ұақыт барқулла өзгерип турады. Процесслер бир биринен соң белгили бир избе-изликте өтеди, хәр бир процесс белгили бир узақлыққа (буннан былай ұақыт бойынша узақлық нәзерде тутьлады) ийе. Өзгериуіши, раўажланыушы дүньяның улыўмалық қәсийети адамлар санасында ұақыт түсиниги түринде қәлиплескен.

Ұақыт деп материаллық процесслердің анық узақлыққа ийе болыуын, бир биринен кейин қандайда бир избе-изликте жүзеге

келиуін, этаплар хәм басқышлар бойынша раўажланыўын түсинемиз.

Солай етип ўақыттың материядан хәм оның қозғалысынан ажыратылыўы мүмкин емес. Сол сыяқлы кеңисликти де ўақыттан ажыратыўға болмайды. Материаллық процесслерден тыс ажыратып алынған ўақыт мазмунға ийе емес. Тек ғана кеңислик пенен ўақытты бир бирине байланыслы етип қараў физикалық мәниске ийе.

Дәўирли процесслер. Тәбиятта жүретуғын көп санлы процесслер ишинде биринши гезекте **қайталанатуғын процесслер** көзге түседи. Күн менен түнниң, жыл мәўсимлериниң, аспанда жулдызлардың қозғалысларының қайталаныўы, жүректиң соғыўы, дем алыў хәм басқа да көп санлы кубылыслар қайталаныўшы процесслерге киреди. Усы кубылысларды үйрениў хәм салыстырыў материаллық процесслердиң узақлығы идеясын пайда етеди, ал узақлықларды салыстырыў усы узақлықларды өлшеў идеясының пайда болыўына алып келеди. Мүмкин болған процесслерди өлшеў усы процесслердиң ишиндеги ең турақлы түрде қайталанатуғын процессти айырып алыўға мүмкиншилик береди. Бул айырып алынған процесс өлшеў эталонны хызметин атқарады.

Дәўирли процессти өлшеў ушын қабыл етилген эталон саат деп аталады.

Саатты қабыл етиў менен бирге дәрхәл хәр қандай есаплаў ноқатларындағы саатлар бирдей болып жүре ме деп сораў бериледи. Бул төмендегини билдиреди: Мейли базы бир физикалық процесс бир ноқаттан екинши ноқатқа информация жеткерип беретуғын болсын. Бундай процессти *сигнал* деп атаймыз. Сигнал болып жарқ етип жанған жақтылық, мылтықтан атылған оқ хызмет етиўи мүмкин. Бул сигналлардың тарқалыў нызамларын анық билип отырыўдың қажети жоқ. Тек ғана сигналды жиберив, қабыл етиў өзгермейтуғын бирдей жағдайларда әмелге асатуғынлығын билиў керек. Усындай шәртлер орынланатуғын жағдайда бир ноқаттан бирдей ўақыт аралықлары өтиўи менен сигнал жиберип отырамыз. Егер екинши ноқатта усы сигналлар биринши ноқаттағыдай ўақыт аралықларында келип жететуғын болса еки ноқатта да саатлардың жүриў тезлиги бирдей деп есаплаймыз. Бундай салыстырыўларды қәлеген еки ноқатлар арасында жүргизиўге болады. Мейли А менен В ноқатларындағы саатлардың жүриў тезликлери хәм В менен С ноқатларындағы саатлардың жүриў тезликлери бирдей болып шыққан болсын. Бундай жағдайда А хәм С ноқатларындағы саатлардың да жүриў тезликлери бирдей деп жуўмақ шығарамыз.

Принципинде бул тәжирийбелер еки нәтийже береди: 1) қарап атырылған системаның хәр қандай ноқатларындағы саатлардың жүриў тезликлери бирдей ямаса 2) системаның хәр қыйлы ноқатларындағы саатлар хәр қандай тезликлерде жүреди. *Экспериментлер усы еки жағдайдың да хәқыйқатта да орын алатуғынлығын көрсетеди.* Мысалы эталон сыпатында басым, температура хәм басқа да сыртқы тәсирлерден ғәрезсиз болған ядролық процессти қабыл етейик хәм жоқарыда гәп етилген усыл менен бул саатлардың жүриў тезликлериниң бирдей ямаса бирдей емеслигин тексерип көрейик. Мейли қарап атырылған процесстиң басында Жер бетинен базы бир бийикликте турған ноқаттан Жер бетиндеги тап усындай процесс жүрип атырған екинши орынға сигнал жиберилсин. Бул сигнал Жер бетиндеги ноқатқа бул ноқатта процесс басланған ўақытта жетип келген болсын. Екинши сигнал биринши ноқаттан усы ноқаттағы процесс тоқтаған ўақытта жиберилсин. Биринши ноқаттан екинши ноқатқа сигналдың қозғалыў нызамы бизди қызықтырмайды. Бул нызамның барлық сигналлар ушын бирдей болыўы шәрт. Эксперимент екинши сигналдың Жер бетиндеги ноқатқа усы ноқатта болып атырған процесстиң тамам болыў моментинде емес, ал ертерек келетуғынлығын көрсетеди.

Бул эксперименталлық ситуация берилген есаплаў системасындағы

бирден бір ұақыттың жоқлығын, системаның хәр бір ноқатында ұақыттың өтиўиниң тезлигиниң хәр қыйлы екенлигин көрсетеди.

Бундай ситуация, мысалы, Жер менен байланысқан есаплаў системасында орын алады. Егер Жер бетинде орнатылған биринши саат екиншисине салыстырғанда 10 м бийикликте жайластырылған болса, онда базы бир процесстиң узынлығы бир биринен усы ұақыт узынлығының 10^{-15} ине теңдей шамаға айырылады. Оғада аз болған бундай айырма биринши рет 1960-жылы бақланды. Бундай аз айырманы есапқа алмайтуғын болсақ, Жер менен байланыслы болған есаплаў системасында бирден бір ұақыт бар деп есаплаймыз.

Биз қарап өткен мысалда саатлардың хәр қыйлы тезлик пенен жүриўине Жер пайда еткен гравитациялық (тартылыс) майдан себепши болады. Бирақ тартылыс майданы бирден бір себеп емес. Мысалы есаплаў системасы айланбалы қозғалыста болыўы мүмкин. Бундай қозғалыслар да саатлардың жүриў тезлигиниң өзгериўине алып келеди.

Саатларды синхронизациялаў. Берилген ноқатта өтиўши процесстиң узақлығы усы ноқатта жайластырылған сааттың жәрдемінде өлшенеди. Демек бул жағдайда бир ноқатта жайласқан процесслердиң узақлықлары салыстырылады. Узақлықты өлшеў бул процесстиң басланыўын хәм ақырын эталон етип қабыл етилген процесс шкаласы бойынша анықлаўдан турады. Бул өлшеўлердиң нәтийжелери хәр қыйлы ноқатларда жүзеге келетуғын процесслердиң узақлықларын салыстырыўға мүмкиншилик береди. Бирақ бул жағдайда хәр бир процесс белгили бир ноқатта жүриўи керек.

Бирақ бир ноқатта басланып, екинши ноқатта питетуғын процессте жағдай қалай болады? Бул процесстиң узақлығы деп нени түсинемиз? Қайсы орында турған саат пенен бундай процесстиң узақлығын өлшеймиз?

Бундай процесстиң узақлығын бир сааттың жәрдемінде өлшеўдиң мүмкин емес екенлиги өз-өзинен түсиникли. Тек ғана хәр қыйлы ноқатларда жайластырылған саатлардың жәрдемінде процесстиң басланың хәм питиў моментлерин белгилеп қалыў мүмкин. Бул белгилеў бизге хеш нәрсе бермейди, себеби хәр қыйлы саатлардағы ұақытты есаплаўдың басланғыш моменти бир бири менен сәйкеслендирилмеген (басқа сөз бенен айтқанда саатлар синхронизацияланбаған).

Ең әпиўайы синхронизация былай исленеди: барлық саатлардың тиллери белгили бир ұақытта белгили бир белгиге алып келип қойылады. Бирақ «белгили бир ұақытта» деген сөздиң мәниси еле белгисиз.

Сонлықтан саатларды синхронизациялаўға белгили бир түсиниклер арқалы емес, ал усы синхронизация байланысқан физикалық процедураларға сүйенип анықлама бериў керек.

Ең дәслеп хәр қыйлы ноқатларда жайласқан саатлар арасындағы физикалық байланысты анықлаў шәрт. Бундай жағдайларда және де сигналларды пайдаланыўға туўра келеди. Сонлықтан синхронизацияны әмелге асырыў ушын сигналлардың хәр қыйлы ноқатлар арасындағы тарқалыў нызамлары да белгили болыўы керек.

Саатларды синхронластырыў хәм хәр қандай физикалық сигналлардың тарқалыў нызамларын үйрениў бир бирин толықтырыў жолы менен тарийхый жақтан бирге алып барылды. Бул мәселени шешиўде жақтылықтың тезлиги ең әхмийетли орынды ийеледи. Себеби жақтылық әйемги ұақытлардан баслап тәбийий сигнал болып келди, оның тезлиги

басқа белгили болған сигналлардың тезліклерине салыстырғанда шексиз үлкен деп есапланды. Сонлықтан шексиз үлкен тезлік пенен қозғалыушы сигнал жәрдемінде саатларды синхронластырыу идеясы пайда болды. Бул синхронластырыуды әмелге асырыу үшін дәслеп барлық ноқатларда жайласқан саатлардың тиллери бирдей аўхалларға қойылады. Кейин бир ноқаттан барлық ноқатларға қарай жақтылық сигналлары жибериледи хәм усы сигнал келип жеткен ўақыт моментлеринде саатлар жүргизилип жибериледи. Бундай етип синхронластырыу әхмийетке ийе. Егер А ноқатында жайласқан саат пенен В ноқатында жайласқан саат, В ноқатындағы саат пенен С ноқатындағы саат синхронласқан болса, А ноқатындағы саат пенен С ноқатындағы саат та синхронластқан болып шығады. Бул А, В хәм С ноқатларының өз-ара жайласыуларына байланыслы емес.

Саатларды жақтылық сигналлары жәрдемінде синхронластырыу ең қолайлы усыл болып шықты. Себеби

инерциал есаплаў системаларындағы жақтылықтың тезлигиниң жақтылық дерегиниң де, жақтылықты қабыллаўшы дүзилистиң тезлигине де байланыслы емес, кеңисликтиң барлық бағытлары бойынша бирдей хәм универсал турақлы шама c ға тең екенлигин көп санлы экспериментлер дәлилледи.

Бул универсал турақлы шаманың мәниси жақында 1.1 m/s дәллигинде анықланды:

$$c = 299792.4562 \text{ км/с} \pm 1.1 \text{ м/с}.$$

Енди синхронластырыуды былай әмелге асырамыз. Басланғыш ноқат деп аталатуғын ноқатта сааттың тили 0 ге қойылады. Бул саат усы ноқаттан сфералық жақтылық толқыны түриндеги жақтылық сигналы кеткен ўақыт моментинде жүргизилип жибериледи. Усы ноқаттан r қашықлықта турған екинши ноқатқа сигнал $\frac{r}{c}$ ўақыт өткеннен кейин келип жетеди. Сонлықтан да екинши ноқаттағы саат биринши ноқаттан жақтылық сигналы келип жеткенде $\frac{r}{c}$ ны көрсетиуи керек.

Сораўлар:

1. Кеңисликтиң геометриялық қәсийетлери ҳаққындағы тастыйықлаўлардың мәниси неден ибарат?
2. Анаў ямаса мынаў геометрияның ҳақыйқатлығы яки жалғанлығы ҳаққындағы мәселениң мәниси неден ибарат?
3. Қәзирги ўақытлары Евклид геометриясының дурыслығы қандай шеклерде дәлилленген?
4. Абсолют қатты дене дегенимиз не хәм бул түсиниктиң геометриялық көз-қараслардың раўажланыуында тутқан орны неден ибарат?
5. Ўақыт хәм дәўирли процесслер деп нени түсинемиз?
6. Саатларды синхронизациялаў зәрүрлигиниң мәниси неден ибарат?

4-§. Материаллық ноқат кинематикасы

Механика хәм оның бөлімлери. Орын алмастырыў векторы. Тезлик. Тезлениў. Ноқаттың шеңбер бойынша қозғалыўы. Мүйешлик тезлик. Орайға умтылыўшы тезлениў. Мүйешлик тезлениў. Мүйешлик тезлик хәм мүйешлик тезлениў векторлары.

Физиканың бөлімлери ишинде **механика** бурынырақ раўажлана баслады. **Механика денелердиң қозғалысы менен тең салмақлығы ҳаққындағы илим болып табылады.** Кеңирек мәнисте айтқанда материяның қозғалысы деп оның өзгерисин түсинемиз. Бирақ механикада қозғалыс ҳаққында гәп етилгенде қозғалыстың ең эпиўайы формасы болған бир денениң басқа денелерге (екинши денеге) салыстырғандағы орын алмастырыўы нәзерде тутылады. Механиканың принциптери биринши рет И.Ньютон (1643-1727) тәрәпинен оның «Натурал философияның математикалық басламасы» деп аталатуғын тийкарғы мийнетинде баянланды.

Қозғалыс дегенимиз не хәм оны қалайынша тәриплеў мүмкин? Бул сораўға денелердиң қозғалысын тәриплеўши кинематика жуўап береді. Қозғалыс дегенимиз денениң басқа денелерге салыстырғандағы орын алмастырыўы (кеңисликтеги оның орнының өзгериўи) болып табылады. Солай етип денениң қозғалысын тәриплеўде усы денениң орын алмастырыўын салыстырыў мақсетинде биз барлық ўақытта да қандай да бир координаталар системасын (ямаса есаплаў системасын) пайдаланамыз. Денениң қозғалысы оның барлық ноқатларының (денениң киши бөлімлериниң, дәнешелериниң) қозғалысы менен анықланады. Сонлықтан бизлер материаллық ноқаттың қозғалысын тәриплеўден баслаймыз. Ал жоқарыда гәп етилгениндей **материаллық ноқат деп өлшемлери есапқа алынбайтуғын денеге айтамыз.** Бундай жағдайда денениң массасы бир ноқатка топланған деп есапланады.

Материаллық ноқаттың орын аўыстырыўы, тезлиги хәм тезлениўи. Қозғалысты тәриплеў дегенимиз

$$x_1 = x_1(t), \quad x_2 = x_2(t), \quad x_3 = x_3(t) \quad (4.1)$$

функцияларын билиў деген сөз. Векторлық формада

$$\mathbf{r} = \mathbf{r}(t) \quad (4.2)$$

түринде қозғалысты математикалық жақтан тәриплеїмиз.

Қозғалысты траектория параметрлери менен де тәриплеў мүмкин.

Орын алмасыў векторы. Бул вектор узынлығы бойынша кейинги ноқат пенен дәслепки ноқат арасындағы қашықлыққа тең, ал бағыты дәслепки ноқаттан кейинги ноқатқа қарай бағытланған: $\mathbf{r} = \mathbf{r}(t + \Delta t) - \mathbf{r}(t)$. Бул вектор материаллық ноқаттың t хәм $t + \Delta t$ ўақыт моментлери арасында болған траекторияның ноқатларын тутастырады.

Тезлик. Тезлик деп ўақыт бирлигинде материаллық ноқаттың өткен жолына айтамыз. Егер материаллық ноқат Δt ўақыты ишинде $\Delta \mathbf{S}$ жолын өткен болса орташа тезлик

$$\Delta \mathbf{v} = \frac{\Delta \mathbf{S}}{\Delta t}. \quad (4.3)$$

Δt ўақытын шексиз киширейтсек тезликтің алынған мәніси бир заматлық тезлик деп аталады, яғный:

$$\mathbf{v}(t) = \lim_{\Delta t \rightarrow 0} \frac{\Delta \mathbf{r}}{\Delta t} = \frac{d\mathbf{r}}{dt}. \quad (4.4)$$

Декарт координаталар системасында

$$\mathbf{r}(t) = \mathbf{i} x(t) + \mathbf{j} y(t) + \mathbf{k} z(t) \quad (4.5)$$

Демек

$$\mathbf{v} = \frac{d\mathbf{r}}{dt} = \mathbf{i} \frac{dx}{dt} + \mathbf{j} \frac{dy}{dt} + \mathbf{k} \frac{dz}{dt} \quad (4.6)$$

Тезликтің кураўшылары:

$$v_x = \frac{dx}{dt}, \quad v_y = \frac{dy}{dt}, \quad v_z = \frac{dz}{dt},$$

Қозғалыс траектория параметрлери арқалы берилген жағдайда траектория менен өтилген жолдың ўақытқа ғәрезлилиги белгили болады. Жол дәслепки деп қабыл етилген ноқаттан баслап алынады. Траекторияның хәр бир ноқаты s шамасының белгили бир мәніси менен анықланады. Демек ноқаттың радиус-векторы \mathbf{s} тиң функциясы болып табылады хәм $\mathbf{r} = \mathbf{r}(s)$ теңлемеси менен бериледи. Олай болса

$$\mathbf{v} = \frac{d\mathbf{r}}{dt} = \frac{d\mathbf{r}}{ds} \cdot \frac{ds}{dt} \quad (4.7)$$


Δs арқалы траектория бойлап еки ноқат арасындағы қашықлық, $|\Delta \mathbf{r}|$ арқалы усы еки ноқат арасындағы туўры сызық бойынша қашықлық белгиленген. Еки ноқат бир бирине жақынласқан сайын усы еки шама арасындағы айырма жоғала баслайды. Сонлықтан:

$$\frac{d\mathbf{r}}{ds} = \lim_{\Delta s \rightarrow 0} \frac{\Delta \mathbf{r}}{\Delta s} = \lim_{\Delta s \rightarrow 0} \frac{\Delta \mathbf{r}}{|\Delta \mathbf{r}|} \cdot \frac{|\Delta \mathbf{r}|}{\Delta s} = \boldsymbol{\tau}. \quad (4.8)$$

Бул жерде $\boldsymbol{\tau}$ арқалы траекторияға урынба болған бирлик вектор белгиленген. Анықлама бойынша $\frac{ds}{dt} = v$ траектория бойынша тезликтің абсолют мәніси. Сонлықтан

$$\mathbf{v} = \boldsymbol{\tau} v \quad (4.9)$$

Бул жерде тезликтин траекторияға урынба бағытында екенлиги көринип тур.



4-1 сүүрет. Орын аўыстырыў, тезлик хэм тезлениў түсиниги ушын керек болған сүүрет.

Траекторияның еки ноқаты арасындағы орташа тезлик бағыты бойынша аўысыў векторына тең. Орташа тезлик траекторияға урынба бағытында да емес. О арқалы есаплаў басы белгиленген.

Тезлениў. Тезлениў деп тезликтин өзгерий тезлигине айтамыз. t хэм $t + \Delta t$ ўақыт моментлериндеги тезликлер $\mathbf{v}(t)$ хэм $\mathbf{v}(t + \Delta t)$ болсын. Демек Δt ўақты ишинде тезлик $\mathbf{v}(t + \Delta t) - \mathbf{v}(t)$ өсимин алады. Δt ўақты ишиндеги орташа тезлениў:

$$\mathbf{w}_{\text{ort}}(t, t + \Delta t) = \frac{\Delta \mathbf{v}}{\Delta t}. \quad (4.10)$$

Хәр қыйлы ўақыт аралықларындағы $\mathbf{v}(t)$ векторының сүүретин бир улыўмалық дәслепки ноқаттан шығатуғын етип саламыз. Усы вектордың ушы **тезликлердин годографы** деп аталатуғын иймекликти сызады (4-2 сүүретте көрсетилген). Δt ўақытын шексиз киширейтип тезлениўди аламыз:

$$\mathbf{w} = \lim_{\Delta t \rightarrow 0} \left(\frac{\Delta \mathbf{v}}{\Delta t} \right) = \frac{d\mathbf{v}}{dt}. \quad (4.1)$$

$\mathbf{v} = \frac{d\mathbf{r}}{dt}$, $\mathbf{r} = \mathbf{i}x + \mathbf{j}y + \mathbf{k}z$ екенлигин есапка алып $\mathbf{w} = \frac{d^2\mathbf{r}}{dt^2}$ тезлениўди

$$\mathbf{w} = \frac{d^2x}{dt^2} \mathbf{i} + \frac{d^2y}{dt^2} \mathbf{j} + \frac{d^2z}{dt^2} \mathbf{k} \quad (4.12)$$

түринде көрсетиў мүмкин.


Демек Декарт координаталар системасында тезлениўдин кураўшылары:

$$w_x = \frac{d^2x}{dt^2}, \quad w_y = \frac{d^2y}{dt^2}, \quad w_z = \frac{d^2z}{dt^2}. \quad (4.13)$$

Енди тезлениўдин тезликке хэм қозғалыс траекториясына салыстырғандағы бағытын анықлаўымыз керек. 4-2 сүүретте тезлениўдин тезлик годографына урынба бағытта екенлигин, бирақ оның менен қалеген мүйеш жасап бағытланатуғынлығын да көрсетеди. Усы мәселени айқынластырыў ушын $\mathbf{v} = \tau \mathbf{v}$ формуласынан пайдаланамыз:

$$\mathbf{w} = \frac{d\mathbf{v}}{dt} = \frac{d}{dt}(\tau \mathbf{v}) = \frac{d\tau}{dt} \mathbf{v} + \tau \frac{d\mathbf{v}}{dt}. \quad (4.14)$$

Бул жерде $\tau = \tau(s)$ өтилген жолдың функциясы болып табылады. Өз гезегінде s шамасы уақыт t ның функциясы. Сонлықтан $\frac{d\tau}{dt} = \frac{d\tau}{ds} \cdot \frac{ds}{dt}$. τ векторы абсолют мәнісі бойынша өзгерген. Буннан $\frac{d\tau}{ds}$ векторының τ векторына перпендикуляр екенлиги көринип тур. τ векторы траекторияға урынба бағытында. Демек $\frac{d\tau}{ds}$ векторы траекторияға перпендикуляр, яғный бас нормал деп аталыушы нормал бойынша бағытланған. Усы нормал бағытындағы бирлик вектор \mathbf{n} арқалы белгиленеди. $\frac{d\tau}{ds}$ векторының мәнісі $\frac{1}{r}$ ге тең. Келтирилген аңлатпалардағы r болса траекторияның иймеклик радиусы деп аталады.



4-2 сүүрет. Тезликлер годографы.

Белгиленип алынған дәслепки ноқаттан (O ноқаты) баслап тезлик векторының ақырғы ноқаты басып өткен ноқатлардың геометриялық орны болып табылады.

Траекториядан \mathbf{n} бас нормалының бағытында r қашықтықта турған O ноқаты траекторияның иймеклик радиусы деп аталады. Сонлықтан

$$\frac{d\tau}{ds} = \frac{\mathbf{n}}{r} \quad (4.15)$$

деп жазыу мүмкин.


$\frac{ds}{dt} = v$ екенлигин есапқа алып (4.14) формуласын былай көширип жазамыз:

$$\mathbf{w} = \mathbf{n} \frac{v^2}{r} + \tau \frac{dv}{dt}. \quad (4.16)$$

Демек толық тезлениу өз-ара перпендикуляр болған еки вектордан турады: траектория бойлап бағытланған

$$\tau \frac{dv}{dt} = \mathbf{w}_\tau$$

тезлениўи тангенциал тезлениў деп аталады, ал екиншиси траекторияға перпендикуляр және бас нормал бойынша бағытланған тезлениў $\mathbf{w}_n = \mathbf{n} \frac{v^2}{r}$ нормал тезлениў деп аталады.



4-3 сүўрет.

Толық тезлениўди (\mathbf{w}) кураўшылары болған тангенциал (\mathbf{w}_t) ҳәм нормал (\mathbf{w}_n) кураўшыларға жиклеў.

Толық тезлениўдиң абсолют мәниси

$$w = \sqrt{w^2} = \sqrt{\left(\frac{v^2}{r}\right)^2 + \left(\frac{dv}{dt}\right)^2}. \quad (4.17)$$

Енди қозғалыстың ең әпиўайы түрлериниң бири болған туўры сызықлы тезлениўши қозғалыс ҳаққында гәп етемиз. Бундай жағдайда тезлениўди былай жазамыз

$$w = \frac{\Delta v}{\Delta t} = \frac{v - v_0}{t - t_0}.$$

Бул жерде v_0 дәслепки тезлик, t_0 дәслепки ўақыт (ўақыттың дәслепки моменти), v ўақыт t болған моменттеги тезликтің мәниси. Бул формуладан

$$v = v_0 + a(t - t_0).$$

Егер $t_0 = 0$ болса $v = v_0 + at$.

Тезликтің өсими Δv ның белгиси қандай болса тезлениўдиң белгиси де сондай болады.

Енди тең өлшеўли тезлениўши қозғалыстағы жүрип өтилген жолдың мәнисин есаплайық.

Әпиўайылық үшін $v_0 = 0$ деп есаплайық. Тезликтің өсиўи OA туўрысы менен сәўлелендириледі. Сонлықтан жүрип өтилген жол OBA үш мүйешлигиниң майданына тең болады:


$$OA \cdot \frac{AB}{2} = \frac{v \cdot t}{2} = \frac{w t^2}{2}.$$

Егер дәслепки тезлик нөлге тең болмаса

$$s = v_0 t + \frac{w t^2}{2}.$$

Ноқаттың шеңбер бойынша қозғалыуы. Мүйешлик тезлик. Ноқаттың шеңбер бойынша қозғалысын цилиндрлик координаталар системасында қараған аңсат. Бул жағдайда координата басын шеңбердің орайына, ал x пенен y көшерлерин усы шеңбер тегислигине жайластырамыз. (x, y) тегислигинде бул поляр координаталар системасы болады. Шеңбердің радиусын r арқалы белгилеймиз. Траектория бойынан A ноқатын алып $s = r\varphi$ деп жаза аламыз. Тезликтің абсолют мәніси $v = \frac{ds}{dt} = r \frac{d\varphi}{dt}$. Мүйештің өзгеріуі тезлиги $\frac{d\varphi}{dt}$ мүйешлик тезлик деп аталады хәм ω хәрипи менен белгиленеди. **Егер бул тезлик тұрақлы болса, онда ол айланбалы жийилик деп аталады.** Мүйешлик тезлик айланыу дәуири T менен былай байланысқан:

$$\Omega = \frac{2\pi}{T}. \quad (4.18)$$




4-4 сүүрет.

Тең өлшеулі тезлениуі қозғалыста жүріп өтилген жол OAB үш мүйешлигинің майданына тең.

Орайға умтылыушы тезлениуі. Бул жағдайда нормал тезлениуі орайға умтылыушы тезлениуі деп аталады. Шеңбердің барлық ноқатларының ийемклик орайлары шеңбердің орайы болып табылады. Ийемклик радиусы шеңбердің радиусына тең. Орайға умтылыушы тезлениуі $w_n = \frac{v^2}{R} = \omega^2 r$. Бул жерде $v = R\omega$ екенлиги есапқа алынған.

Мүйешлик тезлениуі. $v = R \frac{d\varphi}{dt}$ формуласынан тангенциал тезлениуінің

$$w_t = \frac{dv}{dt} = R \frac{d\omega}{dt} = \frac{R}{(d\omega/dt)} = \frac{R}{(d^2\varphi/dt^2)}$$



4-5 сүүрет. Шеңбер бойынша қозғалыс параметрлери.

екенлиги келип шығады. $\mathcal{E} = \frac{d\omega}{dt}$ шамасы нокаттың мүйешлик тезлениуі деп аталады.

Толық тезлениуді былай жазамыз:

$$w = \sqrt{w_n^2 + w_\tau^2} = R\sqrt{\omega^4 + \mathcal{E}^2}. \quad (4.19)$$

Мүйешлик тезлик хәм мүйешлик тезлениу векторлары. Шеңбер бойынша қозғалыс тек ғана шеңбердің радиусы хәм мүйешлик тезлик пенен тәрипленип қоймай, шеңбер жатқан тегисликтің бағыты менен де тәриплениди. Тегисликтің бағыты усы тегисликке түсірилген нормалдың бағыты менен анықланады. Сонлықтан шеңбер бойынша қозғалыс шеңбердің орайы бойынша өтиуши хәм шеңбер тегислигине перпендикуляр сызық пенен тәриплениди. Бул сызық айланыу көшери болып табылады.

$d\varphi$ шамасы элементар мүйешлик аўысыу деп аталады. v менен ds қалай байланысқан болса ($v = \frac{ds}{dt}$ формуласы нәзерде туылмақта) ω менен $d\varphi$ де сондай болып байланысқан

$\omega = \frac{d\varphi}{dt}$. Бирақ тезликтің тәриплемеси ушын тек оның шамасы емес, ал бағыты да керек.

Егер аўысыу векторы ds арқалы белгиленген болса, онда тезлик векторы ушын аңлатпа $\frac{ds}{dt}$ түрине ийе болады.


Элементар мүйешлик аўысыу $d\varphi$ тек өзинің мәніси менен ғана емес, ал сол өзгерис жүз беретугын тегислик пенен де тәриплениди. Усы тегисликти белгилеп алыу ушын $d\mathbf{j}$ ди усы тегисликке перпендикуляр болған вектор деп қарауымыз керек. Оның бағыты оң бурғы қәдеси жәрдемінде анықланады; егер бурғыны φ диң үлкейиу бағытында айландырсақ, онда бурғының (тесиудеги) қозғалыс бағыты $d\mathbf{j}$ векторының бағытына сәйкес келиуі керек. Бирақ $d\mathbf{j}$ ди вектор деп есаплайтуғын болса, онда оның хақыйқатында да вектор екенлигин дәлиллейміз керек.

Мейли $d\mathbf{j}_1$ хәм $d\mathbf{j}_2$ арқалы еки мүйешлик аўысыу белгиленген болсын. Усы шамалардың векторлардай болып қосылатуғынлығын дәлиллейміз. Егер O нокатынан (орайы O нокаты) радиусы бир бирликке тең болған сфера пайда ететуғын болсақ усы мүйешлерге сфераның бетінде шексиз киши $d\mathbf{l}_1$ хәм $d\mathbf{l}_2$ киши доғалары сәйкес келеди (4-6 сүүретте сәулеленген). $d\mathbf{l}_3$ доғасы болса үш мүйешликтің үшінши тәрәпин пайда етеди. Шексиз киши болған бул үш мүйешликти тегис үш мүйешлик деп есаплайға

болады. $d\mathbf{j}_1$, $d\mathbf{j}_2$ хәм $d\mathbf{j}_3$ векторлары усы үш мүйешликтің тәрәплерине перпендикуляр болып жайласқан хәм оның тегислигинде жатады. Олар ушын төмендегидей векторлық теңликтің орын алатуғынлығына көз жеткеріу қыйын емес:

$$d\mathbf{j}_3 = d\mathbf{j}_1 + d\mathbf{j}_2.$$


Демек $d\mathbf{j}_1$ хәм $d\mathbf{j}_2$ шамалары векторлар болып табылады екен. Усыны дәлилдеуимиз керек еди.



4-6 сүүрет.

Элементар мүйешлик аўысыўлардың ($d\mathbf{j}_1$ хәм $d\mathbf{j}_2$ еки мүйешлик аўысыўларының) векторлық шама екенлигин дәлилеўди түсиндиретуғын сүүрет.

Бул векторларды координата көшерлери бойынша қураўшыларға жиклеуимиз керек. $d\mathbf{j}_3 = d\mathbf{j}_1 + d\mathbf{j}_2$ ға байланыслы бул қураўшылар вектордың қураўшыларындай болады. Сонлықтан элементар мүйешлик аўысыў вектор болып табылады деп есаплаймыз.



4-7 сүүрет. Радиусы R болған шеңбер бойынша қозғалыўшы нокаттың мүйешлик тезлигиниң векторы қозғалыс тегислигине перпендикуляр бағытта бағытланған.

Вектор болыу қәсийетине тек ғана элементар (шексиз киши) мүйешлик аўысыўдың ийе болатуғынлығын сезиуимиз керек. Шекли мүйешке аўысыў вектор болып табылмайды. Себеби оларды аўысыў әмелге асатуғын тегисликке перпендикуляр болған туўрылардың кесиндиси деп қарасақ, бул кесиндилер параллелограмм қәдеси бойынша қосылмай қалады.

Материаллық нокаттың шексиз киши аўысыўы $d\mathbf{j}$ шексиз киши dt ўақыт аралығында жүзеге келеди. Сонлықтан мүйешлик тезлик

$$\boldsymbol{\omega} = \frac{d\mathbf{j}}{dt}$$

вектор болып табылады. Себеби $d\mathbf{j}$ вектор, ал dt скаляр шама. \mathbf{w} менен $d\mathbf{j}$ лардың бағыттары бірдей хәм оң бурғы қағыйдасы (кәдеси) тийкарында анықланады.

Егер есаплау басын айланыу көшериниң ықтыярлы ноқатына орналастырсақ (4-7 жоқарыдағы сүүретте көрсетилген), материаллық ноқаттың тезлигин мүйешлик тезлик векторы формуласы арқалы аңлатыуымыз мүмкин:

$$\mathbf{v} = [\boldsymbol{\omega}, \mathbf{r}].$$

Мүйешлик тезлениу деп $\frac{d\boldsymbol{\omega}}{dt}$ векторына атаймыз. Шеңбер бойынша қозғалыста \mathbf{w} векторының тек мәниси өзгереді, ал бағыты бойынша өзгермейтуғын айланыу көшерине параллел болып қалады. $\mathbf{r} = \mathbf{r}(t)$ формуласын қолланып ноқаттың толық тезлениуін аламыз:

$$\mathbf{w} = \frac{d\mathbf{v}}{dt} = \left[\frac{d\boldsymbol{\omega}}{dt}, \mathbf{r} \right] + \left[\boldsymbol{\omega}, \frac{d\mathbf{r}}{dt} \right] = \left[\frac{d\boldsymbol{\omega}}{dt}, \mathbf{r} \right] + [\boldsymbol{\omega}, \mathbf{v}].$$

Бул жерде $\frac{d\mathbf{r}}{dt} = \mathbf{v}$ екенлиги есапқа алынған. Биз қарап атырған жағдайда мүйешлик тезлениу векторы $\frac{d\boldsymbol{\omega}}{dt}$ айланыу көшерине параллел болғанлықтан жоқарыдағы формуладағы $[\boldsymbol{\omega}, \mathbf{v}]$ векторы траекторияға урынба бағытында бағытланған. Демек:

тангенциал тезлениу	нормал тезлениу	улыуа тезлениу
$\mathbf{w}_t = \left[\frac{d\boldsymbol{\omega}}{dt}, \mathbf{r} \right]$	$\mathbf{w}_n = [\boldsymbol{\omega}, \mathbf{v}]$	$\mathbf{w} = \mathbf{w}_n + \mathbf{w}_t$

Бул формулалар айланыу көшери кеңісликте бағытын өзгертпейтуғын болған жағдайларда дурыс нәтийже береді.

Бир қанша мысаллар келтиремиз.

Дәслеп тең өлшеулі тезлениуші қозғалысты қараймыз. Бийиклиги 20 м болған жайдың басынан тас түсірилген, оның дәслепки тезлиги нолге тең. Хаўаның қарсылығын есапқа алмай тастың Жер бетине қанша ўақытта келип жететуғынлығын хәм Жер бетине қандай тезлик пенен түсетуғынлығын есаплаймыз.

Бул жағдайда тастың түсіуі еркин түсіу болып табылады. Дәслепки тезлиги нолге тең болған денениң тең өлшеулі тезлениуші қозғалыстында өтилген жол $h = \frac{at^2}{2}$ ге тең

(егер дәслепки тезлик v_0 нолге тең болмаса $h = v_0 t + \frac{at^2}{2}$). Еркин түсіуші дене ушын тезлениу $a = g = 9.81 \text{ м/с}^2$ шамасы *еркин түсіу тезлениуі* деп аталады. Бул формуладан тастың түсіу ўақты

$$t = \sqrt{\frac{h}{g}}$$

шамасына тең болып шығады. Сонлықтан $t \approx 2$ с, ал ақырғы тезлик $v_t = gt = 19.6$ м/с.

Енди вертикал бағытта ылақтырылған денениң қозғалысын қараймыз. Мейли вертикал бағытта ылақтырылған дене 30 м бийикликке көтерилсин. Усы бийикликке тастың қанша ўақытта жететуғынлығын хәм Жер бетине қанша ўақыттан кейин қайтып келетуғынлығын есаплайық.

Бул жағдайда

$$h = v_0 t - \frac{g t^2}{2}.$$

30 м бийикликке көтерилген ўақыттағы тастың ақырғы тезлиги нолге тең, яғный

$$v_t = v_0 - g t = 0.$$

Буннан $v_0 = g t$. Демек $h = g t \cdot t - \frac{g t^2}{2} = \frac{g t^2}{2}$. Сонлықтан $t = \sqrt{\frac{2h}{g}}$. Бул нәтийжени

жоқарыдағы келтирилген мысалдағы алынған нәтийже менен салыстырсақ жоқарығы еркин көтерилгендеги ўақыт пенен төменге еркин түскендеги ўақыт пенен тең екенлигин көремиз. t ның мәнисин анықлағаннан кейин $v_0 = g t = \sqrt{2 h g}$ формуласы келип шығады. Сонлықтан $v_0 \approx 24.2$ м/с, $t \approx 2.48$ с шамаларын аламыз.

Енди иймек сызықлы қозғалысларды қарайық.

Бир дене горизонтқа A мүйешин жасап v_0 дәслепки тезлиги менен ылақтырылған. Усы денениң траекториясының түрин, денениң ең жоқарыға көтерилиў мүйешин хәм қанша аралыққа барып Жер бетине түсетуғынын анықлайық.

Мәселени былайынша шешемиз:

Сүүреттен

$$v_x = v_0 \cos \alpha,$$

$$v_y = v_0 \sin \alpha - g t$$

екенлиги көринип тур. x хәм y координаталары ўақыттың функциялары түринде былай жазылады:

$$x = v_0 \cos \alpha \times t,$$

$$y = v_0 \sin \alpha \times t - \frac{g t^2}{2}.$$

Бул теңлемелер системасынан ўақыт t ны алып тасласақ траектория теңлемесин аламыз:


$$y = \operatorname{tg}\alpha \cdot x - \frac{g}{2v_0^2 \cos^2 \alpha} x^2.$$

Алынған аңлатпалардағы x пенен x^2 лар алдында турған шамалар тұрақты шамалар болып табылады. Оларды a хәм b хәриплери менен белгилесек

$$y = ax - bx^2$$

теңлемеси аламыз. Бул параболаның формуласы. Демек Жер бетине мүйеш жасап ылақтырылған денениң парабола бойынша қозғалатуғынлығын көреміз.

Биз енди жоқарыда алынған $y = \operatorname{tg}\alpha \cdot x - \frac{g}{2v_0^2 \cos^2 \alpha} x^2$ формуласы бойынша есаплаулар жүргіземіз. $g = 9,8 \frac{m}{c^2}$, $v_0 = 40 \frac{m}{c}$ шамаларын қабыл етеміз. α мүйешиниң мәнисилерин $\frac{\pi}{3}, \frac{\pi}{4}, \frac{\pi}{6}$ шамаларына тең деп алайық. Бундай жағдайда Mathematica5 тили жәрдемінде 4-8 сүүретте көрсетілген жағдайды аламыз.



4-8 сүүрет. Горизонтқа мүйеш жасап ылақтырылған денениң қозғалысы.

Траекториясының ең жоқарғы нокатында $v_y = 0$. Демек $v_0 \sin \alpha - g t = 0$. Олай болса ылақтырылған денениң көтерілиуі ұақты

$$t' = v_0 \frac{\sin \alpha}{g}.$$

Ең жоқары көтерілиуі бийиклиги

$$y_{\max} = v_0 \sin \alpha \frac{v_0 \sin \alpha}{g} - \frac{g}{2} \left(\frac{v_0 \sin \alpha}{g} \right)^2 = v_0^2 \frac{\sin^2 \alpha}{2g}.$$

Дене Жер бетине $t = 2t'$ ұақты ишинде келип түседі. Олай болса

$$t = v_0 \frac{\sin \alpha}{g}.$$

Демек

$$x_{\max} = v_0 \cos \alpha \cdot t = \frac{v_0 \cos \alpha \cdot v_0 \sin \alpha}{g} = \frac{v_0^2}{g} \sin 2\alpha.$$


$\sin 2\alpha$ ның ең үлкен мәнісі 1 ге тең. Бул жағдайда $2\alpha = 90^\circ$. Демек $\alpha = 45^\circ$ та дене ең үлкен қашықлыққа ұшып барады екен.

Тап сондай-ақ 2α ның хәр қыйлы мәніслерінде x тың бирдей мәніслериниң болыўы мүмкин. Мысалы $\alpha = 63^\circ$ пенен $\alpha = 27^\circ$ ларда бирдей x алынады.

Мәселе: Горизонтқа α мүйеши жасап ылақтырылған денениң траекториясының еки ноқатының жәрдемінде денениң дәслепки тезлиги v менен сол мүйеш α ның мәнісин табыў.

Берилгенлери: Координата x_1 болғанда y координата y_1 мәніске, ал координата x_2 болғанда y тиң мәніси y_2 болған.

y_{\max} менен x_{\max} , v_0 хәм α ниң мәніслерин табыў керек.



4-9 сүүрет. Горизонтқа мүйеш жасап ылақтырылған денениң траекториясын есаплаў ушын дүзилген схема.

Сызылмадан

$$v_x = v \cdot \cos \varphi, \quad v_y = v \cdot \sin \varphi$$

Буннан

$$\begin{cases} x = v_0 \cdot t \cdot \cos \varphi, \\ y = v_0 \cdot t \cdot \sin \varphi - \frac{gt^2}{2}. \end{cases}$$

теңлемелер системасын аламыз. Бул теңлемелер системасындағы биринши теңлемеден

$$t = \frac{x}{v_0 \cos \varphi}.$$

Бул аңлатпаны системадағы екинши теңлемеге қойсақ

$$y = \frac{v_0 \sin \varphi}{v_0 \cos \varphi} x - \frac{g}{2 v_0^2 \cos^2 \varphi} x^2$$

теңлемесин аламыз хәм бул теңлемени былайынша жазамыз:

$$y = \alpha x - \beta x^2.$$

Бул аңлатпаны дәслепки аңлатпа менен салыстырсак

$$\alpha = \operatorname{tg}\varphi \quad \text{хәм} \quad \beta = \frac{g}{2v_0^2 \cos^2 \varphi}$$

аңлатпаларына ийе боламыз.

Енди мәселениң шәртлери бойынша төмендегидей теңлемелер системасын дүземиз:

$$\begin{cases} y_1 = \alpha x_1 - \beta x_1^2, \\ y_2 = \alpha x_2 - \beta x_2^2. \end{cases}$$

Бул теңлемелердиң бириншисин x_1 га, ал екиншисин x_2 ге көбейтемиз хәм бириншисин екиншисинен аламыз. Сонда:

$$y_1 x_2 - y_2 x_1 = \beta x_1^2 x_2 - \beta x_2^2 x_1 = \beta (x_1^2 x_2 - x_2^2 x_1).$$

Буннан

$$\beta = \frac{y_1 x_2 - y_2 x_1}{x_1^2 x_2 - x_2^2 x_1}.$$

Демек

$$\alpha = \frac{y_1 + \beta x_1^2}{x_1}.$$

Және $\varphi = \operatorname{arctg}\alpha$ хәм $v_0 = \sqrt{\frac{g}{2 \cos^2 \varphi}} \frac{1}{\beta}$.

y_{\max} ноқатында $\frac{dy}{dx} = 0$. Сонлықтан $\alpha - 2\beta x = 0$. Демек y_{\max} га сәйкес келиўши x тың мәниси былайынша анықланады:

$$x = \frac{\alpha}{2\beta}.$$

Демек $y_{\max} = \alpha x - \beta x^2 = \alpha \frac{\alpha}{2\beta} - \beta \frac{\alpha^2}{4\beta^2}$.

Ал x_{\max} болса $x_{\max} = 2 \frac{\alpha}{2\beta}$.

Солай етип траекторияның еки ноқаты бойынша дәслепки тезлик v_0 ди, мүйеш φ ди, y_{\max} менен x_{\max} шамаларын анықлай алады екенбиз.

Тезлик барлық ўақытта траекторияға урынба бағытында бағытланған.

Тезлениў менен тезлик арасындағы мүйеш қәлеген мәниске ийе болыўы мүмкин. Яғный тезлениў траекторияға салыстырғанда қәлеген бағытқа ийе болады.

Тезлениўдин нормал қураўшысы тезликтин абсолют мәнисин өзгертпейди, ал тек оның бағытын өзгертеди.

Тезликтин абсолют мәнисинин өзгериси тезлениўдин тангенциал қураўшысының тәсиринде болады.

Тек шексиз киши мүйешлик аўысыў вектор болып табылады. Шекли мүйешке айланыў вектор емес.

Мүйешлик тезлик вектор болып табылады. Себеби ол вектор болып табылатуғын элементар мүйешлик аўысыў жәрдемінде анықланады. Шекли мүйешке бурылғандағы орташа мүйешлик тезлик абсолют мәнисине хәм бағытына ийе болса да вектор емес.

Сораўлар:

1. Қозғалысты тәриплеўдин қандай усылларын билесиз?
2. Қозғалысты векторлар арқалы белгилеўдин хәм векторлық жазыўдың қандай артықмашлары бар?
3. Элементар мүйешлик аўысыў менен шекли мүйешлик аўысыўлардың айымасы нелерден ибарат?
4. Орайға умтылыўшы тезлениўдин физикалық мәниси неден ибарат?
5. Қандай себеплерге байланыслы орташа мүйешлик тезлик вектор болып табылмайды?

5-§. Қатты денелердин қозғалысы

Еркинлик дәрежеси. Тегис қозғалыс. Айланбалы қозғалыс. Айланыўдың бир заматлық көшери.

Еркинлик дәрежеси. Қатты дене деп ара қашықлықлары турақлы болатуғын материаллық ноқатлардың жыйнағына айтамыз. Сонлықтан қатты денениң қозғалысы оны қураўшы ноқатлардың қозғалысына алып келинеди. Хәр бир ноқаттың қозғалысы үш функцияның (үш координатаның) жәрдемінде бериледи. Соған сәйкес, егер қатты дене N дана материаллық ноқаттан туратуғын болса оның қозғалысын $3N$ координата менен тәриплеў мүмкин. Бирақ сол ноқатлар арасындағы қашықлықлар өзгермейтуғын

болғанлықтан бул функциялар бир биринен ғәрезсиз емес. Сонлықтан қатты денениң қозғалысын тәриплеуі ушын $3N$ дана теңлемени шешип отырыу керек емес. **Материаллық ноқатлар системасының (жыйнағының) қозғалысын тәриплеуі ушын бир биринен ғәрезсиз болған функциялар** (көбинесе параметрлер деп аталады) **саны усы системаның еркинлик дәрежеси деп аталады.**

Материаллық ноқаттың қозғалысы үш параметрдің жәрдемінде тәрипенеди. Сонлықтан да оның еркинлик дәрежеси 3 ке тең. Бир бирине байланыссыз қозғалатуғын еки материаллық ноқаттың еркинлик дәрежеси 6 ға тең. Ал усы еки ноқат бир бири менен байланыстырлған болса, онда усы 6 функция бир биринен ғәрезсиз болып қалмайды. Олар арасында $1 = \sqrt{(x_2 - x_1)^2 + (y_2 - y_1)^2 + (z_2 - z_1)^2}$ байланысы бар. Усы аңлатпа жәрдемінде алты координатаның биреуін 1 арқалы анықлау мүмкин. Демек бир бири менен байланысқан еки материаллық ноқаттан туратуғын системаның еркинлик дәрежеси 5 ке тең.

Қатты денелердің еркинлик дәрежеси 6 ға тең. Себеби қатты денени беккем етип бекитиуі ушын бир туурының бойында жатпайтуғын үш ноқат керек. Хәр қайсысы үш координатаға ийе. Бул үш ноқаттың хәр қайсысын басқалары менен байланыстыратуғын үш $1 = \sqrt{(x_2 - x_1)^2 + (y_2 - y_1)^2 + (z_2 - z_1)^2}$ сыяқлы теңлемеге ийе боламыз. Бул ғәрезсиз шамалардың санын 6 ға түсиреди. Нәтийжеде қатты денениң еркинлик дәрежеси $i = 6$ деп жуумақ шығарамыз.

Ноқатқа бекитилген қатты денениң қозғалысын қараймыз. Оны тәриплеуі Эйлер мүйешелериниң жәрдемінде әмелге асырылады.

Қатты дене бирлик векторлары $\mathbf{i}, \mathbf{j}, \mathbf{k}'$ болған (x', y', z') координаталар системасы менен қатты етип бекитилген болсын. Бул координаталар системасының басы хәм қозғалыс қарап атырылған (x, y, z) координаталар системасының басы бир ноқатта болсын. Оның аўхалы (x', y', z') көшерлериниң (x, y, z) көшерлерине салыстырғандағы жайласыулары менен толық анықланады.

5-1 сүүретте Эйлер мүйешлериниң φ, θ хәм Ψ екенлиги көринип тур. Денениң қәлеген қозғалысын

$$\varphi = \varphi(t), \quad \theta = \theta(t), \quad \Psi = \Psi(t)$$

функциялары жәрдемінде анықлау мүмкин.


Тегис қозғалыс. Траекторияларының барлық ноқатлары өз-ара параллел тегисликлерде жататуғын қозғалыс тегис қозғалыс деп аталады. Бундай жағдайда қатты денениң қозғалысы параллел тегисликлердің бириниң қозғалысы жәрдемінде анықланады. Ал бул тегисликтің (кесе-кесимниң) аўхалы усы кесе-кесимде алынған еки ноқаттың жәрдемінде анықланады. Еки ноқаттың тегисликтеги аўхалы төрт параметрдің (координатаның) жәрдемінде анықланады. Усы параметрлер арасында ноқатлардың ара қашықлығының турақлылығына сәйкес келетуғын бир қатнас болады. Демек бир биринен ғәрезсиз 3 параметр болады, яғный еркинлик дәрежеси үшке тең.

Айланбалы қозғалыс. Айланбалы қозғалыста қатты денениң еки ноқаты барлық ўақытта қозғалмай қалады. Усы еки ноқат арқалы өтиуши тууры айланыу көшери деп аталады. Көшер бойында жатырған қатты денениң барлық ноқатлары қозғалыссыз қалады.

Басқа нокатлар көшерге перпендикуляр болған тегисликте де айланбалы қозғалыс жасайды. Бул шеңберлердің орайлары көшерде жатады. Қатты дененің кәлеген нокатының тезлиги $\mathbf{v} = [\boldsymbol{\omega}, \mathbf{r}]$ ге тең.

Егер нокаттан көшерге шекемги аралық R ге тең болса нормал, тангенциал хәм толық тезлениўлер былай анықланады³:

$$w_n = \omega^2 R, \quad w_\tau = \boldsymbol{\omega} R, \quad w = R \sqrt{\omega^4 + \boldsymbol{\omega}^2}.$$



5-1 сүүрет. Эйлер мүйешлери еки декарт координаталарының өз-ара жайласыўын толығы менен тәриплейди (x', y') тегислиги (x, y) тегислигин η туўрысы бойынша кеседи.

Бул формулалардан қатты денелердің айланыў көшерине перпендикуляр болған радиустың бойында алынған нокатларының толық тезлениўиниң векторлары өз-ара параллел хәм айланыў көшерине қашықлығына пропорционал өседи (сүүретте көрсетилген). Радиуска салыстырғандағы тезлениўдің бағытын тәриплейтуғын α мүйеши

$$\operatorname{tg} \alpha = \frac{\omega_\tau}{\omega_n} = \frac{\boldsymbol{\omega}}{\omega^2}, \text{ яғный } R \text{ ге ғәрезли емес.}$$


Айланыў көшери кеңисликте өзгермей қалатуғын жағдайда қатты дененің нокатларының тезлениўи векторлық формада $\mathbf{w}_\tau = \left[\frac{d\boldsymbol{\omega}}{dt}, \mathbf{r} \right]$, $\mathbf{w}_n = [\boldsymbol{\omega}, \mathbf{v}]$, $\mathbf{w} = \mathbf{w}_\tau + \mathbf{w}_n$ түринде бериледи (усы параграфтан алдыңғы 4-параграфты караў керек).

Айланыўдың бир заматлық көшери. Тегис қозғалыста қатты дененің аўхалы усы қатты дененің барлық нокатлары параллел қозғалатуғын бир кесе-кесимниң аўхалы менен толық анықланады. Ал тегисликтеги бул кесе-кесимниң аўхалы (турған орны) усы кесе-кесимдеги нокатларды байланыстыратуғын кесиндиниң аўхаллары (турған орынлары) жәрдемінде анықланады. Усы кесиндиниң базы бир ўақыт ишиндеги $A_0 B_0$ аўхалынан AB аўхалына көшиўин (орын алмастырыўын) қараймыз (төмендеги 5-3 сүүретте келтирилген). Бул аўысыўды еки аўысыўға жиклеймиз:

1) $A_0 B_0$ аўхалынан AB аўхалына илгерилемели көшиў, бундай жағдайда сызык өз-өзине параллел қалып көшеди;


³ Устине нокат қойылған хәриплер ўақыт бойынша алынған туўындыны билдиреди.

2) айланбалы қозғалыс, бундай қозғалыстың нәтижесінде O' нокаты арқалы өтиўши, қатты денениң қозғалыс бағытына перпендикуляр көшер дөгерегинде α мүйешине бурылады.



5-2 сүүрет. Айланыў көшеринен қашықлағанда да толық тезлениў бағыты бойынша өзгермей қалады, бирақ абсолют мәниси бойынша өседи.

Орын алмастырыўды бундай етип еки қозғалысқа бөлиў бир мәнисли емес: туўрыны A_0B_0 аўхалынан $A''B''$ аўхалына илгерилемели қозғалыс пенен алып келиў хэм α мүйешине бурыўды O'' нокаты арқалы өтиўши көшердин дөгерегинде бурыў мүмкин.



5-3 сүүрет.

Орын алмастырыўды (аўысыўды) илгерилемели хэм айланбалы деп екиге бөлиў бир мәнисли емес, ал бундай болып бөлиўди шексиз көп усыл менен әмелге асырыў мүмкин. Бирақ барлық жағдайларда да айланыў мүйеши бир мәниске ийе.


Солай етип **орын алмастырыўды илгерилемели хэм айланбалы қозғалысларға бөлиў бир мәнисли әмелге аспайды, бирақ бурылыў мүйеши α ниң мәниси барлық ўақытта бирдей.** dt ўақыты ишинде қатты денениң барлық нокатлары $d\mathbf{l}$ аралығына илгерилемели және O' нокаты этирапында $d\alpha$ элементар мүйешлик орын алмастырады. Сонлықтан барлық нокатлардың тезлиги еки қосылыўшыдан турады:

$$1) \text{ илгерилемели } \mathbf{v}_0 = \frac{d\mathbf{l}}{dt};$$

2) айланбалы $\mathbf{v}' = [\boldsymbol{\omega}, \mathbf{r}]$, бул жерде $\boldsymbol{\omega}_0 = \frac{d\alpha}{dt}$, \mathbf{r} векторы ушын есаплаў басы айланыў көшери өтетуғын O' нокаты болып табылады. Бул нокат қатты денениң нокатларының бири болып қалып \mathbf{v}_0 илгерилемели тезлигине ийе болады. Демек

$$\mathbf{v} = \mathbf{v}_0 + [\boldsymbol{\omega}, \mathbf{r}].$$


Орын алмастырыўды илгерилемели хэм айланбалы деп бөлиў бир мәнисли әмелге асырыўға болмайтуғынлығына көз жеткердик. Тап сол сыяқлы тезликті илгерилемели хэм айланбалы қозғалыслар тезликлери деп қураўшыларға жиклеў де бирмәнисли емес. Бул төмендеги 5-4 сүүретте келтирилген.



5-4 сүүрет. Қатты денениң тезлигин илгерилемели хэм айланбалы қозғалыслар тезликлерине жиклеўдиң бир мәнисли емес екенлигин көрсететуғын сүүрет.

Шеп тәрәптеги сүүретте қозғалыс тезлиги \mathbf{u} болған илгерилемели хэм O ноқаты дөгерегиндеги айланбалы қозғалыслардан турады. Ал оң тәрәптеги қозғалыс тезлиги \mathbf{u}' болған илгерилемели хэм орайы O' болған айланбалы қозғалыслардан турады.

Денениң илгерилемели тезлигин өзгертиў арқалы айланыў көшериниң турған орнын да өзгертемиз. Қозғалыс тегислигине перпендикуляр болған қәлеген көшердиң айланыў көшери болатуғынлығын көрсетиўге болады. **Илгерилемели қозғалыс тезлиги нолге тең болған көшер айланыўдың бир заматлық көшери деп аталады.** Усы моментте денениң барлық ноқатларының тезлиги бир заматлық көшер дөгерегиндеги айланбалы қозғалыс тезлиги сыпатында қаралыўы керек. Денениң бир заматлық көшери бойындағы барлық ноқатларының илгерилемели қозғалыс тезлиги нолге тең. Айланыў көшериниң бойында орналасқанлықтан бул ноқатлардың айланбалы тезлиги де нолге тең. Сонлықтан қатты денениң бир заматлық көшери бойында орналасқан барлық ноқатларының тезлиги нолге тең болады екен. Егер қаралып атырған қатты дене шекли өлшемлерге ийе болса бир заматлық айланыў көшери денеден тыста жайласқан болыўы да мүмкин.



5-5 сүүрет. Айланыўдың бир заматлық көшерин түсиндириў ушын арналған сызылма.

Алты еркинлик дәрежесине ийе системаның аўхалы (турған орны) координаталар деп аталатуғын алты санды бери менен анықланады. Олар ықтыярлы. Олардың бир биринен ғәрезси екенлигин тексеріў

әхмийетке ийе. Эйлер мүйешлері белгили бир қолайлылықтарға ийе усыллардың бири.

Дигиршиктің жер менен тийискен ноқаты қозғалмайды. Автомобилдің дигиршигинен артқы тәрепке птаслықлар сол дигиршиктің жерге тийискен ноқатынан жоқарыда жайласқан ноқатлар тәрепинен ылақтылылады.

Қатты денениң ықтыярлы қозғалысын материаллық ноқаттың қозғалысы хәм усы ноқат арқалы өтиўши бир заматлық көшер дөгерегиндеги қозғалыс сыпатында қараў мүмкин.

Сораўлар:

Механикалық системаның еркинлик дәрежеси қалай анықланады?
 Хәр қандай қозғалысларда қатты денениң еркинлик дәрежеси қандай мәнислерге ийе болады?
 Эйлер мүйешлериниң геометриялық анықламалары қандай?
 Қатты денениң тегис қозғалысында тезликти илгерилемели хәм айланбалы қозғалыслар тезликлериниң қосындысы түринде көрсетиўдиң мүмкиншилиги қалай дәлилленеди?
 Бир заматлық айланыў көшери дегенимиз не? Сиз әпиўайы қозғалыслар жағдайларында бир заматлық көшерлерге мысаллар келтире аласыз ба?

6-§. Ньютон ыызамлары

Ньютон тәрепинен берилген анықламалар. Масса. Импульс. Импульстиң сақланыў ыызамы. Ньютон ыызамларың сәўлелендиретуғын мысаллар.

Динамиканың тийкарғы ыызамлары ушын Ньютон тәрепинен төмендегидей анықламалар усынылды:

1-анықлама. Материяның муғдары (масса) оның тығызлығы менен көлемине пропорционал түрде анықланатуғын өлшем.

Ньютонның хеш бир анықламасы усы анықламадай дәрежеде сынға алынбады. Бул жерде «материя муғдары» хәм «масса» сөзлери бирдей мәниске ийе. Ньютон тәрепинен усынылған «Материя муғдары» термини илимде көп ўақыт сақланбады хәм хәзирги илимде «масса» термини менен толық алмастырылған.

Соның менен бирге Ньютон заманында қандай да бир шаманың өлшемин анықлағанда усы шаманың қандай шамаларға пропорционал екенлигине тийкарғы кеўил бөлинген. Мысалы хәзирги ўақытлары биз «үш мүйешликтиң майданы оның ултаны менен бийиклигиниң ярым көбеймесине тең» деп айтамыз. Ал Ньютон заманында «үш мүйешликтиң майданы оның ултаны менен бийиклигине пропорционал» деп айтылған.

2-анықлама. Қозғалыс мұғдары тезлик пенен массаға пропорционал етип алынған шаманың өлшеми.

Ньютон тәрәпинен биринши болып қабыл етилген «Қозғалыс мұғдары» түсиниги де «Материя мұғдары» түсинигине сәйкес келеди. Бирақ бул түсиник хәзирги ўақытларға шекем сақланып келди.

3-анықлама. Материяның өзине тән күши оның қарсылық етиў қәбилетлиги болады. Сонлықтан айырып алынған қәлеген дене өзиниң тынышлық ҳалын ямаса тең өлшеўли қозғалысын сақлайды.

4-анықлама. Сырттан түсирилген күш денениң тынышлық ҳалын ямаса тең өлшеўли туўры сызықлы қозғалысын өзгертетуғын тәсир болып табылады.

Қозғалыстың биринши нызамы ретинде Ньютон XVII әсирдиң басларында Галилей тәрәпинен ашылған инерция нызамын қабыл етти.

1-нызам. Қәлеген дене егер де сырттан күшлер тәсир етпесе өзиниң тынышлық ямаса тең өлшеўли туўры сызықлы қозғалыс ҳалын сақлайды.

Бундай қозғалыс әдетте еркин қозғалыс ямаса инерция бойынша қозғалыс деп аталады. Еркин қозғалатуғын денени еркин дене деп атаймыз.

Еркин денелерди тәбиятта табыў мүмкин емес. Сонлықтан бундай түсиникти қабыл етиў абстракция болып табылады.

Ньютонның екинши нызамы бойынша

$$m \frac{dv}{dt} = F. \quad (6.1a)$$

Бул формуладағы m - денениң массасы, $\frac{dv}{dt}$ - тезлениўи. Бул нызам бойынша егер $F = 0$ болса $v = \text{const}$. Усыннан Ньютонның биринши нызамы келип шықпай ма деген сораў келип туўады. Бир қатар физика илимин үйрениўшилерде усындай пикирдиң пайда болыўы мүмкин. Бирақ Ньютонның биринши нызамының өзинше ғәрезсиз нызам екенлигин хәр қандай инерциал есаплаў системаларын сайлап алыў арқалы айқын көрсетиўге болады. Соның нәтийжесинде бул нызамның ғәрезсиз екенлигин, қозғалысларды динамикалық хәм кинематикалық мәнисте қараў ушын қабыл етилген есаплаў системасының пайдаланыўға болатуғынлығын ямаса болмайтуғынлығын билдиретуғын критерийи болып саналады.

Масса. Импульстиң сақланыў нызамы. Қәлеген дене қозғалысқа келтирилсе ямаса оның тезлигиниң шамасын яки бағытын өзгертер болсақ қарсылық көрсетеди. Денелердиң бул қәсийетин *инертлилик* деп атаймыз. Хәр қандай денелерде инертлилик хәр қандай болып көринеди. лкен тасқа тезлениў бериў, киши топқа тап сондай тезлениў бериўден әдеўир қыйын. *Инертлилик өлшеми масса деп аталады.*

Денениң массасын $\frac{F}{a} = \text{const} = m$ аңлатпасы арқалы анықлаймыз.


Масса денениң инертлилик қәсийетиниң тәриплемесинен басқа мәниске ийе емес. Усыған байланыслы бул массаны гейде **инерт масса** деп те атайды.

XIX әсирдиң ақырына келе физика менен шұғылланыўшылар денениң массасы менен сол денениң инертлигиниң бир түсиник екенлигин айқын мойынлады. Бул ҳаққында О.Д.Хвальсонның «Физика курсы» китабының I томының сәйкес параграфын оқып исениўге болады.

Массаны дәл анықлаў ушын **изоляцияланған** ямаса **жабық система** деп аталыўшы түсиниклерди киргиземиз. Басқа денелерде жеткиликли дәрежеде алыслатылған, басқа денелердиң тәсири жоқ етилген денелер системасын усындай система деп қараймыз. Системаға кириўши денелер бир бири менен тәсирлесе алады. Еки материаллық ноқаттан туратуғын системаны қарайық. Бул ноқатлардың тезликлери жақтылық тезлигинен киши деп есаплаймыз. Усы материаллық ноқатлар бир бири менен тәсир етискенде олардың тезликлери өзгереді. Яғный

$$m_1 \Delta v_1 = m_2 \Delta v_2. \quad (6.1)$$

Бул аңлатпадағы m_1 хәм m_2 шамалары турақлы болып қалады. Усы шамалар 1- хәм 2- материаллық ноқатлардың өз-ара тәсир етисиў өзгешеликлерине пүткиллей байланыслы емес. Тәсир етисиў уақты Δt ны қәлегенимизше өзгерттиў мүмкин. Усының менен бирге Δv_1 хәм Δv_2 векторлары да өзгереді. Бирақ m_1 хәм m_2 коэффициентлери (дәлиреги олар арасындағы қатнас) турақлы болып қалады. Бул нәтижени тәжирийбениң жуўмағы деп қараў керек. m_1 хәм m_2 коэффициентлери тек ғана усы 1- хәм 2-денелердиң өзлерине байланыслы болады. Оларды масса деп, анығырағы 1- және 2-денелердиң инертлик массалары деп атаймыз.



6-1 сүүрет. Тезлениўдиң күштен ғәрезли екенлигин демонстрациялаў.

Солай етип еки материаллық денениң массаларының қатнасы олар бир бири менен тәсир етискенде тезликлери алатуғын өсимлердиң минус белгиси менен алынған қатнасларындай болады екен.

Массалар қатнасынан массаның өзине өтиў ушын **масса эталоны** керек болады. Бундай жағдайда барлық денелер массалары бир мәнисте анықланады. Сондай-ақ эталон оң белгиге ийе болса барлық массалар да оң белгиге ийе болады. Физика илиминде тийкарғы бирлик ретинде **килограмм** қабыл етилген. Ол Франциядағы Севре қаласындағы Халық аралық салмақлар хәм өлшемлер бюросында сақланып турған иридийдиң платина менен қуймасынан исленген эталонның массасына тең. Килограммның мыңнан бир үлесине грамм деп айтамыз.

Тәжірибениң нәтийжеси болған және де бир жағдайға дыққат қоямыз. $\frac{m_2}{m_1}$ қатнасын усы еки денениң массаларының қатнастары түринде есапланып қоймай, үшінши денени де қолланыў мүмкин. Бундай жағдайда усы массалардың үшінши денениң массасына қатнасын табамыз. Бул қатнастарды бир бирине бөлсек $\frac{m_2}{m_1}$ қатнасы келип шығады. Егер (6.1) қатнастың еки тәрепин де тәсир етисиў уақты Δt ға бөлсек

$$m_1 \mathbf{a}_{1\text{ortasha}} = -m_2 \mathbf{a}_{2\text{ortasha}} \quad (6.2)$$

аңлатпасын аламыз. Ал шектеги жағдайға өтсек

$$m_1 \mathbf{a}_1 = m_2 \mathbf{a}_2 \quad (6.3)$$

формуласына ийе боламыз.

Бул формула менен массалардың қатнасын анықлаў, усы денелердиң *орташа* ямаса *хақыйқый тезлениўлериниң* қатнастарын анықлаўға алып келинеди.

(6.1) ге баска түр беремиз. $\Delta v_1 = v_1' - v_1$ хәм $\Delta v_2 = v_2' - v_2$ деп белгилейик. Бундай жағдайда

$$m_1 v_1 + m_2 v_2 = m_1 v_1' + m_2 v_2'. \quad (6.4)$$

$m\mathbf{v} = \mathbf{p}$ болған масса менен тезликтің көбеймесинен туратуғын векторды материаллық ноқаттың *импульсы* ямаса *қозғалыс мұғдары* деп атайық. Материаллық ноқатлар системасының *импульсы* ямаса *қозғалыс мұғдары* деп хәр бир материаллық ноқаттың импульсларының векторлық қосындысына тең шаманы, яғный

$$\mathbf{p} = \mathbf{p}_1 + \mathbf{p}_2 = m_1 \mathbf{v}_1 + m_2 \mathbf{v}_2. \quad (6.5)$$

шамасына айтамыз.

(6.4)-аңлатпадан

$$\mathbf{p} = \mathbf{p}' \quad (6.6)$$

екенлиги келип шығады. Бул жерде $\mathbf{p} = \mathbf{p}_1 + \mathbf{p}_2$ хәм $\mathbf{p}' = \mathbf{p}_1' + \mathbf{p}_2'$ - система импульсының өз-ара тәсирлесіўден бурынғы хәм кейинги импульслары.

Демек жабық системадағы еки материаллық ноқаттың импульсларының қосындысы турақлы болып қалады екен. Бул аўхал *импульстиң сақланыў нызамы* деп аталады. Бул нызам релятивистлик емес хәм релятивистлик жағдайлар ушын да дурыс келеди.

Егер материаллық ноқатқа сырттан тәсирлер түсетуғын болса, онда оның импульсы сақланбайды. Усыған байланыслы өз-ара тәсир етисиўдиң интенсивлиги сыпатында импульстен уақыт бойынша алынған туўындыны аламыз $\frac{d\mathbf{p}}{dt} = \mathbf{F}$. Физикада \mathbf{F} жәрдемінде материаллық ноқаттың баска денелерге салыстырғанда орны ғана емес, ал

оның тезлигинің де анықланатуғынлығы фундаменталлық мәніске ийе. Бул туўынды материаллық ноқаттың радиус-векторы \mathbf{r} диң, тезлиги \mathbf{v} ның функциясы болып табылады хәм соның менен бирге қоршап турған материаллық ноқатлардың координаталары менен тезликлерине байланысly болады. Бул функцияны $\mathbf{F}(\mathbf{r}, \mathbf{v})$ деп белгилеймиз. Онда

$$\dot{\mathbf{p}} = \mathbf{F}. \quad (6.7)$$

Материаллық ноқаттың координаталары менен тезликлеринің функциясы болған, импульстиң ўақыт бойынша алынған туўындысына тең $\mathbf{F}(\mathbf{r}, \mathbf{v})$ күш деп аталады. *Күш вектор болып табылады хәм вектор \mathbf{p} ны скаляр ўақыт t бойынша алынған туўындызгы тең.*

Солай етип *материаллық ноқаттың импульсынан ўақыт бойынша алынған туўынды оған тәсир етиўши күшке тең.*

Бул жағдай Ньютонның екінши нызамы деп, ал бул нызамның математикалық аңлатпасы болған $\dot{\mathbf{p}} = \mathbf{F}$ теңдемеси *материаллық ноқаттың қозғалыс теңдемеси* деп аталады. Релятивистлик емес тезликлерде Ньютонның екінши нызамы былай жызылыўы мүмкин (релятивистлик тезликлер ушын Ньютонның екінши нызамы ҳаққында гәп етиў мүмкин емес)

$$m \dot{\mathbf{p}} = \mathbf{F} \quad (6.8)$$

ямаса

$$m \dot{\mathbf{p}} = \mathbf{F}. \quad (6.8a)$$

Демек масса менен тезлениўдиң көбеймеси тәсир етиўши күшке тең.

Ньютонның үшінши нызамы. Еки материаллық бөлекшеден туратуғын жабық системаны қараймыз. Бул жағдайда импульстиң сақланыў нызамы орынланады:

$$\mathbf{p}_1 + \mathbf{p}_2 = \text{const}. \quad (6.9)$$

Бул аңлатпаны ўақыт бойынша дифференциалласак

$$\dot{\mathbf{p}}_1 + \dot{\mathbf{p}}_2 = 0. \quad (6.10)$$

Ньютонның екінши нызамы тийкарында

$$\mathbf{F}_1 = -\mathbf{F}_2. \quad (6.11)$$

Бул формуладағы \mathbf{F}_1 хәм \mathbf{F}_2 материаллық ноқатлар тәрепинен бир бирине тәсир ететуғын күшлер. Бул теңдикке тәжирийбеде тастыйықланған фактти қосамыз: \mathbf{F}_1 хәм \mathbf{F}_2 күшлери материаллық ноқатларды байланыстыратуғын сызық бойынша бағдарланған. Усы айтылғанлар тийкарында Ньютонның үшінши нызамына келемиз:

Еки материаллық ноқатлар арасындағы өз-ара тәсірлесіу күшлери өз ара тең, бағытлары бойынша қарама-қарсы хәм усы материаллық ноқатларды байланыстыратуғын сызықтың бойы менен бағдарланған.

F_1 хәм F_2 күшлериниң бирин тәсир, ал екиншисин қарсы тәсир деп атайды. Бундай жағдайда үшінши нызам былайынша айтылады: хәр бир тәсірге шамасы жағынан тең, ал бағыты бойынша қарама қарсы тәсир етеди. Хәр бир «тәсірдин» физикалық тәбияты жағынан «қарсы қарап бағытланған тәсірден» парқының жоқлығына айрықша итибар беріу керек.

Материаллық ноқатларға тәсир етиуши күшлерди *ишки* хәм *сыртқы күшлер* деп бөліу керек. Ишки күшлер - бул система ишиндеги материаллық ноқатлар арасындағы тәсир етисиу күшлери. Бундай күшлерди F_{ik} деп белгилеймиз. Сыртқы күшлер - бул системаны кураушы материаллық ноқатларға сырттан тәсир етиуши күшлер.

Ньютонның үшінши нызамы бойынша

$$F_{ik} = -F_{ki}, \quad (6.11a)$$

яғный $F_{ik} + F_{ki} = 0$.

Буннан системадағы ишки күшлердиң геометриялық қосындысы нолге тең екенлиги келип шығады. Бул жағдайды былай жазамыз:

$$F_1^{(i)} + F_2^{(i)} + F_3^{(i)} + K + F_n^{(i)} = 0 \quad (6.12)$$

Бул аңлатпадағы төменги индекс материаллық ноқаттың қатар санын береді. (i) индекси арқалы күшлердиң ишки күшлер екенлиги белгиленген. Сонлықтан

$$\frac{d}{dt}(\mathbf{p}_1 + \mathbf{p}_2 + \mathbf{p}_3 + \mathbf{K} + \mathbf{p}_n) = F_1^{(e)} + F_2^{(e)} + F_3^{(e)} + \mathbf{K} + F_n^{(e)} \quad (6.13)$$

ямаса

$$\frac{d\mathbf{p}}{dt} = F^{(e)}. \quad (6.14)$$

Бул аңлатпадағы \mathbf{p} барлық системаның импульси, $F^{(e)}$ барлық сыртқы күшлердиң тең тәсир етиушиси. Солай етип *материаллық ноқатлар системасының импульсиан уақыт бойынша алынған тууынды системаға тәсир етиуши барлық сыртқы күшлердиң геометриялық қосындысына тең.*

Егер барлық сыртқы күшлердиң геометриялық қосындысы нолге тең болса (бундай жағдай жабық системаларда орын алады) $\frac{d\mathbf{p}}{dt} = 0$ хәм $\mathbf{p} = \text{const}$. Демек сыртқы күшлердиң геометриялық қосындысы нолге тең болса импульс уақытқа байланыслы өзгермей қалады екен.

Күшлер тезлениуден ғәресиз тәбиятта бар болып табылады. Оның

мәнісін тезленіу арқалы өлшеуіге болатуғын болса да күш түсинигін тезленіуіге байланыссыз киргизіу керек. Бирақ усы көз-қарасқа карама-қарсы көз қарас та орын алған.

Электромагнит тәсирлесіу жағдайларында Ньютонның үшінші нызамы орынланбайды. Бул нызамды туйық системадағы импульстин сақланыу нызамы сыпатында көрсетиудің нәтижесінде ғана оның дәрислығына көз жеткеріу мүмкин.

7-§. Жумыс хәм энергия

Жумыс. Энергия. Кинетикалық хәм потенциал энергиялар. Қууатлылық. Консервативлик хәм консервативлик емес күшлер. Бир текли ауырлық майданындағы потенциал энергия. Созылған пружинаның потенциал энергиясы. Ишки энергия.

\mathbf{F} күшинің ds орын алмастырыуында ислеген жумысы деп күштиң орын алмастырыу бағытындағы проекциясы F_s тиң орын алмастырыудың өзине көбеймесине тең шаманы айтамыз:

$$dA = F_s ds = F ds \cos \alpha. \quad (7.1)$$

α арқалы \mathbf{F} пенен ds векторлары арасындағы мүйеш белгиленген. ds киши мәніске ийе болғанлықтан dA шамасы *элементар жумыс* деп те аталады. Скаляр көбейме түсинигинен пайдаланатуғын болсақ, онда элементар жумыс күш \mathbf{F} пенен орын алмастырыу ds тиң скаляр көбеймесине тең:

$$dA = (\mathbf{F} \times ds). \quad (7.2)$$

Орын алмастырыу шекли узынлыққа ийе болған жағдайда бул жолды шексиз киши ds орын алмастырыуларына бөлип сәйкес жумыслардың мәніслерин есаплауға болады. Соң улыуға жумыс есапланғанда барлық элементар жумыслар қосылады. Яғный:

$$A = \int_L (\mathbf{F} \times ds). \quad (7.3)$$

Бул интеграл \mathbf{F} күшинің L траекториясы бойынша иймек сызықлы интегралы деп аталады. Анықлама бойынша бул интеграл \mathbf{F} күшинің L иймеклиги бойынша ислеген жумысына тең.

Егер $\mathbf{F} = \mathbf{F}_1 + \mathbf{F}_2$ (күш еки күштиң қосындысынан туратуғын жағдай) болса

$$dA = dA_1 + dA_2. \quad (7.4)$$

Демек еки ямаса бирнеше күшлердің ислеген элементар жумыслары сол күшлер ислеген элементар жумыслардың қосындысына тең. Бундай тастыйықлау жумыслардың өзлери ушын да орынланады:

$$A = A_1 + A_2. \quad (7.5)$$


Жумыстың өлшем бирлиги СИ бирликлер системасында 1 Дж (Джоуль). 1 Дж жумыс 1 ньютон күштиң тәсиринде 1 м ге орын алмастырғанда исленеди.

1) СГС бирликлер системасында жумыстың өлшем бирлиги эрг (1 дина күштиң 1 см аралығында ислеген жумысы).

$$1 \text{ Дж} = 10^7 \text{ эрг.}$$


2) МКС системасында жумыс бирлиги етип 1 ньютон күштиң 1 м жол бойында ислеген жумысы алынады. 1 ньютон = 10^5 дина. 1 м = 100 см. Сонлықтан жумыстың усы бирлиги 10^7 эрге, яғный 1 джоульға тең.

3) Практикалық техникалық системада жумыс бирлиги етип 1 кГ күштиң 1 м жол бойында ислеген жумысы алынады. Жумыстың бул бирлиги килограмметр (қысқаша кГм) деп аталады.



7-1 сүүрет. Жумысты күштиң тек s орын алмастырыў бойы менен бағытланған f_s кураўшысы ғана ислейди.

1 кГ = 981000 дина, 1 м = 100 см, сонлықтан 1 кГм = 9810009100 эрг = $9.81 \cdot 10^7$ эрг = 9.81 джоуль болады.



7-2 сүүрет. График жәрдеминде көрсеткенде жумыс OABC фигурасы майданы менен сүүретленеди.

$$1 \text{ джоуль} = (1/9.81) \text{ кГм} = 0.102 \text{ кГм.}$$

Бир бирлик ўақыт ишинде исленген жумыс

$$p = \frac{dA}{dt} \quad (7.6)$$

қуўатлылық деп аталады.

CGS системасындағы қуўатлылық бирлиги етип 1 эрг жумысты 1 с ўақыт аралығында ислейтуғын механизмнің қуўатлылығы алынады. Қуўатлылықтың усы бирлиги эрг/с деп белгиленеди.

Қуәаттылықтың эрг/с бирлиги менен қатар ватт деп аталатуғын ирилеу қуәаттылық бирлиги де қолланылады:

$$1 \text{ ватт} = 10^7 \text{ эрг/с} = 1 \text{ джоуль/с.}$$

Соның менен бирге 1 дж жұмысты 1 с ишінде орынлайтуғын механизмнің қуәаттылығы 1 вт болады.

$$100 \text{ ватт} = 1 \text{ гектоватт (қысқаша 1 гвт).}$$

$$1000 \text{ ватт} = 1 \text{ киловатт (қысқаша 1 квт).}$$

MKS системасында қуәаттылық бирлиги етип 1 джоуль жұмысты 1 с ұақты ишінде ислейтуғын механизмнің қуәаттылығы, яғный 1 ватт алынады.

Техникалық системада қуәаттылық бирлиги етип 1 кГм жұмысты 1 с ишінде ислейтуғын механизмнің қуәаттылығы алынады. Қуәаттылықтың бул бирлиги қысқаша кГм/с деп белгиленеди.

Солай етип

$$1 \text{ кГм/с} = 9.81 \text{ ватт.}$$

$$1 \text{ ватт} = (1/9.81) \text{ кГм/с} = 0.102 \text{ кГм/с.}$$

Буннан басқа «ат күши» (а.к.) деп аталатуғын тарийхый пайда болған қуәаттылықтың бирлиги де бар. 1 ат күши 75 кГм/с қа тең. Соның менен бирге

$$1 \text{ а.к.} = 75 \text{ кГм/с} = 736 \text{ ватт} = 0.736 \text{ киловатт.}$$

Ат узақ ұақыт жұмыс ислегенде орташа 75 кГм/с шамасында қуәаттылық көрсетеди. Бирақ аз ұақыт ишінде ат бир неше «ат күшине» тең қуәаттылық көрсете алады.

Бизиң күнлеримизде жұмыстың төмендегидей еки бирлиги жийи қолланылады:

а) жұмыс бирлиги етип қуәаты 1 гектоватқа тең механизмнің 1 саатта ислейтуғын жұмысы алынады. Жұмыстың бул бирлиги гектоватт-саат деп аталады.

$$1 \text{ гектоватт-саат} = 100 \text{ ватт} * 3600 \text{ с} = 3,6 * 10^5 \text{ джоуль.}$$

б) жұмыс бирлиги ретінде қуәаттылығы 1 киловатқа тең механизмнің 1 саатта ислейтуғын жұмысы алынады. Жұмыстың бул бирлиги киловатт-саат деп аталады.

$$1 \text{ киловатт-саат} = 1000 \text{ ватт} * 3600 \text{ с} = 3,6 * 10^6 \text{ джоуль.}$$

$$(7.3) \text{ ке } \mathbf{F} = \frac{d\mathbf{p}}{dt} \text{ аңлатпасын қойсақ}$$

$$A = \int (\mathbf{v} d\mathbf{p}). \quad (7.7)$$

Бул интегралды есаплау үшін материаллық бөлекшениң тезлиги \mathbf{v} менен импульсы \mathbf{p} арасындағы байланысты билиу керек. Анықлама бойынша $\mathbf{p} = m\mathbf{v}$.

Бул жерде $d\mathbf{v}$ векторы \mathbf{v} векторының элементар өсимине тең. Бул өсим бағыты бойынша тезлик векторы менен сәйкес келмеуі де мүмкін. Егер v деп \mathbf{v} векторының ұзындығын түсінетұғын болсақ $v^2 = \mathbf{v}^2$ теңлигинің орынланыуы керек. Сүүреттен $d\mathbf{v} = \mathbf{A}\mathbf{B}$ (вектор), $d v = AC$. Сондай-ақ $\mathbf{v} d\mathbf{v} = v d v$.

$$\mathbf{v} d\mathbf{v} = v \cdot AB \cdot \cos \alpha = v \cdot AC = v d v.$$

Бул $\mathbf{v} d\mathbf{v} = v d v$ екенлиги және бир рет дәлиллейди.

$$A_{12} = m \int v dv = \frac{mv_2^2}{2} - \frac{mv_1^2}{2}. \quad (7.8)$$

Бул аңдатпадағы v_1 дәслепки хәм v_2 ақырғы тезликлер.

$$K = \frac{mv^2}{2} = \frac{p^2}{2m} \quad (7.9)$$

материаллық ноқаттың кинетикалық энергиясы деп аталады. Бул түсиниктиң жәрдемінде алынған нәтийже былай жазылады:

$$A_{12} = K_2 - K_1. \quad (7.10)$$

Солай етип орын алмастырыўда күштиң ислеген жумысы кинетикалық энергияның өсимине тең.

Материаллық ноқатлар системасының кинетикалық энергиясы деп усы системаны қураушы хәр бир материаллық ноқаттың кинетикалық энергиясының қосындысына айтамыз. Сонлықтан егер усы система үстинен күш (күшлер) жумыс ислесе хәм бул жумыс системаның тезлигин өзгертиў ушын жумсалатуғын болса исленген жумыстың муғдары кинетикалық энергияның өсимине тең болады.

Егер система бир бири менен \mathbf{F}_1 хәм \mathbf{F}_2 күшлери менен тартысатуғын еки материаллық ноқаттан туратуғын болса, онда бул күшлердиң хәр бири оң жумыс ислейди (ийтерисиў бар жағдайындағы жумыслардың мәниси терис болады). Бул жумыслар да кинетикалық энергияның өсимине киреди. Сонлықтан қарап атырылған жағдайларда кинетикалық энергияның өсими сыртқы хәм ишки күшлердиң ислеген жумыслардың есабынан болады.

Атом физикасында энергияның қолайлы бирлиги **электронвольт** (эВ) болып есапланады. 1 эВ энергия электрон потенциаллары айырмасы 1 вольт болған электр майданында қозғалғанда алған энергиясының өсимине тең:

$$1 \text{ эВ} = 1.602 \cdot 10^{-12} \text{ эрг.}$$

Соның менен бирге үлкен бирликлер де қолланылады:

$$1 \text{ килоэлектронвольт (кэВ)} = 1000 \text{ эВ.}$$

$$1 \text{ мегаэлектронвольт (МэВ)} = 1\,000\,000 \text{ эВ} = 10^6 \text{ эВ.}$$

$$1 \text{ гигаэлектронвольт (ГэВ)} = 1\,000\,000\,000 \text{ эВ} = 10^9 \text{ эВ.}$$

1 тетраэлектронвольт (ТэВ) = 10^{12} эВ.

Электрон хэм протон ушын тынышлықтағы энергия

электрон ушын $m_0c^2 = 0.511$ МэВ.
протон ушын $m_{0p} = 938$ МэВ.


Консервативлик хэм консервативлик емес күшлер. Макроскопиялық механикадағы барлық күшлер **консервативлик** хэм **консервативлик емес** деп екиге бөлінеди. Бир қанша мысаллар көреміз.

Материаллық нокат 1-аўхалдан 2-аўхалға (7-3 сүүрет) 12 туўры сызығы бойлап апарылғанда күштиң ислеген жумысын есаплаймыз. Бундай жумысқа қыя тегислик бойынша сүйкеліссіз қозғалғанда исленген жумысты көрсетиўге болады. Жумыс $A_{12} = mgs \cos\alpha$ шамасына тең ямаса

$$A_{12} = mg(h_1 + h_2) = mgh_1 + mgh_2. \quad (7.22)$$

Бул аңлатпада h_1 менен h_2 арқалы материаллық нокат дәслеп хэм ақырында ийелеген бийикликлер белгиленген.

7-3-а) хэм б) сүүретлерде көрсетилген жағдайларды талқылап салмақ күшиниң ислеген жумысының өтилген жолдан ғәрезсіз екенлигин, ал бул жумыстың тек ғана дәслепки хэм ақырғы орынларға байланыслы екенлигин көриўге болады.



7-3 сүүрет.

Салмақ күшиниң жумысының жүрип өткен жолдың узынлығынан ғәрезсіз екенлигин көрсететуғын сүүрет.

Екинши мысал ретинде **орайлық күшлер майданында** исленген жумысты есаплаймыз. **Орайлық күш** деп барлық ўақытта орай деп аталыўшы бир нокатқа қарай бағдарланған, ал шамасы сол орайға дейинги аралыққа байланыслы болған күшти айтамыз. Бул орайды **күшлер орайы** ямаса **күшлик орай** деп атайды. Мысал ретинде Қуяш пенен планета, нокатлық зарядлар арасындағы тәсирлесіў күшлерин айтыўға болады. Анықлама бойынша элементар жумыс $dA = F ds \cos(\mathbf{F} ds)$. Бул жерде $ds \cos(\mathbf{F} ds)$ элементар орын алмасыў ds векторының ының күштиң бағытындағы (радиус-вектордың бағыты менен бирдей) проекциясы. Сонлықтан $dA = \mathbf{F}(\mathbf{r}) d\mathbf{r}$ жумысы тек ғана r қашықлығына ғәрезли болады. Сонлықтан жумыс A_{12} былай анықланады:

$$A_{12} = \int_{r_1}^{r_2} \mathbf{F}(\mathbf{r}) d\mathbf{r}. \quad (7.23)$$

Бул интегралдың мәніси тек 1- хэм 2-нокатлар арасындағы қашықлықлар r_1 хэм r_2 ге байланыслы.

Жоқарыда келтирилген мысаллардағы күшлер консерватив күшлер деп аталады. Бундай күшлер жағдайында исленген жұмыс жолға ғәрезли болмай, тек ғана дәслепки хәм ақырғы ноқатлар арасындағы қашықлыққа байланысly болады. Жоқарыда келтирилген аўырлық күшлери менен орайлық күшлер консерватив күшлер болып табылады.

Консерватив болмаған барлық күшлер *конверватив емес* күшлер деп аталады.

Бир текли аўырлық майданындағы потенциал энергия. Материаллық ноқат h бийиклигинен Жер бетине қулап түссе аўырлық күшлери $A = m g h$ жұмысын ислейди. Биз Жердиң бетиндеги бийикликти $h = 0$ деп белгиледик. Демек h бийиклигинде m массалы материаллық ноқат $U = m g h + C$ потенциал энергиясына ийе болады. C турақлысының мәниси ноллик қәддиге сәйкес келетуғын орынлардағы потенциал энергия. Әдетте $C = 0$ деп алынады. Сонлықтан потенциал энергия

$$U = m g h \quad (7.25)$$

формуласы менен анықланылады.

Созылған пружинаның потенциал энергиясы. Пружинаның созылмастан (қысылмастан) бурынғы узынлығын l_0 менен белгилеймиз. Созылғаннан (қысылғаннан) кейинги узынлығы l . $x = l - l_0$ арқалы пружинаның созылыўын (қысылыўын) белгилеймиз. Серпимли күш деформацияның шамасы үлкен болмағанда серпимли күш F тек ғана созылыў (қысылыў) x қа байланысly болады, яғный $F = kx$ (Гук нызамы). Ал исленген жұмыс

$$A = \int_0^x F dx = k \int_0^x x dx = \frac{1}{2} kx^2. \quad (7.26)$$

Егер деформацияланбаған пружинаның серпимли энергиясын нолге тең деп есапласак потенциал энергия:

$$U = \frac{1}{2} kx^2. \quad (7.27)$$

Ишки энергия. Жоқарыда курамалы системаның қозғалысы ушын оның тутасы менен алғандағы тезлиги түсинигиниң киргизилетуғынлығы түсиндирилген еди. Бундай жағдайда усындай тезлик ушын системаның инерция орайының тезлиги алынады. Бул системаның қозғалысының еки түрли қозғалыстан туратуғынлығын билдиреди: системаның тутасы менен алғандағы қозғалысы хәм системаның инерция орайына салыстырғандағы системаны кураўшы бөлекшелердиң «ишки» қозғалысы. Усыған сәйкес системаның энергиясы E тутасы менен алынған система ушын кинетикалық энергия $\frac{MV^2}{2}$ (бул формулада M арқалы системаның массасы, ал V арқалы оның инерция орайының тезлиги белгиленген) менен системаның ишки энергиясы E_{ishki} ның қосындысынан турады. Ишки энергия өз ишине бөлекшелердиң ишки қозғалысына сәйкес келиўши кинетикалық энергияны хәм олардың тәсирлесийўине сәйкес келиўши потенциал энергияны алады.

$$E = \frac{MV^2}{2} + E_{\text{ishki}}.$$

Бул формуланың келип шығуы өз-өзіннен түсиникли, бірақ бір усы формуланы туұрыдан туұры келтирип шығаруыда да көрсетеміз.

Қозғалмайтуғын есаплау системадағы қандай да бір бөлекшениң тезлигин (i -бөлекшениң тезлигин) $v_i + V$ деп жаза аламыз (V системаның инерция орайының қозғалыс тезлиги, v_i бөлекшениң инерция орайына салыстырғандағы тезлиги). Бөлекшениң кинетикалық энергиясы мынаған тең:

$$\frac{m_i}{2} (v_i + V)^2 = \frac{m_i V^2}{2} + \frac{m_i v_i^2}{2} + m_i (\mathbf{V} \mathbf{v}_i).$$

Барлық бөлекшелер бойынша қосынды алғанда бул аңлатпаның биринши ағзалары $\frac{MV^2}{2}$ ни береді (бул жерде $M = m_1 + m_2 + \dots$). Екинши ағзалардың қосындысы системадағы ишки қозғалыслардың толық кинетикалық энергиясына сәйкес келеді. Ал үшінши ағзалардың қосындысы нолге тең болады. Хақыйқатында да

$$m_1 (\mathbf{V} \mathbf{v}_1) + m_2 (\mathbf{V} \mathbf{v}_2) + \mathbf{K} = V(m_1 \mathbf{v}_1 + m_2 \mathbf{v}_2 + \mathbf{K}).$$

Кейинги қаўсырма ишиндеги қосынды бөлекшелердің системаның инерция орайына салыстырғанлағы анықлама бойынша нолге тең толық импульси болып табылады. Ең ақырында кинетикалық энергияны бөлекшелердің тәсирлесіуінің потенциал энергиясы менен қосып излеп атырған формуламызды аламыз.

Энергияның сақланыуы нызамын қолланып қурамалы денениң стабиллигин (турақлылығын) қарап шыға аламыз. Бул мәселе қурамалы денениң өзіннен өзи қурамалық бөлімлерге ажыралып кетиуінің шәртлерін анықлаудан ибарат. Мысал ретінде қурамалы денениң еки бөлекке ыдырауын көрейік. Бул бөлеклердің массаларын m_1 хәм m_2 арқалы белгилейік. Және дәслепки қурамалы денениң инерция орайы системасындағы сол бөлеклердің тезликтери v_1 хәм v_2 болсын. Бундай жағдайда усы есаплау системасындағы энергияның сақланыуы нызамы мына түрге ийе болады:

$$E_{\text{ishki}} = \frac{m_1 v_1^2}{2} + E_{\text{ishki}} + \frac{m_2 v_2^2}{2} + E_{\text{2ishki}}.$$

Бул жерде E_{ishki} дәслепки денениң ишки энергиясы, ал E_{1ishki} хәм E_{2ishki} денениң еки бөлегінің ишки энергиялары. Кинетикалық энергия барқулла оң мәниске ийе, сонлықтан жазылған аңлатпадан

$$E_{\text{ishki}} > E_{\text{1ishki}} + E_{\text{2ishki}}$$

екенлиги келип шығады. Бір денениң еки денеге ыдырауының шәрти усыннан ибарат. Егер дәслепки денениң ишки энергиясы оның қурамалық бөлімлерінің ишки энергияларының қосындысынан киши болса дене ыдырамайды.

Сораулар:

1. Жұмыс хәм энергия арасындағы байланыс неден ибарат?
2. Киши тезликлердеги энергия менен релятивистлик энергия арасындағы парқ нелерден ибарат?
3. Консервативлик хәм конвсервативлик емес күшлерге мысаллар келтире аласыз ба?
4. Аўырлық майданындағы денениң потенциал энергиясын есаплағанда $h = 0$ болған ноқатты сайлап алыў мәселеси пайда болады. Бул мәселе қалай шешиледі?
5. Созылған пружинаның потенциал энергиясы менен тутас денени созғандағы потенциал энергия арасындағы байланыс (ямаса айырма) нелерден ибарат?

8-§. Механикадағы Лагранж усылы

Улыўмаласқан координаталар. Лагранжиан. Ең киши тәсир принципи. Лагранж-Эйлер теңдемелери.

Улыўмаласқан координаталар. Лагранжиан. Системаның еркинлик дәрежесиниң саны деп системаның ҳалын (аўхалын) толық тәриплеў ушын зәрүр болған бир биринен ғәрезсиз болған координаталардың минимал болған санына айтады.

Мысаллар:

1. Еркин бөлекше үш еркинлик дәрежесине ийе⁴. Оның ийелеп турған орны үш координатаның жәрдемінде анықланады. Усы үш координата сыпатында x, y, z декарт координаталарын алыў мүмкин (8-1 сүүрет).

2. Бир биринен ғәрезсиз қозғалыўшы еки бөлекше алты еркинлик дәрежесине ийе болады (8-2 сүүрет). Тап сол сыяқлы N бөлекшеден туратуғын система (газ) $3N$ еркинлик дәрежесине ийе.


3. Егер усы N бөлекше абсолют қатты денени пайда ететуғын болса (яғный усы денениң қозғалысында бөлекшелер арасындағы қашықлықлар өзгермей қалатуғын болса) бир биринен ғәрезсиз координаталар саны алтыға шекем кемейеди хәм бундай денениң аўхалы массалар орайы координаталары және координаталар көшерлери дөгерегиндеги бурылыў мүйешлери менен берилиўи мүмкин. Басқа сөз бенен айтқанда абсолют қатты дене алты еркинлик дәрежесине ийе болады (8-33 сүүрет).

Улыўма айтқанда бөлекшениң (денениң) қозғалыў еркинлигин шеклеў арқалы (яғный қандай да бир координатаны бекитиў арқалы) биз қарап атырылған системаның еркинлик дәрежесин кемейте алады екенбиз.


Мысалы берилген иймеклик бойынша қозғалатуғын бөлекше тек бир еркинлик дәрежесине ийе болады. Бул жағдайда еркинлик дәрежеси белгиленип алынған базы бир ноқаттан бөлекшеге шекемги аралық еркинлик дәрежеси орнын ийелейди. Екинши мысал ретинде еки атомлы молекуланы (яғный бир бири менен қатты байланысқан еки

⁴ «Үш еркинлик дәрежесине ийе» сөзи «Еркинлик дәрежесиниң саны үшке тең» деген мәнисте айтылады.


бөлекшени) көрсетіуге болады. 8-4 сұйретте көрсетілген бундай система 5 еркинлик дәрежесине ийе (олар $x_c, y_c, z_c, \Phi_x, \Phi_z$ шамалары болып табылады).



8-1 сұйрет. Еркин қозғалатуғын бөлекшениң еркинлик дәрежесі 3 ке тең.



8-2 сұйрет. Бір бири менен байланыспаған еки бөлекшениң еркинлик дәрежесі 6 ға тең.



8-3 сұйрет. Абсолют қатты денен 6 еркинлик дәрежесине ийе болады.

N еркинлик дәрежесине ийе системаның бір биринен ғәрезсиз болған барлық координаталарын **улыұмаласқан координаталар** деп атаймыз хәм оларды q_i хәрипи менен белгилеймиз ($i = 1, 2, 3, \dots, N$).


Улыұмаласқан координаталар қатарына сызықлы координаталар да, мүйешлик координаталар да киреди. Мысалы қатты дене ушын (8-4 сұйрет) $q_1 = x_c, q_2 = y_c, q_3 = z_c, q_4 = \Phi_x, q_5 = \Phi_y, q_6 = \Phi_z$.

Улыұмаласқан координаталардан ўақыт бойынша алынған туўындылар **улыұмаласқан тезликлер** деп аталады. Оны былайынша жазамыз: $\dot{q}_i \equiv \frac{dq_i}{dt}$. Улыұмаласқан тезликлер қатарына v_i сызықлы тезликлери де, ω_i мүйешлик тезликлери де киреди.


Еске түсиремиз: бизлер усы ўақытқа шекем үйренген системалар ушын кинетикалық энергия E_{kin} тек улыұмаласқан тезликлерден ғәрезли, ал потенциал энергия болса тек улыұмаласқан координаталардан ғәрезли. Мысал ретинде тегис қозғалысты караймыз. Бул жағдайда кинетикалық энергия

$$E_{kin} = \frac{mv_c^2}{2} + \frac{I\omega^2}{2}$$

формуласы жәрдемінде есапланады. Бул аңлатпада I арқалы массасы m болған қатты денениң инерция моменти, ал ω арқалы оның мүйешлик тезлиги, ал v_c арқалы усы қатты денениң илгерилемели қозғалысының тезлиги белгиленген (бул хәққында 20-параграфта толық айтылады).



8-4 сүүрет. Еки атомлы молекуланың еркинлик дәрежеси 5 ке тең.



8-5 сүүрет. Радиусы R болған цилиндрлик бетте сүйкелиссиз сырғанаушы радиусы r болған тутас цилиндр еркинлик дәрежеси 1 ге тең системаға мысал болады.

Екинши мысал ретинде радиусы R болған цилиндрлик бетте сүйкелиссиз сырғанаушы радиусы r болған тутас цилиндрди қараймыз (8-5 сүүрет). Бул жағдайда кинетикалық энергия

$$E_{\text{kin}} = \frac{mv_c^2}{2} + \frac{I\omega^2}{2} = \frac{3}{4}(R-r)^2 \omega^2.$$

формуласы жәрдемінде есапланады. Биз қарап атырған жағдайда $I = \frac{m r^2}{2}$ хәм $v_c = \omega r = \omega(R-r)$. Потенциал энергия болса мүйешлик өзгериуши ϕ ден ғәрезли хәм төмендеги аңлатпа жәрдемінде есапланады:

$$U = mgh = mg(R-r)(1 - \cos\phi).$$

Салыстырмалық теориясында массасы m болған еркин бөлекшениң Лагранж функциясының

$$L = -mc^2 \sqrt{1 - \frac{v^2}{c^2}}$$

екенлиги хәм оның $\frac{v^2}{c^2} \rightarrow 0$ шегинде $L = \frac{mv^2}{2}$ шамасының алынаатуғынлығы аңсат дәлилленеди.

Берилген механикалық системаның Лагранж функциясы (ямаса системаның лагранжианы) деп оның кинетикалық хәм потенциал энергияларының айырмасына айтамыз, яғнай

$$L = E_{\text{kin}} - U = E_{\text{kin}}(\dot{q}_i) - U(q_i).$$

Бул анықламадан лагранжианның улыұмаласқан координаталар менен улыұмаласқан тезликлердің функциясы екенлиги келип шығады:

$$L = L(q_i, \dot{q}_i).$$

Мысалы: орайлық гравитациялық майдандағы бөлекше ушын (Кеплер мәселесиндеги) лагранжиан

$$L = \frac{mv^2}{2} + G \frac{Mm}{r}$$

түрине ийе болады. Бул аңлатпадағы $v^2 = \dot{r}^2 + (r\dot{\phi})^2$, ал r менен ϕ арқалы поляр координаталар белгиленген.

Ең киши тәсир принципі. Және бир оғада әхмийетли түсиник пенен танысамыз. Бул түсиникти *тәсир* деп атаймыз хәм оны S хәрипи жәрдемінде белгилеймиз хәм ол былайынша анықланады:


$$S = \int_{t_1}^{t_2} L(q_i(t), \dot{q}_i(t)) dt = \int_{t_1}^{t_2} L dt.$$

Дара жағдайда еркин материаллық бөлекше ушын тәсир былайынша жазылады:


$$S = -mc \int_a^b ds.$$

Бул аңлатпадағы ds интервал деп аталады хәм ол хәкқында 13-14 параграфларда толық гәп етиледі.

Тәсирдің траекторияның түринен ғәрезли екенлиги оғада әхмийетли. Буны былайынша түсиндиремиз:



8-6 сүүрет. Системаның $q_i(t_1)$ ноқатынан $q_i(t_2)$ ноқатына келиуі хәр қыйлы траекториялар менен әмелге асыуы мүмкин.



8-7 сүүрет. Еки жүктің тербеліс нызамын табыу үшін арналған сүүрет.

Дәслеп система $q_i(t_1)$, ал ақырында $q_i(t_2)$ координатасына ийе болады деп есаплайық (8-6 сүүрет). Бирақ $q_i(t_1)$ ноқатынан $q_i(t_2)$ ноқатына система хәр қыйлы жоллар менен келиуі мүмкин хәм S тәсирдің мәніси де соған сәйкес хәр қыйлы болған болар еди. Базы бир x ғәрезсиз өзгеріушисинен ғәрезли болған f шамасын математикада $f(x)$ функциясы деп атайды. Ал функцияның түринен ғәрезли болған F аңлатпасын функционал деп атайды. **Солай етип тәсир системаның траекториясынан ғәрезли болған функционал болып табылады екен.**

Егер ғәрезсиз өзгеріуши шама x шексиз киши өзгеріске ийе болған болса функция да белгили бир $df = \frac{\partial F(f(x), \dots)}{\partial x} dx$ өсимін алады. Усыған сәйкес функция шексиз киши

$\delta f(x)$ өсимін алғанда функционал да төмендегидей өсим алады:

$$\delta F = \frac{\partial F(f(x), \dots)}{\partial f(x)} \delta f(x)$$

Функционалдың бұл өсими вариация деп аталады.

Биз карап атырған жағдайда қозғалыс траекториясын азмаз өзгертип [яғный улыўмаласқан координаталарды $\delta q_i(t)$ шамасына өзгертиў арқалы] тәсир S тиң вариацияның шамасы

$$\delta S = \sum_i \left(\frac{\partial S}{\partial q_i} \delta q_i + \frac{\partial S}{\partial \dot{q}_i} \delta \dot{q}_i \right)$$

ға өзгериўин аламыз.

Бул формула математикадағы бир неше өзгериўшилердин функциясын дифференциаллаў қағыйдасына уқсас.

Енди биз физиканың дерлик барлық нызамлары келип шығатуғын **тийкаргы принципти** ең киши тәсир принципи деп атаймыз хәм оны былайынша жазамыз:

Ең киши тәсир принципи: система барлық ўақытта да тәсир функционалы минимал мәниске ийе болатуғын $q_i(t)$ траекториясы бойынша қозғалады.

Бул принцип барлық теориялық физиканың тийкарында жатады. Соның менен бирге бул принципти майданның классикалық хәм квант теорияларында да сәтли түрде пайдаланыў мүмкин. Усы принциптиң жәрдеминде биз изертленип атырған физикалық кубылыслар бойынша нәтийжелерди аналитикалық формада (функциялар, формулалар түринде) ала аламыз.

Лагранж-Эйлер теңлемелери. Минимум ноқатында (экстремумда) функцияның өсими нолге тең, яғный $df = 0$. Тап усы сыяқлы тәсирдин минимумы оның вариациясының нолге тең екенлигин аңғартады ($\delta S = 0$).

Эпиўайылық ушын лагранжиан L тек улыўмаласқан координата q_i ден ғәрезли деп есаплаймыз. Бундай жағдайда

$$\delta S = \delta \left(\int_{t_1}^{t_2} L dt \right) = \int_{t_1}^{t_2} \left(\frac{\partial L}{\partial q} \delta q + \frac{\partial L}{\partial \dot{q}} \delta \dot{q} \right) dt = 0$$

Енди

$$\delta \dot{q} = \delta \left(\frac{dq}{dt} \right) = \frac{d}{dt} \delta q$$

екенлигин есапқа аламыз.

Екинши қосылыўшыны есаплаў ушын бөлеклерге бөлип интеграллаў усылынан пайдаланамыз:

$$\int_{t_1}^{t_2} \frac{\partial L}{\partial \mathcal{F}} \frac{d}{dt} (\delta q) dt = \int_{t_1}^{t_2} \frac{d}{dt} \left(\frac{\partial L}{\partial \mathcal{F}} \delta q \right) dt - \int_{t_1}^{t_2} \frac{d}{dt} \left(\frac{\partial L}{\partial \mathcal{F}} \right) \delta q dt.$$

Бундай жағдайда тәсір вариациясы мына түске ийе болады:

$$\delta S = \int_{t_1}^{t_2} \left(\frac{\partial L}{\partial q} - \frac{d}{dt} \frac{\partial L}{\partial \dot{q}} \right) \delta q dt + \left. \frac{\partial L}{\partial \dot{q}} \delta q \right|_{t_1}^{t_2} = 0. \quad (8.1)$$

Мәселенің шәрті бойынша системаның басланғыш хәм ақырғы орынлары белгиленген. Сонлықтан басланғыш хәм ақырғы координаталардың өзгеріуі мүмкін емес, яғнй $\delta q(t_1) = \delta q(t_2) = 0$. Демек (8.1) деги ең кейинги қосылыўшы $\frac{\partial L}{\partial \dot{q}} \delta q$ нолге тең болады.

Егер лагранжиан L көп санлы улыўмаласқан координаталар менен тезликлерге ғәрезли болатуғын болса, онда ол көп өзгеріушілердің функциясы сыпатында дифференциалланады хәм (8.1)-аңлатпада суммалаў әмелге асырылады, яғнй

$$\delta S = \int_{t_1}^{t_2} \sum_i \left(\frac{\partial L}{\partial q_i} - \frac{d}{dt} \frac{\partial L}{\partial \dot{q}_i} \right) \delta q_i dt = 0.$$

Бирақ q_i болсағәрезсиз координаталар болып табылады хәм олардың өзгеріси δq_i шамасы t ның қәлеген функциясы болыуы мүмкін. Сонлықтан интегралдың нолге тең болыуы ушын δq_i дың қасындағы барлық көбейтйушілердің нолге тең болыуы керек:

$$\frac{d}{dt} \frac{\partial L}{\partial \dot{q}_i} - \frac{\partial L}{\partial q_i} = 0.$$

Бул аңлатпада $i = 1, 2, \dots, N$ хәм ол Лагранж-Эйлер теңлемелери деп аталады.

Бул теңлемелердің орынланыуы ең киши тәсір принципі $\delta S = 0$ дың орынланыуына эквивалент.

Лагранж-Эйлер теңлемелеринің мәнісин түсинип алыў ушын айкын мысал келтиремиз. Потенциал энергиясы $U(x, y, z)$ болған майдандағы бир бөлекшениң қозғалысы ушын бул теңлемелерди жазамыз:

$$L = E_{\text{kin}} - U = \frac{m(v_x^2 + v_y^2 + v_z^2)}{2} - U(x, y, z).$$

Биз қарап атырған жағдайда $q_1 = x$, $q_2 = y$, $q_3 = z$, ал $\mathcal{F}_1 = v_x$, $\mathcal{F}_2 = v_y$, $\mathcal{F}_3 = v_z$ болғанлықтан мысал ретінде q_1 координатасы ушын мынаны аламыз:

$$\frac{d}{dt} \frac{\partial L}{\partial \mathcal{F}_1} - \frac{\partial L}{\partial q_1} = \frac{d}{dt} (mv_x) + \frac{\partial U}{\partial x} = m \frac{dv_x}{dt} + \frac{\partial U}{\partial x} = 0.$$

Бирак $F_x = -(\text{grad } U)_x = -\frac{\partial U}{\partial z}$ болғанлықтан (бул күштин x көшерине түсірилген проекциясы), нәтийжеде

$$m \frac{dv_x}{dt} = F_x$$

формуласына ийе боламыз хәм мынадай жуўмақ шығарамыз:

Лагранж-Эйлер теңдемелери динамика теңдемелери (Ньютон нызамлары) болып табылады. Бул теңдемелер тәсирдинь минималлығына алып келеди.

Ньютон механикасының қозғалыс теңдемелерин шешиўдинь орнына жокарыда курамалы болып көринген Лагранж усылын қолланыўдың неге кереги бар деген тәбийий сораў туўылады. Бул сораўға мынадай жуўап бериў керек:

Қурамалы системалар үйренилгенде (изертленгенде) бундай системалар ушын L ди жазыў әмелий жақтан әдеўир аңсат. Буннан кейин лагранж-Эйлер теңдемелери жазылады хәм бул теңдемелер интегралланады (шешиледи).

Мысал: 8-7 сүүретте көрсетилген серпимлилик коэффицентлери k_1 хәм k_2 болған пружиналарға бекитилген хәм тек x көшери бағытында қозғала алатуғын еки жүктинь тербелис нызамын табыў керек болсын. Бул система x_1 хәм x_2 координаталарына сәйкес келиўши еки еркинлик дәрежесине ийе болады (x_1 хәм x_2 координаталары хәр бир жүктинь тең салмақлық ҳалдан аўысыўы болып табылады). Сонлықтан системаның лагранжианы

$$L = \frac{m\dot{x}_1^2}{2} + \frac{m\dot{x}_2^2}{2} - \frac{k_1 x_1^2}{2} - \frac{k_1 x_2^2}{2} - \frac{k_2 (x_1 - x_2)^2}{2}$$

түрине ийе болады. Ал Лагранж-Эйлер теңлемеси

$$\frac{d}{dt} \frac{\partial L}{\partial \dot{x}_{1,2}} - \frac{\partial L}{\partial x_{1,2}} = 0$$

мына түрге енеди:

$$\begin{cases} \frac{d}{dt} (m \dot{x}_1) + k_1 x_1 + k_2 (x_1 - x_2) = 0, \\ \frac{d}{dt} (m \dot{x}_2) + k_1 x_2 - k_2 (x_1 - x_2) = 0. \end{cases} \Rightarrow \begin{cases} m \ddot{x}_1 + (k_1 + k_2) x_1 - k_2 x_2 = 0, \\ m \ddot{x}_2 + (k_1 + k_2) x_2 - k_2 x_1 = 0. \end{cases}$$

Еки u хәм v жаңа өзгериўшилерин киргиземиз: $u = x_1 + x_2$ хәм $v = x_1 - x_2$. Оларды нормал тербелислер деп атаймыз (нормал тербелислер ҳаққында 29-30 параграфларда гәп етиледи). Бундай жағдайда алынған теңдемелерди қосыў, айырыў хәм қысқартыў арқалы мынаған ийе боламыз:

$$\begin{cases} m\ddot{u} + k_1 u = 0, \\ m\ddot{v} + (k_1 + 2k_2)v = 0. \end{cases} \Rightarrow \begin{cases} \frac{d^2 u}{dt^2} + \frac{k_1}{m} u = 0, \\ \frac{d^2 v}{dt^2} + \frac{k_1 + 2k_2}{m} v = 0. \end{cases}$$

Ақырғы теңдемелер еркін гармоникалық тербелістердің теңдемелері болып табылады. Сондықтан u және v лар үшін бізде бар серпимділік коэффициенттері пайдаланып төмендегідей ұлыымалық формулаларды жазамыз:

$$u = A \cos\left(\sqrt{\frac{k_1}{m}} t + \varphi_1\right), \quad v = B \cos\left(\sqrt{\frac{k_1 + 2k_2}{m}} t + \varphi_2\right)$$

хәм ең кейинде

$$x_{1,2} = \frac{1}{2}(u \pm v) = \frac{1}{2}\left[A \cos\left(\sqrt{\frac{k_1}{m}} t + \varphi_1\right) \pm B \cos\left(\sqrt{\frac{k_1 + 2k_2}{m}} t + \varphi_2\right)\right].$$

Бұл биз ізлеген екі жүктің тербеліс нызамы болып табылады. Келтірилип шығарылған формуланы әдеттегі қозғалыс теңлемесін шешиў арқалы алыўдың оғада қыйын екенлигин енди анық сеземіз.

9-§. Материаллық нокатлар системасының қозғалысы хәм энергиясы

Материаллық нокаттың импульс моменти. Материаллық нокатлар системасының импульси хәм импульс моменти. Материаллық нокатлардан туратуғын системаға тәсир етиўши күш. Материаллық нокатлар системасының қозғалыс теңлемеси. Массалар орайы. Материаллық нокатлар системасы үшін моментлер теңлемеси. Айланыўшы қатты денелердің кинетикалық энергиясы. Инерция тензоры хәм эллипсоиды.

Импульс моменти. О нокатына салыстырғандағы материаллық нокаттың импульс моменти:

$$\mathbf{L} = [\mathbf{R}, \mathbf{p}]. \quad (9.1)$$

Бұл анықлама барлық (релятивистлик хәм релятивистлик емес) жағдайлар үшін дұрыс болады. Еки жағдайда да \mathbf{p} импульсы бағыты бойынша материаллық нокаттың тезлиги бағыты менен сәйкес келеди.

Күш моменти. О нокатына салыстырғандағы материаллық нокатқа тәсир етиўши күш моменти деп

$$\mathbf{M} = [\mathbf{R}, \mathbf{F}] \quad (9.2)$$

векторына айтамыз.

Моментлер теңлемеси. Импульс моменти (9.1) ди ўақыт бойынша дифференциаллаймыз:

$$\frac{d\mathbf{L}}{dt} = \left[\frac{d\mathbf{R}}{dt}, \mathbf{p} \right] + \left[\mathbf{R}, \frac{d\mathbf{p}}{dt} \right] \quad (9.3)$$

ямаса

$$\dot{\mathbf{L}} = [\dot{\mathbf{R}} \mathbf{p}] + [\mathbf{r}, \dot{\mathbf{p}}].$$

$\frac{d\mathbf{R}}{dt} = \mathbf{v}$ бағыты \mathbf{p} импульсы менен сәйкес келетүгын тезлик екенлигин есапқа аламыз. Өз-ара коллиниар еки вектордың векторлық көбеймеси нолге тең. Сонлықтан (9.3) тиң оң жағындағы биринши ағза $[\dot{\mathbf{R}} \mathbf{p}]$ нолге тең, ал екинши ағза күш моментин береді. Нәтийжеде (9.3) моментлер теңлемесине айланады:

$$[\mathbf{r}, \dot{\mathbf{p}}] = \dot{\mathbf{L}} = \mathbf{M}.$$

Бул теңлеме материаллық ноқатлар менен денелердің қозғалыслары қаралғанда үлкен әхмийетке ийе болады.

Материаллық ноқатлар системасы. Материаллық ноқатлар системасы деп шекли сандағы материаллық ноқатлардың жыйнағына айтамыз. Сонлықтан да бул материаллық ноқатларды номерлеў мүмкин. Бул ноқатларды i, j, \mathbf{K} хәм баска да хәриплер менен белгилеўимиз мүмкин. Бул санлар $1, 2, 3, \mathbf{K}, n$ мәнислерин қабыл етеди (n системаны кураўшы бөлекшелер саны). Бундай жағдайда, мысалы, $\mathbf{r}_i, \mathbf{p}_i, \mathbf{v}_i$ шамалары сәйкес i – бөлекшениң радиус-векторын, импульсын хәм тезлигин береді. Бундай системаларға мысал ретинде газди, Қуяш системасын ямаса қатты денени көрсетиўге болады. Ўақыттың етиўи менен системаны кураўшы материаллық ноқатлардың орынлары өзгереді.

Системаны кураўшы ноқатлардың хәр бирине тәбияты хәм келип шығыўы жақынан хәр қыйлы болған күшлердің тәсир етиўи мүмкин. Сол күшлер сырттан тәсир етиўши (сыртқы күшлер) ямаса системаны кураўшы бөлекшелер арасындағы өз-ара тәсир етисиў болыўы мүмкин. Бундай күшлерди ишки күшлер деп атаймыз. Ишки күшлер ушын Ньютонның үшінши нызамы орынланады деп есаплаў қабыл етилген.

Система импульсы: Системаның импульсы деп усы системаны кураўшы материаллық ноқатлардың импульсларының қосындасына айтамыз, яғный

$$\mathbf{p} = \sum_{i=1}^n \mathbf{p}_i = \mathbf{p}_1 + \mathbf{p}_2 + \mathbf{p}_3 + \mathbf{K} + \mathbf{p}_n. \quad (9.4)$$

Системаның импульс моменти: Басланғыш деп қабыл етилген O ноқатына салыстырғандағы системаның импульс моменти деп сол O ноқатына салыстырғандағы материаллық ноқатлардың импульс моментлериниң қосындысына айтамыз, яғный

$$\mathbf{L} = \sum_{i=1}^n \mathbf{L}_i = \sum_{i=1}^n [\mathbf{r}_i, \mathbf{p}_i]. \quad (9.5)$$

Системаға тәсір етіуші күш моменті: О нокатына салыстырғандағы системаға тәсір етіуші күштің моменті деп сол О нокатына салыстырғандағы нокатларға тәсір етіуші моментлердің қосындысына тең, яғни

$$\mathbf{M} = \sum_{i=1}^n \mathbf{M}_i = \sum_{i=1}^n [\mathbf{r}_i, \mathbf{F}_i]. \quad (9.6)$$

Ньютонның үшінші нызамына сәйкес ишки күшлер моментлери бирин бири жоқ етеди. Сонлықтан кейинги теңлемениң оң тәрәпи бирқанша әпиұайыласады. Усы жағдайды дәлиллеу үшін системаның i – нокатына тәсір етіуші күшти \mathbf{F}_i аркалы, ал усы күш сырттан тәсір етіуші күш болған $\mathbf{F}_{\text{isirtqi}}$ дан хәм қалған барлық бөлекшелер тәрәпинен түсетуғын күштен турады деп есаплайық. i – нокаттан j – нокатқа тәсір етіуші ишки күшти \mathbf{f}_{ij} деп белгилейик. Сондай жағдайда толық күшти

$$\mathbf{F}_i = \mathbf{F}_{\text{isirtqi}} + \sum_{j \neq i} \mathbf{f}_{ij}. \quad (9.7)$$

түринде жазамыз.

Суммадағы $j \neq i$ теңсизлиги $j = i$ болмаған барлық жағдайлар үшін қосындының алынаатуғынлығын билдиреди. Себеби нокат өзи өзине тәсір ете алмайды. Кейинги аңлатпаны алдыңғы аңлатпаға қойып күш моментиниң еки қосылыушыдан туратуғынлығын көремиз:

$$\mathbf{M} = \sum_i [\mathbf{r}_i, \mathbf{F}_{\text{isirtqi}}] + \sum_{i,j} [\mathbf{r}_i, \mathbf{f}_{ij}]. \quad (9.8)$$

Алынған аңлатпадағы екінши сумманың нолге тең екенлигин көрсетиу мүмкин. Ньютонның үшінші нызамына мууапық $\mathbf{f}_{ij} + \mathbf{f}_{ji} = 0$. Сүүретте көрсетилген сызылмаға мууапық i хәм j нокатларына тәсір етіуші күшлердің О нокатларына салыстырғандағы моментлерин есаплаймыз. Бул нокатларды тутастыратуғын \mathbf{r}_{ij} векторы i нокатынан j нокатына қарап бағытланған. О нокатына салыстырғандағы \mathbf{f}_{ij} хәм \mathbf{f}_{ji} моментлери

$$\mathbf{M}' = [\mathbf{r}_i, \mathbf{f}_{ji}] + [\mathbf{r}_j, \mathbf{f}_{ij}]. \quad (9.9)$$

шамасына тең. $\mathbf{f}_{ij} = -\mathbf{f}_{ji}$, $\mathbf{r}_i - \mathbf{r}_j = \mathbf{r}_{ij}$ екенлигин және \mathbf{r}_{ji} хәм \mathbf{f}_{ji} векторларының өз-ара параллеллигин есапқа алып

$$\mathbf{M}' = [\mathbf{r}_i, \mathbf{f}_{ij}] - [\mathbf{r}_j, \mathbf{f}_{ji}] = [\mathbf{r}_i - \mathbf{r}_j, \mathbf{f}_{ji}] = [\mathbf{r}_{ij}, \mathbf{f}_{ji}] = 0$$

екенлигине ийе боламыз. Солай етип (9.8) аңлатпасының оң тәрәпиндеги екінши қосындыда ишки тәсірлесиу күшлериниң барлығының қосындысының өз-ара қысқартуғынлығын хәм қосындының барлығының нолге тең болатуғынлығына ийе

боламыз. Тек системаның айырым нокатларына түсірілген сыртқы күшлердің моментлерінің қосындысына тең бірінші ағза ғана қалады. Сонлықтан материаллық нокатлар системасына тәсір етіуші күшлердің моменттері хаққында айтқанымызда \mathbf{F}_i күшлери деп тек сыртқы күшлерди түсинип, (9.6) анықламасын нәзерде тутыу керек.

Материаллық нокатлар системасының қозғалыс теңлемеси. (9.4) аңлатпасы болған $\mathbf{p} = \sum_{i=1}^n \mathbf{p}_i = \mathbf{p}_1 + \mathbf{p}_2 + \mathbf{p}_3 + \dots + \mathbf{p}_n$ аңлатпасынан уақыт бойынша тууынды аламыз хәм i – нокаттың қозғалыс теңлемесиниң $\frac{d\mathbf{p}_i}{dt} = \mathbf{F}_i$ екенлигин есапқа алған халда


$$\frac{d\mathbf{p}}{dt} = \sum \frac{d\mathbf{p}_i}{dt} = \sum \mathbf{F}_i, \quad \frac{d\mathbf{p}_i}{dt} = \mathbf{F}_i \quad (9.10)$$

екенлигине ийе боламыз. Бул аңлатпада

$$\mathbf{F} = \sum \mathbf{F}_i .$$

Демек системаға тәсір етіуші күшлердің моменті хаққында айтылғанда тек ғана сыртқы күшлердің моментлерин түсиниуимиз керек болады.

Алынған ағлатпадағы \mathbf{F} система нокатларына сырттан түсірілген күшлердің қосындысы. Бул күшти әдетте сыртқы күш деп атайды. Алынған $\frac{d\mathbf{p}}{dt} = \mathbf{F}$ теңлемеси сыртқы көриниси бойынша бир материаллық нокат ушын қозғалыс теңлемесине $\left\{ \frac{d\mathbf{p}}{dt} = \mathbf{F}, \quad \mathbf{p} = m\mathbf{v} \right\}$ уқсас. Бирақ система ушын импульс \mathbf{p} ны алып жүриушилер кеңислик бойынша тарқалған, \mathbf{F} ти кураушы күшлер де кеңислик бойынша тарқалған. Сонлықтан нокат ушын алынған теңлеме менен система ушын алынған теңлемелерди тек ғана релятивистлик емес жағдайлар ушын салыстырыу мүмкин.



9-1 сүүрет. i хәм j нокатларына түсірілген ишки күшлердің моменті.

Ньютонның үшінши нызамына сәйкес бул момент нөлге тең.

Массалар орайы. Релятивистлик емес жағдайларда масса орайы түсинигинен пайдаланыуға болады. Дәслеп импульс ушын релятивистлик емес жағдайлар ушын жазылған импульстан пайдаланайық.

$$\mathbf{p} = \sum m_{0i} \mathbf{v}_i = \sum m_{0i} \frac{d\mathbf{r}_i}{dt} = \frac{d}{dt} \sum m_{0i} \mathbf{r}_i = m \frac{d}{dt} \left[\frac{1}{m} \sum m_{0i} \mathbf{r}_i \right] \quad (9.11)$$

Бұл аңлатпадағы масса $m = \sum m_{0i}$ деп нокатлардың массасы алынған.

$$\mathbf{R} = \frac{1}{m} \sum m_{0i} \mathbf{r}_i$$

радиус-векторы системаның массалар орайы деп аталатуғын нокатты береді. $\frac{d\mathbf{R}}{dt} = \mathbf{V}$ усы нокаттың (массалар орайының) қозғалыс тезлиги. Демек системаның импульсы кейинги аңлатпаны есапқа алғанда былай жазылады:

$$\mathbf{p} = m \frac{d\mathbf{R}}{dt} = m \mathbf{V} \quad (9.12)$$

хәм системаның массасы менен оның массалар орайының қозғалыс тезлигинің көбеймесине тең. Сонлықтан да массалар орайының қозғалысы материаллық нокаттың қозғалысына сәйкес келеді.

Жоқарыдағыларды есапқа алған халда системаның қозғалыс теңлемеси былай жазамыз:

$$m \frac{d\mathbf{V}}{dt} = \mathbf{F} \quad (9.13)$$

Алынған аңлатпа материаллық нокат үшін алынған қозғалыс теңлемесине эквивалент. Айырма соннан ибарат, бұл жағдайда массалар масса орайына топланған, ал сыртқы күшлердің қосындысы болса сол масса орайына түседі деп есапланады.

Материаллық нокатлар системасы үшін моментлер теңлемеси. (9.5) те берілген

$\mathbf{L} = \sum_{i=1}^n \mathbf{L}_i = \sum_{i=1}^n [\mathbf{r}_i, \mathbf{p}_i]$ аңлатпасын ұақыт бойынша дифференциалласақ материаллық нокатлар системасы үшін моментлер теңлемесін аламыз:

$$\frac{d\mathbf{L}}{dt} = \sum \left[\frac{d\mathbf{r}_i}{dt}, \mathbf{p}_i \right] + \sum \left[\mathbf{r}_i, \frac{d\mathbf{p}_i}{dt} \right] = \sum [\mathbf{v}_i, \mathbf{p}_i] + \sum [\mathbf{r}_i, \mathbf{F}_i] = 0 + \sum \mathbf{M}_i = \mathbf{M} \quad (9.14)$$

Демек

$$\frac{d\mathbf{L}}{dt} = \mathbf{M}.$$

\mathbf{M} ниң системаға тәсир етиўши сыртқы күшлер моменти екенлигин умытпаймыз.

Материаллық нокаттың импульс моменти менен секторлық тезлик арасындағы байланыс. Майданлар теоремасы. Материаллық нокаттың импульс моментін қараймыз. t ұақыт моментінде бұл материаллық нокаттың аўхалы \mathbf{r} радиус-векторы менен анықланатуғын болсын. Шексиз киши dt ұақыты ишінде радиус-вектор $\mathbf{v} dt$ өсимін алады. Соның менен бирге радиус-вектор шексиз киши үш мүйешликти басып өтеді. Усы

үш мүйешликтің майданы $dS = \frac{1}{2} [Rv]dt$. Сонлықтан $\mathcal{S} = \frac{dS}{dt}$. Бул шама ўақыт бирлигиндеги радиус-вектордың басып өтетуғын майданына тең хәм **секторлық тезлик** деп аталады. Анықлама бойынша $\mathbf{L} = m [\mathbf{r}, \mathbf{v}]$ болғанлықтан $\mathbf{L} = 2m\mathcal{S}$. Релятивистлик тезликлерде m турақлы, сонлықтан да импульс моменти секторлық тезлик \mathcal{S} ке пропорционал.

Егер материаллық ноқатқа тәсир етиўши күш орайлық хәм оның бағыты O полюсы арқалы өтетуғын болса \mathbf{L} векторы ўақыт бойынша өзгермейди. Соған сәйкес релятивистлик емес тезликлерде секторлық тезлик \mathcal{S} те өзгермейди. Бул жағдайда импульс моментиниң сақланыў нызамы майданлар нызамына өтеди:

$$\mathcal{S} = \text{const} \quad (9.15)$$

Бул нызамнан еки жуўмақ келип шығады.

Бириншиден \mathbf{r} хәм \mathbf{v} векторлары жататуғын тегислик \mathcal{S} векторына перпендикуляр. Бул векторлардың бағыты өзгермейтуғын болғанлықтан сол тегисликтің өзи де өзгермейди. Демек **орайлық күшлер майданында қозғалатуғын материаллық ноқаттың траекториясы тегис иймеклик** болып табылады.

Екиншиден \mathcal{S} векторы узынлығының турақлылығынан **бирдей ўақыт аралықларында радиус-вектор бирдей майданларды басып өтетуғынлығы келип** шығады. Бул жағдайды әдетте **майданлар нызамы** деп атайды. Майдан тек ғана шамасы менен емес ал кеңисликтеги ориентациясы менен де тәриплениди. Сонлықтан да майданлар нызамына кеңирек мазмун бериў керек.

Қозғалмайтуғын көшерге салыстырғандағы импульс моменти менен күш моменти. $\frac{d\mathbf{L}}{dt} = \mathbf{M}$ теңлемеси төмендегидей үш скаляр теңлемелерге эквивалент:

$$\frac{dL_x}{dt} = M_x^{\text{сирт}}, \quad \frac{dL_y}{dt} = M_y^{\text{сирт}}, \quad \frac{dL_z}{dt} = M_z^{\text{сирт}}. \quad (9.16)$$

Бул теңлемелер $\frac{d\mathbf{L}}{dt} = \mathbf{M}$ теңлемесинен Декарт координаталар системасының көшерлерине проекциялар түсириў жолы менен алынады. «Сирт» индекси күш моментин есаплағанда ишки күшлер моментлериниң дыққатқа алынбайтуғынлығын аңғартады. Сонлықтан да моментлер теңлемесиндеги \mathbf{M} сыртқы күшлердиң моментин береді. L_x хәм M_x лар X күшерине салыстырғандағы импульс моменти хәм күш моменти деп аталады.

Улыўма базы бир X көшерине салыстырғандағы L_x хәм M_x импульс хәм күш моменти деп \mathbf{L} менен \mathbf{M} ниң усы көшерге түсирилген проекциясын айтамыз. Соның менен бирге O координата басы усы көшердиң бойында жатады деп есапланады.

$\frac{dL_x}{dt} = M_x$ **теңлемеси қозғалмайтуғын X көшерине салыстырғандағы моментлер теңлемеси** деп аталады. Қандай да бир қозғалмайтуғын көшерге салыстырғандағы күш

моменти нолге тең болған жағдайда сол көшерге салыстырғандағы импульс моменти турақлы болып қалады. Бул *қозғалмайтуғын көшерге салыстырғандағы импульс моментиниң сақланыуы нызамы* болып табылады (кеңісликтің изотроптылығының нәтижесі).

Қозғалмайтуғын көшер дөгерегиндеги айланыуы үшін импульс моменти теңлемесі. Инерция моменти. Көшерге салыстырғандағы моментлер теңлемесін айланбалы қозғалысты қарап шығыуға қолланамыз. Қозғалмайтуғын көшер ретінде айланыуы көшерін сайлап алыуы мүмкін. Егер материаллық бөлекше радиусы r болған шеңбер бойынша қозғалса, оның O айланыуы көшеріне салыстырғандағы импульс моменти $L = mvr$. Мейли ω айланыушының мүйешлік тезлиги болсын. Онда $L = mr^2\omega$. Егер O көшерінің дөгерегинде материаллық нокатлар системасы бирдей мүйешлік тезлик пенен айланатуғын болса, онда $L = \sum m r^2\omega$. Сумма белгисінен ω ны сыртқа шығаруы мүмкін. Бундай жағдайда

$$L = I\omega \quad (9.17)$$

хәм

$$I = \sum mr^2.$$

I шамасы көшерге салыстырғандағы системаның инерция моменти деп аталады. Кейинги теңлеме система айланғанда көшерге салыстырғандағы импульс моменти инерция моменти менен мүйешлік тезлигиниң көбеймесіне тең.

Өз гезегінде $\frac{d}{dt}(I\omega) = M$. *Қозғалмайтуғын көшер дөгерегинде айланбалы қозғалыс динамикасының бул тийкарғы теңлемесіндеги* M айланыуы көшеріне салыстырғандағы сыртқы күшлер моменти. Бул теңлеме материаллық нокаттың қозғалысы үшін Ньютон теңлемесін еске түсіреді. Массаның орнында инерция моменти I , тезликтің орнына мүйешлік тезлик, ал күштиң орнында күш моменти тур. Импульс моменти L ди көпшилик жағдайларда системаның айланыуы импульсы деп атайды.

Егер айланыуы көшеріне салыстырғандағы күшлер моменти $M = 0$ болса айланыуы импульсы $I\Omega$ сақланады.


Әдетте қатты денелер үшін I турақлы шама. Сонлықтан бундай системалар үшін

$$I \frac{d\omega}{dt} = M \quad (9.18)$$

Демек қатты денениң қозғалмайтуғын көшерге салыстырғандағы инерция моменти менен мүйешлік тезлениуі $\frac{d\omega}{dt}$ диң көбеймеси сол көшерге салыстырғандағы сыртқы күшлердиң моментіне тең.

Айланыуы импульсының сақланыуы нызамына мысаллар.


1. Жуковский (1847-1921) отырғышы (9-2 сүүрет).
2. Балерина менен муз үстінде сырғанаушы фигурашының пируэти.
3. Секириуши тәрәпинен орынланған сальто (9-3 сүүрет).



9-2 сүүрет. Жуковский отырғышы.


Гюйгенс-Штейнер теоремасы: Қандай да бір көшерге салыстырғандағы дененің инерция моменті усы дененің масса орайы арқалы өтиўши параллел көшерге салыстырғандағы инерция моментине ma^2 шамасын қосқанға тең (a арқалы көшерлер арасындағы аралық белгиленген). Яғный $I_A = I_C + ma^2$.

Айланыўшы қатты денелердің кинетикалық энергиясы. Қатты дене жылжымайтуғын OO' көшери дөгерегинде айланып φ мүйешине бурылғандағы күшлер моменті M ниң ислеген жумысын анықлайық (9-4 сүүретте көрсетилген). Қатты денеге f күши түсирилсин. Бул күш өзи түсирилген траекторияға урынба бағытында бағытланған, ал OO' көшерине салыстырғандағы моменті $M = f r$ болсын.



9-3 сүүрет. Секириўши тәрепинен орынланған сальто.

Дене $\Delta\varphi$ мүйешине бурылғанда күш түсирилген A ноқаты Δs доғасы узынлығына жылжыйды. Сонда f күшиниң ислеген жумысы $\Delta A = f \cdot \Delta s$ шамасына тең болады. $\Delta s = r \cdot \Delta\varphi$. Демек $\Delta A = f r \Delta\varphi$. $f r = M$ болғанлықтан $\Delta A = M \cdot \Delta\varphi$. Солай етип дене $\Delta\varphi$ мүйешине бурылғанда исленген жумыс сан жағынан күш моменті менен буралыў мүйешиниң көбеймесине тең болатуғынлығын көремиз.



9-4 сүүрет. Күшлер моменти M ниң ислеген жумысын есаплаўға арналған сүүрет.

Егер M турақлы шама болатуғын болса дене шекли φ мүйешине бурылғанда исленетуғын жумыс

$$A = M \cdot \varphi$$

шамасына тең болады.

Енди берилген ω мүйешлик тезлиги менен қозғалмайтуғын көшер дөгерегинде айланатуғын қатты денени қарайық. Оның i – элементиниң кинетикалық энергиясы:

$$\Delta E_{\text{kin}} = \frac{\Delta m_i v_i^2}{2}.$$

Бул аңлатпада Δm_i денениң i -элементиниң массасы, v_i оның сызықлық тезлиги. $v_i = r_i \omega$ болғанлықтан

$$\Delta E_{\text{kin}} = \frac{\Delta m_i r_i^2 \omega^2}{2}.$$

Денениң айланбалы қозғалысының кинетикалық энергиясы оның жеке элементлериниң кинетикалық энергияларының қосындысына тең:

$$E_{\text{kin}} = \sum \frac{\Delta m_i r_i^2 \omega^2}{2} = \frac{\omega^2}{2} \sum \Delta m_i r_i^2.$$

$\sum \Delta m_i r_i^2 = I$ шамасының денениң инерция моменти екенлигин есапқа алсақ


$$E_{\text{kin}} = \frac{I \omega^2}{2}$$

аңлатпасын аламыз.

Демек қозғалмайтуғын көшер дөгерегинде айланыўшы қатты денениң кинетикалық энергиясы формуласы материаллық ноқаттың илгерилемели қозғалысының кинетикалық энергиясы формуласына ұқсас екен. Илгерилемели қозғалыстағы масса m ниң орнына айланбалы қозғалыста инерция моменти I келеди.

Хәр қандай денелердиң инерция моментлерин есаплаў.

1. Жиңишке бир текли стерженнің перпендикуляр көшерге салыстырғандағы инерция моменти.



9-5 сүүрет.

Жиңишке бир текли стерженнің перпендикуляр көшерге салыстырғандағы инерция моментин есаплауға арналған сүүрет.

Мейли көшер стерженнің шети болған А арқалы өтсин (9-5 сүүрет). Инерция моменти $I = km l^2$, l арқалы стерженнің ұзындығы белгиленген. Стерженнің орайы С масса орайы да болып табылады. Гюйгенс-Штейнер теоремасы бойынша $I_A = I_C + m \left(\frac{l}{2} \right)^2$. Бул жерде I_C инерция моментин ұзындықтары $l/2$ хәм хәр қайсысының массасы $m/2$ болған еки стерженнің инерция моментлеринің қосындысы сыпатында қарау мүмкин. Демек инерция моменти $k \frac{m}{2} \left(\frac{l}{2} \right)^2$ шамсына тең. Сонлықтан $I_C = km \left(\frac{l}{2} \right)^2$. Бул аңлатпаны алдыңғы аңлатпаға қойсақ


$$kml^2 = km \left(\frac{l}{2} \right)^2 + m \left(\frac{l}{2} \right)^2$$

Бул аңлатпадан $k = \frac{1}{3}$. Нәтийжеде

$$I_A = \frac{1}{3} ml^2, \quad I_C = \frac{1}{12} ml^2.$$

Аңлатпаларына ийе боламыз.

2. Туұры мүйешли пластинка хәм туұры мүйешли параллелепипед ушын инерция моменти (9-6 сүүрет).



9-6 сүүрет.

Туұры мүйешли пластинка хәм туұры мүйешли параллелепипед ушын инерция моментин есаплау ушын арналған сүүрет.

Мейли X хәм Y координаталар көшерлері С пластинканың ортасы арқалы өтетуғын хәм тәреплеріне параллел болсын. Бул жағдайда да жоқарыдағы жағдай сыяқлы

$$\left[I_C = \frac{1}{12} m l^2 \right]$$


$$I_x = \frac{1}{12} b^2, \quad I_y = \frac{1}{12} a^2.$$

Z көшерине салыстырғандағы пластинканың инерция моменти

$$I_z = \frac{m}{12} (a^2 + b^2).$$

3. **Шексиз жуқа дөңгелек сақыйна (шеңбер) үшін инерция моменти** (9-7 сүўрет).

9-7 сүўрет.



Шексиз жуқа дөңгелек сақыйна (шеңбер) үшін инерция моментин есаплайға арналған сүўрет.

Инерция моменти Z көшерине салыстырғанда

$$I_z = mR^2$$

болыўы керек (R сақыйна радиусы). Симметрияға байланыслы $I_x = I_y$. Сонлықтан

$$I_x = I_y = \frac{1}{2} mR^2.$$

4. **Шексиз жуқа дийўалы бар шардың инерция моменти.** Дәслеп массасы m болған, координаталары x, y, z болған материаллық ноқаттың туўры мүйешли координаталар системасы көшерлерине салыстырғандағы инерция моментин есаплайық (9-8 сүўретте көрсетилген).

Бул ноқаттың X, Y, Z көшерлерине шекемги қашықлықтарының квадратлары сәйкес $y^2 + z^2$, $z^2 + x^2$ хәм $x^2 + y^2$ қа тең. Усы көшерлерге салыстырғандағы инерция моментлери

$$I_x = m(y^2 + z^2),$$

$$I_y = m(z^2 + x^2),$$


$$I_z = m(x^2 + y^2).$$

шамаларына тең. Бул үш теңликти қосып $I_x + I_y + I_z = 2m(x^2 + y^2 + z^2)$ теңлигин аламыз. $x^2 + y^2 + z^2 = R^2$ екенлигин есапқа алсақ $I_x + I_y + I_z = 2\Theta$ екенлигине ийе боламыз. Бул жерде Θ арқалы массасы m болған материаллық ноқаттың ноқатқа салыстырғандағы инерция моменти белгиленген.


Енди дәслеп шардың орайына салыстырғандағы инерция моменти Θ ны табамыз. Оның мәніси $\Theta = mR^2$ екенлиги түсиникли. $I_x + I_y + I_z = 2\Theta$ теңлигинен пайдаланамыз хәм $I_x = I_y = I_z = I$ деп белгилеймиз. Нәтийжеде жуқа шардың орайынан өтетуғын көшерине салыстырғандағы инерция моменти үшін

$$I = \frac{2}{3} mR^2$$

формуласын аламыз.



9-8 сүрөт. Шексиз жука дийўалға ийе шардың инерция моментин есаплаў ушын арналған сызылма.




9-9 сүрөт. Тутас бир текли шардың инерция моментин есаплаў ушын арналған сызылма.

5. **Тутас бир текли шардың инерция моментини.** Тутас биртекли шарды хәр қайсысының массасы dm болған шексиз жука қатламлардың жыйнағы деп қараўға болады (9-9 сүрөтте көрсетилген). Бир текли болғанлықтан $dm = m \frac{dV}{V}$, ал $dV = 4\pi r^2 dr$ сфералық қатламның көлеми, $V = \frac{4}{3}\pi r^3$. Жоқарыда келтирилип шығарылған $I = \frac{2}{3} mR^2$ формуласын пайдаланамыз. Бундай жағдайда $dI = \frac{2}{3} dm r^2 = 2m r^4 \frac{dr}{R^3}$. Бул аңлатпаны интеграллап бир текли тутас шардың инерция моментин аламыз:

$$I = \frac{2}{5} mR^2.$$

Инерция тензоры хәм эллипсоиды. Базы бир ықтыярлы ОА көшерине салыстырғандағы қатты денениң инерция моментини I ди есаплаймыз (9-10 сызылмадан пайдаланамыз). Көшер координата басы О арқалы өтеди деп есаплаймыз. Координаталарды x, y, z ямаса x_1, x_2, x_3 деп белгилеймиз (еки түрли болып белгилеў себеби кейинирек мәлим болады). Сонлықтан



9-10 сүрөт.

Қатты денениң инерция моментин есаплаўға арналған сүрөт.

$$x_1 \equiv x, \quad x_{12} \equiv y, \quad x_3 \equiv z$$

dm массалы денениң радиус-векторы еки қураушыға жиклеймиз. Сонда

$$\mathbf{r} = \mathbf{r}_{\perp} + \mathbf{r}_{\parallel}. \quad (9.19)$$

Инерция моментиниң анықламасы бойынша

$$\mathbf{I} = \int \mathbf{r}_{\perp} dm = \int (r^2 - r_{\parallel}^2) dm. \quad (9.20)$$

ОА бағытындағы бирлік векторды \mathbf{s} арқалы белгилесек, онда

$$\mathbf{r}_{\parallel} = (\mathbf{r} \mathbf{s}) = x\mathbf{s}_x + y\mathbf{s}_y + z\mathbf{s}_z.$$

Буннан басқа

$$r^2 = x^2 + y^2 + z^2.$$

Бул жағдайды хәм $x\mathbf{s}_x^2 + y\mathbf{s}_y^2 + z\mathbf{s}_z^2 = 1$ екенлигин есапқа алып

$$\mathbf{I} = I_{xx}\mathbf{s}_x^2 + I_{yy}\mathbf{s}_y^2 + I_{zz}\mathbf{s}_z^2 + 2I_{xy}\mathbf{s}_x\mathbf{s}_y + 2I_{xz}\mathbf{s}_x\mathbf{s}_z + 2I_{yz}\mathbf{s}_y\mathbf{s}_z. \quad (9.21)$$

Бул жерде $I_{xx}, I_{yy}, I_{zz}, I_{xy} \equiv I_{yx}, I_{xz} \equiv I_{zx}, I_{yz} \equiv I_{zy}$ тұрақлы шамалар болып

$$\begin{aligned} I_{xx} &= \int (y^2 + z^2) dm, \\ I_{yy} &= \int (z^2 + x^2) dm, \\ I_{zz} &= \int (x^2 + y^2) dm, \\ I_{xy} &\equiv I_{yx} = \int xy dm, \\ I_{yz} &\equiv I_{zy} = \int yz dm, \\ I_{zx} &\equiv I_{xz} = \int xz dm. \end{aligned} \quad (9.22)$$

аңлатпалары жәрдемінде анықланады. Бул алынған шамалар үшін басқаша белгилеу қолланамыз (x тиң орнына 1, y тиң орнына 2, z тиң орнына 3 санлары жазылады, мысалы $I_{xy} = I_{12}, I_{yz} = I_{23}$ хәм тағы басқалар. Сонда алынған тоғыз шама инерция моменти тензорын пайда етеди:

$$\begin{array}{ccc} I_{11} & I_{12} & I_{13} \\ I_{12} & I_{22} & I_{23} \\ I_{31} & I_{32} & I_{33} \end{array} \quad \text{ямаса} \quad \begin{array}{ccc} I_{xx} & I_{xy} & I_{xz} \\ I_{yx} & I_{yy} & I_{yz} \\ I_{zx} & I_{zy} & I_{zz} \end{array} \quad (9.23)$$

Бул тензор *денениң О нокатына салыстырғандағы инерция тензоры* деп аталады. Бул *тензор симметриялы*, яғный $I_{ij} = I_{ji}$. Сонлықтан (9.23) тензоры алты қураушы жәрдемінде толығы менен анықланады. Бул формуланы қысқаша хәм симметриялы түрде былайынша жазыу мүмкин:

$$I = \sum_{i=1}^3 \sum_{j=1}^3 I_{ij} s_i s_j . \quad (9.24)$$

Егер қандай да бір координата системасы үшін инерция тензорының барлық алты кураушысы белгилі болса, онда (9.21) ямаса (9.24) формулалары жәрдемінде O координата басы арқалы өтетугын қалеген көшерге салыстырғандағы денениң инерция моментін есаплауға болады. Ал координата басынан өтпейтуғын қалеген көшерге салыстырғандағы денениң инерция моментін Гюйгенс-Штейнер теоремасы жәрдемінде есапланады.

(9.23) ямаса (9.24) формулларын геометриялық жақтан сүүретлеуге болады. Егер координата көшерлерін барлық мүмкін болған бағытларға қарай жүргизіп, көшерлерге $r = 1/\sqrt{I}$ мәніслерін қоямыз. Усындай кесиндилердің геометриялық орны базы бір екінші тәртіпті бетті пайда етеді хәм оны **инерция эллипсоиды** деп атаймыз. Енді оның теңлемесін табамыз.

Усы бетте жататуғын ноқаттың радиус-векторы $\mathbf{r} = \mathbf{s}/\sqrt{I}$ аңлатпасы жәрдемінде анықланады. Ал бул ноқаттың координатасы $x_i = s_i/\sqrt{I}$ ге тең. Усы қатнастардың жәрдемінде (9.24) дан s_i ларды алып тасласақ биз ізлеп атырған беттің теңлемесін аламыз:

$$\sum \sum I_{ij} x_i x_j = 1 . \quad (9.25)$$

Бул екінші тәртіпті беттің теңлемеси болып табылады. \mathbf{s} векторының бағытының қандай болуына байланыссыз инерция моменті I хәм радиус-вектор \mathbf{r} дің узынлықтары шеклі болғанлықтан алынған фигура **эллипсоид** болып табылады. бул эллипсоидты орай болып табылатуғын O ноқатына салыстырғандағы **денениң инерциясының эллипсоиды** деп аталады. O координата басын көшіргенде денениң инерциясының эллипсоиды да өзгереді. Егер O координата басы сыпатында денениң массалар орайы сайлап алынған болса, онда эллипсоид **орайлық эллипсоид** деп аталады.

Әлбетте хәр қандай тензор сыяқлы инерция тензоры да координата басын хәм координата көшерлерінің бағытын сайлап алыуға байланыссыз болады. Усының нәтижесінде инерция тензорын бас көшерлерге алып келиуге болады хәм сонда тензор

$$\begin{matrix} I_x & 0 & 0 \\ 0 & I_y & 0 \\ 0 & 0 & I_z \end{matrix}$$

түрине енеді (егер $I_x = I_y = I_z$ шәрті орынланса эллипсоид сфераға айланады).

10-§. Галилейдің салыстырмалық принципі хәм Галилей түрлендириулері

Галилейдің салыстырмалық принципі. Координаталарды геометриялық жақтан алмастырыу. Хәр қандай есаплау системалары арасындағы физикалық өтиулер. Инерциал есаплау системалары.

Координаталарды түрлендириу мәселеси әдетте геометриялық мәселе болып табылады. Мысалы Декарт, поляр, цилиндрлик, сфералық хәм басқа да координаталар системалары арасында өз-ара өтиу әпиуайы математикалық түрлендириу жәрдемінде әмелге асырылады. Бул хәққында «Кеңислик хәм ўақыт» деп аталатуғын 1-2 параграфта толық айтылып өтилди.

Координаталарды физикалық түрлендириу. Хәр қыйлы есаплау системалары байланысқан хәр қыйлы материаллық денелер бир бирине салыстырғанда қозғалыста болыуы мүмкин. Хәр бир есаплау системасында өз координата көшерлері жүргизилген, ал сол системалардың хәр қыйлы ноқатларындағы ўақыт сол ноқат пенен байланысқан саатлардың жәрдемінде өлшенетуғын болсын. Бир бирине салыстырғанда қозғалыста болатуғын есаплау системаларындағы координаталар менен ўақыт қалайынша байланысқан деген сорау келип тууады. **Қойылған сорауға жууаптың тек геометриялық көз-қарастың жәрдемінде берилиуі мүмкин емес. Бул физикалық мәселе.** Бул мәселе хәр қыйлы системалар арасындағы салыстырмалы тезлик нолге тең болғанда хәм сол есаплау системалары арасындағы физикалық айырма жоғалғанда (яғный бир неше системалар бир системаға айланғанда) ғана геометриялық мәселеге айланады.

Инерциал есаплау системалары хәм салыстырмалық принципі. Қатты денениң ең әпиуайы болған қозғалысы оның илгерилемели тең өлшеули тууры сызықлы қозғалысы болып табылады. Усы жағдайға сәйкес есаплау системасының ең әпиуайы салыстырмалы қозғалысы илгерилемели, тең өлшеули хәм тууры сызықлы қозғалысы болып табылады. Шәртли түрде сол системалардың биреуин қозғалмайтуғын, ал екіншисин қозғалыушы система деп қабыл етемиз. Хәр бир системада декарт координаталар системасын жүргиземиз. К қозғалмайтуғын есаплау системасындағы координаталарды (x, y, z) деп, ал қозғалыушы K' системасындағы координаталарды (x', y', z') хәриплери жәрдемінде белгилеймиз. Қозғалыушы системадағы шамаларды қозғалмайтуғын системадағы шамалар белгиленген хәриплердің жәрдемінде штрих белгисин қосып белгилеймиз деп келисип аламыз. Енди бир бирине салыстырғанда қозғалыушы хәр бир есаплау системасында физикалық кубылыслар қалай жүреди деген әхмийетли сорауға жууап бериуимиз керек.

Бул сорауға жууап бериуимиз ушын сол есаплау системаларындағы физикалық кубылыслардың өтиуин үйрениуимиз керек. Көп ўақытлардан бери Жердің бетине салыстырғанда тең өлшеули тууры сызықлы қозғалатуғын координаталарға салыстырғандағы механикалық кубылыслардың өтиуі избе-излиги бойынша сол қозғалыс хәққында хеш нәрсени айтыуға болмайтуғынлығы мәлим болды. Жағаға салыстырғанда тыныш қозғалатуғын кораблдің кабиналары ишинде механикалық процесслер жағадағыдай болып өтеди. Ал, егер Жер бетинде анығырақ тәжирийбелер өткерилсе Жер бетиниң жулдызларға салыстырғандағы қозғалысының бар екенлиги жүзеге келеди (мысалы Фуко маятниги менен өткерилген тәжирийбе). Бирақ бул жағдайда Жер бетиниң жулдызларға салыстырғандағы тезлиги емес, ал тезлениуі анықланады. Ал **көп сандағы**

тәжірийбелер қозғалмайтуғын жұлдызларға салыстырғанда, яғный бір бирине салыстырғанда тең өлшеулі туұры сызық бойынша қозғалатуғын барлық есаплау системаларында барлық механикалық кубылыстар бирдей болып өтеди. Усының менен бирге тартылыс майданы есапқа алмас дәрежеде киши деп есапланады. Ньютонның инерция нызамы орынланатуғын болғанлықтан бундай есаплау системаларын инерциялық есаплау системалары деп аталады.

Галилей тәрeпинен биринши рет усынылған барлық инерциялық есаплау системаларында механикалық кубылыстар бирдей болып өтеди (барлық механикалық нызамлар бирдей түрге ийе болады) деген тастыйықлау **Галилейдің салыстырмалық принципи** деп аталады.

Ертерек уақытлары көпшилик авторлар усы мәселени түсіндиргенде «Галилейдің салыстырмалық принципи» түсинигинің орнына «Ньютон механикасындағы салыстырмалық принципи» деген түсиниктен пайдаланды (мысалы О.Д.Хвольсон).

Кейинирек басқа да көпшилик, соның ишинде электромагнитлик кубылыстар үйренілгеннен кейин бул принциптің қалеген кубылыс ушын орын алатуғынлығы мойынлана баслады. Сонлықтан барлық инерциал есаплау системаларында барлық физикалық кубылыстар бирдей болып өтеди (барлық физикалық нызамлар бирдей түрге ийе болады) деп тастыйықлайтуғын салыстырмалық принципи арнаулы салыстырмалық теориясының салыстырмалық принципи ямаса эпиуайы түрде салыстырмалық принципи деп аталады. Хәзирги уақытлары бул принциптің механикалық хәм электромагнит кубылыстары ушын дәл орынланатуғынлығы көп экспериментлер жәрдемінде дәлилленди. Соған қарамастан **салыстырмалық принципи постулат болып табылады**. Себеби еле ашылмаған физикалық нызамлар, кубылыстар көп. Соның менен бирге физика илими қаншама рауажланған сайын еле ашылмаған жаңа машқалалардың пайда бола бериуі сөзсиз. Сонлықтан салыстырмалық принципи барқулла постулат түрінде қала береді.

Салыстырмалық принципи шексиз көп санлы геометриясы Евклидлик болған, бирден-бир уақытқа ийе есаплаулар системалары бар деген болжауға тийкарланған. Кеңислик-уақыт бойынша қатнастар хәр бир есаплау системасында бирдей, бул белгиси бойынша координаталар системаларының бир биринен паркы жоқ. Усындай болжаудың дурыслығы көп санлы экспериментлерде тастыйықланған. Тәжірийбе бундай системаларда Ньютонның биринши нызамының орынланатуғынлығын көрсетеди. Сонлықтан бундай системалар инерциаллық системалар деп аталады. Бундай системалар бир бирине салыстырғанда тең өлшеулі туұры сызық бойынша қозғалады.

Биз хәзир анықлық ушын арнаулы салыстырмалық теориясының салыстырмалық принципи хаққында оның авторы А.Эйнштейннің 1905-жылы жарық көрген «Қозғалыушы денелер электродинамикасына» атлы мақаласынан үзинди келтиремиз:

«Усыған усаған мысаллар хәм Жердің «жақтылық орталығына» салыстырғандағы тезлигин анықлауға қаратылған сәтсиз тырысыулар тек механикада емес, ал электродинамикада да кубылыстардың хеш бир қәсийети абсолют тынышлық түсинигине сәйкес келмейди деп болжауға алып келеди. Қала берсе (биринши дәрежелі шамалар ушын дәлилленгенлигиндей) механиканың теңлемелери дурыс болатуғын барлық координаталар системалары ушын электродинамикалық хәм оптикалық нызамлар да дурыс болады. Бул болжауды (оның мазмунын биз буннан былай «салыстырмалық принципи» деп атаймыз) биз тийкарға айландырмақшымыз хәм буннан басқа усыған қосымша биринши қарағанда қарама-қарсылыққа ийе болып көринетуғын және бир

болжау, атап айтқанда жақтылық бослықта оны нурландыратуғын денениң қозғалыс халынан ғәрезсиз барлық ұақытта да белгили бир V тезлиги менен тарқалады деп болжаймыз».

Галилей түрлендириулері. Қозғалыушы координаталар системасы қозғалмайтуғын координаталар системасына салыстырғанда ҳәр бир ұақыт моментинде белгили бир аўхалда болады⁵. Егер координаталар системаларының баслары $t = 0$ ұақыт моментинде бир ноқатта жайласатуғын болса, t ұақыттан кейин қозғалыушы системаның басы $x = vt$ ноқатында жайласады. Сонлықтан да, егер қозғалыс тек x көшериниң бағытында болғанда

$$x' = x - vt, \quad y' = y, \quad z' = z, \quad t' = t. \quad (10.4)$$


Бул формулалар Галилей түрлендириулері деп аталады.

Егер штрихлары бар координаталар системасынан штрихлары жоқ системаға өтетуғын болсақ тезликтің белгисин өзгеритүимиз керек. Яғный $v = -v$. Сонда

$$x = x' + vt, \quad y = y', \quad z = z', \quad t = t'. \quad (10.5)$$

формулаларын аламыз.

(10.5) (10.4) тен теңлемелерди шешиу жолы менен емес, ал (10.4) ке салыстырмалық принципін қолланыу арқалы алынғанлығына итибар беріу керек.



10-1 сүүрет. Штрихланған хәм штрихланбаған координаталар системаларының бир бирине салыстырғандағы қозғалысы. X хәм X' көшерлерин өз-ара параллел етип алыу ең әпиұайы жағдай болып табылады.

Координаталар системасын бұрыу ямаса есаплау басын өзгертиу арқалы координаталар системасының жүдә әпиұайы түрдеги өз-ара жайғасыуларын пайда етиуге болады.

11-§. Түрлендириу инвариантлары

⁵ Бириншиден аўхалда болады деп айтылғанда қозғалыушы координаталар системасының кеңисликтеги белгили бир орынды ийелейтуғынлығы инабатқа алынады. Екиншиден «координаталар системасы» хәм «есаплау системасы» түсиниклери бир мәнисте қолланылып атыр.

Координаталарды түрлендіргенде көпшилік физикалық шамалар өзлерінің сан мәнісін өзгертіуі керек. Мәселен ноқаттың кеңістіктегі аўхалы (x, y, z) үш санының жәрдемінде анықланады. Әлбетте екінші системаға өткенде бул санлардың мәніслери өзгереді.

Егер физикалық шама координаталарды түрлендіргенде өз мәнісін өзгертпесе, ондай шамалар сайлап алынған координаталар системаларына ғәрезсиз болған объектив әхмийетке ийе болады. Бундай шамалар түрлендіріу инвариантлары деп аталады.

Инвариант шамалар төмендегилер болып табылады:

Узынлық

$$l = \sqrt{(x_2' - x_1')^2 + (y_2' - y_1')^2 + (z_2' - z_1')^2} = \sqrt{(x_2 - x_1)^2 + (y_2 - y_1)^2 + (z_2 - z_1)^2} \quad (11.1)$$

Галилей түрлендіріуіне қарата инвариант.

Бир ўақытлылық түсинигинің абсолютлиги. (11.1) менен (11.2) деги кейинги теңликке итибар берсек $(t = t')$ еки координаталар системасында да саатлар бирдей тезликлерде жүретуғынлығына ийе боламыз. Демек бир системада белгили бир ўақыт моментінде жүз беретуғын ўақыялар екінші системада да тап сол ўақыт моментлерінде жүз береді. Сонлықтан сайлап алынған системадан ғәрезсиз еки ўақыяның бир ўақытта жүз бергенлигин тастыйықлау абсолют характерге ийе болады.

Ўақыт интервалының инвариантлылығы. $t = t'$ ўақытты түрлендіу формуласының жәрдемінде ўақыт интервалын түрлендіріу мүмкин. Мейли қозғалыушы системада t_1' хәм t_2' ўақыт моментлерінде еки ўақыя жүз берсин. Усы еки ўақыя арасындағы интервал

$$\Delta t = t_2 - t_1. \quad (11.2)$$

Қозғалмайтуғын есаплау системасында бул ўақыялар $t_1 = t_1'$ хәм $t_2 = t_2'$. ўақыт моментлерінде болып өтті. Сонлықтан

$$\Delta t = t_1 - t_1' = t_2 - t_2' = \Delta t'. \quad (11.3)$$

Демек ўақыт интервалы Галилей түрлендіріулерінің инварианты болып табылады.

Ньютон теңлемелерінің Галилей түрлендіріулеріне қарата инвариантлылығы. Тезликлерди қосыу хәм тезлениудің инвариантлылығы. Штрихлары бар есаплау системасында материаллық ноқат қозғалатуғын, ал координаталар ўақытқа ғәрезлилиги

$$x' = x'(t'), \quad y' = y'(t'), \quad z' = z'(t') \quad (11.4)$$

формулалары менен берилген болсын. Бундай жағдайда тезликтің қураушылары

$$u_x' = \frac{dx'}{dt'}, \quad u_y' = \frac{dy'}{dt'}, \quad u_z' = \frac{dz'}{dt'}. \quad (11.5)$$

Қозғалмайтуғын есаплау системасына келсек

$$\begin{aligned}x(t) &= x'(t') + vt', & z(t) &= z'(t'), \\ y(t) &= y'(t'), & t &= t',\end{aligned}\tag{11.6}$$

ал тезликтің қураушылары мына теңліклер менен бериледи:

$$\begin{aligned}u_x &= \frac{dx}{dt} = \frac{dx'}{dt} + v \frac{dt'}{dt} = \frac{dx'}{dt} + v \frac{dt'}{dt'} = u_x' + v, \\ u_y &= \frac{dy}{dt} = \frac{dy'}{dt} = \frac{dy'}{dt'} = u_y', \\ u_z &= \frac{dz}{dt} = \frac{dz'}{dt} = \frac{dz'}{dt'} = u_z',\end{aligned}\tag{11.7}$$

формулалары менен анықланады.

Бұл формулалар классикалық релятивисттик емес механиканың тезліктерди қосыу формулалары болып табылады.

Кейинги формулалар жәрдеминде биз тезлениуі үшін аңлатпалар алыуымыз мүмкін. Оларды дифференциаллау арқалы хәм $dt = dt'$ деп есапласак

$$\frac{d^2x}{dt^2} = \frac{d^2x'}{dt'^2}, \quad \frac{d^2y}{dt^2} = \frac{d^2y'}{dt'^2}, \quad \frac{d^2z}{dt^2} = \frac{d^2z'}{dt'^2}.\tag{11.8}$$

екенлигине ийе боламыз. Бұл формулалар тезлениудің Галилей түрлендириулерине қарата инвариант екенлиги көрсетеди.

Демек Ньютон ызымлары Галилей түрлендириулерине қарата инвариант екен.

Түрлендириу инвариантлары координаталар системаларын сайлап алыуға байланыслы емес, ал үйренилип атырған объектлердеги ең әхмийетли ҳақыйқый қәсиетлерин тәриплейди.

12-§. Жақтылық тезлигинің шеклилиги

Жақтылық ҳаққындағы көз-қараслардың рауажланыуы. Жақтылықтың тезлигин Рёмер тәрепинен өлшеу. Дүньялық эфир түсиниги. Майкельсон-Морли тәжирийбеси. Физо тәжирийбеси. Галилей түрлендириулеринің шекленгенлиги.

Галилей түрлендириулеринің дурыс-надурыслығы экспериментте тексерилип көрилиуі мүмкін. Галилей түрлендириулері бойынша алынған тезліктерди қосыу формуласының жууық екенлиги көрсетилди. Қәтеликтің тезлик жоқары болған жағдайларда көп болатуғынлығы мәлим болды. Бұл жағдайлардың барлығы да жақтылықтың тезлигин өлшеуі барысында анықланды.

Жақтылықтың тезлиги ҳаққындағы көз-қараслардың рауажланыуы:

Әйемги дәуірлердегі ойшылардың пикирлері бойынша:

Платон (б.э.ш. 427-347) - көріу нурлары теориясын қоллады. Бул теория бойынша көзден нурлар шығып, предметлерди барып «барластырып көріп» көзге қайтып келеди хәм усының нәтижесинде биз көреміз.

Демокрит (б.э.ш. 460-370) - атомистлик теория тәрәпинде болып, оның тәлиматы бойынша көзге бөлекшелерден туратуғын жақтылық нурлары келип түседи хәм соның салдарынан көріу сезимлері пайда болады.

Аристотель (б.э.ш. 384-322) Демокритке сәйкес пикирде болды.

Бул еки түрлі көз қараслар Евклид (б.э.ш. 300-жыллар) тәрәпинен бири бирине эквивалент етилди. Ол жақтылықтың туұры сызықлы тарқалыу хәм шағылысыу нызамларын ашты. Евклид геометриясы деп аталатуғын геометрияның тийкарын курайтатуғын оның постулатлары 2-параграфта берилди.

Жаңа физиканың тийкарын салыушы Галилей (1564-1642) жақтылықтың тезлиги шеки деп есаплады. Тезликти өлшеу бойынша ол қолланған әпиұайы усыллар дурыс нәтиже бере алмады. Р.Декарт (1596-1650) болса пүткіллей басқаша көз-қараста болды. Оның пикиринше жақтылық шексиз үлкен тезлик пенен таралатуғын басым.


Гримальди (1618-1660) хәм Гук (1625-1695) жақтылыққа толқынлық көз-қараста қарады. Олардың пикиринше жақтылық бир текли орталықтағы толқынлық қозғалыс.

Жақтылықтың толқынлық теориясының тийкарын салыушы Христиан Гюйгенс (1629-1695) болып табылады.

И.Ньютон (1643-1727) «әйтеуір ойлардан гипотеза пайда етпеу» мақсетинде жақтылықтың тәбияты хаққында шын кеули менен пикир айтпады. Бирақ ол жақтылықтың корпускулалық теориясын ашық түрде қабыл етти.

Жақтылықтың тезлигин Рөмер тәрәпинен өлшеу. Жақтылықты тезлиги биринши рет 1676-жылы Рөмер тәрәпинен өлшенди. Сол ұақытларға шекем Юпитер планетасының жолдасларының айланыу дәуиринің Жер Юпитерге жақынласқанда киширейетуғынын, ал Жер Юпитерден алыслағанда үлкейетуғынлығын тәжирийбелер анық көрсетти. 12-1 сүүретте Юпитердің бир жолдасының тугылыудын кейинги моменти көрсетилген. Юпитердің Куяш дөгерегин айланып шығыу дәуири Жердің Куяш дөгерегин айланып шығыу дәуиринен әдеуір үлкен болғанлығына байланысly Юпитерди қозғалмайды деп есаплаймыз. Мейли базы бир t_1 моментинде Юпитердің жолдасы саядан шықсын хәм Жердеги бағлаушы тәрәпинен $T_1 = t_1 + \frac{s_1}{c}$ ұақыт моментинде белгиленсин. Бул жерде s_1 бақлау ұақтындағы Жер менен жолдастың саядан шққан жерине шекемги аралық. Юпитердің жолдасы екинши рет саядан шыққан ұақытты Жердеги бақлаушы $T_2 = t_2 + \frac{s_2}{c}$ ұақыт моментинде бақладым деп белгилеп қояды. Сонлықтан Жердеги бақлаушы Юпитердің жолдасы ушын айланыу дәуирине

$$T_{\text{бақл}} = T_2 - T_1 = T_{\text{һақиғи}} + \frac{s_2 - s_1}{c}$$



12-1 сүрет. Жақтылық тезлигин Рёмер бойынша анықлаудың схемасы.

шамасын алады. Бул жерде $T_{\text{haqiyqiy}} = t_2 - t_1$. Демек хәр қандай $s_2 - s_1$ лердиң болыуының нәтийжесинде жолдастың Юпитерди айланыу дәуири хәр қыйлы болады. Бирақ көп санлы өлшеулердиң нәтийжесинде (Жер Юпитерге жақынлап киятырғанда алынған мәнислер «-» белгиси менен алынады хәм барлық s лер бир бирин жоқ етеди) усы хәр қыйлылықты жоқ етиу мүмкин.

T_{haqiyqiy} шамасын биле отырып кейинги формула жәрдеминде жақтылықтың тезлигин анықлау мүмкин:

$$c = \frac{s_2 - s_1}{T_{\text{baql}} - T_{\text{haqiyqiy}}} \quad (12.1)$$

s_2 хәм s_1 шамалары астрономиялық бақлаулардан белгили.

Нәтийжеде Рёмер $c = 214\,300$ км/с нәтийжесин алды.

1727-жылы Брэдлей жақтылықтың аберрациясы кубылысын пайдаланыу жолы менен алынған нәтийженің дәллигин жоқарылатты.

Ньютонның жеке абырайы жақтылықтың корпускулалардың ағымы деген пикирди күшейтті. Гюйгенстиң жақтылықтың толқын екенлиги хәкқиндағы көз-қарасы тәрепдарларының бар болыуына қарамастан жүз жыллар дауамында жақтылықтың толқын екенлиги дыққаттан сыртта қалды. 1801-жылы Юнг интерференция принципін келтирип шығарды. Ал 1818-жылы Френел корпускулалық теорияға күшли соққы берди. Ол жақтылықтың толқынлық қәсийети хәкқиндағы көз-қарастан дифракция мәселесин шешти. Корпускулалық теория көз-қарасынан бул мәселелерди шешу мүмкин емес болып шықты. Сонлықтан 1819-жылдан кейин жақтылық белгили бир орталықта тарқалатуғын толқын сыпатында қарала баслады. Корпускулалық теория физикадан уақытша толық қысып шығарылды.

Бәршеге мәлим, толқынның пайда болыуы хәм тарқалыуы ушын белгили бир тутас серпимли орталық керек. Мысалы сес толқынларының тарқалыуы ушын хауа ямаса тутас қатты дене, суудың бетинде пайда болған толқынлардың тарқалыуы ушын суудың өзи керек. Сонлықтан жақтылықтың кеңисликте тарқалыуы ушын сәйкес орталық талап етиледі. Сол дәуирлерде дүньяны толық қамтып туратығын сондай орталық бар деп

болжанды хәм оны «Дүньялық эфир» деп атады. Усының нәтийжесинде дерлик жүз жыл даўамында сол эфирди табыў, усы эфирге салытырғанда басқа денелердиң тезлигин анықлаў (дүньяны толтырып тынышлықта турған эфирге салыстырғандағы тезликти абсолют тезлик деп атады) физика илиминде баслы мәселелердиң бири деп есапланды. Ал усындай эфир теориясын дәретиўге, эфир хәм оның физикалық қәсийетлери ҳаққында гипотезалар усыныўда XIX әсирдиң көп сандағы белгили илимпазлары қатнасты.

Мысаллар келтиремиз.

1. Герц гипотезасы: эфир өзінде қозғалыўшы денелер тәрәпинен толығы менен алып жүриледі, соңлықтан қозғалыўшы дене ишиндеги эфирдиң тезлиги усы денениң тезлигине тең.

2. Лоренц (H.A.Lorentz) гипотезасы: эфир қозғалмайды, қозғалыўшы денениң ишки бөлиминдеги эфир бул қозғалысқа қатнаспайды.

3. Френель хәм Физо гипотезасы: эфирдиң бир бөлими қозғалыўшы материя тәрәпинен алып жүриледі.

4. Эйнштейн гипотезасы (О.Д.Хвольсон бойынша Эйнштейн хәм Планк гипотезасы) бойынша ҳеш қандай эфир жоқ.

Эйнштейн гипотезасы кейинирек пайда болғанлықтан (19-әсирдиң басы) дәслепки ўақытлары турған эфирге салыстырғандағы жақтылықтың тезлигин анықлаў машқаласы писип жетти. Тыныш турған «Дүньялық эфир» ге салыстырғандағы қозғалыс абсолют қозғалыс болып табылады. Сонлықтан өткен әсирдиң (19-әсир) 70-80 жылларына келе «Абсолют қозғалысты», «Абсолют тезликлерди» анықлаў физика илиминдеги ең әҳмийетли машқалаларға айланды.

Пайда болған пикирлер төмендегидей:

1. Жер, басқа планеталар қозғалмай турған дүньялық эфирге салыстырғанда қозғалады. Бул қозғалысларға эфир тәсир жасамайды (Лоренцтиң пикирин қоллаўшылар).


2. Қозғалыўшы денениң этирапындағы эфир усы дене менен бирге алып жүриледі. (Френель тәлиматын қоллаўшылар).

Бул мәселелерди шешиў ушын 1881-жылы Майкельсон (Michelson'a), 1887-жылы Майкельсон Морли (Morley) менен бирликте, 1904-жылы Морли хәм Миллер (Miller) интерференция кубылысын бақлаўға тийкарланған Жердиң абсолют тезлигин анықлаў бойынша тарийхый тәжирийбелер жүргизди. Майкельсон, Морли хәм Миллерлер Лоренц гипотезасы (эфирдиң қозғалмаслығы) тийкарында Жердиң абсолют тезлигин анықлаўды мәселе етип қойды. Бул тәжирийбени әмелге асырыўдың идеясы интерферометр жәрдемінде бири қозғалыс бағытындағы, екиншиси қозғалыс бағытына перпендикуляр бағыттағы еки жолды салыстырыў болып табылады. Интерферометрдиң ислеў принципи, соның ишинде Майкельсон-Морли интерферометри улыўма физика курсының «Оптика» бөлиминде толық талқыланады (12-2 сүўрет).

Бирақ бул тарийхый тәжирийбелер күтилген нәтийжелерди бермеди: Орынланған эксперименттен Жердиң абсолют тезлиги ҳаққында ҳеш қандай нәтийжелер алынбады. Жылдың барлық мәўсимінде де (барлық бағытларда да) Жердиң «эфирге» салыстырғандағы тезлиги бирдей болып шықты.

Тәжірийбелер басқа да изертлеушілер тәрәпинен жақын уақытларға шекем қайталанып өткерилип келди. Лазерлардың пайда болуы менен тәжірийбелердің дәллігі жоқарыланды. Хәзирги уақытлары «эфир самалы» ның тезлигинің (егер ол бар болса) 10 м/с тан кем екенлігі дәлилленди.

Майкельсон-Морли хәм «эфир самалы» ның тезлигин анықлау мақсетинде өткерилген кейинги тәжірийбелерден төмендегидей нәтийжелерди шығару мүмкин:



12-2 сүүрет. Эфирге байланыссы болған координаталар системасындағы Майкельсон-Морли тәжірийбесинің схемасы. Сүүретте интерферометрдің эфирге салыстырғандағы аўхалларының ізбе-излігі көрсетилген.

1. Үлкен массаға ийе денелер өз этирапындағы эфирди толығы менен бирге қосып алып жүреді (демек Герц гипотезасы дурыс деген сөз). Сонлықтан усындай денелер этирапында «эфир самалы» ның бақланбауы тәбийий нәрсе.

2. Эфирде қозғалушы денелердің өлшемлери тұрақлы болып қалмайды. Бул жағдайда Герц гипотезасын дурыс деп есаплай алмаймыз.

Ал эфирдің бир бөлімі (бир бөлімі, ал толығы менен емес) Жер менен бирге алып жүриле ме? деген сорауға жуап беруі үшін 1860-жылы Физо тәрәпинен тәжірийбелер жүргизилди.

Физо тәжірийбесинің идеясы қозғалушы материаллық денедегі (мысалы суудағы) жақтылықтың тезлигин өлшеуден ибарат (12-3 сүүрет). Мейли усы орталықтағы

жақтылықтың тезлигі $u' = \frac{c}{n}$ (n орталықтың сынуы көрсеткіші) болсын. Егер жақтылық

тарқалатуғын орталықтың өзи v тезлигі менен қозғалатуғын болса қозғалмайтуғын бақлаушыға салыстырғандағы жақтылықтың тезлигі $u \pm v$ ға тең болуы тийис. Бул аңлатпада $+$ белгиси орталық пенен жақтылық бир бағытта қозғалатуғын жағдайға тийисли. Өзинің тәжірийбесинде Физо орталықтың қозғалуы бағытындағы хәм бул бағытқа қарама-қарсы болған бағыттағы жақтылықтың тезликлерин салыстырды.

Орталықтың қозғалуы бағытындағы ($u^{(+)}$) хәм бул бағытқа қарама-қарсы бағыттағы ($u^{(-)}$) жақтылықтың тезликлери былай есапланады:

$$u^{(+)} = u' + kv, \quad u^{(-)} = u' - kv.$$

Бул аңлатпалардағы k экспериментте анықланыуы керек болған коэффициент. Егер $k = 1$ болса тезликлерди қосыудың классикалық формуласы орынлы болады. Егер $k \neq 1$ болып шыкса бул классикалық формула дурыс нәтийже бермейди.

1 аркалы суйықлықтағы жақтылық жүрип өтетуғын узынлықты белгилейик. t_0 аркалы суйықлық аркалы өткен уақытты есапламағанда жақтылықтың эксперименталлық дүзилис аркалы өтетуғын уақтың белгилеймиз. Бундай жағдайда еки нурдың (биреуи суйықлықтың қозғалыу бағытында, екіншиси оған қарама-қарсы) эксперименталлық дүзилис аркалы өтиу уақты төмендегидей аңлатпалар жәрдемінде есапланады:

$$t_1 = t_0 + \frac{l}{u'+kv}, \quad t_2 = t_0 + \frac{l}{u'-kv}.$$


Бул аңлатпалардан еки нурдың жүрислери арасындағы айырма уақыт бойынша төмендеги формулалар бойынша есапланатуғынлығы келип шығады:

$$\Delta t = t_2 - t_1 = \frac{2lkv}{u'^2 - k^2v^2}.$$

Интерференциялық жолақлар бойынша жүрислер айырмасын өлшеп, l, v, u' лардың мәнислерин қойып кейинги формуладан k ны анықлау мүмкин. Физо тәжирийбесинде

$$k = \frac{1}{n^2}$$

екенлиги мәлим болған. Суу үшін $n = 1,3$. Демек $k = 0,4$ екенлиги келип шығады. Сонлықтан $u^{(+)} = u'+kv$, $u^{(-)} = u'-kv$ формулаларынан $u = u' \pm 0,4v$ аңлатпасы келип шығады (классикалық физика бойынша $u = u' \pm v$ болып шығыуы керек еди). Нәтийжеде Физо тәжирийбесинде тезликлерди қосыу үшін тезликлерди қосыудың классикалық формуласынан пайдаланыуға болмайтуғынлығы дәлилленеди. Соның менен бирге бул тәжирийбеден қозғалыушы дене тәрeпинен эфир жарым-жарты алып жүриледи деген жуумақ шығарыуға болады хәм денелер тәрeпинен этирапындағы эфир толық алып жүриледи деген гипотеза (Герц гипотезасы) толығы менен бийкарланады.



12-3 сүүрет. Физо тәжирийбесиниң схемасы.

Физо тәжірийбесинің жуўмақлары баспадан шыққаннан кейин еки түрли пикир қалды:

1. Эфир қозғалмайды, яғный ол материя қозғалысына пүткіллей қатнаспайды.

2. Эфир қозғалыўшы материя тәрәпинен алып жүриледі, бирақ оның тезлиги қозғалыўшы материяның тезлигинен өзгеше болады.

Әлбетте, екінши гипотезаны раўажландырыў ушын эфир менен қозғалыўшы материяны байланыстыратуғын қандай да бир жағдайды қәлиплестириў керек болады.

Физо жасаған дәўирде бундай нәтийже таңланыў пайда етпеди. Себеби жоқарыда гәп етилгениндей Физо тәжірийбеси өткерилместен әдеўир бурын Френель қозғалыўшы материя тәрәпинен эфир толық алып жүрилмейтуғынлығы ҳаққында болжаў айтқан еди. Әлбетте Френель қозғалыўшы материя эфирди қаншама алып жүреди деген сораўға жуўап берген жоқ. Усының нәтийжесинде жоқарыда айтып өтилген Френель хәм Физо гипотезасы пайда болды.

Альберт Эйнштейн өзиниң 1920-жылы жарық көрген «Эфир хәм салыстырмалық теориясы» мақаласында былай деп жазады:

«Жақтылықтық қәсийетлери менен материаллық денелерде тарқалатуғын серпимли толқынлар қәсийетлери арасындағы уқсаслықтың бар екенлиги анық көрингенликтен ХІХ әсирдиң биринши ярымында эфир гипотезасы қайтадан күшли түрде қоллап-қуўатлана баслады. Жақтылықты инерт массаға ийе хәм Әлемди толығы менен толтырып туратуғын серпимли орталықтағы тербелмели процесс деп қараўдың дурыслығы гүман пайда етпеди. Оған қосымша жақтылықтың поляризациясы усы орталықтың қатты денелердиң қәсийетлерине уқсаслығын келтирип шығарды. Себеби суйықлықта емес, ал қатты денелерде ғана көлденең толқынлар тарқала алады. Солай етип бөлекшелери жақтылық толқынларына сәйкес киши деформациялық қозғалыс пенен қозғала алатуғын «квазисерпимли» жақтылық эфирди хәққындағы теорияға келип жетти.

Қозғалмайтуғын эфир теориясы деп те аталған бул теория кейинирек Физо тәжірийбесинде тирек тапты. Бул тәжірийбеден эфирдиң қозғалысқа қатнаспайды деп жуўмақ шығарыўға болады. Физо тәжірийбеси арнаўлы салыстырмалық теориясы ушын да фундаменталлық әхмийетке ийе. Жақтылықтың аберрациясы қубылысы да тап сондай болып квазиқатты эфир теориясының пайдасы ушын хызмет етти».

А.Эйнштейн 1910-жылы жарық көрген «Салыстырмалық принципи хәм оның салдарлары» мийнетинде Физо тәжірийбесиниң жылдың хәр қыйлы мәўсимлеринде қайталанғанлығын, бирақ барлық ўақытлары да бирдей нәтийжелерге алып келгенлигин атап өтеди. Соның менен бирге Физо тәжірийбесинен қозғалыўшы материя тәрәпинен Герц гипотезасы жарым-жарты алып жүрилетуғыны келип шығатуғынлығы, ал басқа барлық тәжірийбелердиң бул гипотезаны бийкарлайтуғынлығы айтылған.

Тек салыстырмалық теориясы пайда болғаннан кейин ғана ***Физо тәжірийбесиниң тезликлерди қосыўдың классикалық формуласының хәм Галилей түрлендириўлериниң дурыс емес екенлигиниң дәлиллейтуғын тәжірийбе екенлиги анықланды.***

Солай етип жақтылықтың тезлиги хаққындағы көз-қараслар 200-300 жыллар даўамында үлкен өзгерислерге ушырады хәм өткен әсирдин ақырында оның турақлылығы хаққында пикирлер пайда бола баслады.

Жақтылықтың вакуумдеги тезлигиниң турақлылығы (жақтылық тезлигиниң деректин ямаса жақтылықты қабыл етиўшиниң тезлигине байланыссызлығы) көп санлы эксперименталлық жумыслардың тәбийий жуўмағы болып табылады. Майкельсон-Морли хәм Физо тәжирийбелери тарийхий жақтан биринши тәжирийбелер болды. Кейин ала бул тәжирийбелер басқа да тәжирийбелер менен толықтырылды. Бирақ соған қарамастан жақтылық тезлигин турақлы деп тастыйықлаў туўрыдан-туўры эксперименталлық тексеріўлер мүмкиншиликлери шеклеринен шығып кететуғын постулат болып табылатуғынлығын умытпаўымыз керек.

Егер жүрип баратырған поездда хәр бир секундта бир реттен мылтық атылып турса (поездағы мылтық атыўдың жийилиги 1 атыў/с), поезд жақынлап киятырған платформада турған бақлаўшыға мылтық даўысларының жийилиги көбирек болып қабыл етиледи ($w > 1$ атыў/с). Ал поезд алыслап баратырған жағдайда платформада турған бақлаўшыға мылтық даўыслары сийрексийди ($w < 1$ атыў/с).

Майкельсон-Морли тәжирийбесинде бирдей узынлықтағы «ийинлерди» алыў мүмкиншилиги болған жоқ. Себеби «ийинлерди» бирдей етип алыў узынлықты метрдин миллионнан бир үлесиндей дәлликте өлшеўди талап етеди. Бундай дәллик Майкельсон-Морли заманында болған жоқ.

Жақтылықтың тезлиги оның дереги менен жақтылықты қабыллаўшының тезлигинен ғәрезли емес.

Барлық эксперименталлық мағлыўматлар тийкарында биз мынадай жуўмаққа келемиз: Егер қандай да бир инерциаллық есаплаў системасында ноқатлық деректен шыққан жақтылық толқынының фронты сфералық болса, онда сол толқын фронты қәлеген инерциал есаплаў системасында турған бақлаўшы ушын да сфералық болады.

13-§. Лоренц түрлендириўлери

Тийкаргы принциплер. Координаталарды түрлендириўдин сызықлылығы. y хәм z ушын түрлендириўлер. x пенен t ушын түрлендириў. Бир ўақытлылықтың салыстырмалылығы.

Интервалдың инвариантлылығы. Кеңисликке мегзес хәм ўақытқа мегзес интерваллар.

Қозғалыстағы саатлардың жүриў темпи. Меншикли ўақыт. Тезликлерди қосыў.

Тезлениўди түрлендириў.

Тийкаргы принциплер. Галилей түрлендириўлери үлкен тезликлерде дурыс нәтийжелерди бермейди. Бул түрлендириўлерден жақтылық тезлигиниң турақлылығы

келип шықпайды, инерциал координаталар системасындағы координаталар менен ұақыт арасындағы байланыстарды дурыс сәулелендірмейді. Сонлықтан экспериментаттық фактлерди дурыс сәулелендіретуғын, жақтылықтың тезлигиниң турақлылығына алып келетуғын түрлендириўлерди табыў керек. Бул түрлендириўлер Лоренц түрлендириўлери деп аталады. Бул түрлендириўлерди *салыстырмалық принципи* хәм *жақтылықтың тезлигиниң турақлылық принципи* тийкарында келтирилип шығыў мүмкин.

Координаталарды түрлендириўдиң сызықлылығы. Кеңисликтеги бурыўлар хәм координаталар басын жылыстырыў жоллары менен жүргизилетуғын геометриялық түрлендириўлер жәрдемінде козғалыўшы координаталар системасының бағытларын 10-1 сүүретте көрсетилгендей жағдайға алып келиў мүмкин. Тезликлер классикалық (11.7) формула бойынша қосылмайтұғын болғанлықтан бир координаталар системасындағы ұақыт тек екінши координата системасындағы ұақыт пенен анықланбастан, координаталардан да ғарезли болады. Сонлықтан улыўмалық жағдайларда түрлендириўлер төмендегидей көриниске ийе болады:

$$x' = \Phi_1(x, y, z, t), \quad y' = \Phi_2(x, y, z, t), \quad z' = \Phi_3(x, y, z, t), \quad t' = \Phi_4(x, y, z, t). \quad (13.1)$$

Бул аңлатпалардың оң тәрәпинде түрин анықлаў зәрүр болған гейпара Φ_i функциялары тур.

Бул функциялардың улыўма түри кеңислик пенен ұақыттың қәсийетлери менен анықланады. Биз сайлап алған есаплаў системасындағы ноқатлар бир биринен айырылмайды деп есаплаймыз. Демек координата басын кеңисликтің қәлеген ноқатына көшириўге болады. Усындай жағдайда қәлеген геометриялық объектлер арасындағы барық геометриялық қатнастар өзгериссиз қалыўы керек. Бул қәсийет *кеңисликтің бир теклиги* деп аталады (кеңисликтің қәсиетиниң бир ноқаттан екінши ноқатқа өткенде өзгермей қалыўы). Соның менен бирге хәр бир ноқатта координата көшерлерин ықтыярлы түрде бағытлаў мүмкин. Бул жағдайда да қәлеген геометриялық объектлер арасындағы барық геометриялық қатнастар өзгериссиз қалады. *Бул кеңисликтің қәсийетиниң барлық бағытлар бойынша бирдей екенлиги билдиреди. Бундай қәсийетти кеңисликтің изотроплылығы деп атаймыз.*

Инерциал есаплаў системаларындағы бир теклиги менен изотроплылығы кеңисликтің ең баслы қәсийетлериниң бири болып табылады.

Ўақыт та бир теклилик қәсийетке ийе. Физикалық жақтан ол төмендегидей мәниске ийе:

Мейли белгили бир физикалық ситуация базы бир ұақыт моментінде пайда болсын. Ўақыттың буннан кейинги моментлерінде ситуация раўажлана баслайды. Мейли усндай ситуация басқа бир ұақыт моментінде пайда болсын. Бул жағдайда да тап биринши жағдайдағыдай болып ситуация раўажланатуғын болса ұақыт бир текли деп есапланады. Солай етип *ұақыттың бир теклиги деп физикалық ситуацияның қайсы ұақыт моментінде пайда болғанлығына ғарезсиз бирдей болып раўажланыўына хәм өзгеруїне айтамыз.*

Кеңислик пенен ұақыттың бир теклигинен (13.1) аңлатпасының сызықлы болыўының керек екенлиги келип шығады. Дәлиллеў ушын x' тың шексиз киши өсими dx' ты қараймыз. Бул өзгериске штрихы жоқ системада шексиз киши dx , dy , dz хәм dt өсимлери сәйкес келеди. Математикада кеңнен белгили болған толық дифференциал

формуласы жәрдеминде x, y, z, t шамаларының өзгеріулерине байланысly болған dx' ты есаплаймыз:

$$dx' = \frac{\partial \Phi_1}{\partial x} dx + \frac{\partial \Phi_1}{\partial y} dy + \frac{\partial \Phi_1}{\partial z} dz + \frac{\partial \Phi_1}{\partial t} dt \quad (13.2)$$

аңлатпасын аламыз. Кеңислик пенен ўақыттың бир теклигинен бул математикалык қатнаслар кеңисликтің барлық ноқатларында хәм барлық ўақыт моментлеринде бирдей болыўы керек. Сонлықтан $\frac{\partial \Phi_1}{\partial x}, \frac{\partial \Phi_2}{\partial y}, \frac{\partial \Phi_3}{\partial z}, \frac{\partial \Phi_4}{\partial t}$ шамалары ўақыттан да, координаталардан да ғәрезсиз, яғный турақлы санлар болыўы шәрт. Сонлықтан Φ_1 функциясы

$$\Phi_1(x, y, z, t) = A_1x + A_2y + A_3z + A_4t + A_5 \quad (13.3)$$

түринде болыўы керек. Бул формуладағы A_1, A_2, A_3 хәм A_4 шамалары турақлылар. Солай етип $\Phi_1(x, y, z, t)$ функциясы өзинің аргументлеринің сызықлы функциясы болып табылады. Тап усындай жоллар менен кеңислик пенен ўақыттың бир теклигинен Φ_2, Φ_3 хәм Φ_4 шамаларының да (13.1) түрлендириўлеринде x, y, z, t лердің сызықлы функциялары болатуғынлығын дәлиллеўге болады.

у хәм z ушын түрлендириўлер. Хәр бир координаталар системасында ноқатлар $x = y = z = 0, x' = y' = z' = 0$ теңликлери менен берилген болсын. $t = 0$ ўақыт моментинде координаталар баслары бир ноқатта турады деп есаплайық. Бундай жағдайда (13.3) түриндеги сызықлы түрлендириўлерде $A_5 = 0$ болыўы керек хәм y және z көшерлери ушын түрлендириўлер төмендегише жазылады:

$$\begin{aligned} y' &= a_1x + a_2y + a_3z + a_4t, \\ z' &= b_1x + b_2y + b_3z + b_4t. \end{aligned} \quad (13.4)$$

(11.7) сүўретте көрсетилгендей y хәм y', z хәм z' көшерлери өз-ара параллель болсын. x' көшери барлық ўақытта x көшери менен бетлесетуғын болғанлықтан $y = 0$ теңлигинен $y' = 0$ теңлиги, $z = 0$ теңлигинен $z' = 0$ теңлиги келип шығады. Яғный қәлеген x, y, z хәм t ушын мына теңликлер орынланады:

$$\begin{aligned} 0 &= a_1x + a_3z + a_4t, \\ 0 &= b_1x + b_2y + b_4t. \end{aligned} \quad (13.5)$$

Бул тек

$$a_1 = a_3 = a_4 = 0 \text{ хәм } b_1 = b_2 = b_4 = 0 \quad (13.6)$$

теңликлери орынланғанда ғана қанаатландырылады. Сонлықтан y хәм z ушын түрлендириўлер мына түрге енеди:

$$y' = ay, \quad z' = az. \quad (13.7)$$

Бул аңлатпаларда қозғалысқа қатнасы бойынша y хәм z көшерлері теңдей хуқыққа ийе болғанлықтан түрлендириўдеги коэффициентлердин де бирдей болатуғынлығы, яғный $y_3 = b_3 = a$ теңликлериниң орынланатуғынлығыны есапқа алынған. (13.7) деги a коэффициенті базы бир масштабтың узынлығының штрихланбаған системадағыға қарағанда штрихланған системада неше есе үлкен екенлигинен дерек береді. (13.7) ни мына түрде көширип жазамыз

$$y = \frac{1}{a} y', \quad z = \frac{1}{a} z'. \quad (13.8)$$

$\frac{1}{a}$ шамасы базы бир масштабтың штрихланған системадағыға қарағанда штрихланбаған системада неше есе үлкен екенлигинен көрсетеді. Салыстырмалық принципі бойынша еки есаплаў системасы да теңдей хуқықлы. Сонлықтан бириншисинен екиншисине өткенде де, кери өткенде де масштаб узынлығы бирдей болып өзгериўи керек. Сонлықтан (13.7) хәм (13.8) формулаларында $\frac{1}{a} = a$ теңлигиниң сақланыўы шәрт ($a = -1$ болған математикалық шешим бул жерде қолланылмайды, себеби y, z хәм y', z көшерлериниң оң бағытлары бир бири менен сәйкес келеді. Демек y, z координаталары ушын түрлендириўлер мына түрге ийе:

$$y' = y, \quad z' = z. \quad (13.9)$$

х пенен t ушын түрлендириў. y хәм z өзгериўшилери өз алдына түрленетуғын болғанлықтан x хәм t лар сызықлы түрлендириўлерде тек бир бири менен байланысқан болыўы керек. Ондай жағдайда қозғалмайтуғы системаға қарағанда қозғалыўшы системаның координата басы $x = vt$ координатасына, ал қозғалыўшы системада $x' = 0$ координатасына ийе болыўы керек. Түрлендириўдин сызықлылығына байланыслы

$$x' = \alpha(x - vt). \quad (13.10)$$

Бул аңлатпадағы α арқалы анықланыўы керек болған пропорционаллық коэффициент белгиленген.

Қозғалыўшы есаплаў системысында турып хәм бул системаны қозғалмайды деп есаплап жоқарыдағыдай талқылаўды даўам еттириўимиз мүмкин. Бундай жағдайда штрихланбаған координата системасының координата басы $x' = -vt$ аңлатпасы жәрдемінде анықланады. Себеби штрихланған системада штрихланбаған система x көшериниң терис мәнислери бағытында қозғалады. Штрихланбаған системада штрихланбаған системаның координата басы $x = 0$ теңлиги жәрдемінде тәрипленеді. Демек штрихланған системадан бул системаны қозғалмайды деп есаплап (13.10) ның орнына

$$x = \alpha'(x' + vt') \quad (13.11)$$

түрлендириўине келемиз. Бул аңлатпада да α' арқалы пропорционаллық коэффициенті белгиленген. Салыстырмалық принципі бойынша $\alpha = \alpha'$ екенлигин дәлиллеймиз.

Мейли ұзындығы l болған стержень штрихланған координата системасында тынышлықта тұрған болсын. Демек стерженнің басы менен ақырының координаталары l шамасына айырмаға ийе болады деген сөз:

$$x_2' - x_1' = l. \quad (13.12)$$

Штрихланбаған системада бұл стержень v тезлиги менен қозғалады. Стерженнің ұзындығы деп қозғалмайтуғын системадағы екі нүкте арасындағы қашықтық есапланады. Усы екі нүктеге бір уақыт моментінде қозғалыушы стерженнің басы менен ақыры сәйкес келеді. t_0 уақыт моментіндегі стерженнің басы менен ақырын (ушын) белгилеп аламыз. (13.10) ның тийкарында сол x_1' хәм x_2' нүктелері ушын мына аңлатпаларды аламыз:

$$x_1' = \alpha(x_1 - vt_0), \quad x_2' = \alpha(x_2 - vt_0) \quad (13.13)$$

Демек қозғалыушы стерженнің ұзындығы қозғалмайтуғын штрихланбаған системада мынаған тең:

$$x_2 - x_1 = \frac{x_2' - x_1'}{\alpha} = \frac{l}{\alpha}. \quad (13.14)$$

Енді мейли сол стержень штрихланбаған системада тынышлықта тұрған болсын хәм бұл системада l ұзындығына ийе болсын. Демек стерженнің басы менен ушы арасындағы координаталар l шамасына парық қылады деген сөз, яғный

$$x_2 - x_1 = l. \quad (13.15)$$

Қозғалмайтуғын штрихланбаған системада стержень $-v$ тезлиги менен қозғалады. Штрихланған системада тұрып (яғный усы системаға салыстырғандағы) стерженнің ұзындығын өлшеу ушын усы системадағы қандай да бір t_1' уақыт моментінде стерженнің басы менен ушын белгилеп алыу керек. (13.11) формуласы тийкарында мынаған ийе боламыз:

$$x_1 = \alpha'(x_1' - vt_0'), \quad x_2 = \alpha'(x_2' - vt_0'). \quad (13.16)$$

Демек қозғалмайды деп қабыл етилген штрихланған координаталар системасындағы стерженнің ұзындығы мынаған тең:

$$x_2' - x_1' = \frac{x_2 - x_1}{\alpha'} = \frac{l}{\alpha'}. \quad (13.17)$$

Салыстырмалық принципі бойынша екі система да тең хуқықлы хәм бұл системалардың екеуінде де бирдей тезлик пенен қозғалатуғын бир стерженнің ұзындығы бирдей болады. Сонлықтан (13.14) хәм (13.17) формулаларда $\frac{l}{\alpha} = \frac{l}{\alpha'}$, яғный $\alpha = \alpha'$ болыуы керек. Биз усы жағдайды дәлиллейимиз керек еди.

Енді жақтылықтың тезлигинің тұрақтылығы постулатына келемиз. Мейли координата баслары бир нүктеде тұрған жағдайда хәм саатлар $t = t' = 0$ уақтың көрсеткен

моментте сол координата басларынан жақтылық сигналы жиберілген болсын. Еки координаталар системасында да (штрихланған хәм штрихланбаған) жақтылықтың таралыуы

$$x' = ct', \quad x = ct \quad (13.18)$$

теңликтери менен бериледи. Бул жерде еки системада да жақтылықтың бирдей тезликке ийе болатуғынлығы есапқа алынған. Бул аңлатпадағы мәнислерди (13.8) хәм (13.9) ларға койсақ хәм $\alpha = \alpha'$ екенлигин есапқа алсақ

$$ct' = \alpha t(c - v), \quad ct = \alpha t'(c + v) \quad (13.19)$$

аңлатпаларын аламыз. Бул аңлатпалардың шет тәрәпин шеп тәрәпи менен, оң тәрәпин оң тәрәпи менен көбейтип $t't$ шамасына қысқартсақ

$$\alpha = \frac{1}{\sqrt{1 - v^2/c^2}} \quad (13.20)$$

формуласын аламыз. (13.11) ден (13.10) аңлатпасын пайдаланыу арқалы мынаған ийе боламыз

$$v t' = \frac{x}{a} - x' = \frac{x}{a} - \alpha(x - vt) = \alpha v t + x \left(\frac{1}{\alpha} - \alpha \right). \quad (13.21)$$

Буннан (13.20) аңлатпасын есапқа алып

$$t' = \alpha \left\{ t + \frac{x}{v} \left(\frac{1}{\alpha^2} - 1 \right) \right\} = \frac{t - (x/v)x}{\sqrt{1 - v^2/c^2}}. \quad (13.22)$$

екенлигине ийе боламыз.

Енди Лоренц түрлендириулерин аңсат келтирип шығарамыз. (13.9), (13.10) хәм (13.22) түрлендириулери бир бирине салыстырғанда v тезлиги менен қозғалатуғын системалардың координаталарын байланыстырады. Олар Лоренц түрлендириулери деп аталады. Түрлендириу формулаларын және бир рет көширип жазамыз:

$$x' = \frac{x - vt}{\sqrt{1 - v^2/c^2}}, \quad y' = y, \quad z' = z, \quad t' = \frac{t - \frac{v}{c^2}x}{\sqrt{1 - v^2/c^2}}. \quad (13.23)$$

Салыстырмалылық принципи бойынша кері өтиу де тап усындай түрге ийе болады, тек ғана тезликтің белгиси өзгереді:

$$x = \frac{x' + vt'}{\sqrt{1 - v^2/c^2}}, \quad y = y', \quad z = z', \quad t = \frac{t' + \frac{v}{c^2}x'}{\sqrt{1 - v^2/c^2}}. \quad (13.24)$$

Галилей түрлендириулері Лоренц түрлендириулерінің дара жағдайы болып табылады. Хакыйқатында да $\frac{v}{c} \ll 1$ болғанда (киши тезликлерде) Лоренц түрлендириулері толығы менен Галилей түрлендириулеріне өтеди. Киши тезликлерде Галилей түрлендириулері менен Лоренц түрлендириулері арасындағы айырма сезилерликтей болмайды. Сонлықтан Галилей түрлендириулерінің дәл емес екенлиги көп ўақытларға шакем физиклердің итибарынан сыртта қалып кетти.

Кеңисликтең бир теклиги менен изотроплығы оның инерциал координаталар системасындағы ең баслы қасиети болып табылады.

Ўақыттың бир теклиги берилген физикалық ўақыяның ўақыттың қайсы моментинен басланғанынан гәрезсиз бирдей болып раўажланыўы хәм өзгериси болып табылады. Мысалы қандай да бир бийикликтен тас ўақыттың қайсы моментинен тасланғанынан гәрезсиз Жердің бетине бирдей ўақыт ишинде бирдей тезлик пенен құлап түседи.

14-§. Лоренц түрлендириулерінен келип шығатуғын нәтийжелер хәм интервал

Бир ўақытлылықтың салыстырмалылығы хәм себеплилик. Интервалдың инвариантлылығы. Кеңисликке мегзес хәм ўақытқа мегзес интерваллар. Қозғалыўшы денениң узынлығы. Қозғалыстағы саатлардың жүриў темпи. Меншикли ўақыт. Тезликлерди қосыў. Аберрация. Тезлениўди түрлендириў.

Бир ўақытлылықтың салыстырмалылығы. Координата системасының *хәр қандай* x_1 хәм x_2 *ноқатларында ўақыялар усы системаның сааты бойынша бир ўақыт моментинде жүз берсе бир ўақытта болатуғын ўақыялар деп аталады.* Хәр бир ноқатта жүз беретуғын ўақыя сол ноқатта турған саат жәрдемінде белгиленеди. Еки ўақыя қозғалмайтуғын координаталар системасында бир t_0 ўақыт моментинде басланды деп есаплаймыз.

Қозғалыўшы координаталар системасында бул ўақыялар x_1' хәм x_2' ноқатларында t_1' хәм t_2' ўақыт моментлерінде басланады деп қабыл етейик. t_1' хәм t_2' ўақытлары қозғалыўшы системадағы x_1' хәм x_2' ноқатларында турған саатлардың көрсетиўи болады. Штрихланған хәм штрихланбаған координаталар арасындағы байланыс (13.23) Лоренц түрлендириулері жәрдемінде бериледи:

$$x_1' = \frac{x_1 - vt_0}{\sqrt{1 - v^2/c^2}}, \quad x_2' = \frac{x_2 - vt_0}{\sqrt{1 - v^2/c^2}}, \quad (14.1)$$

$$t_1' = \frac{t_0 - (v/c^2)x_1}{\sqrt{1 - v^2/c^2}}, \quad t_2' = \frac{t_0 - (v/c^2)x_2}{\sqrt{1 - v^2/c^2}}.$$

Ўақыялар x көшерінің бойында жайласқан ноқатларда жүз бергенликтен y хәм z координаталары еки координата системаларында да бирдей болады. (14.1) аңлатпалар

қозғалыушы системада бул ўақыялардың бир ўақыт моментинде болмайтуғынлығын көрсетип тур ($t_2' \neq t_1'$). Ҳақыйқатында да олар

$$\Delta t' = t_2' - t_1' = \frac{(v/c^2)(x_1 - x_2)}{\sqrt{1 - v^2/c^2}}. \quad (14.2)$$

ўақыт интервалына айрылған. Демек бир координаталар системасында бир ўақытта жүз беретугын ўақыялар екнши системада бир ўақытта жүз бермейди екен.

Бир ўақытлылық түсиниги координаталар системасынан ғәрезсиз абсолют мәниске ийе болмайды. Қандай да бир ўақыялардың бир ўақытта болғанлығын айтыу ушын усы ўақыялардың қайсы координаталар системасында болып өткенлигин айтыу шәрт.

Бир ўақытлылықтың салыстырмалылығы хәм себеплилик. (14.2)-формуладан егер $x_1 > x_2$ болса, онда x тың оң бағытына карай қозғалатуғын координаталар системасында $t_2' > t_1'$ теңсизлигиниң орын алатуғынлығы көринип тур. Ал қарама-карсы бағытта қозғалатуғын координаталар системасында болса ($v < 0$) $t_2' < t_1'$ теңсизлиги орны алады. Солай етип еки ўақыяның жүзеге келиу избе-излиги хәр қыйлы координаталар системасында хәр қыйлы болады екен. Усыған байланыслы мынадай тәбийий сорау тууылады: бир координаталар системасында себептиң нәтийжеден бурын жүзеге келиуи, ал екнши бир координаталар системасында нәтийжениң себептен кейин жүзеге келиуи мүмкин бе? Әлбетте бундай жағдай ўақыялар себеп-нәтийжелик бойынша байланысқан (ўақыяның болып өтиуи ушын белгили бир себептиң орын алыуы керек) болыуы керек деп есаплайтуғын теорияларда болмайды: ўақыяға көз-қараслар өзгергенде де себеп пенен нәтийже арасындағы орын алмасыудың болыуы мүмкин емес.

Себеп-нәтийжелик арасындағы байланыстың объектив характерге ийе болыуы хәм бул байланыс карап атырылған координаталар системасынан ғәрезсиз болыуы ушын хәр қыйлы ноқатларда жүз беретугын ўақыялар арасындағы физикалық байланысты тәмийинлейтуғын материаллық тәсирлесийулердиң хәммеси де жақтылықтың тезлигинен үлкен тезлик пенен тарқала алмайды. Басқа сөз бенен айтқанда бир ноқаттан екнши ноқатқа физикалық тәсир жақтылықтың тезлигинен үлкен тезликлерде жеткерилип бериле алмайды. Усының салдарынан ўақыялардың себеплилик пенен байланыслы екенлиги объектив характерге ийе болады: себеп пенен нәтийже орын алмасатуғын координататар системасы болмайды.

Интервалдың инвариантлылығы. Мейли ўақыялар t_1 ўақыт моментинде x_1, y_1, z_1 ноқатында, ал t_2 ўақыт моментинде x_2, y_2, z_2 ноқатнда жүз берсин. Усы ўақыялар арасындағы интервал деп (x_1, y_1, z_1, t_1 хәм x_2, y_2, z_2, t_2 ноқатлары арасындағы интервал деп те аталады)

$$s^2 = (x_2 - x_1)^2 + (y_2 - y_1)^2 + (z_2 - z_1)^2 - c^2(t_2 - t_1)^2 \quad (14.3)$$

шамасына айтамыз. Барлық координаталар системасында бул шама бирдей мәниске ийе болады хәм сонлықтан оны Лоренц түрлендириуиниң инварианты деп атаймыз. Усы жағдайды дәлиллеймиз хәм формуланы штрихланған система ушын жазамыз.

$$x_2 - x_1 = \frac{(x_2' - x_1') + v(t_2' - t_1')}{\sqrt{1 - v^2/c^2}},$$

$$y_2 - y_1 = y_2' - y_1',$$

$$z_2 - z_1 = z_2' - z_1',$$

$$t_2 - t_1 = \frac{t_2' - t_1' + \frac{v}{c^2}(x_2' - x_1')}{\sqrt{1 - v^2/c^2}}.$$

Бул аңлатпалардан

$$\begin{aligned} s^2 &= (x_2 - x_1)^2 + (y_2 - y_1)^2 + (z_2 - z_1)^2 - c^2(t_2 - t_1)^2 = \\ &= (x_2' - x_1')^2 + (y_2' - y_1')^2 + (z_2' - z_1')^2 - c^2(t_2' - t_1')^2 = s'^2 \end{aligned} \quad (14.4)$$

Бул аңлатпалар интервалдың инвариант екенлиги көрсетеди, яғный $s^2 = s'^2 = \text{inv}$.

(14.4) тең қызықлы нәтиже шығарамыз. Сырттан қарағанда бул формула төрт өлшемлі кеңістіктегі координаталары x_1, y_1, z_1, t_1 хәм x_2, y_2, z_2, t_2 болған еки ұақыя (еки ноқат) арасындағы қашықтыққа усайды. Егер $c^2(t_2 - t_1)^2$ ямаса $c^2(t_2' - t_1')^2$ шамалары алдындағы белги «+» белгиси болғанда (14.4) хақыйқатында да төрт өлшемлі Евклид геометриясындағы ұақыя (еки ноқат) арасындағы қашықтық болған болар еди. Усы жағдайға байланыслы төртінші координата алдындағы белги минус болған төрт өлшемлі кеңістік бар деп есаплаймыз хәм бул кеңістікті көпшілік физиклер псевдоевклид кеңіслігі деп атайтуғынлығын атап өтеміз.

Егер қарап атырылған ұақыялар бир бирине шексиз жақын жайласса, онда (14.4) теңлігі интервалдың дифференциалының квадратының инвариантлығын дәліллейди:

$$ds^2 = dx^2 + dy^2 + dz^2 - c^2 dt^2 \quad (14.5)$$

Кеңістікке мегзес хәм ұақытқа мегзес интерваллар. Ыақыялар арасындағы кеңістік қашықтықты l арқалы, ал олар арасындағы ұақыт аралығын t арқалы белгилейміз. Усы еки ұақыя арасындағы интервалдың квадраты $s^2 = l^2 - c^2 t^2$ инвариант болып табылады.

Мейли базы бир координаталар системасында ұақыялар себеп пенен байланыспаған болсын. Бундай жағдайда сол ұақыялар ушын $l > ct$ хәм сәйкес $s^2 > 0$. Интервалдың инвариантлығынан басқа барлық координаталар системаларында да бул ұақыялардың себеплилік байланысы менен байланыспағанлығы келип шығады. Әлбетте қарама-қарсы мәніске ийе тастыйықлаў да хақыйқатлыққа сәйкес келеди: егер базы бир координаталар системасында ұақыялар бир бири менен себеплилік пенен байланысқан болса ($l < ct, s^2 < 0$), онда ол ұақыялар принципінде басқа барлық координаталар системаларында да белгили бир себеплер менен байланысқан болады.

Квадраты нолден үлкен, яғный

$$s^2 > 0 \quad (14.6)$$

болған интервал кеңіслікке мезгес интервал деп аталады.

Квадраты нолден киши, яғный

$$s^2 < 0 \quad (14.7)$$

болған интервал ұақытқа мезгес интервал деп аталады.

Егер интервал кеңіслікке мезгес болса, онда еки ұақыя бир ұақыт моментінде кеңесліктің еки ноқатында жүз беретугын координаталар системасын сайлап алыўға болады ($s^2 = l^2 > 0$, $t = 0$). Соның менен бирге усы шәрт орынланғанда еки ұақыя бир ноқатта жүз беретугын координаталар системасын сайлап алыў мүмкин емес (Бундай жағдайда $l = 0$, яғный $s^2 = -c^2 t^2$ орын алған болар еди, бул $s^2 > 0$ шәртине қайшы келеди).

Егер интервал ұақытқа мезгес болса, онда еки ұақыя кеңісліктің бир ноқатында, бирақ хәр қыйлы ұақыт моментлерінде жүз беретугын координаталар системасын сайлап алыў мүмкин ($l = 0$, $s^2 = -c^2 t^2 < 0$), Бирақ бул жағдайда усы еки ұақыя бир ұақытта жүзеге келетугын координаталар системасын сайлап алыў мүмкин емес (бундай жағдайда $t = 0$, яғный $s^2 = l^2 > 0$ орынланып, $s^2 < 0$ шәртине қайшы келген болар еди. Солай етип принципінде себеплилик байланыста тура алатугын еки ұақыя ушын усы еки ұақыя кеңісліктің бир ноқатында ұақыт бойынша биринен соң бири жүзеге келетугын координаталар системасын сайлап алыў мүмкин.

Еки ұақыя жақтылық сигналы менен байланысатуғын дара жағдайдың да орын алыўы мүмкин. Бундай жағдайда мынаны аламыз:

$$s^2 = 0.$$

Бундай интервал жақтылыққа мезгес интервал деп аталады.

Ұақыялар арасындағы интервалдың ұақытқа мезгеслиги ямаса кеңіслікке мезгеслиги сайлап алынған координаталар системасына байланыслы емес. Бул ұақыялардың өзлериниң инвариантлық қәсийети болып табылады.

Интерваллар бойынша енди мынадай кесте келтиремиз:

Еки ұақыя ушын координаталар хәм ұақыт арасындағы байланыс	Интервалдың типі	Ұақыялар арасындағы байланыстың характери
$c \Delta t < \Delta x $; $\Delta s^2 < 0$	Кеңіслікке мезгес.	Себеп пенен байланыс жоқ (себеплилик жоқ).
$c \Delta t > \Delta x $; $\Delta s^2 > 0$	Ұақытқа мезгес.	Себеп пенен байланыстың орын алыўы мүмкин.
$c \Delta t = \Delta x $; $\Delta s^2 = 0$	Жақтылыққа мезгес.	Ұақыялардың жақтылық сигналы менен байланысқан болыўы мүмкин.

Қозғалыушы дененің ұзындығы. Қозғалыстағы стерженнің ұзындығы деп усы стерженнің еки ұшына сәйкес келіуіші қозғалмайтуғын системадағы усы системаның сааты бойынша бир ўақыт моментінде алынған еки ноқат арасындағы қашықлықты айтамыз. Солай етип қозғалыушы стерженнің ұшлары қозғалмайтуғын системада усы системаның саатларының жәрдемінде ўақыттың бир моментінде белгиленип алынады екен. Ал қозғалыушы системаның саатлары бойынша белгиленип алыу моментлери басқаша болады. Қозғалмайтуғын системада бир ўақыт моментінде белгиленип алынған еки ноқат арасындағы қашықлық басқа мәниске ийе болады. Демек, стерженнің ұзындығы Лоренц түрлендириуінің инварианты болып табылмайды хәм хәр қыйлы есаплау системаларында хәр қыйлы мәниске ийе болады.

Мейли ұзындығы l ге тең болған стержень штрихланған координаталар системасында тынышлықта турған болсын хәм оның бойы x' бағытына параллел болсын. Биз бул жерде дененің ұзындығы хаққында айтқанда усы дененің тынышлықта турған координаталар системасындағы ұзындығын айтатуғынымызды сеземиз. Стерженнің ұшларының координаталарын x_1' хәм x_2' деп белгилеймиз, қала берсе $x_2' - x_1' = l$. Бул жерде l штрихсыз жазылған. Себеби l стерженнің усы стержень қозғалмай турған координаталар системасындағы, басқа сөз бенен айтқанда тыныш турған стерженнің ұзындығы болып табылады.

t_0 ўақыт моментінде v тезлиги менен қозғалатуғын стерженнің ұшларындағы ноқатларды штрихланбаған координаталар системасында белгилеп аламыз. Лоренц түрлендириуілері формулалары тийкарында

$$x_1' = \frac{x_1 - vt_0}{\sqrt{1 - v^2/c^2}}, \quad x_2' = \frac{x_2 - vt_0}{\sqrt{1 - v^2/c^2}}. \quad (14.8)$$

аңлатпаларын жаза адламыз. Буннан

$$l = x_2' - x_1' = \frac{x_2 - x_1}{\sqrt{1 - v^2/c^2}} = \frac{l'}{\sqrt{1 - v^2/c^2}}. \quad (14.9)$$

Бул формулада $l' = x_2 - x_1$ арқалы қозғалыушы стерженнің ұзындығы белгиленген. Демек (14.9) ды

$$l' = \frac{l}{\sqrt{1 - v^2/c^2}}. \quad (14.10)$$

деп көширип жазып қозғалыушы стерженнің ұзындығының қозғалыс бағытындағы ұзындығының қозғалмай турған стерженнің ұзындығынан киши екенлигин сеземиз. Әлбетте, егер биз усы талқылауларды тынышлықта тур деп қабыл етилген штрихланған координаталар системасы көз-қарасында турып ислесекте қозғалыушы стерженнің ұзындығының (14.10) формуласы менен анықланатуғынлығына келемиз. Буның орын алуы салыстырмалық принципи тәрәпинен талап етиледі.

Егер стерженди қозғалыс бағытына перпендикуляр етип y' яки z' көшерлери бағытында орналастырсақ, онда (14.1) формуласынан стерженнің ұзындығының өзгериссиз калатуғынлығын көриуге болады. Солай етип дененің өлшемлери салыстырмалы тезликтің бағытына перпендикуляр бағытларды өзгериссиз калады.

Мысал ретінде Жер шарының қозғалыс бағытындағы диаметрін алып қараймыз. Оның ұзындығы 12 мың километрдей, орбита бойынша тезлігі 30 км/с. Бұндай тезлікте Жер шарының диаметрі 6 см ге қасқарады.

Қозғалыушы дененің өлшемлерінің қозғалыс бағытында өзгеретуғынлығы хаққындағы батыл ұсыныс биринши рет бир биринен ғәрезсиз Фитжеральд (Fitzgerald) хәм Лорентц (Lorentz) тәрәпинен берилди. Олар қәлеген дененің қозғалыс бағытындағы сызықлы өлшемлери тек усы қозғалысқа байланыслы өзгередидеп болжады. Бул болжау дурыс болып шықты хәм Майкельсон тәжирийбесиниң күтилген нәтийжелерди бермеуиниң себебин толық түсиндирди.

Қозғалыстағы саатлардың жүриу темпи. Мейли қозғалыушы координаталар системасының x_0' ноқатында t_1' хәм t_2' уақыт моментлеринде еки уақыя жүз берген болсын. Усы еки уақыялар арасындағы уақыт интерваллары қозғалыушы системада $\Delta t' = t_2' - t_1'$, ал тынышлықта турған системада $\Delta t = t_2 - t_1$ болсын. Лоренц түрлендириулеритийкарында

$$t_1 = \frac{t_1' + (v/c^2)x_0'}{\sqrt{1 - v^2/c^2}}, \quad t_2 = \frac{t_2' + (v/c^2)x_0'}{\sqrt{1 - v^2/c^2}} \quad (14.11)$$

теңликлерине ийе боламыз. Буннан төмендеги келип шығады:

$$\Delta t = t_2 - t_1 = \frac{t_2' - t_1'}{\sqrt{1 - v^2/c^2}} = \frac{\Delta t'}{\sqrt{1 - v^2/c^2}}. \quad (14.12)$$

Солай етип қозғалыушы саатлар менен өлшенген уақыялар арасындағы уақыт интервалы

$$\Delta t' = \Delta t \cdot \sqrt{1 - v^2/c^2} \quad (14.13)$$

тынышлықта турған саатлар менен өлшенген уақытқа қарағанда кем болып шығады. Демек *тынышлықта турған саатлардың жүриуине қарағанда қозғалыстағы саатлардың жүриу темпи кем болады.*

Меншикли уақыт. Қозғалыушы ноқат пенен байланыслы саат пенен (ноқат пенен бирге қозғалатуғын) өлшенген уақыт бул ноқаттың меншикли уақыты деп аталады. (14.13) те шексиз киши уақыт интервалына өтиу хәм оны былайынша жазыу мүмкин:

$$d\tau = dt \sqrt{1 - v^2/c^2}. \quad (14.14)$$

Бул аңлатпада $d\tau$ арқалы қозғалыушы ноқаттың меншикли уақытының дифференциалы, dt арқалы қарап атырылған ноқат берилген уақыт моментинде v тезлігине ийе болатуғын инерциаллық координаталар системасындағы уақыттың дифференциалы белгиленген. $d\tau$ дың қозғалыушы ноқат пенен байланысқан хәр қыйлы саатлардың көрсетиулериниң өзгериси, ал dt болса қоңысылас кеңисликлик ноқатта жайласқан қозғалмайтуғын координаталар системасының хәр қыйлы саатларының көрсетиулериден екенлигин сеземиз.

Биз жоқарыда интервалдың квадратының, интервалдың дифференциалының инвариант екенлигин көрдик [(14.5)-формула]. Усыған байланысты $dx^2 + dy^2 + dz^2 = d\mathbf{r}^2$ шамасының да қоңысылас еки ноқат арасындағы кеңіслік қашықтықтың дифференциалының да инвариант екенлигин сеземіз. Сонлықтан хәзир ғана еске алынған инварианттың дифференциалы үшін жазылған (14.5)-формуланың төмендегідей етип түрлендіріліуі мүмкін:

$$\frac{ds}{i} = c dt \sqrt{1 - \frac{1}{c^2} \left(\frac{d\mathbf{r}}{dt} \right)^2} = c dt \sqrt{1 - \frac{v^2}{c^2}} \quad (14.15)$$

Бұл формулада интервалы есапланып атырған ұақылар сыпатында қозғалыушы ноқаттың биринен соң бири ізбе-із келетуғын еки аұхалы алынған хәм оның тезлигинің квадратының

$$v^2 = \left(\frac{d\mathbf{r}}{dt} \right)^2$$

екенлиги есапқа алынған.

$$d s^2 = d \mathbf{r}^2 - c^2 dt^2 = (-1)(c^2 dt^2 - d \mathbf{r}^2)$$

екенлигин инабатқа алатуғын болсақ, онда жормал сан $i = \sqrt{-1}$ диң қалай пайда болғанлығын аңғарыу мүмкін.

(14.15) пенен (14.14) ти салыстырыу меншикли ұақыттың дифференциалы dt дың интервалдың дифференциалы арқалы былайынша аңлатылатуғынлығын көрсетеди:

$$d\tau = ds / ic . \quad (14.16)$$

(14.5) тен көринип турғанындай, интервалдың дифференциалы инвариант болып табылады. Жақтылықтың тезлиги турақлы шама болғанлықтан (14.16) дан **меншикли ұақыт Лоренц түрлендіриулерине қарата инвариант** деп жуұмақ шығарыуға болады.

Бұл пүткиллей тәбийий нәрсе. Себеби меншикли ұақыт қозғалыушы ноқат пенен байланысқан координаталар системасында анықланады хәм қайсы координаталар системасында меншикли ұақыттың анықланғанлығы әхмийетке ийе болмайды.

Тезликлерди қосыу. Мейли қозғалыушы координаталар системасында материаллық ноқаттың қозғалысы

$$x' = x'(t'), \quad y' = y'(t'), \quad z' = z'(t'), \quad (14.17)$$

ал тынышлықта турған системада болса

$$x = x(t), \quad y = y(t), \quad z = z(t) \quad (14.18)$$

функциялары менен берилген болсын. Қозғалыушы хәм қозғалмайтуғын системалардағы материаллық ноқаттың тезлигинің төменде келтирилген қураушылары арасында байланысты табыуымыз керек:

$$u_x' = \frac{dx'}{dt'}, \quad u_y' = \frac{dy'}{dt'}, \quad u_z' = \frac{dz'}{dt'}. \quad (14.19)$$

$$u_x = \frac{dx}{dt}, \quad u_y = \frac{dy}{dt}, \quad u_z = \frac{dz}{dt}. \quad (14.20)$$

(13.24) формуласынан мынаған ийе боламыз:

$$\begin{aligned} dx &= \frac{dx' + v dt'}{\sqrt{1 - v^2/c^2}}, \quad dy = dy' \quad dz = dz', \\ dt &= \frac{dt' + \frac{v}{c^2} dx'}{\sqrt{1 - v^2/c^2}} = \frac{dt'(1 + \frac{v u_x'}{c^2})}{\sqrt{1 - v^2/c^2}}. \end{aligned} \quad (14.21)$$

Дифференциаллардың бул мәніслерін (13.21) ден (14.20) ға қойсақ хәм (14.19) ды есапқа алсақ төмендегилерди табамыз:

$$\begin{aligned} u_x &= \frac{u_x' + v}{1 + v u_x' / c^2}, \\ u_y &= \frac{u_y' \sqrt{1 - v^2/c^2}}{1 + v u_x' / c^2}, \\ u_z &= \frac{u_z' \sqrt{1 - v^2/c^2}}{1 + v u_x' / c^2}. \end{aligned} \quad (14.22)$$

Бул салыстырмалық теориясының тезликлерди қосыў формулалары болып табылады. Штрихланған система координаталарынан штрихланбаған система координаталарына да өтиў мүмкін. Бундай жағдайда v тезлиги $-v$ менен, штрихланған шамалар штрихланбаған шамалар, штрихланғанлары штрихланбағанлары менен алмастырылады. Бул формулалардан, мысалы, жақтылық тезлигиниң тұрақлылығы келип шығады. Усы жағдайды дәлиллеймиз. Мейли (14.22) де $u_y' = u_z' = 0$, $u_x' = c$ болсын. Онда

$$u_x = \frac{u_x' + v}{1 + u_x' v / c^2} = \frac{c + v}{1 + cv/c^2} = c, \quad u_y = 0, \quad u_z = 0. \quad (14.23)$$

Аберрация. Мейли штрихланған координаталар системасында y' көшери бағытында жақтылық нуры тарқалатуғын болсын. Бундай жағдайда

$$u_x' = 0, \quad u_y' = c, \quad u_z' = 0.$$

Қозғалмайтуғын есаплаў системасы үшін төмендегини аламыз:

$$u_x = v, \quad u_y = \sqrt{1 - \frac{v^2}{c^2}} c, \quad u_z = 0$$

шамаларын аламыз. Демек қозғалмайтуғын координаталар системасында жақтылық нурының бағыты менен y көшери бағыты өз-ара параллел болмай, олар бир бирине

салыстырғанда қандай да бір β мүйешине бурылған болып шығады. Бул мүйештің мәнісі

$$\operatorname{tg}\beta = \frac{u_x}{u_y} = \frac{v}{c \cdot \sqrt{1 - v^2/c^2}}. \quad (14.24)$$

Егер $\frac{v}{c} \ll 1$ болса, онда (14.24) классикалық физика беретұғын $\operatorname{tg}\beta = \frac{v_{\perp}}{c}$ формуласы менен бетлеседи. Бирақ (14.24) тиң мәнісі пүткиллей басқаша. Классикалық физикада мына жағдайларды бир биринен айырыу керек: қозғалыушы дерек – қозғалмайтуғын бақлаушы, қозғалмайтуғын дерек – қозғалыушы бақлаушы. Ал салыстырмалық теориясында болса тек дерек пенен бақлаушының бир бирине салыстырғандағы қозғалысы ғана әхмийетке ийе болады.

Тезлениуді түрлендириу. Мейли штрихланған системада материаллық ноқат, қураушылары ω_x' , ω_y' , ω_z' болған тезлениу менен қозғалысын. Тезлиги усы уақыт моментінде нолге тең болсын. Сонлықтан штрихланған координаталар системасында ноқаттың қозғалысы төмендегидей формулалар жәрдемінде тәриплениди:

$$\frac{du_x'}{dt'} = \omega_x', \quad \frac{du_y'}{dt'} = \omega_y', \quad \frac{du_z'}{dt'} = \omega_z', \quad u_x' = u_y' = u_z' = 0. \quad (14.25)$$

Штрихланбаған координаталар системасындағы ноқаттың қозғалысын изертлеймиз. Тезликти (14.22) ден табамыз:

$$u_x = v, \quad u_y = 0, \quad u_z = 0. \quad (14.26)$$

Штрихланбаған координаталар системасындағы тезлениу:

$$\omega_x = \frac{du_x}{dt}, \quad \omega_y = \frac{du_y}{dt}, \quad \omega_z = \frac{du_z}{dt}. \quad (14.27)$$

dt , du_x , du_y , du_z шамалары (14.21)-(14.22) формулалар жәрдемінде анықланады. Дифференциалларды есаплап болғаннан кейин ғана тезликлер $u_x' = u_y' = u_z' = 0$ деп есаплау мүмкин. Мысалы du_x ушын

$$\begin{aligned} du_x &= \frac{d u_x'}{1 + v u_x'/c^2} - \frac{(u_x' + v)(v/c^2) d u_x'}{(1 + v u_x'/c^2)^2} = \frac{d u_x'}{(1 + v u_x'/c^2)^2} \left(1 + \frac{v u_x'}{c^2} - \frac{v u_x'}{c^2} - \frac{v^2}{c^2} \right) = \\ &= \frac{1 - v^2/c^2}{(1 + v u_x'/c^2)^2} d u_x'. \end{aligned} \quad (14.28)$$

Буннан (14.21) ди есапқа алыу менен

$$\omega_x = \frac{du_x}{dt} = \left(1 - \frac{v^2}{c^2} \right)^{3/2} \frac{du_x'}{dt'} = \left(1 - \frac{v^2}{c^2} \right)^{3/2} \omega_x'. \quad (14.29)$$

Бул формулада (14.25) ке сәйкес $u_x' = 0$ деп есапланған.

Усындай жоллар менен du_y хәм du_z дифференциаллары есапланады. Солай етип төмендегидей тезлениўди түрлендириў формулаларын аламыз:

$$\begin{aligned}\omega_x &= \sqrt[3]{1 - v^2/c^2} \cdot \omega_x', \\ \omega_y &= \sqrt{1 - v^2/c^2} \cdot \omega_y', \\ \omega_z &= \sqrt{1 - v^2/c^2} \cdot \omega_z'.\end{aligned}\tag{14.30}$$

Штрихланбаған системада ноқат \mathbf{v} тезлиги менен қозғалады. Сонлықтан кейинги формулалар төмендеги мәнисти аңғартады:

Қозғалыўшы материаллық ноқат пенен усы ноқат тынышлықта туратуғын инерциал координаталар системасын байланыстырыў мүмкин. Усындай координаталар системасы алып жүриўши координаталар системасы деп аталады. Егер усы координаталар системасында ноқат тезлениў менен қозғалса, онда бул ноқат басқа да қәлеген координаталар системасында тезлениў менен қозғалады. Бирақ тезлениўдиң мәниси басқа системада басқа мәниске, бирақ барлық ўақытта да киши мәниске ийе болады. Қозғалыс бағытында тезлениў қураўшысы $\sqrt[3]{1 - v^2/c^2}$ көбейтиўшисине пропорционал киширейеди (v тезлениў қарап атырылған системадағы тезлик). Тезликке перпендикуляр бағыттағы тезлениўдиң көлденең қураўшысы $\sqrt{1 - v^2/c^2}$ көбейтиўшисине пропорционал болған кемирек өзгериске ушырайды. Бул хакқында басқа параграфларда да гәп етиледи.

Салыстырмалық теориясы себеплилик принципин дәлиллемейди. Бул теория себеплилик принципи барлық координаталар системасында орын алады деп есаплайды. Усы жағдай тийкарында физикалық тәсирлердиң тарқалыў тезлигине шек қойылады.

Лоренц түрлендириўлери тек инерциал есаплаў системаларында дурыс нәтийже береді. Сонлықтан Жер шарын батыстан шығысқа хәм шығыстан батысқа қарап қозғалған жағдайлардағы саатлардың жүриў темпин салыстырғанда Жердиң бети менен байланысқан координаталар системасын пайдаланыўға болмайды.

Сораўлар:

- | |
|--|
| <ol style="list-style-type: none"> 1. Қозғалыўшы денелердиң узынлығын анықлаў классикалық механикада хәм салыстырмалық теориясында айырмаға ийе ме? 2. Қозғалыўшы денелердиң узынлығының қысқартуғынлығын тастыйықлаўдың физикалық мәниси нелерден ибарат? 3. Жер шарын батыстан шығысқа хәм шығыстан батысқа қарап қозғалған жағдайлардағы саатлардың жүриў темпин салыстырғанда Жердиң бети менен байланысқан координаталар системасын пайдаланыўға |
|--|

болмайтуғынлығын қалай дәлилдеуге болады?

4. Егизеклер парадоксының мәнісі неден ибарат хәм бул парадокс қалай шешиледі?

15-§. Сақланыу ызымлары

Инвариантлылық хәм сақланыу ызымлары. Нётер теоремасы. Сақланыу ызымларының орын алыуына алып келетуғын себеплер. Қозғалыс теңдемелери хәм сақланыу ызымлары.

Сақланыу ызымларының математикалық мәнісі. Импульстиң сақланыу ызымы. Импульс моментиниң сақланыу ызымы. Энергияның сақланыу ызымы. Күштиң жұмысы. Потенциал күшлер.

Егер физикалық ызымлар базы бир түрлендириулерде өзлериниң формаларын өзгертпейтуғын болса, онда бундай ызымлар сол түрлендириулерге қарата инвариант деп аталады.

Мысалы классикалық механиканың ызымлары Галилей түрлендириулерине қарата инвариант: $t' = t$, $\mathbf{r}' = \mathbf{r} + \mathbf{v}_0 t$.

Қалеген инерциал есаплау системасына өткенде Ньютон ызымлары, лагранжиан 1 хәм тәсир S өзгермей қалады.

1918-жылы немис математиги Эмми Нётер кейинирек Нётер теоремасы деп атала баслаған физиканың фундаменталлық теоремасының бар екенлигин тапты хәм оның мазмуны мыналардан ибарат⁶:

Теорияның ямаса тәсир S тиң хәр бир инвариантлығына базы бир сақланатуғын физикалық шама сәйкес келеди (хәм керисинше, егер базы бир физикалық шама сақланатуғын болса, онда физикалық ызымлар қандай да бир түрлендириулерде өзгермей қалады). Өзгерисиз сақланатуғын шамалардың саны түрлендириу параметрлериниң санына тең.

Нётер теоремасын базы бир мысалларда көрсетемиз.

1. Кеңисликтиң бир теклиги – *координата басы кеңисликте өзгертилип қойылғанда физиканың ызымлары өзгермейди*. Физикалық шаманы өлшейтуғын әсбапты кеңисликтиң бир ноқатынан екінши ноқатына көширип қойғанда өлшеудің нәтижелери өзгерисиз қалады (егер барлық физикалық шараятлар усы ноқатларда бирдей болатуғын болса).

Барлық ноқатлардың радиус-векторларын бирдей қылып шексиз киши турақлы $\delta \mathbf{r} = \delta \mathbf{e}$ шамасына жылыстырсақ, онда $\mathbf{r}'_i = \mathbf{r}_i + \delta \mathbf{e}$ болады (15-1 сүүрет). Бул координата басын O ноқатын O' ноқатына көширгенге тең. Бундай өзгерислерде бөлекшелердиң тезликлериниң өзгермей қалатуғынлығы өз-өзинен түсиникли.

⁶ Эмми Нётер ашқан теоремасы менен өзиниң атын тарийхта қалдырған ең уллы хаял-қызлар қатарына кирди.

Тәсір S тиң инвариантлылығынан лагранжиан 1 диң де өзгериссиз қалыуы керек. Бул жағдайда $q_i = x_i, y_i, z_i$ болғанлықтан


$$\delta L = \sum_i \left(\frac{\partial L}{\partial x_i} \delta x_i + \frac{\partial L}{\partial y_i} \delta y_i + \frac{\partial L}{\partial z_i} \delta z_i \right) \equiv \sum_i \frac{\partial L}{\partial \mathbf{r}_i} \delta \mathbf{r}_i = 0.$$

Бул аңлатпада \mathbf{r}_i векторы бойынша алынған дара тууынды аркалы мына градиент белгиленген:


$$\frac{\partial L}{\partial \mathbf{r}} = \frac{\partial L}{\partial x} \mathbf{i} + \frac{\partial L}{\partial y} \mathbf{j} + \frac{\partial L}{\partial z} \mathbf{k}.$$

Тап сол сыяқлы

$$\frac{\partial L}{\partial \mathbf{v}} = \frac{\partial L}{\partial v_x} \mathbf{i} + \frac{\partial L}{\partial v_y} \mathbf{j} + \frac{\partial L}{\partial v_z} \mathbf{k}.$$



15-1 сүүрет. Есаплау системасын $\delta \mathbf{r} = \delta \boldsymbol{\varepsilon}$ шамасына жылыстырыу.



15-2 сүүрет. Есаплау системасын $\delta \varphi$ мүйешине бурый.

Лагранж-Эйлер теңлемесин

$$\frac{\partial L}{\partial \mathbf{r}_i} - \frac{d}{dt} \frac{\partial L}{\partial \mathbf{v}_i} = 0 \quad (15.1)$$

түрінде жазып (бул жерде $i = 1, 2, \dots, N$)

$$\delta L = \sum_i \left(\frac{d}{dt} \frac{\partial L}{\partial \mathbf{v}_i} \right) \delta \boldsymbol{\varepsilon} = 0$$

екенлигине ийе боламыз. $\delta \boldsymbol{\varepsilon}$ шамасы ықтыярлы болғанлықтан

$$\frac{d}{dt} \left(\sum_i \frac{\partial L}{\partial \mathbf{v}_i} \right) = 0.$$

Сонлықтан $\sum_i \frac{\partial L}{\partial \mathbf{v}_i} = \text{const}$. Бірақ

$$L = \sum_i \frac{m \mathbf{v}_i^2}{2} - U(\mathbf{r}_i)$$

аңлатпасынан

$$\frac{\partial L}{\partial \mathbf{v}_i} = m_i \mathbf{v}_i$$

екенлиги келип шығады хәм соған байланыслы

$$\sum_i m_i \mathbf{v}_i = \text{const}.$$

Жуўмақ: *кеңисликтің бир теклигинен импульстің сақлануы ызамамы бар болады*. Бірақ бир әхмийетли ескертүүди естен шығармаў керек. Жоқарыда пайдаланылған түрлендириўлер бир биринен ғәрезсиз үш $\delta \epsilon_x, \delta \epsilon_y, \delta \epsilon_z$ параметрлерин өз ишине қамтыйды. Усыған сәйкес импульстің сақланатуғын p_x, p_y, p_z үш проекциясы бар болады.

2. Кеңисликтің изотроплығы: физиканың ызамлары есаплаў системасын турақлы мүйеш $\delta \phi$ ге бурғанда өзгериссиз қалады (өлшейтуғын әсбапты өлшеў нәтийжелерин өзгертпей бурыўға болады, усы жағдайда басқа физикалық шараятлардың өзгермей қалыўы керек, 15-2 сүүрет).

Есаплаў системасын $\delta \phi$ шамасына бурып қойсақ i -бөлекшениң радиус-векторы $\delta \mathbf{r}_i = [\delta \phi, \mathbf{r}_i]$ шамасына, ал оның тезлиги $\delta \mathbf{v}_i = [\delta \phi, \mathbf{v}_i] = \frac{d}{dt} \delta \mathbf{r}_i$ шамасына өзгереді. Сонлықтан (15.1)-формуладан мынаны аламыз:

$$\begin{aligned} \delta L &= \sum_i \left(\frac{\partial L}{\partial \mathbf{r}_i} \delta \mathbf{r}_i + \frac{\partial L}{\partial \mathbf{v}_i} \delta \mathbf{v}_i \right) = \sum_i \left(\frac{d}{dt} \frac{\partial L}{\partial \mathbf{v}_i} \delta \mathbf{r}_i + \frac{\partial L}{\partial \mathbf{v}_i} \frac{d}{dt} \delta \mathbf{r}_i \right) = \sum_i \frac{d}{dt} \left(\frac{\partial L}{\partial \mathbf{v}_i} \delta \mathbf{r}_i \right) = \\ &= \frac{d}{dt} \sum_i \left(\frac{\partial L}{\partial \mathbf{v}_i} [\delta \phi, \mathbf{r}_i] \right) = 0 \end{aligned}$$

хәм усыған сәйкес

$$\sum_i \left(\frac{\partial L}{\partial \mathbf{v}_i} [\delta \phi, \mathbf{r}_i] \right) = \text{const}.$$

Бул аңлатпаға $\frac{\partial L}{\partial \mathbf{v}_i} = m_i \mathbf{v}_i$ теңлигин қойып хәм векторларды циклик қайта қойыў арқалы $\sum_i \delta \phi [\mathbf{r}_i, \mathbf{v}_i] = \text{const}$ екенлигин табамыз. Буннан ақырында мынаны аламыз:

$$\sum_i [\mathbf{r}_i, m_i \mathbf{v}_i] = \text{const}.$$

Жуўмақ: кеңісликтің изотроплығынан импульс моментинің сақланыуы нызамы келип шығады.

Және бир ескертиуді қолланамыз: усы жағдайда пайдаланылған түрлендириу де $\delta\varphi_x, \delta\varphi_y, \delta\varphi_z$ ғәрезсиз үш параметрине ийе болады. Усыған үш сақланатуғын проекциялар L_x, L_y, L_z сәйкес келеди.

3. Ұақыттың бир теклилиги – егер ұақыттың баслангыш моментин өзгертсе физиканың нызамлары өзгермейди (бирдей басқа шараятлар өзгермей қалатуғын болса кеште өткерилген өлшеулер қандай шамаларды берген болса, азанда өткерилген өлшеулер де сондай шамаларды береді).

Сәйкес түрлендириу $t' = t + \delta t$ түрінде жазылады. Кинетикалық энергия E_{kin} ге де, потенциал энергия U ға да ұақыт анық түрде кирмейди. Сонлықтан усы инвариантлыққа сәйкес келетуғын сақланыу нызамын табыу ушын тағы да (15.1) теңлемесин пайдаланып лагранжианнан толық туғынды аламыз:

$$\frac{dL}{dt} = \sum_i \frac{\partial L}{\partial \mathbf{r}_i} \frac{d\mathbf{r}_i}{dt} + \sum_i \frac{\partial L}{\partial \mathbf{v}_i} \frac{d\mathbf{v}_i}{dt} = \sum_i \frac{d}{dt} \frac{\partial L}{\partial \mathbf{v}_i} \mathbf{v}_i + \sum_i \frac{\partial L}{\partial \mathbf{v}_i} \frac{d\mathbf{v}_i}{dt} = \sum_i \frac{d}{dt} \left(\frac{\partial L}{\partial \mathbf{v}_i} \mathbf{v}_i \right).$$

$\frac{dL}{dt}$ ны кейинги теңликтің оң тәрәпине өткеремиз. Нәтийжеде

$$\frac{d}{dt} \left(\sum_i \frac{\partial L}{\partial \mathbf{v}_i} \mathbf{v}_i - L \right) = 0$$

теңлигин аламыз. Яғный

$$\sum_i m_i \mathbf{v}_i \cdot \mathbf{v}_i - L \equiv \sum_i m_i v_i^2 - E_{\text{kin}} + U = \text{const}$$

ямаса

$$E_{\text{kin}} + U = \text{const}.$$

Жуўмақ: ұақыттың бир теклилигинен толық механикалық энергияның сақланыуы нызамы келип шығады.

Келеси ескертиу: пайдаланылған түрлендириу тек бир t параметрине ийе, сонлықтан оган тек бир сақланатуғын шама – системаның энергиясы сәйкес келеди.

Солай этип сақланыу нызамлары хәм биз жасап атырған дүньяның динамикасы кеңіслик пенен ұақыттың қәсийетлери менен анықланады екен.

Төменде сақланыу нызамлары хәкқында айқын мысалларда гәп етиледі.

Сақланыу ызымларының мазмуну. Жоқарыда үйренілген қозғалыс ызымлары принципінде материаллық бөлекшелер менен денелердің қозғалысы бойынша қойылған барлық сорауларға жууап бере алады. Қозғалыс теңлемелерін шешиу арқалы материаллық бөлекшениң қалеген уақыт моментінде кеңисликтің қайсы ноқатында болатуғынлығын, усы ноқаттағы оның импульсын дәл анықлау мүмкин (қозғалыс теңлемелерін шешиудің көп жағдайларда қыйын екенлигин хәм сауат пенен тақатты талап ететуғынлығын еске алып өтемиз). Электрон-есаплау машиналарының рауажланыуы менен бундай мәселелерди шешиудің мүмкиншиликлери жоқарылады.

Бирақ барлық жағдайларда қозғалыс теңлемелерін шешиу арқалы қойылған мәселелерди шешиу мүмкиншилигине ийе болмаймыз. Мейли бизге шешиу мүмкиншилиги жоқ қозғалыс теңлемеси берилген болсын. Мәселен қозғалыс барысында берилген дене Жерде қала ма ямаса космос кеңислигине жерди таслап кете алама? деген сорау қойылсын. Егер усындай жағдайда биз қозғалыс теңлемесин шешпей-ақ денениң Жер бетинен (мысалы) 10 км ден жоқары бийикликке көтериле алмайтуғынлығын анықлай алсақ, бул әдеуир алға илгерилегенлик болып табылады. Ал егер 10 км бийикликте денениң тезлигинің нолге тең болатуғынлығы анықланса, соның менен бирге денениң 10 км бийикликке көтерілиуи ушын қандай басланғыш тезликке ийе болғанлығы да белгили болса онда белгили бир мақсетлер ушын бул қозғалыс ҳаққында толық мәлим болады хәм қозғалыс теңлемесин шешиудің зәрүрлиги қалмайды.

Сақланыу ызымлары қозғалыс теңлемелерін шешиусиз, процесслердің уақыт бойынша дәл рауажланыуын талап етпей қозғалыстың улыұмалық қәсийетлерін қарап шығыуға мүмкиншилик береді. Қозғалыстың улыұмалық қәсийетлерін изертлеу қозғалыс теңлемелерін шешиу шеклерінде жүргизиледи хәм қозғалыс теңлемесине киргизилген информациялардан артық информацияларды бермейди. Сонлықтан сақланыу ызымларында қозғалыс теңлемелерине қарағанда көп информация болмайды. Бирақ сақланыу ызымларында бирден көринбейтуғын жасырын түрдеги керекли болған информациялардың болыуы мүмкин. Соның менен бирге бирқанша жағдайларда сақланыу ызымларының жәрдемінде бундай информациялар пайдаланыу ушын аңсат түрде көринеди. Усы информацияның әҳмийетли тәрәпи төмендегилерден турады: ол айқын айырмашылықтарынан ғәрезсиз қалеген айқын қозғалыс ушын қолланылады.

Сақланыу ызымларының улыұмалық характери бул ызымларды қозғалыс теңлемелери бар болған жағдайда да, жоқ болған жағдайда да қолланыуға мүмкиншилик береді. Сақланыу ызымларын қолланыу ушын көпшилик жағдайларда тек ғана күшлердің тәсир етиу симметриясын билиу жеткиликли, ал сол күшлердің тәсир етиу ызымларын билиу шәрт емес. Усының салдарынан қозғалыстың жүдә әҳмийетли болған өзгешеликлерін күшлердің тәсир етиу ызымларын билмей-ақ анықлауға болады.

Хәр бир физикалық шаманың сақланыуы кеңислик пенен уақыттың қәсийетлериниң тиккелей нәтийжеси болып табылатуғынлығын биз жоқарыда көрдик. Анықлық ушын төмендеги кестени келтиремиз:

Сақланыу ызымы	Ызымның орын алыуына алып келетуғын себеп
Энергияның сақланыу ызымы	Уақыттың бир теклилиги
Импульстиң сақланыу ызымы	Кеңисликтің бир теклилиги
Импульс моментиниң сақланыу ызымы	Кеңисликтің изотроплығы

Бирақ, мысалы, кеңисликтің бир теклилигинен энергияның сақланыу ызымы, ал кеңисликтің изотроплығынан импульс моментиниң сақланыу ызымы келип

шықпайды. Келтирилген еки ызам да тәсир етиўши күшлер ҳаққында қосымшалар киритилгендеги Ньютонның екнши ызамының нәтийжеси болып табылады. Импульс пенен импульс моментиниң сақланыў ызамларын келтирип шығарғанда *күшлер тәсир менен қарсы тәсирдиң теңлиги ызамын пайдаланыў жеткиликли*. Демек *Ньютонның екнши ызамына кеңислик пенен ўақыттың симметриясы қәсийетин қоссақ (атап айтқанда кеңислик пенен ўақыттың бир теклилиги, кеңисликтин изотроплығы) жоқарыда келтирилген сақланыў ызамларын келтирип шығарыўға болады*.

Ўақыттың бир теклилиги ҳаққында айтқанымызда барлық ўақыт моментлериниң бирдей ҳуқыққа ийе екенлиги нәзерде тутылады. Кеңисликтин бир теклилиги кеңисликте айрықша аўхаллардың жоқлығын билдиреди, кеңисликтин барлық ноқатлары теңдей ҳуқыққа ийе. Ал кеңисликтин изотроплығы кеңисликте өзгеше қәсийетке ийе бағытлардың жоқлығын билдиреди. Кеңисликтеги барлық бағытлар да бирдей ҳуқыққа ийе.

Солай етип сақланыў ызамлары теңлемелер шешиў арқалы емес, соның менен бирге процесслердиң ўақыт бойынша раўажланыўын терең таллаўсыз қозғалыслардаң улыўмалық қәсийетлерин қарап шығыўға мүмкиншилик береди. Қозғалыс теңлемелери физикалық шамалардың ўақыт бойынша ҳәм кеңисликтеги өзгериўин бериўши теңлемелер болып табылады. Бизиң ойымызда шексиз көп сандағы физикалық ситуациялар өтеди. Соның менен бирге бизди айқын ўақыт моментинде жүз беретуғын ситуациялардың бериўи емес, ал сол қозғалыстың жүриўине алып келетуғын ситуациялардың избе-излиги көбирек қызықтырады. Ситуациялардың избе-излигин қарағанымызда бизди сол ситуациялар бир биринен неси менен айрылатуғынлығы ғана емес, ал қандай физикалық шамалардың сақланатуғынлығы қызықтырады. *Сақланыў ызамлары болса қозғалыў теңлемелери менен тәрипленетуғын физикалық ситуациялардың барысында нелердиң өзгермей турақлы болып қалатуғынлығына жуўап береди*.

Қозғалыс теңлемелери ҳәм сақланыў ызамлары. Қозғалыс теңлемелери физикалық шамалардың ўақыт бойынша ҳәм кеңисликтеги өзгериўиниң теңлемелери болып табылады. Бизиң көз алдымызда физикалық ситуациялардың шексиз избе-излиги өтеди. Шын мәнисинде қандай да бир ўақыт моментиндеги қозғалысты өз ишине алмайтуғын айқын физикалық ситуация бизди қызықтырмайды. Бизди (физиклерди) сол қозғалысқа алып келетуғын ситуациялардың избе-излиги қызықтырады. Ал ситуациялар избе-изликлерин қарағанда олардың не менен бир биринен айрылатуғынлығын билиў менен қатар, олар арасындағы улыўмалықты, оларда нелердиң сақланатуғынлығын билиў әҳмийетке ийе. **Сақланыў ызамлары қозғалыс теңлемелери тәрепинен тәрипленетуғын физикалық ситуациялардың жүзеге келиў избе-излигинде нелердиң өзгериссиз, турақлы болып қалатуғынлығы ҳаққындағы сораўға жуўап береди.**

Сақланыў ызамларының математикалық мәниси. Ньютонның төмендеги бир өлшемли теңлемелерин мысал ретинде көремиз:

$$a) \quad m \frac{dv_x}{dt} = F_x,$$

$$б) \quad \frac{dx}{dt} = v_x.$$

Материаллық нокаттың кеңіслікте ийелеген орны қалеген ұақыт моментінде белгили болса мәселе шешиледи деп есапланады. Ал мәселени шешіу үшін а) теңлемени интеграллап v_x ты табыу керек, ал оннан кейин v_x тың сол мәнисин б) ға қойып $x(t)$ ны анықлаймыз.

Көпшилик жағдайларда биринши интеграллау улыуа түрде исленеди хәм физикалық шамалардың белгили бир комбинацияларының санлық мәнисиниң турақлы болып қалатуғынлығы түрінде бериледи. Сонлықтан да *механикада математикалық мәнисте сақланыу нызамлары қозғалыс теңлемелериниң биринши интегралына алып келинеди.*

Әдетте турақлы болып сақланатуғын бир қанша физикалық шамалар механикадан сыртқа шығып кетеди; олар механиканың сыртында да әхмийетли орын ийелейди. сақланатуғын физикалық шамалар фундаменталлық физикалық шамалар, ал сақланыу нызамлары физиканың фундаменталлық нызамлары болып есапланады.

Импульстиң сақланыу нызамы. Изоляцияланған система. Сырттан күшлер тәсир етпесе материаллық нокат ямаса материаллық нокатлар системасы изоляцияланған деп аталады.

Сырттан күшлер тәсир етпегенликтен $\mathbf{F} = 0$, $\frac{d\mathbf{p}}{dt} = 0$. Бул теңлемени интеграллап

$$\mathbf{p} = \text{const}, \quad p_x = \text{const}, \quad p_y = \text{const}, \quad p_z = \text{const}$$

екенлигине ийе боламыз. Бул теңликлер импульстиң сақланыу нызамын аңғартады: *изоляцияланған системаның импульсы усы системаның ишинде жүретуғын қалеген процессте өзгермей қалады.* Материаллық нокат үшін бул нызам *сырттан күшлер тәсир етпегенде материаллық нокаттың тууры сызықлы, тең өлшеули қозғалатуғынлығын* билдиреди. Релятивистлик емес жағдайларда материаллық нокатлар системасы үшін бул нызам системаның масса орайының тууры сызықлы тең өлшеули қозғалатуғынлығын аңлатады.

Импульстиң сақланыу нызамы релятивистлик емес хәм релятивистлик жағдайлар үшін да орынланады.

Импульс қураушылары үшін да сақланыу нызамы бар.

Импульс моментиниң сақланыу нызамы. Изоляцияланған системаны қарауды дауам етеміз. Бундай система үшін сыртқы күшлердиң моменти \mathbf{M} нолге тең хәм моментлер теңлемеси $\frac{d\mathbf{N}}{dt} = 0$.

Бул теңлемени интегралласақ

$$\mathbf{L} = \text{const}, \quad L_x = \text{const}, \quad L_y = \text{const}, \quad L_z = \text{const} \quad (15.2)$$

теңлемелер системасын аламыз.

Бұл теңліктер импульс моментинің сақланыуы нызамын аңлатады: **Изоляцияланған система ишіндегі қалған процессте системаның импульс моменти өзгерисіз қалады.**

Импульс моментинің айырым қураушылары ушын да сақланыуы нызамы орын алады.

Энергияның сақланыуы нызамы. Күштің жұмысы. Егер күштің тәсирінде тезликтің абсолют шамасы өзгерсе күш жұмыс иследи деп есаплайды. Егер тезлик артса күштің жұмысы оң, ал тезлик кемейсе күштің жұмысы терис деп қабыл етилген.

Жұмыс пенен тезликтің өзгеріуі арасындағы байланысты анықлаймыз. Бир өлшемли қозғалысты қараймыз. Ноқаттың қозғалыс теңлемеси

$$m \frac{dv_x}{dt} = F_x. \quad (15.3)$$

Теңлемениң еки жағын да v_x қа көбейтип,

$$v \frac{dv}{dt} = \frac{1}{2} \frac{d(v^2)}{dt}$$

екенлигин есапқа алып

$$\frac{d}{dt} \left(\frac{m v_x^2}{2} \right) = F_x v_x \quad (15.4)$$

теңлигине ийе боламыз. Бул теңликтің оң жағының $v_x = \frac{dx}{dt}$ екенлигин есапқа аламыз хәм теңликтің еки тәрәпине де dt ға көбейтеміз

$$d \left(\frac{m v_x^2}{2} \right) = F_x dx. \quad (15.5)$$

(15.5)-теңлемедә анық мәнис бар. Ноқат dx аралығына көширилгенде күш $F_x dx$ жұмысын ислейди. Нәтийжеде қозғалысты тәриплейтуғын кинетикалық энергия $\frac{m v_x^2}{2}$ хәм соған сәйкес тезликтің абсолют мәниси өзгереді. $\frac{m v_x^2}{2}$ шамасы жоқарыда гәп етилгендей **денениң кинетикалық энергиясы** деп аталатуғынлығын еске түсиреміз. Дене x_1 ноқатынан x_2 ноқатына көшеди, нәтийжеде оның тезлиги v_{x1} шамасынан v_{x2} шамасына шекем өзгереді.

Жоқарыда алынған теңлемени интеграллау арқалы

$$\int_{v_x=v_{x1}}^{v_x=v_{x2}} d \left(\frac{m v_x^2}{2} \right) = \int_{x_1}^{x_2} F_x dx \quad (15.6)$$

теңлемесин аламыз.

$$\int_{v_x=v_{x1}}^{v_x=v_{x2}} d\left(\frac{m v_x^2}{2}\right) = \frac{m v_{x2}^2}{2} - \frac{m v_{x1}^2}{2} \quad (15.7)$$

екенлигин есапқа алып

$$\frac{m v_{x2}^2}{2} - \frac{m v_{x1}^2}{2} = \int_{x_1}^{x_2} F_x dx \quad (15.8)$$

аңлатпасына ийе боламыз. Демек материаллық нокат бир аўхалдан екинши аўхалға өткенде кинетикалық энергиясының өсими күштиң ислеген жумысына тең.

Күш бар ўақытта кинетикалық энергияның мәниси өзгереди. Кинетикалық энергия $F_x = 0$ болғанда сақланады. Ҳақыйқатында да жоқарыда келтирилген кейинги теңлемеден

$$\frac{m x_{x2}^2}{2} = \frac{m x_{x1}^2}{2} = \text{const.} \quad (15.9)$$

Бул кинетикалық энергияның сақланыў нызамының математикалық аңлатпасы болып табылады.

Егер материаллық нокаттың қозғалыў бағыты менен күш өз-ара параллел болмаса исленген жумыс

$$dA = F \cdot dl \cdot \cos \alpha. \quad (15.10)$$

α арқалы \mathbf{F} пенен $d\mathbf{l}$ векторлары арасындағы мүйеш белгиленген. Исленген толық жумыс

$$A = \lim_{\Delta l_i \rightarrow 0} \sum_i (\mathbf{F}_i, d\mathbf{l}_i) = \int_{(x_1)}^{(x_2)} (\mathbf{F}, d\mathbf{l}). \quad (15.11)$$

Улыўмалық жағдайды қарағанымызда $m \frac{dv_x}{dt} = F_x$ теңлемесиниң орнына

$$m \frac{d\mathbf{v}}{dt} = \mathbf{F} \quad (15.12)$$

теңлемесинен пайдаланыўымыз керек. Бундай жағдайда

$$d\left(\frac{m v_0^2}{2}\right) = (\mathbf{F}, d\mathbf{r}) \quad (15.13)$$

деп жаза аламыз.

Тезлик күштиң тәсиринде v_1 ден v_2 шамасына шекем өзгеретуғын болса

$$\frac{m v_2^2}{2} - \frac{m v_1^2}{2} = \int_{(1)}^{(2)} (\mathbf{F} \, d\mathbf{l}) \quad (15.14)$$

формуласын аламыз.

Бұл теңleme энергияның сақланыу нызамын аңлатады.

Потенциал күшлер. Ислеген жұмысы тек ғана траекторияның басланғыш хәм ақырғы ноқатларына байланыслы болған күшлер потенциал күшлер деп аталады. Бундай күшлерге, мысалы, тартылыс күшлери киреди. «Потенциал майдан» хәм «потенциал күшлер» түсиниклери бир мәнисте қолланылады.

Математикалық жақтан майдан $\int_{(1)}^{(2)} (\mathbf{F}, d\mathbf{l})$ интегралы тек ғана 1- хәм 2 ноқатларға байланыслы болған майданға айтылады.

Улыўма жағдайда потенциал майдан ушын

$$\oint (\mathbf{F}, d\mathbf{l}) = 0.$$

шәрти орынланады.

Усы теңлемеден келип шығатуғын тастыйықлау төмендегидей анықлама түрінде берилиуи мүмкин: *қалеген туйық контур бойынша майдан күши жұмысы нолге тең болатуғын майдан потенциал майдан деп аталады.* Майданның потенциаллығы критерийи былайынша бериледи:

2) *майданның потенциаллық болыуы ушын туйық контур бойынша усы майдан күшиниң жұмысының нолге тең болыуы зәрүр хәм жеткиликли.*

Потенциал майданда исленген жұмыс

$$\int_{(1)}^{(2)} (\mathbf{F}, d\mathbf{l}) = - (U_2 - U_1).$$

ямаса

$$\frac{m v_2^2}{2} - \frac{m v_1^2}{2} = -(U_2 - U_1).$$

Бұл теңлемени былайынша қайтадан көширип жазыу мүмкин:

$$\frac{m v_2^2}{2} + U_2 = \frac{m v_1^2}{2} + U_1.$$

Демек улыўма жағдай ушын

$$\frac{m v^2}{2} + U = \text{const}$$

екенлиги келип шығады. Бул теңлик энергияның сақланыў нызамы деп аталады. U потенциал энергия болып табылады. Соның менен бирге бул теңleme энергияның бир түрден екинши түрге өтиў нызамын да береді.

16-§. Релятивистлик бөлекшелер динамикасы


Минковскийдің төрт өлшемли кеңислиги. Төрт өлшемли векторлар. Энергия-импульстың төрт өлшемли векторы. Релятивистлик бөлекшениң қозғалыс теңлемеси.

Минковскийдің төрт өлшемли кеңислиги. Классикалық үш өлшемли кеңисликтің координаталары усы координаталардың өзлери аркалы түрленеди. Мысалы Декарт көшерлерин xu тегислигинде φ мүйешине бурғанда [(16.1) сўўрет] координаталарды түрлендириў нызамы

$$\begin{aligned} x &= x' \cos \varphi - y' \sin \varphi, \\ y &= x' \sin \varphi + y' \cos \varphi, \\ z &= z'. \end{aligned} \quad (16.1)$$

түрине ийе болады.

(16.1) формулаларға ўақыт кирмейди хәм $t = t'$ сыяқлы болып түрленеди. Ал (13.23) – (13.24) Лоренц түрлендириўлери болса (16.1) түрлендириўлерине уқсас, бирақ бул түрлендириўлер кеңисликтің координаталары менен ўақыт моментиниң координатасын байланыстырады.




16-1 сўўрет. Декарт көшерлерин xu тегислигинде φ мүйешине бурўдағы координаталарды түрлендириў.

Анри Пуанкаре (1854-1912) хәм сәл кейинирек Герман Минковский (1864-1909) мынаны көрсетти:

Лоренц түрлендириўлерин төрт өлшемли кеңисликтеги координата көшерлериниң бурўлыўлары түринде қабыл этиў керек. Бул түрлендириўлерде үш x, y, z кеңисликлик координаталарға ўақытлық ct координатасы қосылады (барлық координаталардың өлшемлери бирдей).

Бунлай кеңислик *төрт өлшемли кеңислик-ўақыт* ямаса *Минковскийдің 4 өлшемли кеңислиги* деп аталады.



16-2 сүүрет. Лоренц түрлендириулері төрт өлшемлі кеңісликтегі координаталар көшерлерін бурыу болып табылады.

Хакыйкатында да

$$\operatorname{ch} \varphi = \frac{1}{\sqrt{1 - v_0^2/c^2}}, \quad \operatorname{sh} \varphi = \frac{v_0/c}{\sqrt{1 - v_0^2/c^2}}$$

деп белгилесек хәм $\operatorname{ch}^2 \varphi + \operatorname{sh}^2 \varphi = 1$ екенлигин есапка алсақ, онда (13.23) – (13.24) Лоренц түрлендириулерин

$$\begin{aligned} ct &= ct' \operatorname{ch} \varphi + x' \operatorname{sh} \varphi, \\ x &= ct' \operatorname{sh} \varphi + x' \operatorname{ch} \varphi, \\ y &= y', \quad z = z'. \end{aligned} \tag{16.2}$$

деп жаза аламыз. (16.2) формулалары (16.1) формулаларына жүдә уксас хәм ct тегислигинде x көшерин базы бир φ мүйешине бурыу сыпатында қарауға болады. Бул жердегі көзге тасланатуғын айырма соннан ибират, (16.1) деги тригонометриялық функциялар (16.2) де гиперболалық функциялар менен алмастырылған. Бул жағдай

4 өлшемлі Минковский кеңіслигиниң қәсийетлериниң 3 өлшемлі Евклид кеңіслигиниң қәсийетлеринен өзгеше екенлигин билдиреди.

Бундай өзгешеликтиң мәнисин түсиниу ушын координата көшерлерин бурғанда қәлеген вектордың қураушыларының өзгеретуғынлығын, ал бир скаляр шама болған усы вектордың узынлығының өзгермей қалатуғынлығын еске түсиремиз. Усыған сәйкес (16.1) түрлендириулериниң жәрдемінде Декарт көшерлерин бурғанда радиус-вектордың узынлығы $|r| = \sqrt{x^2 + y^2 + z^2} = \sqrt{x'^2 + y'^2 + z'^2}$ шамасының өзгермей қалатуғынлығына исениуға болады.


Бирақ Лоренц түрлендириулері бул шаманы өзгертеди (жоқарыда гәп етилгениндей басқа инерциал есаплау системасында узынлықтың релятивистлик қысқарыуы орын алады). Сонлықтан әдеттеги 3 өлшемлі векторлар (тезлик, тезлениу, күш, импульс, импульс моменти хәм басқалар) Минковский кеңіслигиниң векторлары бола алмайды.

Биз интервалды еске түсиремиз хәм мына формуланы жазамыз:

$$s^2 = c^2 t^2 - x^2 - y^2 - z^2 = c^2 t'^2 - x'^2 - y'^2 - z'^2. \tag{16.3}$$

Бул шама Минковский кеңіслигиндеги 4 өлшемлі радиус-вектордың квадраты болып табылады. Бул вектордың проекциялары болған ct , x , y , z шамалары базы бир уақыяның кеңісликлик координаталары менен сол уақыя болып өткен уақыт моментиниң

координатасы болып табылады. Демек Минковский кеңісliğінде хәр бир ұақыя **дүньялық ноқат** жәрдеминде белгиленеди. Бул жағдай 16-3 сүүретте келтирилген.



16-3 сүүрет.

Дүньялық ноқат.

Енди қәлеген шекли өлшемли кеңісliğектеги вектордың квадратының қалайынша жазылатуғынлығын еске түсірип өтеміз. Буның ушын **кеңісликтің мектрикасы** деп аталатуғын базы бир симметриялы $\|g\|$ матрицасы қолланылып, бул шама сол кеңісликтің барлық геометриялық қәсийетлерин анықлайды. Оны былайынша жазамыз:

$$s^2 = (ct, x, y, z) \begin{pmatrix} g_{ct\ ct} & g_{ct\ x} & g_{ct\ y} & g_{ct\ z} \\ g_{x\ ct} & g_{x\ x} & g_{x\ y} & g_{x\ z} \\ g_{y\ ct} & g_{y\ x} & g_{y\ y} & g_{y\ z} \\ g_{z\ ct} & g_{z\ x} & g_{z\ y} & g_{z\ z} \end{pmatrix} \begin{pmatrix} ct \\ x \\ y \\ z \end{pmatrix}. \quad (16.4)$$

$\|g\|$ матрицасын координаталар көшерлерин сәйкес түрде сайлап алыў арқалы диагоналластырыў мүмкин. δ_{ik} арқалы Кронекер символын белгилейик. Егер диагоналластырыўдан кейин ол матрица $g_{ik} = \delta_{ik}$ түрине енсе, онда **кеңісликті тегис ямаса Евклид кеңісliğекте деп атаймыз**. Ньютонның үш өлшемли кеңісliğекте тегис ямаса Евклид кеңісliğекте болып табылады⁷.

Әлбетте Евклид кеңісliğекте ушын

$$\|g\| = \begin{pmatrix} 1 & 0 & 0 & 0 \\ 0 & 1 & 0 & 0 \\ 0 & 0 & 1 & 0 \\ 0 & 0 & 0 & 1 \end{pmatrix}.$$

Бул матрица менен кураўшылары ct, x, y, z болған векторға тәсир еткен менен хеш қандай өзгерис болмайды. Хәқыйқатында да

$$\begin{pmatrix} 1 & 0 & 0 & 0 \\ 0 & 1 & 0 & 0 \\ 0 & 0 & 1 & 0 \\ 0 & 0 & 0 & 1 \end{pmatrix} \begin{pmatrix} ct \\ x \\ y \\ z \end{pmatrix} = \begin{pmatrix} ct \\ x \\ y \\ z \end{pmatrix}$$

⁷ Биз кейинирек тегис кеңісliğекте гравитация майданының болмайтұғынлығына көз жеткереміз.

Егер диагоналластырыудан кейін диагоналда жайласқан матрицаның кураушылары хәр қыйлы мәниске ийе болатуғын болса, онда сәйкес кеңислик *майысқан кеңислик* болып табылады. (16.3) хәм (16.4) аңлатпаларын салыстырып көриуден


$$\|g\| = \begin{pmatrix} 1 & 0 & 0 & 0 \\ 0 & -1 & 0 & 0 \\ 0 & 0 & -1 & 0 \\ 0 & 0 & 0 & -1 \end{pmatrix} \quad (16.5)$$

екенлигине көз жеткеремиз. Усындай метрикаға ийе кеңислик (Минковский кеңислигиниң усандай метрикаға ийе кеңлигин умытпаймыз) *псевдоевклид кеңислик* деп аталады. Демек Минковский кеңислиги (кеңислик-ўақыты) псевдоевклид кеңислик болып табылады.

Егер (16.5) ти кураушылары ct , x , y , z болған векторға көбейтсек кураушылары ct , $-x$, $-y$, $-z$ болған вектор аламыз.

Солай етип арнаулы салыстырмалық теориясында өз хеш нәрседен ғәрезсиз болған ўақыт хәм оның менен байланысқа ийе емес үш өлшемли кеңислик хәкқында гәп етиўге болмайды, ал ўақыт пенен кеңисликлик координаталар метрикасы (16.5) болған бирден бир төрт өлшемли Минковский кеңислик-ўақытын пайда етеди.

Бөлекшениң қозғалыў процессин ўақыялардың избе-излиги (дүньялық нокатлардың избе-излиги) сыпатында сүүретлеп Минковский кеңислигиндеги қозғалыс траекториясын аламыз⁸. Бул 16-4 сүүретте сәўлелендирилген. Бул траектория *дүньялық сызық* деп аталады хәм бөлекшениң қәлеген ўақыт моментиндеги кеңисликлик координаталарын көрсетеди. Усындай көз-қараста дүньялық сызық бөлекше бар болған дәўирдеги барлық тарийхты сәўлелендиреди. 16-4 сүүреттеги I сызық тынышлықта турған бөлекшениң дүньялық сызығын сәўлелендиреди⁹. Ал II сызыққа басланғыш моментте координата басында жайласқан қозғалыўшы бөлекшениң дүньялық сызығы сәйкес келеди.



16-4 сүүрет.

Дүньялық сызық бөлекшениң туўылғанынан берги дәўириндеги барлық тарийхты сәўлелендиреди

$\Delta x / \Delta t = v_x < c$ екенлигин нәзерде тутсақ, онда дүньялық сызықтықтың Ox , Oy , Oz көшерлерине қыялығының тангенци 1 ден үлкен болмайтуғынлығын көриўимиз керек. Егер қыялық мүйешиниң тангенци 1 ден үлкен болғанда бөлекше жақтылықтың тезлигинен үлкен тезликлер менен қозғалған болар еди.

⁸ «Минковский кеңислиги» түсиниги «Минковский кеңислик-ўақыты» түсиниги менен бир мәнисте қолланылады.

⁹ Демек тынышлықта турған бөлекшеге төрт өлшемли Минковский кеңислигинде ct көшерине параллел туўры сызық сәйкес келеди екен.

Төрт өлшемлі векторлар. Минковский кеңістігіндегі кәлеген вектор 4 құраушыға ийе болады. Оларды биз $A_\mu (A_{ct}, A_x, A_y, A_z)$ хәриплери жәрдеминде белгилеймиз. Бундай векторлар **төрт өлшемлі векторлар** ямаса **4 векторлар** деп аталады.

Қозғалмайтуғын К инерциал есаплау системасынан оған салыстырғанда Ох көшери бойы менен v_0 тезлиги менен қозғалыушы К' системасына өткенде A_μ төрт өлшемлі векторының құраушылары былайынша түрлендириледі:

Тууры түрлендириулер:

$$\begin{aligned} A_x &= \frac{A'_x + \frac{v_0}{c} A'_{ct}}{\sqrt{1 - v_0^2/c^2}}, \\ A_y &= A'_y, \quad A_z = A'_z, \\ A_{ct} &= \frac{A'_{ct} + \frac{v_0}{c} A'_x}{\sqrt{1 - v_0^2/c^2}}. \end{aligned} \quad (16.6)$$

Кери түрлендириулер:

$$\begin{aligned} A'_x &= \frac{A_x - \frac{v_0}{c} A_{ct}}{\sqrt{1 - v_0^2/c^2}}, \\ A'_y &= A_y, \quad A'_z = A_z, \\ A'_{ct} &= \frac{A_{ct} - \frac{v_0}{c} A_x}{\sqrt{1 - v_0^2/c^2}}. \end{aligned} \quad (16.7)$$

Бул түрлендириулер Лоренц түрлендириулерине толығы менен сәйкес келеді.

Минковский кеңістігіннің көшерлерин бұрғанымызда 4 векторлардың проекциялары өзгереді. Бундай бұрыулар басқа инерциал есаплау системасына өтиуге эквивалент. Бірақ 4 векторлардың квадратлары өзгермей қалады, яғный олар **релятивистлик инвариантлар** болып табылады. Бундай инвариантқа мысал ретінде интервалдың квадратын көрсетиуге болады.

4 вектордың квадраты (16.4) қағыйдасы тийкарында анықланады. Оны ықшамлы түрде былайынша жаза аламыз:

$$A^2 = \sum_{\mu, \nu} A_\mu g_{\mu\nu} A_\nu.$$

Буннан кейин сумма белгисин жазбаймыз хәм А.Эйнштейн тәрәпинен ұсынылған мынадай суммалау қағыйдасынан пайдаланамыз: **егер бир формулада бирдей еки индекс ушырасатуғын болса, онда бул индекслер бойынша суммалау жүргизиледи.**

Минковский кеңіслігінің метрикасы болған (16.5) ти қойыу арқалы релятивистлік инвариант болған барлық инерциал есаплау системаларында бірдей мәніске ийе мынадай скаляр алынады:

$$A^2 = A_{ct}^2 + A_x^2 + A_y^2 + A_z^2 = A_{ct}^2 + A_x^2 + A_y^2 + A_z^2. \quad (16.8)$$

Тап (16.8) сыяқлы екі 4 вектордың скаляр көбеймеси анықланады:

$$A \cdot B = A_{\mu} g_{\mu\nu} B_{\nu} = A_{ct} B_{ct} - A_x B_x - A_y B_y - A_z B_z. \quad (16.9)$$

Солай етип классикалық физиканың 3 өлшемлі векторлары 4 векторлар болып табылмайды екен хәм олар хәтте 4 векторлардың кеңісликлік құраушылары да бола алмайды.

Энергия-импульстің төрт өлшемлі векторы. Ньютон механикасының теңдемелери хәм тийкарғы шамалары жақтылықтың тезлігине шамалас үлкен тезліктерде үлкен өзгерістерге ушырайды. Мысалы биз импульс ушын берген анықлама (масса менен тезліктің көбеймеси хәм импульс векторы менен тезлік векторының өз-ара параллеллиги) $\mathbf{p} = m\mathbf{v}$ үлкен тезліктерде орынланбайды. Хәқыйкатында да жабық системадағы тезліктер \mathbf{v}_i лердің өзгеріуі мүмкін, бірақ бундай системаның толық импульси $\mathbf{p} = \sum m_i \mathbf{v}_i$ өзгермей қалады. (14.22) тезліктерди түрлендириу формулалары жәрдемінде тезліктерди түрлендириуде басқа инерциал системаларда классикалық импульс $\mathbf{p}' = \sum m_i \mathbf{v}_i'$ тың тұрақлы болып қалмай, басқа мәніске ийе болатуғынлығы келип шығады. Бул жағдай барлық инерциал есаплау системаларының эквивалентлиги постулатына қайшы келеди.

Соның менен бирге (16.6) ямаса (16.7) ге сәйкес үш құраушыға ийе (үш өлшемлі) классикалық импульс $\mathbf{p} = m\mathbf{v}$ Минковский кеңіслігінің қандай да бир векторының құраушылары да бола алмайды.

Релятивистлік бөлекше деп тезлігі жақтылықтың тезлігі с га салыстырғанда көп шамаға киши емес болған бөлекшеге айтамыз. Солай етип релятивистлік бөлекше жағдайында $v^2/c^2 \rightarrow 0$ деп есаплауға болмайды. Қәлеген релятивистлік бөлекше ушын импульстің 4 векторын аңсат анықлауға болады. Буның ушын тезліктің 4 векторы болған u_{μ} ды тұрақлы көбейтиушіге көбейтеміз:

$$p_{\mu} = m c u_{\mu}. \quad (16.10)$$

Бул аңлатпада m арқалы бөлекшениң массасы белгиленген. (16.10) дағы жақтылықтың тезлігі c дурыс өлшем алыу ушын жазылған. (14.22) формуладағы 4 тезліктің кеңісликлік құраушыларын қойғаннан кейин

$$\mathbf{p} = ip_x + jp_y + kp_z = \frac{m\mathbf{v}}{\sqrt{1 - v^2/c^2}} \quad (16.11)$$

екенлігіне ийе боламыз $\left[\frac{m\mathbf{v}}{\sqrt{1 - v^2/c^2}} = \frac{m}{\sqrt{1 - v^2/c^2}} (\mathbf{i}v_x + \mathbf{j}v_y + \mathbf{k}v_z) \right]$. Бул релятивистлік бөлекшениң кеңісликлік координаталарда жазылған импульс векторы болып табылады.

Ұақытлық координатаға байланыслылықты кейинирек көреміз. (16.11) ден $v^2/c^2 \rightarrow 0$ шегінде импульстің классикалық импульс $\mathbf{p} = m\mathbf{v}$ ға өтетуғынлығы көринип тур.

Импульстен ұақыт бойынша алынған туұынды бөлекшеге тасир ететуғын күш болып табылады. Мейли бөлекшениң тезлиги тек бағыты бойынша өзгеретуғын болсын, яғный бөлекшеге тасир ететуғын күш оның тезлигине перпендикуляр болсын. Онда

$$\frac{d\mathbf{p}}{dt} = \frac{m}{\sqrt{1-v^2/c^2}} \frac{d\mathbf{v}}{dt}.$$

Егер тезлик тек шамасы бойынша өзгеретуғын болса, онда

$$\frac{dp}{dt} = \frac{m}{(1-v^2/c^2)^{3/2}} \frac{dv}{dt}$$

аңлатпасын аламыз. Биз бул жерде қарап өтилген еки жағдайда күш $\frac{d\mathbf{p}}{dt}$ ның тезлениу $\frac{d\mathbf{v}}{dt}$ ға қатнасының хәр қыйлы болатуғынлығын көреміз.

Енди ұақытлық кураұшы p_{ct} ның мәнисин анықлау қалды. Буның ушын классикалық механикадағы кинетикалық энергияның $E_{kin} = \frac{mv^2}{2}$ хәм бөлекшеге тасир ететуғын күшлердің барлығының усы бөлекшениң кинетикалық энергиясын өзгертиу ушын жумсалатуғынлығын еске аламыз, яғный

$$dE_{kin} = dA$$

ямаса

$$(E_{kin})_2 - (E_{kin})_1 = \frac{mv_2^2}{2} - \frac{mv_1^2}{2} = \int_1^2 \mathbf{F} d\mathbf{r}.$$

Соның менен бирге қозғалыс теңлемеси болған $\mathbf{F} = \frac{d\mathbf{p}}{dt}$ аңлатпасын пайдаланамыз.

Нәтийжеде релятивистлик емес бөлекше ушын

$$dE_{kin} = \mathbf{F} d\mathbf{r} = \frac{d\mathbf{p}}{dt} \mathbf{v} dt = \mathbf{v} d\mathbf{p}$$

аңлатпасына ийе боламыз (әлбетте $d\mathbf{r} = \mathbf{v} dt$). Релятивистлик бөлекшениң кинетикалық энергиясының өзгериси ушын да бул аңлатпаны пайдаланыуға болады. (16.11) аңлатпасынан $d\mathbf{p}$ дифференциалын есапласақ

$$d\mathbf{p} = \frac{m d\mathbf{v}}{\sqrt{1-v^2/c^2}} + \frac{mv^2 d\mathbf{v}}{c^2(1-v^2/c^2)^{3/2}}$$

ге ийе боламыз. $2\mathbf{v} d\mathbf{v} = d(v^2)$ екенлигин есапқа аламыз. Буннан кейин

$$dE_{\text{kin}} = \mathbf{v} \cdot d\mathbf{p} = \frac{m \mathbf{v} \cdot d\mathbf{v}}{\sqrt{1 - v^2/c^2}} + \frac{mv^2 d(v^2)}{2c^2(1 - v^2/c^2)^{3/2}} = \frac{m d(v^2)}{2(1 - v^2/c^2)^{3/2}} = d\left(\frac{mc^2}{\sqrt{1 - v^2/c^2}}\right).$$

аңлатпасына ийе боламыз. Тынышлықтағы бөлекше кинетикалық энергияға ийе емес хәм сонлықтан

$$E_{\text{kin}} = \int_0^v d\left(\frac{mc^2}{\sqrt{1 - v^2/c^2}}\right) \quad (16.12)$$

$$\text{ямаса } E_{\text{kin}} = \frac{mc^2}{\sqrt{1 - v^2/c^2}} - mc^2.$$

Бул релятивистлик бөлекшениң кинетикалық энергиясы болып табылады.

(16.12) ден массасы нолге тең емес хеш бир бөлекшениң жақтылықтың тезлигинен үлкен тезлик пенен қозғала алмайтуғынлығы бирден келип шығады. Бундай бөлекшени жақтылықтың тезлигине теңдей тезликке шекем тезлетиў ушын шексиз үлкен жұмыс ислеў керек. Соның менен бирге массаға ийе емес (мысалы фотонлар), ал қандай да шекли энергияға ийе бөлекшелер тек жақтылықтың тезлиги c ға ийе тезлик пенен қозғалыў менен ғана жасай алады.

Киши тезликлерде ($v \ll c$)

$$\frac{1}{\sqrt{1 - v^2/c^2}} \approx 1 + \frac{1}{2} \frac{v^2}{c^2}$$

хәм

$$E_{\text{kin}} = mc^2 \left(1 + \frac{1}{2} \frac{v^2}{c^2} - 1\right) = \frac{mv^2}{2},$$

яғный (16.12) формуласы бөлекшениң кинетикалық энергиясы ушын жазылған классикалық аңлатпаға өтеди.

Кинетикалық энергия қозғалыўшы хәм қозғалмай турған бөлекшениң энергияларының айырмасына тең. Усындай энергия еркин бөлекшениң толық энергиясы деп аталады хәм

$$E = \frac{mc^2}{\sqrt{1 - v^2/c^2}} \quad (16.13)$$

формуласы менен анықланады. Буннан тынышлықта турған массасы нолге тең емес кәлеген бөлекшениң ($v = 0$) энергияға ийе болатуғынлығы келип шығады. Бундай энергияны А.Эйнштейн *тынышлықтағы энергия* деп атады:

$$E_t = mc^2. \quad (16.14)$$

Биз кейинирек тынышлықтағы энергияның хақықатында да бар екенлигин хэм оның энергияның басқа түрлерине өте алатуғынлығын көреміз.

Еркин бөлекшениң толық энергиясы тынышлықтағы энергия менен кинетикалық энергияның қосындысынан турады:

$$E = mc^2 + E_{\text{kin}}.$$

(16.10) ның «ұақытлық» қураўшысы толық энергия менен былайынша байланысқан:

$$p_{\text{ct}} = m c u_{\text{ct}} = \frac{mc}{\sqrt{1 - v^2/c^2}} = \frac{E}{c}.$$

Басқа сөз бенен айтқанда релятивистлик бөлекшениң динамикалық характеристикаларын бөлекшениң энергиясы менен импульсын байланыстыратуғын төрт өлшемлі p_{μ} векторын анықлап, оны былайынша жазамыз:

$$p_{\mu} = \left(\frac{E}{c}, p_x, p_y, p_z \right). \quad (16.15)$$

Бул векторды энергия-импульстиң 4 векторы деп атаймыз.

4 векторды түрлендириў қағыйдасынан [(16.7) формуланы қараңыз] бир инерциал есаплаў системасынан екиншисине өткенде бөлекшениң толық энергиясы менен импульсин түрлендириў формулалары келип шығады:

$$E' = \frac{E - v_0 p_x}{\sqrt{1 - v^2/c^2}}, \quad p'_x = \frac{p_x - E v_0 / c^2}{\sqrt{1 - v^2/c^2}}, \quad p'_y = p_y, \quad p'_z = p_z,$$

яғный энергия менен импульс бир бири менен байланысқан хэм бири арқалы екиншиси түрленеди екен. Бул вектордың квадраты инвариант болып табылады хэм түрлендириўде ол өзгермей калады:

$$\frac{E^2}{c^2} - p_x^2 - p_y^2 - p_z^2 = \frac{E'^2}{c^2} - p_x'^2 - p_y'^2 - p_z'^2 = \text{inv.}$$

(16.11) хэм (16.13) формулаларын тиккелей қойыў арқалы

$$\frac{1}{c^2} \left(\frac{mc^2}{\sqrt{1 - v^2/c^2}} \right)^2 - \left(\frac{mv}{\sqrt{1 - v^2/c^2}} \right)^2 = m^2 c^2$$

екенлигине ийе боламыз. Буннан

$$E^2 - p^2 c^2 = m^2 c^4.$$

Бул релятивистлик бөлекшениң энергиясы менен импульси арасындағы байланыс формуласы болып табылады.

Сол (16.11) хәм (16.13) формулаларынан еркин релятивистлик бөлөкшениң толық энергиясы менен импульсының

$$\mathbf{p} = \frac{E\mathbf{v}}{c^2} \quad (16.16)$$

формуласы менен байланыска ийе екенлигин аңлаў қыйын емес. Ал массаға ийе емес бөлөкшелер ушын (мысалы фотонлар ушын)

$$E_{\text{фотон}} = p_{\text{фотон}} c$$

түрине ийе болады.

Релятивистлик бөлөкшениң қозғалыс теңлемеси. Ньютон механикасындағы денениң қозғалыс теңлемесиниң мына түрге ийе болатуғынлығын еске түсиремиз:

$$\frac{d\mathbf{p}}{dt} = \mathbf{F} = \sum_i \mathbf{F}_i \quad (16.17)$$

Бул формулада \mathbf{F} арқалы денеге тәсир ететуғын күшлердиң векторлық қосындысы белгиленген. Бул аңлатпаға сәйкес қозғалыстың релятивистлик нызамын былайынша жазамыз:

$$\frac{dp_\mu}{ds} = \mathfrak{F}_\mu$$

ямаса

(16.18)

$$mc \frac{du_\mu}{ds} = mcw_\mu = \mathfrak{F}_\mu .$$

Бул Ньютон тәрәпинен усынылған (16.17) теңлемени алмастыратуғын **Минковский теңлемеси** болып табылады.

Күштиң 4 векторы \mathfrak{F}_μ Минковский күши деп аталады хәм әдеттеги күшке сәйкес келмейди. Оның кураўшыларын анықлаў ушын (16.5) энергия-импульс 4 векторын хәм интервал ушын жазылған $ds = c d\tau = c\sqrt{1 - v^2/c^2} dt$ аңлатпасын пайдаланамыз. Ньютон нызамы болған $\frac{d\mathbf{p}}{dt} = \mathbf{F}$ формуласын және (16.18) деги $\frac{dp_\mu}{ds} = \mathfrak{F}_\mu$ ти есапқа аламыз. Сонлықтан биз dp_μ ди тек ds ке бөлиў хәм оны күштиң сәйкес кураўшысы арқалы белгилеў ғана қалады хәм


$$\begin{aligned} \frac{dp_x}{ds} = \mathfrak{F}_x &= \frac{1}{c\sqrt{1 - v^2/c^2}} \frac{dp_x}{dt} = \frac{F_x}{c\sqrt{1 - v^2/c^2}}, \\ \frac{dp_y}{ds} = \mathfrak{F}_y &= \frac{F_y}{c\sqrt{1 - v^2/c^2}}, \quad \frac{dp_z}{ds} = \mathfrak{F}_z = \frac{F_z}{c\sqrt{1 - v^2/c^2}}. \end{aligned} \quad (16.19)$$

аңлатпаларына ийе боламыз.

Минковский теңлемесінің кеңістіклік кураушылары белгилі қозғалыс теңлемесіне сәйкес келеді:

$$\frac{d\mathbf{p}}{dt} = \frac{d}{dt} \left(\frac{m\mathbf{v}}{\sqrt{1-v^2/c^2}} \right) \quad (16.20)$$

$v^2/c^2 \rightarrow 0$ де бул теңлеме (16.7) классикалық қозғалыс теңлемесіне сәйкес келеді. Бірақ релятивистік бөлекше үшін бул теңлеме қызықты өзгешеліктерге алып келеді.



16-5 сүрет.

Тезленіулердің хәм күшлердің проекцияларын табыуға арналған схема.

Мына туыңдыны есаплау арқалы бөлекшенің траекториясына түсірілген урынбаның проекциясында [(16.5) сүрет]:

$$\frac{d}{dt} \left(\frac{m\mathbf{v}}{\sqrt{1-v^2/c^2}} \right) = \frac{m}{(1-v^2/c^2)^{3/2}} \frac{d\mathbf{v}}{dt} = \frac{m}{(1-v^2/c^2)^{3/2}} \mathbf{a}_t = \mathbf{F}_t.$$

екенлігін табамыз. Екінші тәрептен траекторияға нормал бағытланған күштің кураушысы жұмыс іслемейді хәм соның салдарынан бөлекшенің тезлігінің шамасын өзгертпейді хәм $v^2 = \text{const}$ болып қалады. Сонлықтан

$$\frac{m}{\sqrt{1-v^2/c^2}} \mathbf{a}_n = \mathbf{F}_n.$$

Буннан мынадай жуумақ шығарамыз: Релятивистік бөлекшенің тезленіуінің бағыты бөлекшеге тәсір ететуғын күштің бағыты менен сәйкес келмейді [(16.5) сүрет)]. Күштің шамасының тезленіудің шамасына қатнасы бөлекшенің инерттілігін анықлайтуғын болғанлықтан **релятивистік бөлекшенің инерттілігі траекторияға урынба бағыттағы күш тәсір еткенде үлкен, ал траекторияға перпендикуляр бағыттағы күш тәсір еткенде екіші мәніске ийе болады.**

Енді күштің «уақытлық» кураушысы \mathfrak{S}_c ны анықлаймыз. (16.18) теңлемеге сәйкес күштің 4 векторы тезленіудің 4 векторы болған ω_μ ге пропорционал. Сонлықтан тезленіудің 4 векторының тезліктің 4 векторына скаляр көбеймеси нолге тең болады [($\mathfrak{S} \cdot \mathbf{u}$) = 0]. Талқылаулардың түсініксі болыуы үшін биз тезлік 4 векторы u_μ дің кураушыларын төмендегіше жазылатуғынлығын еске түсіреміз:

$$u_{ct} = \frac{1}{\sqrt{1-v^2/c^2}}, \quad u_x = \frac{dx/dt}{c \cdot \sqrt{1-v^2/c^2}} = \frac{v_x}{c \cdot \sqrt{1-v^2/c^2}},$$

$$u_y = \frac{v_y}{c \cdot \sqrt{1-v^2/c^2}}, \quad u_z = \frac{v_z}{c \cdot \sqrt{1-v^2/c^2}}.$$

Енди усы формулаларды пайдаланып, (16.9) хәм (16.19) дан мынаны аламыз:

$$\mathfrak{S}_{ct} = \frac{\mathfrak{S}_x u_x + \mathfrak{S}_y u_y + \mathfrak{S}_z u_z}{u_{ct}} = \frac{\mathbf{F} \mathbf{v}}{c^2 \sqrt{1 - v^2/c^2}}.$$

Ал әдеттеги скаляр көбейме $\mathbf{F} \mathbf{v}$ күштиң куўатлылығы болғанлықтан Минковский теңлемесиниң «ўақытлық» кураўшысы (16.18) бөлекшениң биз тапқан толық энергиясының өзгериси менен байланыслы болып шығады:

$$\frac{d}{dt} \left(\frac{mc^2}{\sqrt{1 - v^2/c^2}} \right) = \mathbf{F} \cdot \mathbf{v}.$$

17-§. Инерциал емес есаплаў системалары

Инерциал емес есаплаў системаларының анықламасы. Инерциал емес есаплаў системаларындағы кеңислик пенен ўақыт. Инерция күшлери. Туўры сызықлы қозғалыўшы инерциал емес есаплаў системасы. Арба үстиндеги маятник. Любимов маятниги. Салмақсызлық.

Инерциал емес есаплаў системаларының анықламасы. *Есаплаўдың инерциал емес системасы деп инерциал есаплаў системасына салыстырғанда тезлениўши қозғалатуғын есаплаў системасына айтамыз.* Есаплаў системасы абсолют қатты деп қабыл етилген дене менен байланыстырылады. Қатты денениң тезлениўши қозғалысы илгерилемели хәм айланбалы қозғалысларды өз ишине қамтыйды. Сонлықтан ең әпиўайы инерциал емес есаплаў системалары болып туўры сызықлы тезлениўши хәм айланбалы қозғалыс жасайтуғын системалар болып табылады.

Инерциал емес есаплаў системаларындағы кеңислик пенен ўақыт. Инерциал есаплаў системасында хәмме бақлаўшы ушын улыўмалық болған ўақыт түсиниги жоқ. Сонлықтан да бир ноқатта басланып екинши ноқатта тамам болатуғын ўақыялардың қанша ўақыт даўам еткенлигин айтыў анық емес. Хәр қандай ноқатлардағы орнатылған саатлардың жүриў тезлиги хәр қыйлы болғанлықтан усындай процесслердиң өтиў ўақтының узынлығы да мәниске ийе болмай шығады. Соның менен бирге денелердиң узынлықларын өлшеў машқаласы да курамаласады. Мысалы егер хәр қыйлы ноқатлардағы бир ўақытлық мәселеси еле толық шешилмеген болса, онда қозғалыўшы денениң узынлығын анықлаў оғада қыйын болады.

Егер меншикли ўақыттың интервалының тезлениўдиң мәнисинен ғәрезсиз екенлигин басшылыққа алатуғын болсақ бул қыйыншылықты белгили бир дәрежеде айланып өтиўге болады. Бирақ бул хәққында биз бул жерде гәп етпеймиз. Себеби биз киши тезликлерди қараў менен шекленемиз хәм сонлықтан Галилей түрлендириўлерин пайдаланамыз. Бундай жағдайларда инерциал емес системалардағы кеңислик-ўақытлық қатнастар инерциал есаплаў системасындағы кеңислик-ўақытлық қатнастардай деп жуўық түрде есаплаўға болады.

Инерция күшлери. Инерциал есаплаў системасындағы денелерди тезлениў менен қозғалыўға алып келетуғын бирден бир себеп басқа денелер тәрәпинен тәсир ететуғын

күшлер болып табылады. Күш барлық уақытта материалдық денелер тәрепинен өз-ара тәсір етисіудің нәтижесі болып табылады.

Инерциал емес системаларда жағдай басқаша. Бул жағдайда есаплау системасының қозғалыс халын эпийайы түрде өзгертиу арқалы денени тезлендириу мүмкин. Мысал ретінде тезлениуши автомобилге байланыслы болған инерциал емес есаплау системасын алыуға болады. Автомобилдің тезлиги Жердің бетине салыстырғанда өзгергенде бул есаплау системасында барлық аспан денелери сәйкес тезлениу алады. Әлбетте бул тезлениу барлық аспан денелерине басқа денелер тәрепинен қандай да бир күштиң тәсір етиуиниң ақыбети емес. Солай етип инерциал емес есаплау системаларында инерциал есаплау системаларындағы белгили болған күшлер менен байланыслы болмаған тезлениулер орын алады. Нәтижеде инерциал емес есаплау системаларында Ньютонның биринши нызамы ҳаққында гәп етиу мәниске ийе болмайды. Материаллық денелердің бир бирине тәсири бойынша Ньютонның үшінши нызамы орынланады. Бирақ инерциал емес есаплау системаларында денелердің тезлениулері материаллық денелердің тәсірлесиуиниң «әдеттегидей» күшлердің тәсіринде болмайтұғын болғанлықтан Ньютонның үшінши нызамы анық физикалық мәнисин жоғалтады.

Инерциал емес системалардағы қозғалыс теориясын дүзгенде инерциал есаплау системалар ушын пайда болған көз-қарасларды пүткиллей өзгертиу жолы менен жумыс алып барыуға болар еди. Мысалы денелердің тезлениуи тек күшлердің тәсір етиуиниң нәтижесинде пайда болады деп есапламай, ал күшлерге ҳеш қандай қатнасы жоқ басқа бир факторлардың нәтижесинде пайда болады деп есаплау мүмкин. Бирақ физиканың раўажланыу тарийхында басқа жол сайлап алынған: тезлениу менен әдеттеги күшлер арасындағы қатнас қандай болатуғын болса ҳәзир ғана айтылған басқа бир факторлардың өзи де тезлениу менен тап сондай қатнастағы күш сыпатында қабыл етилген. Усындай көз-қараста *инерциал емес есаплау системаларында да инерциал есаплау системаларындағыдай тезлениулер тек күшлердің тәсіринде жүзеге келеди деп есапланады. Бирақ бул көз-қарас бойынша тәсірлесиудің «әдеттеги» күшлери менен бир қатар инерция күшлери деп аталатуғын айрықша тәбиятқа ийе күшлер бар деп есапланады.* Бундай жағдайда Ньютонның екнши нызамы өзгериссиз қолланылып, тек тәсірлесиу күшлери менен бир қатарда инерция күшлерин есапқа алыу керек болады. Инерция күшлериниң бар болыуы инерциал емес есаплау системаларының инерциал есаплау системаларына салыстырғандағы тезлениу менен қозғалысының салдары болып табылады. Инерциал емес есаплау системаларындағы бар ҳақыйқый тезлениулерди әдеттеги тәсірлесиу күшлери менен толық түсиндириу мүмкин болмаған жағдйларда сол тезлениулерди тәмиинлеу ушын инерция күшлери пайдаланылады. Сонлықтан инерциал емес системалар ушын Ньютонның екнши нызамы былайынша жазылады:

$$m \mathbf{w}' = \mathbf{F} + \mathbf{F}_i$$

\mathbf{w}' арқалы инерциал емес есаплау системасындағы тезлениу, ал \mathbf{F} арқалы «әдеттеги» күшлер, ал \mathbf{F}_i арқалы инерция күши белгиленген.

Инерция күшлериниң ҳақыйқатында да бар екенлиги. Инерциал емес есаплау системаларындағы тезлинеулар қандай дәрежеде ҳақыйқый болса инерция күшлериниң бар екенлиги де тап сондай мәнисте ҳақыйқат. Бул күшлер тереңирек мәнисте де ҳақыйқат: инерциал емес есаплау системаларындағы физикалық қубылысларды үйренгенде инерция күшлериниң айқын физикалық тәсірлерин көрсетиу мүмкин. Мысалы поезддың вагонында инерция күшлери пассажирлердин жаракатланыуына алып келе алады. Бундай мысалларды көплеп келтириу мүмкин хәм бул ҳақыйқый нәтиже болып табылады.

Инерциал есаплау системасына салыстырғандағы w тезлениўди *абсолют тезлениў* деп атайды. Ал инерциал емес есаплау системаларына салыстырғандағы w' тезлениўди *салыстырмалы тезлениў* деп атаймыз.

Инерция күшлери тек инерциал емес есаплау системаларында гана бар болады. Инерциал емес есаплау системалардағы бундай күшлерди қозғалыс теңлемелерине киргизиў, оларды физикалық қубылысларды түсиндириў ушын пайдаланыў дурыс хәм зәрүрли болып табылады. Бирақ инерциал есаплау системаларындағы қозғалысларды таллаўда инерция күшлери түсинигин пайдаланыў қәтелик болып табылады. Себеби бундай системаларда инерция күшлери пүткиллей жоқ.


Туўры сызықлы қозғалыўшы инерциал емес есаплау системалары. Мейли инерциал емес система инерциал системаның x көшери бағытында туўры сызықлы қозғалсын (17-1 сүүрет). Бул жағдайда координаталар арасындағы байланыстың

$$x = x_0 + x', \quad y = y', \quad z = z', \quad t = t'. \quad (17.1)$$


формулалары менен берилетугынлығы өз-өзинен түсиникли. Буннан

$$\frac{dx}{dt} = \frac{dx_0}{dt} + \frac{dx'}{dt}, \quad v = v_0 + v', \quad \frac{dy}{dt} = \frac{dy'}{dt}, \quad \frac{dz}{dt} = \frac{dz'}{dt}. \quad (17.2)$$

Бул формулаларда $v = \frac{dx}{dt}$, $v_0 = \frac{dx_0}{dt}$, $v' = \frac{dx'}{dt}$. *Бул тезликлер сәйкес абсолют, көширмели хәм салыстырмалы тезликлер деп аталады.*



17-1 сүүрет. Туўры сызықлы қозғалатуғын инерциал емес система.



17-2 сүүрет. Инерциал емес есаплау системасындағы маятниктиң тең салмақлықта турыўы.

(17.2) де тезлениўлерге өтсек мыналарды табамыз:

$$\frac{dv}{dt} = \frac{dv_0}{dt} + \frac{dv'}{dt}, \quad w = w_0 + w'. \quad (17.3)$$

Бул формулалардағы $w = \frac{dv}{dt}$, $w_0 = \frac{dv_0}{dt}$, $w' = \frac{dv'}{dt}$ тезлениўлери сәйкес *абсолют, көширмели хәм салыстырмалы* тезлениўлер деп аталады.

$$F_{in} = m(w' - w) = -m w_0 \quad (17.4)$$

ямаса векторлық түрде

$$\mathbf{F}_{\text{in}} = -m \mathbf{w}_0 \quad (17.5)$$

Демек инерция күши инерциал емес системаның көшірмели тезлениуіне қарама-қарсы бағытланған.

Арба үстіндегі маятник. Горизонт бағытындағы илгерилемели тезлениуі \mathbf{w}_0 менен қозғалатуғын инерциал емес есаплау системасындағы маятниктің тең салмақлық халын қараймыз (горизонт бағытында тезлениуі қозғалатуғын арба үстіндегі маятник, 17-2 сұурет). Маятникке тәсір ететуғын күшлер сұуретте келтирилген. Арба үстіндегі маятниктің қозғалыс теңлемеси


$$m \mathbf{w}' = \mathbf{T} + \mathbf{P} + \mathbf{F}_{\text{in}} = \mathbf{T} + \mathbf{P} - m \mathbf{w}_0 = 0, \quad (17.6)$$

яғнай \mathbf{w}' . Және $\text{tg } \alpha = w_0 / g$ екенлиги сызылмадан түсиникли. Бул жерде α арқалы маятник илинип турған жип пенен вертикал арасындағы мүйеш белгиленген.

Инерциал координаталар системасында тәсір етиуіши күшлер хәм қозғалыс теңлемеси өзгереді (17-3 сұурет). Инерция күши бул жағдайда болмайды. Бул жағдайда керіу күши \mathbf{T} менен салмақ күши $\mathbf{P} = m \mathbf{g}$ ғана бар болады. Тең салмақлық шәрти

$$m \mathbf{w} = \mathbf{T} + \mathbf{P} = m \mathbf{w}_0 \quad (17.7)$$

теңлигинің орынланыуын талап етеді. Тап сол сыяқлы (жоқарыда айтып өтилгениндей) $\text{tg } \beta = w_0 / g$ екенлиги анық.



17-3 сұурет. Инерциал есаплау системасында \mathbf{w}_0 тезлениуі менен қозғалатуғын маятниктің тең салмақлығы.

Любимов маятниги. Тууры сызықлы қозғалыушы инерциал емес системалардағы кубылысларды Любимов маятниги жәрдеминде көргизбелі түрде көрсетиу жүдә қолайлы. Маятник үлкен массалы рамкаға илдирилген. Ал бул рамка болса вертикал бағытлаушы трос жәрдеминде еркин түседі. Рамка қозғалмай турғанда маятник өзинің меншикли жийилиги менен тербеледі (17-4 а сұурет). Рамка тербелістің қәлеген фазасында еркин түсірилип жиберилиуі мүмкин. Маятниктің қозғалысы тербелістің қандай фазасында еркин түсіудің басланғанлығына байланыслы. Егер еркин түсіудің басланғыш моментінде маятник максимал аұысыу ноқатында жайласқан болса, ол түсіу барысында рамкаға салыстырғандағы өзинің орын өзгертпейді. Ал түсіудің басланыу моментінде маятник өзинің максимал аұысыу ноқатында жайласпаған болса, рамкаға салыстырғанда базы бир тезликке ийе болады. Рамканың түсіу барысында тезликтің рамкаға салыстырғандағы абсолют мәнісі өзгермей қалады да, оның рамкаға салыстырғандағы

қозғалыс бағыты өзгеріп барады. Нәтижесінде түсіу барысында маятник асыу нәқаты дөгерігінде тең өлшеуілі айланбалы қозғалыс жасайды.

Любимов маятникінің қозғалысын инерциал емес хәм инерциал координаталар системасында таллаймыз.

Усы қубылысты рамкаға байланслы болған инерциал емес есаплау системасында қараймыз (17-4 в сүүрет). Қозғалыс теңлемесі төмендегідей түрге иіе болады:

$$m \mathbf{w}' = \mathbf{T} + \mathbf{P} + \mathbf{F}_{in} = \mathbf{T} + m\mathbf{g} - m\mathbf{g} = \mathbf{T}. \quad (17.8)$$

Солай етип бул материаллық нәқаттың жиптің керіу күші тәсіріндегі усы жип бекитілген нәқаттың этирапындағы қозғалысы болып табылады. Қозғалыс шеңбер бойынша дәслепкі сызықлы тезліктей тезлік пенен болады. Жиптің керіу күші маятниктің шеңбер бойынша қозғалысын тәмийінлеуші орайға умтылыушы күш болып табылады. Бул күштің шамасы $\frac{mv^2}{l}$ ге тең (l арқалы маятник илдирилген жиптің узынлығы, v' арқалы рамкаға салыстырғандағы маятниктің қозғалыс тезлігі белгіленген).

Инерциал координаталар системасында инерция күшлері болмайды. 17-4 с сүүретте көрсетілген маятникке тәсір етиуші күшлер жиптің керіу күші менен салмақ күші болып табылады. Қозғалыс теңлемесі былай жазылады:

$$m \mathbf{w} = \mathbf{P} + \mathbf{T} = m\mathbf{g} + \mathbf{T} \quad (17.9)$$

Бул теңлеменің шешимін табыу үшін маятниктің толық тезленіуін екі тезленіудің қосындысы түрінде көз алдыға келтиремиз: $\mathbf{w} = \mathbf{w}_1 + \mathbf{w}_2$. Бундай жағдайда (17.9) екі теңлеменің жыйнағы сыпатында былайынша жазылады:


$$m \mathbf{w}_1 = \mathbf{T}, \quad m \mathbf{w}_2 = m\mathbf{g}. \quad (17.10)$$

Бул теңлемелердің екиншісі $\mathbf{w}_2 = \mathbf{g}$ шешиміне иіе (яғнай маятниктің еркин түсіуін тәріплеіди), ал биріншісі болса (17.8) теңлемесіне толық сәйкес келеді хәм асыу нәқаты дөгерігіндегі айланыуды тәріплеіди.

Келтирилген мысалларда қозғалысты таллау инерциал емес координаталар системасында да, инерциал координаталар системасында да әпіуайы хәм көргізбелі. Себебі мысаллар инерциал емес хәм инерциал координаталар системалары арасындағы байланысты көрсетиу үшін келтирилген еді. Бірақ көпшилік жағдайларда мәселелерді инерциал емес есаплау системасында шешіу инерциал есаплау системасында шешіуге қарағанда әдеуір жеңіл болады.

Салмақсызлық. Любимов маятнигі мысалында еркин түсіуші инерциал емес есаплау системасында инерция күшлері салмақ күшін толығы менен компенсациялаітуғынлығы анық көрінді. Сонлықтан қарап өтилген жағдайда қозғалыс инерция менен салмақ күшлері болмаітуғын жағдайлардағыдай болып жүреді. Нәтижесінде салмақсызлық халы жүзеге келеді. Бул мысал Жер бетінде көплек қолланылады (мысалы космонавтлардың тренировкасында).

Егер лифт кабиначы еркин түрде төменге қозғалса ишинде турған адам салмақсызлықта болады. Бундай жағдайды самолет ишиндеги адамлар ушын да орнатыўға болады.



17-4 сүүрет. Любимов маятничине тәсир етиўши күшлер схемасы: а) тең салмақлық халында турған маятник, б) маятник пенен байланысқан инерциал емес есаплаў системасындағы Любимов маятничине тәсир ететуғын күшлер, с) инерциал есаплаў системасында, бул системада маятник еркин түсиў тезлениўи менен томенге қарай қулайды.

Келеси параграфта салмақсызлық кубылысының гравитациялық хәм инерт массалардың бирдей екенлигининң (эквивалентлик принципининң) нәтийжесинде келип шығатуғынлығы түсиндириледи.

Инерция күшлери тек инерциал емес есаплаў системаларында зана орын алады. Инерциал есаплаў системаларында ҳеш қандай инерция күшлери болмайды.

18-§. Гравитациялық хәм инерт массалар

Гравитациялық хәм инерт массалар ҳаққында түсиник. Гравитациялық хәм инерт массалар арасындағы байланыс. Эквивалентлик принципи. Қызылға аўысыў.

Еркин түсиў барысындағы салмақсызлық халының орнаўы әҳмийетли физикалық фактор болып табылады. Бул денениң инерт хәм гравитациялық массаларының бир екенлигинен дерек береди. Инерт масса денениң инертлилик қәсийетин сыпатлайды. Гравитациялық масса болса усы денениң Ньютонның нызамы бойынша басқа денелер менен тартысыў күшин тәриплейди. Гравитациялық масса электр заряды сыяқлы мәниске ийе. Улыўма айтқанда денениң инерт массасы менен гравитациялық массасы бир ямаса бир бирине пропорционал болады деген сөз ҳеш қайдан келип шықпайды (еки физикалық шама бир бирине пропорционал болған жағдайда өлшем бирликлерин пропорционаллық коэффициенттин мәниси 1 ге тең болатуғындай етип сайлап алыў арқалы теңлестириўге болады). **Инерт хәм гравитациялық массалардың бир бирине пропорционал екенлигин дәлиллеймиз.** Жердиң гравитациялық массасын M_g деп белгилейик. Бундай жағдайда Жер бетиндеги гравитациялық массасы m_g болған дене менен тәсирлесий күши

$$F = G \frac{M_g m_g}{R^2}. \quad (18.1)$$

R арқалы Жердің радиусы белгіленген.

Инерт массасы m болған дене Жерге қарай g тезленіуі менен қозғалады

$$g = \frac{F}{m} = G \frac{M_g}{R^2} \frac{m_g}{m} = \text{const} \frac{m_g}{m}. \quad (18-2)$$

Тезленіуі g Жер бетіндегі барлық денелер үшін бірдей болғанлықтан m_r/m қатнасы да барлық денелер үшін бірдей болады. Сонлықтан инерт хәм гравитациялық массалар бір бирине пропорционал деп жууымақ шығарамыз. Ал пропорционаллық коэффициентин бирге тең деп алып еки массаны бир бирине теңлестіріуіміз мүмкін.

Инерт хәм гравитациялық массалардың өз-ара теңлиги экспериментте терең изертленген. Хәзирги уақытлардағы олар арасындағы теңлик 10^{-12} ге тең дәлликте дәлилленди (Москва мәмлкетлик университетиниң физика факультетинде профессор В.Брагинский басқарған топар алған нәтийже). Яғный

$$\frac{m_g - m}{m_g} \leq 10^{-12}.$$

Инерт хәм гравитациялық массалардың теңлиги басқа нәтийжеге алып келеди: егер есаплау системасы инерциал есаплау системасына салыстырғанда тууры сызықлы тең өлшеули тезленіуіши қозғалатуғын болса бундай системадағы механикалық кубылыслар гравитация майданындағыдай болып өтеди. Бул тастыйықлауды барлық физикалық кубылысларға улыу маластырыу *эквивалентлик принципи* деп аталады.

Эквивалентлилик принципи деп базы бир есаплау системасындағы тезленіудин болыуы сәйкес тартылыс майданы бар болыуы менен бірдей деп тастыйықлауды айтамыз. Биз бул хәққинда толығырақ гәп етеміз.

Тартылыс күшиниң усы күш тәсир ететуғын бөлекшениң массасына пропорционаллығы ($\mathbf{F} = m \mathbf{g}$) оғада терең физикалық мәниске ийе.

Бөлекше тәрөпинен алынатуғын тезленіуі усы бөлекшеге тәсир етиуіши күшти бөлекшениң массасына бөлгенге тең болғанлықтан гравитациялық майдандағы бөлекшениң тезленіуі w усы майданның кернеулиги менен сәйкес келеди:

$$\mathbf{w} = \mathbf{g},$$

яғный бөлекшениң массасынан гәрезли емес. Басқа сөз бенен айтқанда гравитациялық майдан оғада әхмийетли қәсийетке ийе болады: бундай майданда барлық денелер массаларынан гәрезсиз бірдей тезленіуі алады (бул қәсийет биринши рет Галилей тәрөпинен Жердің салмақ майданындағы денелердин кулап түсіуін изертлеудин нәтийжесинде анықланды).

Денелердин тап сол сыяқлы қәсийетин егер олардың қозғалысларын инерциал емес есаплау системасы көз-қарасында қарағанда сыртқы күшлер тәсир етпейтуғын кеңисликте де бақлаған болар едик. Жулдызлар аралық кеңисликте еркин қозғалатуғын ракетаны көз алдымызға келтирейик. Бундай жағдайларда ракетаға тәсир ететуғын тартысыу күшлерин

есапқа алмауға болады. Усындай ракетаның ишіндеги барлық денелер ракетаның өзине салыстырғанда қозғалмай тынышлықта тұрған болар еді (ракетаның ортасында хеш нәрсеге тиймей-ақ тынышлықта тұрған болар еді). Егер ракета w тезлениуі менен қозғала басласа барлық денелер ракетаның артына қарай $-w$ тезлениуі менен «кулап» түсер еді. Ракетаның ишіндеги денелер ракетаның тезлениуісиз-ақ, бірақ кернеуілиги $-w$ ға тең болған гравитациялық майданда қозғалғанда да $-w$ тезлениуі менен тап жоқарыдағыдай тақлетте «кулаған» болар еді. Хеш бир эксперимент бизиң тезлениуіши ракетада ямаса тұрақлы гравитациялық майданда тұрғанымызды айыра алмаған болар еді.

Денелердиң гравитациялық майдан менен инерциал емес есаплау системасындағы қәсийетлери арасындағы ұқсаслық *эквивалентлик принципи* деп аталатуғын принциптин мазмунын қурайды (бул ұқсаслықтың фундаменталлық мәниси салыстырмалық теориясына тийкарланған тартылыс теориясында түсиндириледі).

Жоқарыдағы баянлаудың барысында тартылыс майданынан еркин болған кеңисликте қозғалатуғын ракета хәққында гәп еттик. Бул талқылауларды, мысалы, Жердиң гравитациялық майданында қозғалыушы ракетаны қарау арқалы дауам еттириуимиз мүмкин. Усындай майданда «еркин» (яғный двигателсиз) қозғалатуғын ракета майданның кернеуілиги g ға тең болған тезлениуі алады. Бундай жағдайда ракета инерциал емес есаплау системасы болып табылады. Бул жағдайда ракетаға салыстырғандағы қозғалысқа инерциал емесликтин тәсирин тартылыс майданының тәсири компенсациялайды. Нәтийжеде «салмақсызлық» халы жүзеге келеди, яғный ракетадағы предметлер тартылыс майданы жоқ жағдайдағы инерциал есаплау системасында қозғалғандай болып қозғалады. Солай етип сайлап алынған инерциал емес есаплау системасын сайлап алыу арқалы (биз қараған жағдайда тезлениуі менен қозғалыушы ракетаға салыстырғанда) гравитациялық майданды «жоқ» қылыу мүмкин. Бул жағдай сол эквивалентлик принципиниң басқа аспекти болып табылады.

Тезлениуіши қозғалыстағы ракетаның ишіндеги тартылыс майданы бир текли, яғный ракетаның ишіндеги барлық орынларда кернеуілилик w бирдей мәниске ийе. Бірақ усыған қарамастан хәқыйқый гравитация майданы барлық уақытта бир текли емес. Сонлықтан инерциал емес есаплау системаларына өтиу арқалы гравитациялық майданды жоқ етиу майдан жүдә киши өзгериске ушырайтуғын кеңисликтин үлкен емес бөлимлеринде әмелге асырылады. Бундай мәнисте гравитациялық майдан менен инерциал емес есаплау системасының эквивалентлиги «жергиликли» («локаллық») характерге ийе.

Қызылға ауысыу. *Жақтылықтың жийилигиниң салмақ майданында өзгериуи эквивалентлилик принципинен келип шығады.* Мейли вертикал бағытта жийилиги ω болған жақтылық тарқалатуғын болсын. Оның жийилиги h бийиклигинде қандай болады деген сорау тууылады. Улыума көз-қарас бойынша бул сорауға жууап бериу мүмкин емес. Себеби тартылыс майданы менен жийилик арасындағы байланыс белгисиз. Бул сорауға эквивалентлилик принципи тийкарында жууап бериуге болады.

Эйнштейн қатнасы (формуласы) бойынша фотон энергиясы массасы m болған бөлекше энергиясына тең, яғный¹⁰:

$$mc^2 = h\omega.$$

¹⁰ Биз фотон массаға ийе деген гәпти айтып атырғанымыз жоқ. Фотон массаға ийе емес.

Егер жақтылық гравитациялық майданда тарқалатуғын болса, оның орын аўыстырыўы потенциал энергияның өзгериси менен (яғный жұмыстың ислениўи менен) байланыслы болады. Энергияның сақланыўы нызамын жазамыз. Егер E арқалы фотон энергиясын, ал φ_1 менен φ_2 арқалы дәслепки хәм ақырғы орынлардағы салмақ күшлериниң потенциаллары белгиленген болса, онда

$$E = m(\varphi_2 - \varphi_1).$$

$$E = h\omega, \quad m = \frac{h\omega}{c^2}. \quad \text{Сонлықтан}$$

$$\frac{d\omega}{\omega} = \frac{1}{c^2}(\varphi_2 - \varphi_1).$$

Бул формула қызылға аўысыўдың белгили формуласы болып табылады хәм киши гравитациялық потенциалға ийе орынлардан үлкен гравитациялық потенциалға ийе орынларға өткенде (гравитациялық майданда φ диң мәнисиниң терис екенлигин есапқа аламыз) спектр сызықларының қызылға аўысатуғынлығын көрсетеди.


Енди мәселени бирқанша басқаша қарайық.

18-1 а сүүретти қараймыз. Бақлаўшы инерциал есаплаў системасында жайласқан жағдайда қабыл ететуғын жақтылығының жийилиги v_0 болатуғын болсын. Ал егер бақлаўшы жақтылықтың тарқалыў бағытына қарама-қарсы бағытта a тезлениўи менен қозғалса, онда қабыл етилетуғын жақтылықтың жийилиги үлкейеди (Допплер эффекти).

Өпиўайы есаплаўлар бойынша жийиликтиң салыстырмалы өзгериси төмендеги формула бойынша есапланады:

$$\frac{v - v_0}{v_0} = \frac{v}{c}.$$

Бул аңлатпадағы v бақлаўшының тезлиги. v менен a ның оң бағыты деп жақтылықтың тарқалыў бағытына қарама-қарсы бағытты қабыл етемиз. Егер бақлаўшы t ўақыты даўамында қозғалатуғын болса, онда $v = at$. Усы ўақыт аралығында жақтылық $l = ct = cv/a$ аралығын өтеди. Сонлықтан усы ўақыт аралығындағы жийиликтиң өзгериси былайынша анықланады:



18-1 сүүрет. Жақтылық ушын Допплер эффектин түсиндириўши сүүрет.

$$\frac{v - v_0}{v_0} = \frac{al}{c^2}.$$

Енди мәселени басқаша қараймыз. Енди бақлаушы қозғалмайтуғын болсын (41-б сүўрет). Бирақ бақлаушы отырған жерде кернеўлиги g болған гравитация майданы бар болсын. Егер g ны шамасы жағынан $-w$ ға тең деп алсақ эквивалентлилик принципи бойынша гравитация майданы дәслепки қараған жағдайдағыдай өзгерис пайда етеди. **Гравитациялы+қ майдан g бағытында жақтылық тарқалатуғын болса жақтылық толқынының жийилиги үлкейеди, ал жақтылық қарама-қарсы бағытта тарқалған жағдайда жийилиги кемейеди.** Эйнштейн тәрәпинен биринши болып болжанған қызылға аўысыў қубылысының мазмуну усыннан ибарат болады. Аўысыў

$$\frac{v - v_0}{v_0} = \frac{gl}{c^2}$$

формуласы жәрдемінде бериледи.

Айырма 10 метрге тең болғандағы Жер бетіндеги жийилик алатуғын өсим

$$\Delta\omega = \Delta v \cdot 2\pi \approx \frac{10 \cdot 10}{(3 \cdot 10^8)^2} \approx 10^{-15}.$$

Бул жүдә киши шама (жүз миллион жылда бир секундты жоғалтқан менен бирдей киши шама) биринши рет 1960-жылы Мессбауэр эффекти жәрдемінде ғана өлшенди.

Тартылыс майданы тәрәпинен пайда етилген қызылға аўысыў менен Әлемнің кеңейиўи (кеңисликтің кеңейиўи) салдарынан пайда болған космологиялық қызылға аўысыўды алжастырыўға болмайды.

Салмақсызлық инерт хәм гравитациялық массалар бир бирине тең болған жағдайларда жүзеге келеди. Хәзирги ўақытлары бул теңлик жоқары дәлликте тексерилип көрилген.

«Қызылға аўысыў» түсиниги еки жағдайда қолланылады: бир жағдай - бул нурланыў дереги қашықласып баратырғандағы Допплер эффекти (мысалы узақ қашықлықлардағы галактикалардың спектріндеги қызылға аўысыў), екинши жағдайдағы қызылға аўысыў - жийиликтің өзгериўи салмақ күшинің тәсирінде болады.

19-§. Қатты денелер динамикасы

Анықтамалар. Механикадағы қатты дене. Қатты дененің қозғалыс теңлемесі хәм қатты дененің тең салмақлықта тұрыуы. Мүйешлік тезлік вектор сыпатында. Айланбалы қозғалыстарды қосыу. Эйлер теоремасы.

Қатты денелердің улыұмалық қозғалысы.

Механикадағы қатты дене. Қатты дененің қозғалыс теңлемесі хәм қатты дененің тең салмақлықта тұрыуы. Биз жоқарыдақатты дененің қозғалысының нызамлары, бул нызамларды әпиұайы жағдайларда қолланыу хакқында гәп еттик. Бул параграфта қатты денелер механикасының сайлап алынған мәселелери сөз етиледі.

Механикада қатты дене деп материаллық ноқатлардың өзгермейтуғын системасына айтады. Бундай система идеалластырылған система болып табылады. Себеби бундай денеде форма хәм соған сәйкес материаллық ноқатлар арасындағы қашықлықтардың өзгермей қалыуы керек. Механикада материаллық ноқат дегенде атомлар ямаса молекулаларды нәзерде тутпайды, ал сол қатты денени ойымызда жеткиликли дәрежеде киши болғанша бөлиген макроскопиялық бөлекте түсинеди.

Қатты денелерди атомлардан турады деп есаплайтуғын көз-қараслардан қатты денелердің материаллық ноқатлары арасындағы тәсирлесіу күшлери *электр күшлери* екенлиги бәршеге мәлим. Бирақ затлар атомлардан турады деген көз-қараслар феноменологиялық механика үшін жат көз-қарас болып табылады. Механика қатты денени атомлардан ямаса молекулалардан туратуғын дискрет орталық деп қарамайды, ал тутас орталық деп қарайды. Механиканың көз-қараслары бойынша бул орталықтың хәр қыйлы бөлимлери арасында нормаль хәм урынба кернеулер түріндеги ишки күшлер тәсир етеди. Феноменологиялық механика олардың себебин денелердің деформациясында деп есаплайды. Егер деформациялар денеде пүткиллей болмайтуғын болса, онда ишки кернеулер де болмайды. Бирақ сыртқы күшлердің тәсиринде пайда болатуғын деформациялар жүдә киши болса, онда бундай деформациялар бизди қызықтырмайды ямаса оларды есапқа алмауға болады. Солай етип сыртқы күшлердің тәсиринде ишки кернеулер хәм басымлар пайда бола алса да, деформацияланыуға қәбилетлилиги жоқ дененің идеалластырылған моделине келемиз. Бундай етип қатты денени идеалластырыуға бола ма ямаса жоқ па деген сорауға жууап хакыйқый денелердің қәсийетлерин билиу жәрдемінде хәм жууап бериу керек болған сораулардың мазмуныны қарап бериледи.

Қатты дене алты еркинлик дәрежесине ийе механикалық система болып табылады. Оның қозғалысын тәриплеу үшін бир биринен фәрезсиз алты санлық теңлеме керек болады. Олардың орнына еки векторлық теңлемени алыу мүмкин. Олар мыналар:

Масса орайының қозғалыс теңлемесі

$$m \frac{d\mathbf{v}}{dt} = \mathbf{F}_{\text{sirtqi}} . \quad (19.1)$$

хәм моментлер теңлемесі

$$\frac{d\mathbf{L}}{dt} = \mathbf{M}_{\text{sirtqi}} . \quad (19.2)$$


Моментлер теңлемесин қатты денениң масса орайына салыстырып ямаса ықтыярлы түрде алынған қозғалмайтуғын ноқатқа салыстырғанда алыўға болады. Бирақ қандай жағдайлар сайлап алынбасын, теңлемелер саны барлық ўақытта да еркинлик дәрежелери санына тең болыўы шәрт. (19.1) хәм (19.2) теңлемелерге тек сыртқы күшлер киреди. Ишки күшлер болса массалар орайының қозғалысына тәсир ете алмайды хәм денениң импульс моментин өзгерте алмайды. Бул ишки күшлер тек денениң материаллық ноқатлардың бир бирине салыстырғандағы орнын ямаса олардың тезликлерин өзгертиўи мүмкин. Бирақ абсолют қатты дене ушын бундай өзгерислердің орын алыўы мүмкин емес. Солай етип ишки күшлер қатты денениң қозғалысына тәсир ете алмайды.

Егер қатты дене тынышлықта турған болса, онда (19.1) хәм (19.2) теңлемелер мына түрге өтеди:


$$\mathbf{F}_{\text{сиртқи}} = 0, \quad \mathbf{M}_{\text{сиртқи}} = 0 \quad (19.3)$$

Бул теңдиклер қатты денениң тең салмақлықта турыўының зәрүрли болған шәртлери болып табылады. Бирақ олар қатты денениң тең салмақлықта турыўының жеткиликли шәрти бола алмайды. (19.3) шәртлери орынланғанда қатты денениң масса орайы туўры сызық бойлап ықтыярлы тураклы тезлик пенен қозғала алады. Соның менен бирге дене өзници айланыў импульсин сақлап айлана алады. Тең салмақлық орнағанда сыртқы күшлердің қосындысы $\mathbf{F}_{\text{сиртқи}}$ нолге тең болады, ал бул күшлердің моменти $\mathbf{M}_{\text{сиртқи}}$ тең салмақлық орнағанда қозғалмайтуғын координата басы O ның қайсы орында турғанлығынан ғәрезсиз. Сонлықтан тең салмақлыққа байланыслы қәлеген мәселени шешкенде координата басы O ны ықтыярлы түрде сайлап алыў мүмкин. Бул усыл шешиў зәрүр болған мәселелерди аңсатластырыў ушын керек болады.

Айланыўдың бир заматлық көшери. Мейли қатты дене қозғалмайлуғын көшер дөгерегинде айланатуғын болсын (19-1 сүўрет). Усы денедеги тезликлердің ноқатлар бойынша тарқалыўын изертлеў ушын айланыў көшерине перпендикуляр болған тегисликтеги тезликлерди көрип шыққан мақул болады. Бул жағдай қатты денени тегис деп қараўға мүмкиншилик береди. Тезликлердің тарқалыўы 19-1 сүўретте көрсетилген. Айланыў көшери өтетуғын O ноқаты қозғалмайды. Басқа ноқатлардың барлығы да O орайы этирапында айланады. Олардың тезликлери сәйкес шеңберлердің радиусларына туўры пропорционал. Тезликлердің мәнислери ўақыттың өтиўи менен өзгериўи мүмкин, бирақ айланыў көшери өзгермей калады.



19-1 сүўрет. Қатты денедеги тезликлердің ноқатлар бойынша тарқалыўын изертлеў ушын арналған схема.



19-2 сүўрет. Денедеги тезликлердің тарқалыўы A ноқаты арқалы өтиўши қозғалмайтуғын көшер дөгерегинде айланғандағы жағдайдағыдай болады.

Енди тегис қатты денениң улыўмалырақ қозғалысын қараймыз. Айланыў тегислиги денениң өзиниң тегислигине сәйкес келеди. Қозғалмайтуғын айланыў көшери бар деп болжаў қабыл етилмейди. Мейли А хәм В қатты денениң еки ықтыярлы түрде алынған ноқаты болсын (19-2 сүўрет). Олар арасындағы қашықлық турақлы болып қалады. Сонлықтан $(\mathbf{r}_B - \mathbf{r}_A) = \text{const}$. Бул аңлатпаны ўақыт бойынша дифференциаллап

$$(\mathbf{r}_B - \mathbf{r}_A)(\dot{\mathbf{r}}_B - \dot{\mathbf{r}}_A) = 0 \text{ ямаса } \mathbf{r}_{AB}(\mathbf{v}_B - \mathbf{v}_A) = 0. \quad (19.4)$$

теңлемелерин аламыз. Бул жерде $\mathbf{r}_{AB} \equiv \mathbf{AB}$.

Мейли биз қарап атырған ўақыт моментинде тезлиги нолге тең ноқат болсын. Усы ноқатты А ноқаты деп қабыл етейик. Онда усы ўақыт моменти ушын В ноқатының қай орында болыўына қарамастан

$$\mathbf{r}_{AB} \mathbf{v}_B = 0 \quad (18.5)$$


теңлигин аламыз. Еки вектордың скаляр көбеймеси нолге тең деген сөз олардың өз-ара перпендикуляр екенлигинен дерек береді. Демек \mathbf{v}_B векторы орайы А болған шеңберге урынба бағытында бағытланған. Бундай жағдай А хәм В ноқатларын тутастырыўшы барлық ноқатлар ушын да дурыс. Биз қарап атырған моментте А ноқаты қозғалмай турады, ал \mathbf{v}_B тезлигиниң шамасы АВ аралығына пропорционал. Усы тийкарда былай жуўмақ шығарамыз: *қарап атырған моментте денедеги тезликлердиң тарқалыўы А ноқаты арқалы өтиўши қозғалмайтуғын көшер дөгерегинде айланғандағы жағдайдағыдай болады.* Денениң усындай қозғалысы *бир заматлық айланьс* деп аталады. Биз қараған жағдайда бир заматлық көшер А ноқаты арқалы өтеди. «*Бир заматлық*» сөзи берилген «*ўақыт моментинде*» екенлигин билдиреди.

Бир заматлық көшер тек тезликлердиң бир заматлық тарқалыўын үйрениў ушын ғана қолланылады. Бундай көшерди тезлениўлердиң ямаса тезликлердиң ўақыт бойынша алынған жоқары тәртіпли туўындыларын тәриплеў ушын қолланыўға болмайды.


Мүйешлик тезлик вектор сыпатында. Айланбалы қозғалысларды (айланьсларды) қосыў. Мейли қатты дене қозғалмайтуғын көшер дөгерегинде ямаса ОА бир заматлық көшер дөгерегинде ω мүйешлик тезлиги менен айланатуғын болсын (19-3 сүўрет). Усы денениң көшерден \mathbf{r}_\perp қашықлықта турған ықтыярлы бир М ноқатын аламыз. Бул ноқаттың сызықлы хәм мүйешлик тезликлери

$$\mathbf{v} = \omega \mathbf{r}_\perp \quad (19-6)$$

қатнасы менен байланысқан.



19-3 сүүрет. \mathbf{v} , $\boldsymbol{\omega}$ хэм \mathbf{r}_\perp векторлары арасындағы байланысты аныклауға арналған схема.



19-4 сүүрет. Мүйешлик тезлик $\boldsymbol{\omega}$ ның бағыты оң бурғы қағыйдасы менен анықланады.


Енди төмендегидей $\boldsymbol{\omega}$ аксиал векторын киргиземиз:

$$\boldsymbol{\omega} = \frac{[\mathbf{r}_\perp, \mathbf{v}]}{r_\perp^2} \tag{19.7}$$


Бул аңлатпада \mathbf{r}_\perp аркалы айланыў көшеринен М моқатына жүргизилген вектор белгиленген. (19.7) ден $\boldsymbol{\omega}$ аксиал векторының узынлығының айланыўдың мүйешлик тезлигине тең екенлиги келип шығады. Ал бағыты айланыў көшериниң бағыты менен сәйкес келеди. \mathbf{v} , $\boldsymbol{\omega}$ хэм \mathbf{r}_\perp векторларының өз-ара жайласыўларын оларды улыўмалық бир ноқаттан баслап қоятуғын болсақ аңсат көз алдыға келтиремиз (19-4 сүүрет). Бул үш вектор өз-ара перпендикуляр. Сүүреттен

$$\mathbf{v} = [\boldsymbol{\omega}, \mathbf{r}_\perp] \tag{19.8}$$

екенлиги көринип тур. Бул формула тезлик \mathbf{v} ның шамасын гана есес, ал оның бағытын да анықлайтуғын болғанлықтан (19.6) формуланың улыўмаластырылыўы болып табылады. $\boldsymbol{\omega}$ векторы **мүйешлик тезлик векторы** ямаса эпиўайы түрде **айланыўдың мүйешлик тезлиги** деп аталады. Сонлықтан мүйешлик тезликті вектор сыпатында қараў керек. Оның бағыты оң бурғы қағыйдасы жәрдемінде анықланады (19-4) сүүрет). Егер оң бурғыны айланыў көшерине параллел етип жайластырып, оны дене айланған тәрәпке айландырсақ, онда бурғының тесиў бағыты $\boldsymbol{\omega}$ векторының бағытын береді.



19-5 сүүрет. Айланысларды қосыў.



19-6. Қатты денениң тегис қозғалысы.

(19.8)-формулаға улыўмарак хэм қолайлырак түр бериў мүмкин. Айланыў көшери бойында координата басы сыпатында О ноқатын аламыз (19-3 сүўрет). Бундай жағдайда усы координаталар басынан М ноқатына өткерилген радиус вектор \mathbf{r} ди еки вектордың қосындысы $\mathbf{r} = \mathbf{r}_\perp + \mathbf{r}_\parallel$ түрінде көрсетиў мүмкин. \mathbf{r}_\parallel болса \mathbf{r} диң айланыў көшери бағытындағы кураўшысы. $[\boldsymbol{\omega}, \mathbf{r}_\parallel] = 0$. Сонлықтан

$$\mathbf{v} = [\boldsymbol{\omega}, \mathbf{r}]. \quad (19.9)$$

екенлиги алынады. Бул аңлатападан $v = \omega r \sin \vartheta$ екенлигине ийе боламыз. Бул (19.6) ға сәйкес келеди. Себеби $r \sin \vartheta = r_\perp$.

$\boldsymbol{\omega}$ ның еки вектордың векторлық көбеймеси түрінде анықланғанлығына байланыслы вектор екенлигин арнаўлы түрде дәлиллеўдиң кереги жоқ. $\boldsymbol{\omega}$ ның векторлық характерде екенлиги координаталар системасын бурғанда оның көшерлерге түсирилген проекциялары бағытланған геометриялық кесиндиниң усының координаталарының айырмасындай болып түрленеди. Қәлеген вектордың устинде исленген математикалық операциялардай операцияларды мүйешлик тезликлер векторларының үстинде де ислеў мүмкин. Мысалы (дара жағдайда) $\boldsymbol{\omega}_1$ хэм $\boldsymbol{\omega}_2$ векторларын параллелограм қағыйдасы бойынша қосыў мүмкин. Ал егер қосыўды анаў ямаса мынаў физикалық операциялардың жәрдемінде анықлаў керек болса мүйешлик тезликлер қалай қосылады? деген сораў берилсе жағдайдан қалай шығамыз деген сораў туўылады. Биз **айланыўларды қосыў** түсинигин киргиземиз хэм оған төмендегидей мәнис беремиз: мейли дене базы бир ОА көшери дөгерегинде $\boldsymbol{\omega}_1$ мүйешлик тезлиги менен айланатуғын болсын (19-5 сүўрет). Ал ОА көшериниң өзи басқа ОВ көшери дөгерегинде $\boldsymbol{\omega}_2$ мүйешлик тезлиги менен айланатуғын болсын. Әлбетте бул жерде **гәп релятивистлик емес тезликлердеги бир заматлық айланыслар ҳаққында болып атырғанлығын** атап өтемиз. Биринши айланыс (биз қарап атырған моментте) ОА көшери қозғалмайтуғын есаплаў системасында, ал екинши айланыс ОВ көшери қозғалмайтуғын (бунда да биз қарап атырған моментте) басқа есаплаў системасында қаралады. Айланбалы қозғалысларды қосыў еки айланысты қосыў қандай қозғалысқа алып келеди? деген сораўға жуўап береді. Бул мәселеге жуўап бериў ушын сол ОА хэм ОВ көшерлери бир бири менен кесилісетуғын жағдайды қараў менен шекленемиз.

Бул сораўға жуўап бериў сәйкес физикалық мәнисте сызықлы тезликлерди қосыўға алып келинеди. Қатты денениң радиус-векторы \mathbf{r} болған ықтыярлы М ноқаты биринши айланыўдың нәтийжесинде $\mathbf{v}_1 = [\boldsymbol{\omega}_1, \mathbf{r}]$ тезлигине, ал екинши айланыўдың (ОВ көшери дөгерегинде) нәтийжесинде $\mathbf{v}_2 = [\boldsymbol{\omega}_2, \mathbf{r}]$ тезлигине ийе болады. Нәтийжеде қосынды сызықлы тезлик

$$\mathbf{v} = \mathbf{v}_1 + \mathbf{v}_2 = [(\boldsymbol{\omega}_1 + \boldsymbol{\omega}_2), \mathbf{r}]$$

ге тең болады. Егер

$$\boldsymbol{\omega} = \boldsymbol{\omega}_1 + \boldsymbol{\omega}_2 \quad (19.10)$$

векторлық қосындысын математикалық мәнисте жазатуғын болсақ, онда нәтийже

$$\mathbf{v} = [\boldsymbol{\omega}, \mathbf{r}] \quad (19.11)$$

түрінде жазылады.

Мейли M нокаты ω векторы көшерінде, яғни ω_1 хәм ω_2 векторларынан жасалған параллелограммның диагоналында жатқан болсын. Бундай жағдайда $\mathbf{v} = 0$. Бул көшердің барлық нокатлары биз қарап атырған моментте тынышлықта турады. Бул былайынша түсиндириледі: усы нокатлардың барлығы да биринши айланыўда бир бағытта, ал екинши айланыўда қарама-қарсы бағытта қозғалады. Қосынды сызықлы тезлик нолге тең болып шығады. Денениң барлық басқа нокатлары ω векторының көшери дөгерегінде ω мүйешлик тезлиги менен қозғалады. Денениң қалеген нокатының бир заматлық сызықлы тезлигин (19.6)-формула менен есаплаў мүмкин. Бул **қатты денениң бир заматлық қосынды қозғалысының ОС бир заматлық көшери дөгерегіндеги айланыс екенлигин аңлатады**. Улыўма айтқанда бул көшер қатты денениң өзине салыстырғанда да, қозғалыс қарап атырылған есаплаў системасына қарата да үзликсиз орын алмастырады.

Солай етип биз ω_1 хәм ω_2 мүйешлик тезликлерине ийе еки айланыўдың бир заматлық айланыў көшери дөгерегіндеги $\omega = \omega_1 + \omega_2$ мүйешлик тезлиги менен айланыўға қосылатуғынлығын көрдик. **Ұақыттың хәр бир моментінде бир заматлық көшер ω_1 хәм ω_2 векторларынан дүзилген параллелограммның диагонали бойынша бағытланған. Айлыңларды қосыў параллелограмм қағыйдасына бағынады**. Усындай мәнистеги айланбалы қозғалысларды физикалық қосыў математикалық қосыў менен бирдей екен.

Эйлер теоремасы. Қатты денелердің улыўмалық қозғалысы. Жоқарыда биз қатты денениң тегис қозғалысын қарадық. Бундай қозғалыс ушын Эйлер теоремасының дара жағдайын хәм оны дәлиллеўди үйрендик. Қатты денениң улыўмалық қозғалысы ушын да Эйлер теоремасын келтирип шығарыў хәм оны дәлиллеў тегис қозғалыстағыдай жоллар менен әмелге асырылады. Биз оны былайынша жазамыз.

Эйлер теоремасы: Тегис қозғалыста қатты дене қалеген аўқалдан басқа аўқалға базы бир көшер дөгерегіндеги бир бурыўдың нәтийжесінде алып келинеди.

Бул теореманы талқылап **бир қозғалмайтуғын нокатқа ийе қатты денениң қалеген қозғалысын усы нокат арқалы өтетуғын бир заматлық көшер дөгерегіндеги айланыс деп қараўға болатуғынлығы көремиз. Ұақыттың өтиўи менен бул бир заматлық көшер денедә де, кеңисликте де орын алмастырады** деген жуўмаққа келемиз.

Енди қатты денениң қозғалысының ең улыўмалық жағдайын қараймыз. Денедә ықтыярлы O нокатын сайлап аламыз. Қатты денениң қозғалысын O нокатының тезлигине тең \mathbf{v}_0 илгерилемели қозғалысқа хәм усы нокат арқалы өтетуғын бир заматлық көшер дөгерегіндеги айланбалы қозғалысқа жиклеў мүмкин. Бир заматлық айланыўдың мүйешлик тезлиги векторын ω арқалы белгилеп қатты денениң басқа бир ықтыярлы A нокатының тезлигин былайынша жазамыз:

$$\mathbf{v} = \mathbf{v}_0 + [\omega, \mathbf{r}]. \quad (19.12)$$

Бул аңлатпада \mathbf{r} арқалы O нокатынан A нокатына өткерилген радиус-вектор белгиленген (19-7 сүўрет). Илгерилемели қозғалыстың тезлиги \mathbf{v}_0 әлбетте O нокатының сайлап алынған орнына ғәрезли. Бирақ **мүйешлик тезлик ω қатты денедәги O нокатының қайсы орында сайлап алынғанлығынан ғәрезли емес**. Солай етип бул

ноқатты көрсетпей-ақ қатты денениң айланыуының мүйешлік тезлиги хаққында айтыўға болады. Усы жағдайды дәлиллеўимиз керек.

Басқа бир O' ноқатын ықтыярлы түрде сайлап аламыз хәм қатты денениң айланысын усы ноқатқа тийисли етеміз. Сәйкес мүйешлік тезликті ω' арқалы белгилейміз. Онда дәслепки A ноқатының тезлиги \mathbf{v} енди басқаша жазылады:

$$\mathbf{v} = \mathbf{v}_{O'} + [\omega', \mathbf{r}'].$$

Бул аңлатпада \mathbf{r}' арқалы O' ноқатынан A ноқатына өткерилген радиус-вектор белгиленген. Гәп тек бир ноқаттың тезлиги хаққында болып атырғанлықтан бул аңлатпа (19.12) менен сәйкес келиўи керек. Бул

$$0 + [\omega, \mathbf{r}] = \mathbf{v}_{O'} + [\omega', \mathbf{r}']$$

аңлатпасын береді. Бул аңлатпаға $\mathbf{r}' = \mathbf{r} + \mathbf{R}$ қосындысын қоямыз (\mathbf{R} арқалы $O \rightarrow O'$ векторы белгиленген). Усының менен бир қатарда O ноқатының тезлигин O' ноқатының тезлиги менен оның этирапындағы ω' тезлиги менен айланыў тезлигин векторлық қосыў арқалы алыў мүмкин екенлигин дыққатқа аламыз, яғный

$$\mathbf{v}_O = \mathbf{v}_{O'} + [\omega', \mathbf{R}].$$

Усы аңлатпаны есапқа алып

$$\mathbf{v}_{O'} + [\omega', \mathbf{R}] + [\omega, \mathbf{r}] = \mathbf{v}_{O'} + [\omega', (\mathbf{r} + \mathbf{R})]$$

аңлатпасын ямаса

$$[\omega, \mathbf{r}] = [\omega', \mathbf{r}]$$

теңлигин аламыз.

\mathbf{r} ди сайлап алыўдың ықтыярлы екенлигине байланысly

$$\omega = \omega'$$

келип шығады хәм биз жоқарыда айтқан жағдай усының менен дәлилленеді.

Енди қатты денени қозғалмайтуғын ноқаттың дөгерегинде айланады деп есаплайық. Усы ноқатты координата басы O деп қабыл етейик. Усы денениң кинетикалық энергиясы әлбетте

$$E_{\text{kin}} = \frac{1}{2} \int \mathbf{v}^2 dm.$$

Бул аңлатпадағы интеграллаў денениң барлық массасы бойынша алынады. $\mathbf{v} = [\omega, \mathbf{r}]$ формуласынан пайдаланып $\mathbf{v}^2 = (\mathbf{v}\mathbf{v}) = ([\omega, \mathbf{r}]\mathbf{v})$ деп жаза аламыз ямаса көбейтиўшиниң дәрежесин қайтадан қойыў арқалы $\mathbf{v}^2 = (\omega [\mathbf{r}, \mathbf{v}])$ аңлатпасы аламыз. ω шамасы денениң барлық ноқатлары үшін бирдей болғанлықтан

$$E_{\text{kin}} = \frac{1}{2} \boldsymbol{\omega} \int [\mathbf{r} \mathbf{v}] dm$$

ямаса

$$E_{\text{kin}} = \frac{1}{2} (\mathbf{L} \boldsymbol{\omega}). \quad (19.13)$$

Бұл аңлатпада \mathbf{L} арқалы денениң O нокатына салыстырғандағы импульс моменти белгиленген.

Улыўма жағдайларда \mathbf{L} хәм $\boldsymbol{\omega}$ векторлары арасында белгили бир мүйеш болады. Буның дурыслығына исениў ушын қозғалмайтуғын ямаса бир заматлық көшер дегерегинде айланатуғын бир M материаллық нокаттың мысалында исениўге болады. O басын усы көшер бойында аламыз. Бундай жағдайда

$$\mathbf{L} = m [\mathbf{r} \mathbf{v}] = m [\mathbf{r} [\boldsymbol{\omega} \mathbf{r}]] = m r^2 \boldsymbol{\omega} - m (\mathbf{r} \boldsymbol{\omega}) \mathbf{r}.$$

Улыўма айтқанда соңғы қосылыўшы нолге айланбайды. Сонлықтан сол улыўмалық жағдайларда \mathbf{L} хәм $\boldsymbol{\omega}$ векторлары коллинеар емес. Егер O сыпатында M нен айланыў көшерине түсірилген перпендикулярдың тийкары алынатуғын болғанда ғана \mathbf{L} хәм $\boldsymbol{\omega}$ векторлары коллинеар болған болар еди. Бул жағдайда O нокатына салыстырғандағы момент \mathbf{L} айланыс көшерине салыстырғандағы моментке алып келинеди. Бул кейинги моментти L_x арқалы белгилеп $L = L_x = I \omega$ деп жаза аламыз. Бул аңлатпада I арқалы айланыў көшерине салыстырғандағы нокаттың инерция моменти белгиленген. Солай етип кейинги (19.13) формуласы

$$E_{\text{kin}} = \frac{1}{2} L_x \omega = \frac{1}{2} L \omega^2$$

формуласына өтеди. Бул соңғы формула тек ғана бир материаллық нокат ушын дурыс болып қоймай, тутас дене ушын да дурыс болады. Себеби тутас денени биз бир көшердің дегерегинде айланатуғын материаллық нокатлар системасы деп қарай аламыз. Солай етип (19.13) формуласы бұрын басқа усыл менен аланған (мысалы 8-параграфты қараңыз)

$$E_{\text{kin}} = \frac{1}{2} I \omega^2 = \frac{L^2}{2I}$$

формуласына эквивалент.


20-§. Гироскоптар

Еркин гироскоптың қозғалысы. Сыртқы күшлердің тасиріндегі гироскоп. Жууық теория.


Еркин гироскоптың қозғалысы. Айланып тұрған қатты дененің айналыу көшери бағытын сақлау қасиеті, сондай-ақ сырттан тәсір түсірілгенде дененің көшери тәрепінен тиреуге тәсір етіуші күшлердің өзгеріуі хәр қыйлы техникалық мақсетлер үшін пайдаланылады. *Техникада қолланылатугын жоқары тезлик пенен айланатугын симметриялы денелер әдетте гироскоп (зырылдауық) деп аталады (20-1 сүүрет)¹¹.* Көпшилик жағдайларда гироскоп деп айналыу көшери кеңілікте бағытын өзгертетуғын айналып туруышы қатты денеге айтамыз (гироскоп сөзи айланбалы қозғалысты анықлаушы әсбап мәнисин береді). Гироскоптардың тез айналыуына байланысly болған барлық физикалық қубылыслар *гироскоплық қубылыслар* деп аталады.

Геометриялық көшерге салыстырғанда симметрияға ийе гироскоптар симметриялық гироскоптар деп аталады. Бул көшерди *геометриялық көшер* ямаса *гироскоп фигурасының көшери* деп аталады. Симметриялық хәм симметриялық емес гироскоптар теориясы бар. Солардың ишинде симметриялық гироскоптар теориясы әпиұайы мазмунға ийе. Әдетте гироскоп фигурасының бир ноқаты бекитилген болады. Бул ноқатты гироскоптың *сүйениу ноқаты* деп атаймыз. Улыұма жағдайда сүйениу ноқаты деп аталыуы үшін қозғалыс усы ноқатқа салыстырғанда қаралыуы керек.

Гироскоп кеңілікте еркин түрде қозғалыуы үшін *кардан асыуы* керек (20-1 сүүрет).



19-7 сүүрет. Қатты дененің улыұмалық қозғалысын изертлеуге арналған схема.



20-1 сүүрет. Кардан асыуындағы гироскоп.

Эйлер теоремасына муұапық қозғалмайтуғын O сүйеуі (тиреуі) болғандағы қозғалысы усы ноқат арқалы өтиуші бир заматлық көшер дөгерегидеги қозғалыс деп қарауға болады. ω арқалы гироскоптың бир заматлық айналыу тезлигин белгилеймиз. O ноқатына салыстырғандағы импульс моменти L арқалы белгиленсин. Симметриялы гироскоп үшін ω хәм L векторлары арасындағы байланысты табамыз. Егер ω гироскоп фигурасы көшери бағытында ямаса оған перпендикуляр болса бул еки вектор (L хәм ω) өз-ара параллел. Бул жағдайдың дурыс екенлигине аңсат түрде көз жеткеріуге болады. Гироскоп денесин ойымызда бирдей болған хәм гироскоп фигурасы көшерине салыстырғанда симметриялы жайласқан материаллық ноқатлар жупларына бөлемиз (20-2 хәм 20-3 сүүретлерде көрсетилген). Усындай жуп ноқатлардың O ноқатына салыстырғандағы импульс моменти


¹¹ Гироскоп сөзи грек тилиндегі gygos «айланамын», skoreo «бақлаушыға қарайман» деген мәнисти аңлатып, бул созлер бизиң буннан былай жүргизетуғын таллауларымызға хеш қандай қатнас жасамайды.

$$d\mathbf{L} = dm[\mathbf{r}_1, \mathbf{v}_1] + dm[\mathbf{r}_2, \mathbf{v}_2].$$


Бул аңлатпада dm хәр бир ноқат массасы. Егер гироскоп өз фигурасы көшери дөгерегинде айланатуғын болса (20-2 сүүрет) \mathbf{v}_1 хәм \mathbf{v}_2 тезликтери өз ара тең хәм бағытлары бойынша қарама-қарсы. Бул жағдайда

$$d\mathbf{L} = dm[\mathbf{v}_2(\mathbf{r}_2 - \mathbf{r}_1)].$$

\mathbf{v}_2 хәм $(\mathbf{r}_2 - \mathbf{r}_1)$ векторлары айланыў көшерине перпендикуляр. Сонлықтан $d\mathbf{L}$ векторы хәм соның менен бирге гироскоптың өзиниң импульс моменти \mathbf{L} айланыў көшериниң бағыты менен бағытлас. Шамасы бойынша \mathbf{L} айланыў көшерине салыстырғандағы импульс моментине тең. Сонлықтан $\mathbf{L} = I_{\parallel}\boldsymbol{\omega}$, бул жерде I_{\parallel} арқалы гироскоптың фигурасы көшерине салыстырғандағы инерция моменти белгиленген. Егер гироскоп өз фигурасы көшерине перпендикуляр көшер дөгерегинде айланатуғын болса (20-3 сүүрет) $\mathbf{v}_2 = \mathbf{v}_1$, сонлықтан $d\mathbf{L} = dm[\mathbf{v}_2(\mathbf{r}_2 + \mathbf{r}_1)]$. Бул жерде $d\mathbf{L}$ менен \mathbf{L} диң айланыў көшери бойынша бағытланғанлығы көринип тур. Қала берсе $\mathbf{L} = I_{\perp}\boldsymbol{\omega}$, бул аңлатпада I_{\perp} арқалы гироскоптың фигурасына перпендикуляр көшерге салыстырғандағы инерция моменти белгиленген.



20-2 сүүрет. Гироскоптың көшери менен айланыў көшери өз-ара параллел болған жағдай. ξ арқалы гироскоптың көшери белгиленген.



20-3 сүүрет. Гироскоптың көшери менен айланыў көшери өз-ара перпендикуляр болған жағдай. ξ арқалы гироскоптың көшери белгиленген.

Ал гироскоп фигурасы ықтыярлы көшер дөгерегинде айланатуғын болса $\boldsymbol{\omega}$ векторын гироскоп көшерине параллел болған $\boldsymbol{\omega}_{\parallel}$ хәм перпендикуляр $\boldsymbol{\omega}_{\perp}$ болған еки қураўшыға жиклеймиз (20-4 сүүретте көрсетилген). Анықлама бойынша импульс моменти гироскопты қураўшы материаллық ноқатлардың сызықлы тезликтери арқалы аңлатылады. Өз гезегинде бул тезликтер гироскоптың хәмме ноқатларында бирдей мәниске ийе болған мүйешлик тезлик векторы $\boldsymbol{\omega}$ арқалы есапланады. Демек \mathbf{L} векторы $\boldsymbol{\omega}$ векторы жәрдемінде анықланады екен. Олай болса $\mathbf{L} = \mathbf{L}(\boldsymbol{\omega}) = \mathbf{L}(\boldsymbol{\omega}_{\parallel} + \boldsymbol{\omega}_{\perp})$ деп жазамыз ямаса жоқарыда айтылған сызықлылықты басшылыққа алсақ

$$\mathbf{L}(\boldsymbol{\omega}) = \mathbf{L}(\boldsymbol{\omega}_{\parallel}) + \mathbf{L}(\boldsymbol{\omega}_{\perp})$$

аңлатпасын аламыз. Егер гироскоп өз фигурасы этирапында $\omega_{||}$ жийилиги менен айланса $L(\omega_{||})$ функциясы гироскоптың импульс моментине тең болған болар еди. Демек $L(\omega_{||}) = I_{||} \omega_{||}$. Тап сол сыяқлы $L(\omega_{\perp}) = I_{\perp} \omega_{\perp}$. Нәтийжеде

$$\mathbf{L} = \mathbf{L}_{||} \omega_{||} + \mathbf{L}_{\perp} \omega_{\perp} \quad (20.1)$$

теңлигине ийе боламыз. Бул формуланы пайдаланып егер ω векторы белгили болса \mathbf{L} векторын схемада (қурылмада) аңсат табыуға болады (20-4 сүүрет). Сол қурылмадан \mathbf{L} , ω векторларының хәм гироскоптың көшериниң бир тегисликте жататуғынлығы көринип тур. Бирақ улыўма жағдайларда \mathbf{L} хәм ω векторларының бағытлары бир бирине сәйкес келмейди.

Егер (20.1) хәм (19.3) формулаларынан пайдаланатуғын болсақ, онда айланып турған гироскоптың кинетикалық энергиясы ушын төмендегидей еки аңлатпа аламыз:

$$E_{\text{kin}} = \frac{1}{2} (I_{\perp} \omega_{\perp}^2 + I_{||} \omega_{||}^2) = \frac{1}{2} \left(\frac{L_{||}^2}{I_{||}} + \frac{L_{\perp}^2}{I_{\perp}} \right). \quad (20.2)$$

Демек *симметриялық гироскоптың кинетикалық энергиясы еки айланыўшы қозғалыстың кинетикалық энергияларының қосындысынан турады: биринши айланыўшы қозғалыс фигура көшери дөгерегиндеги, ал екіншиси озан перпендикуляр көшер дөгерегиндеги қозғалыс болып табылады.*

Әмелде гироскоптар барлық ўақытта өзлериниң фигурасының көшери дөгерегинде тез айландырылады. Бул тез айланысқа салыстырғанда аныў ямаса мынаў себептиң салдарынан пайда болатуғын перпендикуляр көшердиң этирапындағы айланыс барлық ўақытта әсте ақырынлық пенен болады. Бундай жағдайда \mathbf{L} хәм ω векторлары бағытлары арасындағы айырма жүдә киши болады. Усы бағыттың екеўи де гироскоптың көшериниң бағытына дерлик сәйкес келеди.

Гироскоп фигурасының көшериниң оң бағыты ретинде мүйешлик тезлик ω векторының бағыты менен сәйкес келетуғын ямаса (дурысырағы) оның менен сүйир мүйеш жасайтуғын бағытты алады. Егер тиреў ноқаты O дан гироскоптың оң бағытына қарай бағытланған бир бирлик узынлықтағы OS кесиндисин жүргизетуғын болсақ, онда бул кесиндиниң ақыры болған S ноқаты *гироскоптың төбеси* деп аталады. Егер гироскоптың төбесиниң қозғалысы хәм фигура көшери дөгерегиндеги айланысының мүйешлик тезлиги белгили болса, онда гироскоптың қозғалысы толық анықланған деп есапланады. Сонлықтан *гироскоптар теориясының тийкаргы мәселеси гироскоптың төбесиниң қозғалысын хәм фигураның көшери этирапындағы оның айланыўшы қозғалысының мүйешлик тезлигин табыудан ибарат болады.*

Гироскоп теориясы толығы менен моментлер теңлемесине тийкарланған:

$$\mathbf{\dot{L}} = \mathbf{M}. \quad (20.3)$$

Қала берсе \mathbf{L} хәм \mathbf{M} моментлери гироскоптың сүйениши O ға салыстырғанда алынады. Егер сыртқы күшлер моменти \mathbf{M} нолге тең болса гироскоп *еркин гироскоп* деп аталады. Еркин гироскоп ушын $\mathbf{\dot{L}} = 0$ хәм усыған сәйкес

$$\mathbf{L} \equiv \mathbf{L}_{\parallel} \boldsymbol{\omega}_{\parallel} + \mathbf{L}_{\perp} \boldsymbol{\omega}_{\perp} = \text{const} . \quad (20.4)$$


Бұл теңleme гироскоптың импульс моментинің сақланыуын аңлатады. Бұл теңлемеге энергияның сақланыуы нызамы болған

$$E_{\text{kin}} \equiv \frac{1}{2} (\mathbf{L}\boldsymbol{\omega}) = \frac{1}{2} (I_{\parallel} \omega_{\parallel}^2 + I_{\perp} \omega_{\perp}^2) = \text{const} \quad (20.5)$$


аңлатпасын бириктириу керек. Бұл аңлатпа да моментлер теңлемесі $\dot{\mathbf{L}} = \mathbf{M}$ ниң нәтижесі болып табылады. Егер (20.4) теңлемесін квадратқа көтерсек, онда

$$I_{\parallel}^2 \omega_{\parallel}^2 + I_{\perp}^2 \omega_{\perp}^2 = \text{const} \quad (20.6)$$

аңлатпасын аламыз. Усы теңлемеден хәм усы теңлемениң алдындағы теңлемеден мынадай жуумақ шығарамыз: *еркин гироскоп қозғалғанда ω_{\parallel} хәм ω_{\perp} векторларының узынлықтары турақлы болып қалады.* Усының менен бирге *импульс моментинің еки құраушысы болған $L_{\parallel} = I_{\parallel} \omega_{\parallel}$ хәм $L_{\perp} = I_{\perp} \omega_{\perp}$ шамалары да турақлы болып қалады.* Демек \mathbf{L} хәм $\boldsymbol{\omega}$ векторлары арасындағы мүйеш те турақлы мәниске ийе болады [бул (20.5) те көринип тур]. L_{\parallel} хәм L_{\perp} шамаларының турақлылығынан \mathbf{L} векторының бағыты менен гироскоп фигурасының көшери арасындағы мүйештиң де турақлы болатуғынлығы келип шығады. Ұақыттың хәр бир моментінде гироскоп фигурасының көшери бир заматлық көшер дөгерегинде $\boldsymbol{\omega}$ тезлиги менен айланады. Ал жокарыда көргенимиздей $\boldsymbol{\omega}$, \mathbf{L} векторлары гироскоп фигурасының көшери менен бир тегисликте жатады. \mathbf{L} векторы кеңисликте өзиниң бағытын өзгериссиз сақлағынлықтан бир заматлық көшер усы өзгермейтуғын бағыт дөгерегинде сол $\boldsymbol{\omega}$ мүйешлик тезлиги менен айланады. Бұл айтылғанлардың барлығы еркин гироскоптың айланыушы қозғалысының төмендегидей картинасына алып келеди:



20-4 сүүрет. Гироскоптың көшериниң ықтыярлы бағытта болған жағдайы үшін сызылған схема.




20-5 сүүрет. Гироскоптың прецессиясы.

Хәр бир ұақыт моментіндеги еркин гироскоптың айланыуы сүйениу ноқаты арқалы өтиуши бир заматлық көшер дөгерегинде айланыу болып табылады. Ұақыттың өтиуи менен бир заматлық көшер хәм \mathbf{L} векторы денедегі орнын өзгертеди және гироскоп фигурасы көшери дөгерегинде $\boldsymbol{\omega}$ мүйешлик тезлиги менен конуслық бет сызады. Кеңисликтеги \mathbf{L} векторының бағыты турақлы болып қалады. Гироскоп фигурасының көшери хәм бир заматлық көшер усы бағыт дөгерегинде сол

мүйешлик тезлик пенен тең өлшемлі қозғалады. Усындай қозғалыс гироскоптың прецессиясы (гироскоптың еркін прецессиясы) деп аталады (20-5 сүўрет).

Сыртқы күшлердің тасиріндеги гироскоп. Жуўық теория. Гироскоптың қозғалысының ең қызықты түри *мәжбүрий прецессия* болып табылады. Бундай мәжбүрий прецессия сыртқы күшлердің тәсирінде жүзеге келеди. Оны аңсат бақлаў мүмкин болған қурылыстың схемасы 20-6 сүўретте келтирилген. Бул гироскоп улыўмалық көшерге еркін түрде отырғызылған еки маховиктен турады. Гироскоп тек өз фигурасының көшери OZ этирапында ғана емес, ал вертикал хәм горизонт бағытындағы OY хәм OX көшерлери дөгерегінде де айланатуғын қылып соғылған. Бундай гироскоп хаққында гәп еткенде ол *үш еркінлик дәрежесине* ийе деп айтады. Гироскоп фигурасының көшериниң қандай да бир A ноқатына турақлы **F** күшин түсиремиз (мысалы бул ноқатқа салмағы P болған жүк илдиремиз). Маховиклер айланбай турған ўақытта әдеттеги қубылыс орын алады: жүктің салмағының тасирінде оң маховик төменге қарай түсе баслайды, ал шеп тәрептеги маховик көтеріледі.



20-6 сүўрет. Улыўмалық көшерге отырғызылған еки маховикке ийе гироскоп.

Егер маховиклер бир тәрепке қарай алдын ала айландырылған болса, онда қозғалыс пүткиллей басқаша көриниске ийе болады. Бул жағдайда оң тәрептеги маховик төменге қарай қозғалмайды, ал OY вертикал көшери дөгерегінде турақлы тезлик пенен эсте ақырын айлана баслайды. Бундай айланысты *мәжбүрий прецессия* деп атаймыз. Бундай мәжбүрий прецессия *гироскоптың жуўық теориясы* тийкарында аңсат түсиндириледі.

Әдетте тәжірийбелер қойыўшылар ямаса изертлеўшилер гироскопларды олардың фигуралары көшерлериниң дөгерегінде тез айландырыўға тырысады. Бирақ басқа да себеплердің нәтийжесинде гироскоп перпендикуляр көшер дөгерегінде де айлана баслайды. Тек гироскоплық эффектлерге тийисли болған эффектлер усундай қосымша айланыслар гироскоп фигурасы көшери дөгерегіндеги айланысқа салыстырғанда жүдә эстелик пенен болғанда жақсы бақланады. Жуўық теорияда сол қосымша айланыслар есапқа алынбайды. (20.4) формуладаға екинши қосылыўшыны таслап, нәтийжеде

$$\mathbf{L} \approx I_{\parallel} \boldsymbol{\omega}_{\parallel} \approx I_{\parallel} \boldsymbol{\omega} \quad (20.7)$$

аңлатпасына ийе боламыз. Бундай жуўықлаўда $\boldsymbol{\omega}$ хәм \mathbf{L} векторлары бағытлары бойынша айрылмайды, олардың екеўи де гироскоп фигурасы көшери бағытында бағытланған. Сонлықтан оның фигурасы көшериниң қозғалысы хаққында (20.3)-теңleme $\dot{\mathbf{L}} = \mathbf{M}$ менен тәрипленген \mathbf{L} векторының бағытының өзгериси бойынша гәп етиў мүмкин. Егер \mathbf{L} ди радиус-вектор деп қарасақ, онда $\dot{\mathbf{L}}$ туўындысы геометриялық жақтан \mathbf{L} векторының ушының қозғалыс тезлигине тең болады. Сыртқы күш \mathbf{F} гироскоп фигурасының

көшерине түсірілген деп есаплаймыз. Бул күштің momenti $\mathbf{M} = [\mathbf{a} \mathbf{F}]$ шамасына тең (\mathbf{a} арқалы гироскоптың тиреуі ноқатынан \mathbf{F} күші түсірілген ноқатқа шекемги аралық белгіленген). $\mathbf{\dot{E}} = \mathbf{M}$ теңлемесіне сәйкес «тезлик» векторы $\mathbf{\dot{E}}$ гироскоп фигурасы көшери Z ке перпендикуляр. Усындай күш momenti тек \mathbf{L} векторының бағытын ғана өзгертип, оның ұзынлығын өзгерте алмайды. Демек егер сыртқы күш \mathbf{F} тұрақты болса, онда \mathbf{L} векторы хәм соның менен бирге гироскоптың көшери OY көшери дөгерегінде тең өлшеулі айланыуы керек. Бул айланыу *мәжбүрий прецессия* болып табылады. Бул мысалдағы прецессияның мүйешлик тезлиги векторы $\mathbf{\Omega}$ OY көшерине параллел.

Егер 20-6 сүүреттеги маховиклердің биреуін бир тәрәпке, ал екиншисин тап сондай тезлик пенен қарма-қарсы тәрәпке қарай айландырсақ, онда хеш қандай прецессия жүзеге келмейди. Бул жағдайда $\mathbf{L} = 0$ хәм жүктің аұырлығы P ның тәсирінде гироскоп горизонт бағытындағы OX көшеринің дөгерегінде маховиклер айланбай тұрған ўақыттағыдай болып бағытын бурады.

Енди $\mathbf{\Omega}$ векторының ұзынлығын табамыз. \mathbf{L} векторы тек прецессияның мүйешлик тезлиги $\mathbf{\Omega}$ менен айланыудың салдарынан өзгереді. Оның ушының сызықты тезлиги ушын, яғный $\mathbf{\dot{E}}$ туўындысы ушын $\mathbf{\dot{E}} = [\mathbf{\Omega} \mathbf{L}]$ деп жазыуға болады. Сонлықтан (20.3)-теңлеме $\mathbf{\dot{E}} = \mathbf{M}$ мынаны береді:

$$[\mathbf{\Omega} \mathbf{L}] = \mathbf{M}. \quad (20.8)$$

Бул теңлеме жәрдемінде прецессияның мүйешлик тезлиги $\mathbf{\Omega}$ ны табыуға болады. Биз қараған мысалда $\mathbf{\Omega}$ вектры гироскоп фигурасы көшерине перпендикуляр, сонлықтан:

$$\mathbf{\Omega} = \frac{\mathbf{M}}{\mathbf{L}} = \frac{\mathbf{M}}{L_{\parallel} w} \quad (20-9)$$

Гироскоп фигурасы көшери прецессия орын алатуғын көшерге қарай еңкейген жағдайда да (буның улыўмалық жағдай екенлигин аңғарамыз) $\mathbf{\Omega}$ векторын аңсат табыуға болады. Буның ушын (20.8) ге $\mathbf{M} = [\mathbf{a} \mathbf{F}] = a[\mathbf{s} \mathbf{F}]$ аңлатпасын қоямыз (\mathbf{s} арқалы гироскоп көшери бойындағы бирлик вектор белгіленген). Жуўық теория \mathbf{L} векторының хәм гироскоптың көшеринің бағытларындағы айырмаларды есапқа алмайтуғын болғанлықтан $\mathbf{L} = L\mathbf{s}$ деп жаза аламыз. Усының нәтийжесінде (20.8)

$$L[\mathbf{\Omega} \mathbf{s}] = a[\mathbf{s} \mathbf{F}]$$

түрине түрленеді. Буннан

$$\mathbf{\Omega} = -\frac{a}{L} \mathbf{F} = -\frac{a}{I_{\parallel} \omega_{\parallel}} \mathbf{F}.$$

Жоқарыда айтылғанлардың барлығы $\mathbf{\Omega} \ll \omega$ болған жағдай, яғный тез айланатуғын гироскоп ушын дурыс болады. *Егер гироскоптың фигурасы этирапындағы айланыу тезлиги ω оған перпендикуляр болған көшер дөгерегіндегі айланыу тезлиги ω_{\perp} дан жүдә үлкен болса, онда гироскоптың айланыуы тез деп есапланады.* Дара жағдайда гироскоптың өзинің фигурасы көшери дөгерегіндегі айланыу тезлиги прецессия тезлиги $\mathbf{\Omega}$ дан жүдә үлкен болыуы керек. Техникада қолланылатуғын гироскоплар ушын $\mathbf{\Omega}$ ның мәніси ω ның мәнісінен миллионлаған есе киши болады.

Қосымшалар: Гироскоптар хақында «Физикалық энциклопедиялық сөзлик» тен:

Үш еркинлик дәрежесине ийе тыныш айланып турған гироскоптардың *биринши қасийети*: гироскоп фигурасы көшери дүньялық кеңисликте өзиниң дәслепки берилген бағытын турақлы етип ушлап турыўға тырысады. Егер усы көшер дәслеп қандай да бир жулдызға қарап бағытланған болса, онда гироскопты қәлеген орынға көширгенде де Жер менен байланыслы көшерлерге салыстырғандағы бағытын озгертпип сол жулдызға қарап бағытланған халын сақлайды.

Гироскоптың *екинши қасийети* оның көшерине гироскопты қозғалысқа келтириўге бағытланған күш (ямаса қос күш) тәсир еткенде бақланады. Усы күштиң тәсиринде фигурасы көшери дөгерегинде айланып турған гироскоп күштиң бағытында емес, ал усы күштиң бағытына перпендикуляр бағытта аўысады (бул қасийет жоқарыда айтылған прецессия болып табылады).

21-§. Айланыўшы инерциал емес координаталар системалары

Кориолис тезлениўи хәм Кориолис күши. Айланыўшы координаталар системасындағы инерция күшлери. Фуко маятниги. Гироскоплық күшлер.

Кориолис тезлениўи. Туўры сызық бойынша қозғалатуғын инерциал емес системаларды қарағанымызда абсолют, көширмели хәм салыстырмалы тезликлер арасындағы қатнаслар және соларға сәйкес тезлениўлер арасындағы қатнаслар бирдей болады [(17.1), (17.2) аңлатпаларын қараңыз]. Ал айланыўшы инерциал емес координаталар системасында аўхаллар әдеўир қурамалы түске енеди. Айырма соннан ибарат, айланыўшы системалардың хәр ноқатындағы көширмели тезлик хәр қыйлы мәниске ийе болып, абсолют тезлик бурынғыдай көширмели хәм салыстырмалы тезликлердиң қосындысынан турады:


$$\mathbf{v} = \mathbf{v}_0 + \mathbf{v}' . \quad (21.1)$$

Абсолют тезлениў болса бундай эпиўайы түрге ийе болмайды.

Айланыўшы системаның бир ноқатынан екнши ноқатына көшкенде ноқаттың көширмели тезлиги өзгередиди. Сонлықтан хәтте егер қозғалыс барысында ноқаттың салыстырмалы тезлиги өзгермей қалған жағдайда да ноқат көширмели тезлениўден өзгеше тезлениў алады. Усының нәтийжесинде *айланыўшы координаталар системаларындағы абсолют тезлениў ушын жазылған аңлатпада көширмели хәм салыстырмалы тезлениўден басқа Кориолис тезлениўи деп аталыўшы тезлениў болады:*

$$\mathbf{w} = \mathbf{w}_0 + \mathbf{w}' + \mathbf{w}_K \quad (21.2)$$

\mathbf{w}_K арқалы Кориолис тезлениўи белгиленген.



21-1 сүүрет. Кориолис тезлениуі инерциал емес системаның хәр қыйлы ноқатларындағы көшірмели тезлениудің хәр қыйлы болғанлығынан пайда болады.

Кориолис тезлениуі ушын аңлатпа. Кориолис тезлениуінің физикалық мәнісін түсиніуі ушын айланыу тегислигиндегі қозғалысты қараймыз. Биринши гезекте бизди ноқаттың радиус бойлап турақлы салыстырмалы тезлик пенен қозғалыуы қызықтырады. 21-1 сүүретте ноқаттың еки ўақыт моментіндегі аўхалы көрсетилген (ўақыт моментлери арасындағы айырманы Δt арқалы белгилеймиз). Δt ўақыты ишінде радиус $\Delta \alpha = \omega \Delta t$ мүйешине бурылады. Радиус бойынша тезлик v_r усы ўақыт ишінде тек бағыты бойынша өзгереді, ал радиуска перпендикуляр болған v_n тезлиги бағыты бойынша да, абсолют мәніси бойынша да өзгериске ушырайды. Радиуска перпендикуляр болған тезликтің қураўшысының толық өзгериси

$$\begin{aligned} \Delta v_n &= v_{n2} - v_{n1} \cos \alpha + v_r \Delta \alpha = \omega r_1 - \omega r_2 \cos \alpha + v_r \Delta \alpha \approx \\ &\approx (r_1 - r_2) \omega + v_r \omega \Delta t = \omega \Delta r + v_r \omega \Delta t. \end{aligned} \quad (21.3)$$

Бул жерде $\cos \alpha = 1$ екенлиги есапқа алынған. Демек, Кориолис тезлениуі

$$w_k = \lim_{\Delta t \rightarrow 0} \frac{\Delta v_n}{\Delta t} = \omega \frac{dr}{dt} + v_r \omega = 2v_r \omega \quad (21.4)$$

түрине ийе болады. Бул аңлатпа векторлық түрде былайынша жазылады:

$$w_k = 2 [\omega, v'] \quad (21.5)$$

v' арқалы радиус бағытындағы салыстырмалы тезлик белгиленген.

Ноқат радиуска перпендикуляр бағытта қозғалғанда, яғный қозғалыс шеңбер тәризли болғанда салыстырмалы тезлик $v' = \omega r$, ал қозғалмайтуғын координаталар системасындағы ноқаттың айланыуының мүйешлик тезлиги $\omega + \omega'$, бул қосындыда ω арқалы айланыушы координаталар системасының мүйешлик тезлиги белгиленген. Абсолют тезлениуі ушын мынадай аңлатпа аламыз:

$$\omega = (\omega + \omega')^2 r = \omega^2 r + \omega'^2 r + 2\omega \omega' r. \quad (21.6)$$

Оң тәрәптеги биринши ағза көширмели тезлениўге, екинши ағза салыстырмалы тезлениўге сәйкес келеди. Кейинги ағза $2\omega \omega' r$ Кориолис тезлениўи болып табылады. (21.6) дағы барлық тезлениўлер радиус бойы менен айланыў орайына қарай бағытланған. (21.6) дағы Кориолис тезлениўи бағытты есапқа алғанда былайынша жазылады:

$$\mathbf{w}_K = 2 [\boldsymbol{\omega}, \mathbf{v}']. \quad (21.7)$$

Бул аңлатпада \mathbf{v}' арқалы усы жағдайда радиуска перпендикуляр бағытланған салыстырмалы тезлик белгиленген.

Ықтыярлы түрде алынған қалеген тезлик радиус бойынша хәм радиуска перпендикуляр бағытланған тезликлердиң қосындысы түринде көрсетиледи. Сол еки кураўшы ушын да (21.7) түриндеги бир формула дурыс болады. Демек (21.7) түриндеги бир формула салыстырмалы тезликтің ықтыярлы бағытындағы Кориолис тезлениўи ушын да дурыс болатуғынлығы келип шығады.

Тезлик айланыў көшери бағытында болған жағдайда хеш қандай Кориолис тезлениўи пайда болмайды. Себеби бул жағдайда траекторияның қоңысылас ноқатлары бирдей көширмели тезликке ийе болады.

Кориолис тезлениўи ушын аңлатпаны абсолют тезлениўди туўрыдан туўры есаплаў арқалы алыўға да болады. Қозғалыўшы ноқаттың радиус-векторы ушын жазылған аңлатпаны

$$\mathbf{r} = \mathbf{i}'x' + \mathbf{j}'y' + \mathbf{k}'z' \quad (21.8)$$

түринде жазып оны t бойынша дифференциаллаймыз хәм келеси параграфта келтирилетуғын $\mathbf{i}', \mathbf{j}', \mathbf{k}'$ лардың ўақыттан ғәрезилигин есапқа аламыз, нәтийжеде абсолют тезлик ушын мына аңлатпаға ийе боламыз:

$$\mathbf{v} = [\boldsymbol{\omega}, \mathbf{r}] + \mathbf{v}' = \mathbf{v}_0 + \mathbf{v}'. \quad (21.9)$$

Бул аңлатпадағы $[\boldsymbol{\omega}, \mathbf{r}] = \mathbf{v}_0$ көширмели тезлик, ал

$$\mathbf{v}' = v_x' \mathbf{i}' + v_y' \mathbf{j}' + v_z' \mathbf{k}' \quad (21.10)$$

тезлиги болса салыстырмалы тезлик болап табылады. Буннан абсолют тезлениўди табамыз:

$$\mathbf{w} = \frac{d\mathbf{v}}{dt} = \left[\boldsymbol{\omega}, \frac{d\mathbf{r}}{dt} \right] + \frac{d\mathbf{v}'}{dt} = [\boldsymbol{\omega}, \mathbf{v} + \mathbf{v}'] + \mathbf{w}' + [\boldsymbol{\omega}, \mathbf{v}'], \quad (21.11)$$

Бул аңлатпаны келтирип шығарғанымызда биз айланыўдың мүйешлик тезлигин турақлы деп алдық хәм

$$\frac{d\mathbf{v}'}{dt} = \frac{dv_x'}{dt} \mathbf{i}' + \frac{dv_y'}{dt} \mathbf{j}' + \frac{dv_z'}{dt} \mathbf{k}' + v_x' \frac{d\mathbf{i}'}{dt} + v_y' \frac{d\mathbf{j}'}{dt} + v_z' \frac{d\mathbf{k}'}{dt} = \mathbf{w}' + [\boldsymbol{\omega}, \mathbf{v}'] \quad (21.12)$$

екенлигин есапқа алдық. Сонлықтан абсолют тезлениў ушын (21.2) болған

$$\mathbf{w} = \mathbf{w}_0 + \mathbf{w}' + \mathbf{w}_K \quad (21.2)$$

аңлатпасына және ийе болдық. Бул аңлатпадағы

$$\mathbf{w}_0 = [\boldsymbol{\omega}, \mathbf{v}_0] = [\boldsymbol{\omega}, [\boldsymbol{\omega}, \mathbf{r}]] \text{ көширмели тезлениў,}$$


$$\mathbf{w}' = \frac{d \mathbf{v}'}{d t} = \frac{d v_x'}{d t} \mathbf{i}' + \frac{d v_y'}{d t} \mathbf{j}' + \frac{d v_z'}{d t} \mathbf{k}' \text{ салыстырмалы тезлениў,}$$

$$\mathbf{w}_K = \mathbf{w}' + [\boldsymbol{\omega}, \mathbf{v}'] \text{ Кориолис тезлениўи.}$$


Көширмели тезлениўди

$$\mathbf{w}_0 = [\boldsymbol{\omega}, [\boldsymbol{\omega}, \mathbf{r}]] = \boldsymbol{\omega}, (\boldsymbol{\omega}, \mathbf{r}) - \mathbf{r} \omega^2 = \omega^2 (\mathbf{d} - \mathbf{r}) = \omega^2 \mathbf{R} \quad (21.13)$$

түрінде көрсеткен мақсетке муўапық келеди. Бул аңлатпадағы \mathbf{R} айланыў көшерине перпендикуляр вектор (21-2 сүўрет). Солай етип *көширмели тезлениў орайға умтылыўшы тезлениў болып табылады екен* (айланыўдың мүйешлик тезлигин турақлы деп есаплағанымызды еске тусиремиз).



21-2 сүўрет. Инерцияның орайдан қашыўшы күши.



21-3 сүўрет. Айланыўшы есаплаў системасындағы маятниктиң тең салмақлығы.

Айланыўшы координаталар системасындағы инерция күшлери. Биз 18-параграфта инерция күши ушын

$$m \mathbf{w}' = \mathbf{F} + \mathbf{F}_{in}$$

улыўмалық формуласын алған едик. Енди усы формула жәрдемінде абсолют тезлениў ушын жазылған (21.2) ни есапка алыў арқалы айланыўшы системадағы инерция күшлери болған

$$\mathbf{F}_{in} = m (\mathbf{w}' - \mathbf{w}) = m (-\mathbf{w}_0 - \mathbf{w}_K) = m \omega^2 \mathbf{R} - 2m [\omega, \mathbf{v}'] = \mathbf{F}_{oq} + \mathbf{F}_K \quad (21.14)$$

инерция күшін табыу мүмкин. **Айланыушы координаталар системасындағы көширмели тезлик пенен байланыслы болған күш**

$$\mathbf{F}_{oq} = m \omega^2 \mathbf{R} \quad (21.15)$$

Бул күш айланыу көшеринен радиус бағыты бойынша бағытланған. **Кориолис тезленуі менен байланыслы болған инерция күши**

$$\mathbf{F}_K = -2m [\omega, \mathbf{v}'] \quad (21.16)$$

Кориолис күши деп аталады.

Айланыушы дисктеги маятниктің тең салмақтылығы. Мысал ретінде айланыушы дисктеги маятниктің тең салмақтық аўхалын қарап шығамыз (21-3 сүўрет). Инерциал емес есаплау системасында маятникке инерцияның орайдан қашыушы күши тасир етеди. Тең салмақтық аўхалда Кориолис күши болмайды хэм соған сәйкес салыстырмалы тезлик нолге тең ($v' = 0$). Қозғалыс теңлемеси

$$m \mathbf{w}' = \mathbf{T} + m\mathbf{g} + \mathbf{F}_{oq} = 0 \quad (21.17)$$

Ал инерциал есаплау системасында тең салмақтықта турған маятниктің қозғалыс теңлемеси мынадай:

$$m \mathbf{w} = \mathbf{T} + m\mathbf{g}. \quad (21.18)$$

21-3 сүўреттен $\operatorname{tg} \alpha = \omega^2 r / g$, $w = \omega^2 r$ екенлиги тиккелей көринип тур (α аркалы вертикал хэм маятниктің жиби арасындағы мүйеш белгиленген).


Жердің бети менен байланысқан инерциал емес координаталар системасы. Жер өз көшери дөгерегинде айланатуғын болғанлықтан оның бети менен байланысқан координата системасы инерциал емес координаталар системасы болып табылады.

Жер бетинің қэлеген ноқатындағы мүйешлик тезликти горизонт хэм вертикал бағытлардағы қураушыларға жиклеу мүмкин (21-4 сүўрет): $\omega = \omega_v + \omega_g$. Жер бетинің φ кеңлигинде бул қураушылар сәйкес тең:


$$\omega_v = \omega \cos \varphi,$$

$$\omega_g = \omega \sin \varphi.$$

$m \omega^2 R \cos \varphi$ ге тең болған (R аркалы Жердің радиусы белгиленген) орайдан қашыушы күш меридиан тегислигинде жатады. Арқа ярым шарда бул орайдан қашыушы күш вертикалдан түслик тәрепке қарай, ал түслик ярым шарда болса арқаға қарай тап сондай мүйешке еңкейген. Солай етип бул күштің вертикал қураушысы салмақ күшін өзгертеди, ал оның горизонт бағытындағы қураушысы болса жердің бетине түсірилген урынба бойынша меридиан бағытында экваторға қарай бағытланған.



21-4 сүүрет. Жердиң бети менен байланысқан координаталар системасы.



21-5 сүүрет. Фуко маятнигиниң ушы тәрәпинен қалдырылған излер (түсиниклер текстте бериледи).

Кориолис күши денениң салыстырмалық тезлигинен ғәрезли. Бул тезликти вертикаль хәм горизонт бағытындағы қураўшыларға жиклеў қолайлы: $\mathbf{v}' = \mathbf{v}_v' + \mathbf{v}_g'$. Бундай жағдайда Кориолис күши

$$\mathbf{F}_K = -2m [\boldsymbol{\omega}_v + \boldsymbol{\omega}_g, \mathbf{v}_v' + \mathbf{v}_g'] = -2m [\boldsymbol{\omega}_v, \mathbf{v}_g'] - 2m [\boldsymbol{\omega}_g, \mathbf{v}_v'] - 2m [\boldsymbol{\omega}_g, \mathbf{v}_g'] \quad (21.19)$$

түринде жазылады. Бул аңлатпада $[\boldsymbol{\omega}_v, \mathbf{v}_v'] = 0$ екенлиги есапқа алынған.

Тезликтің вертикаль бағыттағы қураўшысы \mathbf{v}_v' Кориолис күшиниң меридиан тегислигине перпендикуляр болған горизонт бағытындағы тегисликтеги $-2m [\boldsymbol{\omega}_g, \mathbf{v}_v']$ қураўшысының пайда болыуына алып келеди. Егер дене жоқарыға қарай қозғалса, онда күш батыс тәрәпке, ал денен төменге қарай қозғалса шығыс тәрәпке қарай бағытланған. Сонлықтан жеткиликли дәрежедеги бийикликтен қулап түскен денелер Жердиң орайына қарап бағытланған вертикаль бағыттан шығыс тәрәпке қарап жылжыйды (аўысады). Денени усындай етип жылжытатуғын күш $2m \omega \cos \varphi v_v'$ шамасына тең.

Тезликтің горизонт бағытындағы қураўшысы \mathbf{v}_g' Кориолис күшиниң еки қураўшысының пайда болыуына алып келеди. $-2m [\boldsymbol{\omega}_g, \mathbf{v}_g']$ шамасына тең қураўшы Жердиң айланыуының мүйешлик тезлигиниң горизонт бағытындағы қураўшысынан ғәрезли хәм вертикальға қарай бағытланған. Бул күш $\boldsymbol{\omega}_g$ хәм \mathbf{v}_g' векторларының бағытларына байланыслы денени Жерге қарай қысады ямаса Жердиң бетинен қашықлатыуға қарай бағдарланған. Денелер жеткиликли дәрежеде үлкен қашықлықтарға ушқанда (мысалы балластикалық ракеталардың траекторияларын есаплаганда) бул күшти дыққатқа алыу зәрүр.

Тезликтің горизонт бағытындағы қураўшысы \mathbf{v}_g' менен байланыслы болған Кориолис күшиниң екінши қураўшысы $-2m [\boldsymbol{\omega}_v, \mathbf{v}_g']$ шамасына тең. Бул тезликке перпендикуляр болған горизонт бағытындағы күш болып табылады. Егер арқа ярм шарда тезлик бағытында қарасақ, бул күш барлық ўақытта оң тәрәпке қарай бағытланған. Усының нәтийжесинде арқа ярм шардағы дәрьялардың оң жағасы шеп тәрәптеги жағасына салыстарғанда көбирек дегиш алады. Суўдың қозғалыушы молекулаларына түсетуғын Кориолис күши оң жағысқа қарай бағытланған тезлениу береді. Усының

нәтижесінде суу жағаға қарай базы бір тезлик алады хәм дәрьяның оң жағасына басым түсиреди.

Ұақыттың өтиуі менен (көп жыллар даўамында) Әмиүдәрьяның шығыс тәрәпке қарай жылжыуының, шығыс тәрәпте жайласқан көп орынлардың суу алыуының себеби Кориолис күшиниң екінши қураушысы болған $-2m [\omega_v, v_g']$ шамасының тәсири болып табылады.

Кориолис күшиниң екінши қураушысы $-2m [\omega_v, v_g']$ ниң тәсириниң ең әҳмийетли көриниулериниң бири маятниктиң тербелис тегислигиниң Жерге салыстырғандағы бурылыуы болып табылады.

Фуко маятниги. Кориолис күшиниң горизонт бойынша бағдарланған қураушысы тәсир ететуғын маятникти қарайық. Маятниктиң горизонт бағытындағы тегисликтеги проекциялары 21-5 сүүретте келтирилген. Алынған иймекликлердиң хәр қыйлы болууы себеплери бтөмендегидей болып түсиндириледі:

Егер маятник тең салмақлық аўхалынан аўыстырылған болса хәм Жер менен бирге қозғалатуғын бақлаушыға салыстырғанда ноллик дәслепки тезлик пенен жиберилсе, онда ол (маятник) тең салмақлық орайына қарай қозғала баслайды. Бирақ Кориолис күши оны оң тәрәпке қарай аўыстырады хәм сонлықтан маятник орайлық ноқат арқалы өтпейди. Нәтижеде маятниктиң материаллық ноқатының проекциясы 21-5 а сүүретте көрсетилгендей иймекликлер бойынша қозғалады.

Бирақ маятникти басқа усыл менен қозғалысқа келтириу мүмкин. Бул усылда маятникке тең салмақлық халында турғанда тезлик бериледи. Оның қозғалысының барысы өзгереді. Орайдан қашықлағанда Кориолис күши маятникке оң тәрәпке бағытланған күш пенен тәсир етеді. Ал кейинге қайтарда күштиң бағыты қарама-қарсы бағытқа өзгереді хәм усының салдарынан маятник тең салмақлық ноқаты арқалы өтеді. Нәтижеде маятниктиң материаллық ноқатының проекциясы 21-5 б сүүретте көрсетилгендей иймекликлер бойынша қозғалады.


Бир тербелис даўамында маятниктиң алатуғын аўысыуының көп емес екенлиги тәбийий. Сонлықтан үлкен аўытқыуды маятниктиң көп сандағы тербелислери барысында алыу мүмкин.

Фуко маятниниң тербелислерин қозғалмайтуғын жұлдызларға салыстырғандағы инерциал координаталар системасында да қарап шығуға болады. Қозғалмайтуғын жұлдызларға салыстырғанда маятниктиң тербелис тегислиги өзиниң аўхалын өзгертпейди. Жердиң өз көшери дөгерегинде айланыуынан маятниктиң тербеліуі тегислигиниң аўхалы Жердиң бетине салыстырғанда өзгереді. Бул өзгерис Фуко маятниги жәрдемінде анықланады. Жердиң полюслеринде бул өзгеристи көз алдыға келтириу аңсат. Жер бетиндеги ықтыярлы алынған орынларда бундай тәжирийбелерди ислеу бираз қыйынырақ.


Маятниктиң тербелис тегислигиниң мүйешлик тезлиги ω_v . Сонлықтан Жер шары полюсында толық бир айланыу бир суткада, ал ϕ кеңлигинде $1/\sin \phi$ суткада толық бир айланады. Ал экваторда Фуко маятниниң тербелис тегислиги айланбайды.

Гироскоплық күшлер. 21-параграфта гироскоптардың қозғалысы талқыланады. Биз бұл жерде гироскоплық күшлер тәбиятын талқылаймыз. Бұл күшлер тәбияты жағынан Кориолис күшлері болып табылады.

Мейли 21-6 сүўретте көрсетілгендей мүйешлик тезлиги z көшери менен бағытлас болған айланыўшы диск берілген болсын. Диск массасы m болған материаллық ноқатлардан тұрсын. Дискке x көшериниң оң мәнислери тәрәпине қарай бағытланған \mathbf{M} күш моменті түсірілсин. Усы моменттиң тәсиринде диск x көшери дөгерегинде базы бир Ω' мүйешлик тезлиги менен айлана баслайды. Нәтийжеде қозғалыўшы ноқатларға $\mathbf{F}_K = -2m [\Omega', \mathbf{v}']$ шамасына тең Кориолис күши тәсир ете баслайды. Бұл күшлер y көшери бағытында күш моментин пайда етеди. Өз гезегинде бұл күш моменті бұл көшер дөгерегинде дискти мүйешлик тезлиги Ω болған тезлик пенен айландыра баслайды. Усының нәтийжесинде \mathbf{N} импульс моменті векторы \mathbf{M} векторы бағытында қозғалады, яғный сырттан түсірілген моменттиң тәсиринде гироскоптың көшериндей болып прецессиялық қозғалыс жасайды. Сонлықтан да *гироскоплық күшлер Кориолис күшлері болып табылады* деп жуўмақ шығарамыз.



21-6 сүўрет. Гироскоплық күшлер Кориолис күшлериниң салдарынан пайда болады.



21-7 сүўрет. Кориолис күши моментин есаплаўға арналған схема.

Гироскопиялық күшлердиң пайда болыўын толығырақ талқылаў ушын Кориолис күшин есаплаймыз. 21-7 сүўретте қозғалыўшы дисктиң ноқатларының z көшериниң оң тәрәпиндеги тезликлериниң тарқалыўы көрсетілген. y көшериниң жоқарысында дисктиң хәр қыйлы ноқатларында Кориолис күшлері сызылмаға перпендикуляр хәм бизге қарай бағытланған. Ал y көшеринен төменде бизден қарама-қарсы тәрәпке қарай бағытланған. Буннан кейин $\mathbf{F}_K = -2m [\Omega', \mathbf{v}']$ хәм $v' = \omega r$ екенлиги есапқа алған халда (r, φ) ноқатындағы Кориолис күши ушын төмендеги аңлатпаны жазамыз:

$$\mathbf{F}_K = 2m \Omega' v' \sin \varphi = 2m \Omega' \omega r \sin \varphi. \quad (21.20)$$

Сонлықтан Кориолис күшиниң y көшерине салыстырғандағы моменті ушын усындай формуланы аламыз:

$$M_y' = 2m \Omega' \omega r^2 \sin^2 \varphi. \quad (21.21)$$

Толық бир айланыў барысындағы $\sin^2 \varphi$ функциясының орташа мәнисиниң $1/2$ ге тең екенлигин есапқа алып $\langle \sin^2 \varphi \rangle = 1/2$

$$\langle M_y' \rangle = m r^2 \Omega' \omega = T \Omega' \quad (21.22)$$

екелигине ийе боламыз. Бул аңлатпада $m r^2 = I$ екенлиги есапқа алынған (I арқалы айланыу көшерине салыстырғандағы материаллық ноқаттың инерция моменти белгиленген). Ал $N = I \omega$ сол көшерге салыстырғандағы айланыушы ноқаттың импульс моменти. Егер дисктің барлық ноқатлары бойынша суммаласақ, онда (21.22)-формула өзгермейди, ал $\langle M_y' \rangle$ дегенимизде дискке тәсир ететугын y көшерине салыстырғандағы Кориолис күшінің толық моментін түсінюу керек болады. Бул жағдайда N шамасы дисктің импульс моментін билдиреді. 21-6 сүўреттен көринип турғанындай Кориолис күшлери x көшерине салыстырғандағы күшлердің моментін пайда етеді. Бирақ бул моментлердің қосындысы нолге тең хәм сонлықтан оларды есапқа алмауға болады.

$\langle M_y' \rangle$ күшлер моментінің тәсирінде диск y көшерінің дегерегинде айлана баслайды. Жоқарыдағыдай бул айланыс x көшерине салыстырғандағы бағыты дәслеп түсірілген күшлер моментіне қарама қарсы болған Кориолис күшлерінің моментінің пайда болуына алып келеді. x көшерине салыстырғанда пайда болған Кориолис күшлерінің моменті сырттан түсірілген моментке тең болғанша айланыудың мүйешлік тезлиги өседі. Буның ушын (21.22) ге сәйкес

$$M = N \Omega \quad (21.23)$$

теңлигинің орынланыуы шәрт. Бул аңлатпада M арқалы x көшерине салыстырғандағы сыртқы күшлердің моменті, Ω арқалы дисктің y көшері дегерегиндегі айланыуының мүйешлік тезлиги белгиленген. Солай етип x көшерине салыстырғандағы күшлер моменті усы көшер дегерегинде дисктің айланыуына алып келмейди, ал y көшері бөгерегиндегі айланыуды болдырады. 21-7 сүўретте көринип турғанындай N векторының ушы M векторының бағытында қозғалады. $\Omega = \frac{d\alpha}{dt}$,

$$N = N d\alpha \text{ екенлигин есапқа алып (21-6 сүўретте қараңыз) (21.23)-аңлатпаны } M = \frac{dN}{dt}$$

түрінде ямаса 21-6 сүўретте көрсетілген векторлардың кеңістіктегі бағытларын есапқа алып векторлық формада былайынша көширіп жазуу мүмкін:

$$\frac{dN}{dt} = M. \quad (21.24)$$

Бул моментлер теңлемеси болып табылады. Усы теңлеме жәрдемінде гироскоптардың қозғалыслары толық талқыланады.

Солай етип мыналарды айтыу мүмкін: *Гироскоптың көшерінің прецессиялық қозғалысы Кориолис күшлерінің тәсирінде жүзеге келеді. Прецессия толық орнағанда гироскоптың көшерінің қозғалысының мүйешлік тезлиги Кориолис күшлерінің моментінің пайда болуына алып келеді. Бул моменттің шамасы гироскопқа тәсир ететугын сыртқы күшлердің моментіне тең, бирақ қарама-қарсы бағытланып теңдикти сақлап турады.*

Кориолис күши инерция күши сыяқлы Кориолис тезлениўине қарама-қарсы бағытланған хәм денеге тәсир етеди.

Мүйешлик тезлениўди қураўшыларға жиклеў сол мүйешлик тезликтің векторлық тәбияты менен байланыслы.

Сораўлар:

1. Айланыўшы инерциал емес координаталар системасында қандай инерция күшлери пайда болады?
2. Кориолис күшиниң пайда болыўына қандай факторлар алып келеди?
3. Кориолис күшлери жұмыс истейме?
4. Орайдан қашыўшы күшлер жұмыс истейме?


22-§. Соқлығысыўлар

Соқлығысыў процесслериниң тәриплемеси. Соқлығысыў процессин диаграммалар жәрдемінде сүүретлеў.
Соқлығысыўлардағы сақланыў нызамлары. Серпимли хәм серпимли емес соқлығысыўлар. Нейтронларды әстелетиў.
Фотонлардың жутылыўы хәм шығарылыўы. Табылдырық хәм активация энергиясы. Элементар бөлекшелер арасындағы реакциялар.

Соқлығысыў процесслериниң тәриплемеси. Физикадағы соқлығысыў түсинигиниң анықламасы. Тәбиятта бақланатуғын ең улыўмалық кубылыслардың бири материаллық денелердиң бир бири менен тәсирлесиўи болып табылады. Бильярд шарлары бир бирине жақынласып тийискенде бир бири менен тәсирлеседи. Усының нәтийжесинде шарлардың тезлиги, олардың кинетикалық энергиялары хәм улыўма жағдайда олардың ишки халы (мысалы температурасы) өзгереди. Шарлардың усындай тәсирлесиўи хаққында айтқанда олардың соқлығысыўы деп айтады.

Бирақ соқлығысыў түсиниги тек материаллық денелердиң тиккелей тийисиўи менен жүзеге келетуғын тәсирлесиўине ғана тийисли емес. Әлемниң түпқирлеринен ушып келген (Қуяш системасының сыртынан) хәм Қуяшқа жақын аралықлардан өткен комета өзиниң тезлигин өзгертеди хәм басқа бағытта қайтадан Әлемниң алыс түпқирлерине ушыўын даўам етеди. Бул процессте тәсирлесиўдиң тийкарында тартылыс күшлери жатады хәм Қуяш пенен кометаның бир бирине тиккелей тийисиўи орын алмаса да соқлығысыў болып табылады. Биз усы жағдайды да соқлығысыў деп қарай алыўымыздың тийкарында Қуяш пенен кометаның тәсирлесиўиниң өзине тән өзгешелиги соннан ибарат, усы тәсирлесиў орын алған кеңислик областы салыстырмалы түрде киши. Кометаның тезлиги Қуяш системасы областы ишинде сезилерликтей өзгериске ушырайды. Бул область Жердеги масштабларға салыстырғанда жүдә үлкен, бирақ астрономиялық масштабларға салыстырғанда (мысалы журдызлар арасындағы областларға салыстырғанда) жүдә киши. Сонлықтан кометаның Қуяш пенен соқлығысыў процесси мына түрге ийе болады: Комета дәслеп оғада үлкен аралықларды Қуяш пенен тәсир етиспей туўры сызық бойынша өткен, буннан кейин Қуяштың этирапындағы жүзлеген

миллион километрлер менен өлшенетуғын салыстырмалы киши областта комета менен Куяштың өз-ара тәсирлесиўи орын алады. Усының нәтийжесинде кометаның тезлиги хәм басқа да характеристикалары өзгереди хәм буннан кейин комета Әлемнің түпикирлерине Куяш пенен сезилерликтей тәсирлеспей дерлик туўры сызықлы орбита бойынша қайтадан жол алады.




22-1 сүүрет. Хәр қыйлы соқлығысыў процесслериниң диаграммалары.

Екинши бир мысал ретинде протонның атом ядросы менен соқлығысыўын қарап өтиўге болады. Олар арасындағы қашықлық үлкен болғанда протон да, ядро да бир бири менен тәсирлеспей (әлбетте бир бирине сезилерликтей тәсир етпей деген сөз) тең өлшеўи хәм туўры сызықлы траекториялар бойынша қозғалады. Жеткиликли дәрежеде киши қашықлықларда Кулон күшлери сезилерликтей мәниске жетеди хәм ийтерисиўдиң салдарынан протон менен ядроның тезликлери өзгереди. Нәтийжеде электромагнит майданы квантларының пайда болыўы ямаса олардың энергиялары жеткиликли муғдарда үлкен болған жағдайларда басқа бөлекшелердиң (мысалы мезонлардың) пайда болыўы ямаса ядроның бөлиниўи мүмкин. Сонлықтан кеңисликтің салыстырмалы киши болған областында орын алатуғын усундай тәсирлесиўдиң салдарынан ең эпиўайы жағдайда протон менен ядро соқлығысыўдан бурынғы тезликлерине салыстырғанда басқа тезликлер менен қозғалатуғын болады, басқа жағдайларда электромагнит нурланыўдың бир неше квантлары пайда болады, улыўмаластырып айтқанда базы бир басқа бөлекшелер пайда болады.

Жоқарыда келтирилген мысаллар төмендегідей анықламаны келтиріп шығаруға мүмкіншілік береді:

Соқлығысыу деп еки ямаса оннан да көп материаллық бөлекшелердің, басқа да денелердің өз-ара тәсірлесіулеріне айтамыз. Бул тәсірлесіулер кеңісликтің салыстырмалы киши областында хәм салыстырмалы киши уақыт аралығында болып өтип, кеңісликтің бул областы менен уақыттың усы аралығының сыртында сол денелер менен бөлекшелердің дәслепки халлары хәм тәсірлесіуден кейінги тәсірлесіу орын алмайтуғын жағдайлардағы халлары хаққында айтыуға болады.

Механикада соқлығысыуға қатнасуғын денелер, бөлекшелер импульске, импульс моментіне хәм энергияға ийе болады хәм процесстің өзі усы шамалардың өзгеріуіне алып келеді. Бөлекшелер энергия хәм импульс алмасады деп айтыуға болады. Егер соқлығысыудың ақыбетінде жаңа бөлекшелер пайда болса ямаса соқлығысыуға шекем бар болған бөлекшелердің базы биреулері жоғалса, онда энергия менен импульсты алып жүріушілер алмасты деп есаплаймыз.

Соқлығысыу процесстерін диаграммалар жәрдемінде сүүретлеу. Хәзирги уақытлары соқлығысыу процесстерін диаграммалар түрінде көрсетіу кеңнен қабыл етилген (солардың бири 22-1 сүүретте келтирилген). Соқлығысыуға қатнасуғын бөлекшелер менен денелер олардың импульстарының векторлары менен сәулелендириледі. Бул диаграммаларда соқлығысыулар болып өтетугын область қандай да бир символлық сүүретке ийе болады (22-1 сүүретте бул область  түрінде белгиленген). Бөлекшелердің соқлығысыуға шекемги импульслери усы областқа қарай, ал соқлығысыудан кейінги импульслери усы областтан сыртқа қарай бағытланады. Әлбетте соқлығысыу процесстерінің оғада көп санлы болған түрлери бар. 22-1 сүүретте солардың ишінде ең көп ушырасатуғынлары көрсетілген. 22-1a сүүрет импульслари \mathbf{p}_a хәм \mathbf{p}_b болған а хәм b бөлекшелерінің соқлығысыуына сәйкес келеді. Соқлығысыудан кейін сол бөлекшелердің өзлери қалған, бірақ олардың импульслери соқлығысыудың нәтижесінде \mathbf{p}_a' хәм \mathbf{p}_b' шамаларына тең болған. Бірақ соқлығысыудың нәтижесінде а хәм b бөлекшелерінің орнына еки с хәм e бөлекшелерінің (22-1 b сүүрет) ямаса бир d бөлекшесінің пайда болған болыуы мүмкин (22-1 c сүүрет). Соның менен бирге қандай да бир процесстің нәтижесінде бөлекшениң ишінде ол басқа еки b хәм c бөлекшелеріне бөліне алады (22-1 d сүүрет). Барлық ақылға мууапық келетуғын соқлығысыу диаграммаларын көрсетип отырудың зәрүрлиги жоқ. Сонлықтан енди тек бир диаграмманы көрсетеміз. Бул диаграммада аралықлық хал пайда болады (22-1 e сүүрет). Бул жағдайда соқлығысыу процесси еки басқыштан турады: Соқлығысыудың нәтижесінде дәслеп а хәм b бөлекшелерінен аралықлық бөлекше деп аталатуғын с бөлекшеси пайда болады. Буннан кейін бул с бөлекшеси а хәм d бөлекшелеріне бөлінеді. Улыуа жағдайда сол а хәм d бөлекшелери дәслепки а хәм b бөлекшелери менен бирдей болыуы да, соның менен бирге пүткіллей басқа бөлекшелер де болыуы мүмкин. Солай етип бул процесстің ең кейінги нәтижеси 22-1 a хәм 22-1 b сүүретлерде көрсетілген жағдайларға эквивалент. Бірақ аралықлық халлардың бар болыуы процесстің жүріуіне әдеуір тәсір жасайды.

Соқлығысыулардағы сақланыу ызыамлары. Соқлығысыу процесслери көпшілик жағдайларда жүдә қурамалы процесслер болып табылады. Мысал ретінде еки бильярд шарының соқлығысыуын қараймыз (22-1 a сүүрет). Шарлар бир бирине тийіскенде деформация пайда болады. Усының нәтижесінде кинетикалық энергияның бир бөліми деформацияның потенциал энергиясына өтеді. Буннан кейін серпимли деформация

энергиясы қайтадан кинетикалық энергияға өтеді. Бірақ бұл өтиў толығы менен әмелге аспайды. Қалған энергия шарлардың ишки энергиясына өтип, нәтийжеде шарлар қызады. Усының менен шарлардың бетиниң абсолют тегис емес екенлигин умытпаўымыз керек хәм усының салдарынан шарлар тийискенде сүйкелис күшлери пайда болады. Бул сүйкелис күшлери бириншиден энергияның бир бөлиминиң ишки энергияға айланыўына (шарлардың температураларының жоқарылаўына) алып келеди, екншиден шарлардың айланыўына белгили бир тәсир етеди. Солай етип хәтте ең әпиўайы жағдайда да соқлығысыў процесси жүдә курамалы процесс болып табылады деп жуўмақ шығарамыз.

Бирақ *соқлығысыў процессинде бизди соқлығысыў процессиниң өзи емес, ал соқлығысыўдың нәтийжеси қызықтырады*. Соқлығысыўға шекемги жағдай (хал) *басланғыш*, ал соқлығысыўдан кейинги жағдай *ақырғы* жағдай деп аталады. Басланғыш хәм ақырғы халларды тәриплейтуғын шамалар арасында тәсирлесийўдиң дәл характеринен ғәрезли болмаған белгили бир қатнаслар орын алады. Бул қатнаслардың бар болыўы соқлығысыўға қатнасыўшы бөлекшелердиң изоляцияланған системаны пайда ететуғынлығынан хәм усыған байланыслы олар ушын энергияның, импульстиң хәм импульс моментиниң сақланыў нызамының орынлы болатуғынлығына байланыслы. Демек бөлекшениң басланғыш хәм ақырғы халларын тәриплейтуғын шамалар арасындағы қатнаслар соқлығысыўда энергияның, импульстиң хәм импульс моментиниң сақланыў нызамлары арқалы аңлатылады екен.

Сақланыў нызамлары өзінше соқлығысыўдың нәтийжесинде қандай процесслердиң жүретуғынлығын көрсете алмайды. Бірақ соқлығысыўдың нәтийжесинде нениң болып өтетуғынлығы белгили болса, онда нениң болатуғынлығын талқылаўды сақланыў нызамлары әдеўир аңсатластырады.

Бөлекшелер соқлығысатуғын областта қандай кубылыслардың болып өтетуғынлығы бизди қызықтырмайды. Биз ушын тек бөлекшелердиң соқлығысыўға шекемги хәм соқлығысыўдан кейинги характеристикалары арасындағы қандай байланыстың бар екенлигин билиў мәселеси ғана әхмийетли.

Импульстиң сақланыў нызамы. Хәр қыйлы бөлекшелердиң соқлығысыўға шекемги импульслерин \mathbf{p}_i арқалы белгилеймиз ($i = 1, 2, 3, \dots, n$). Соқлығысыўдан кейинги олардың импульсин \mathbf{p}_j' арқалы белгилейик ($j = 1, 2, 3, \dots, n$). Жабық системаның импульси сақланатуғын болғанлықтан биз

$$\sum_{i=1}^n \mathbf{p}_i = \sum_{j=1}^k \mathbf{p}_j' \quad (22.1)$$

Соқлығысыўдан алдыңғы хәм соқлығысыўдан кейинги бөлекшелердиң санының да, сортының да хәр қыйлы болатуғынлығы өз-өзинен түсиникли деп есаплаймыз.

Энергияның сақланыў нызамы. Соқлығысыўлар процесслерине энергияның сақланыў нызамын қолланыў импульстиң сақланыў нызамын қолланғанға қарағанда әдеўир курамалы. Себеби 15-параграфта сақланыў нызамлары хәққында гәп етилгенде олар тек механикалық системалар ушын қолланылды. Сонлықтан релятивистлик емес жағдайларда кинетикалық хәм потенциал энергиялар есапқа алынды, ал релятивистлик бөлекшелер динамикасын қарағанымызда денелердиң тынышлық энергиясы болған $E = mc^2$ шамасының есапқа алыныўының кереклиги атап өтилди. Бірақ энергияның басқа да түрлериниң бар екенлигин итибарға алыў керек болады. Мысалы жоқарыда

айтылғандай бильярд шарлары соқлығысканда олардың азмаз да болса қызыуы орын алады. Сонлықтан соқлығысканнан бұрынғы кинетикалық энергиялардың қосындысы соқлығысканнан кейинги кинетикалық энергиялардың қосындысына тең болмайды, яғный кинетикалық энергия сақланбайды. Оның бир бөлими жыллылық пенен байланысқан денениң ишки энергиясына өтеди. Ишки энергияның басқа да түрлери бар. Шарды кураушы бөлекшелердің өз-ара потенциал энергиялары да ишки энергияға киреди. Сонлықтан соқлығысу процессине энергияның сақланыу нызамын қолланыу ушын сол соқлығысуға қатнасауын бөлекшелердің ишки энергияларын да есапқа алыу керек болады. Бирақ соқлығысушы бөлекшелер арасындағы потенциал энергияны есапқа алыудың кереги болмайды, себеби басланғыш хәм ақырғы халларда сол бөлекшелер өз-ара тәсир етиспейди деп есапланады. Бөлекшелердің ишки энергиясын E_{ishki} хәм денениң илгерилемели қозғалысының кинетикалық энергиясын E_{kin} арқалы белгилесек соқлығысуудағы энергияның сақланыу нызамын былайынша жазамыз:

$$\dot{\mathbf{a}} \left(\sum_{i=1}^n (E_{ihki,i} + E_{kin,i}) \right) = \dot{\mathbf{a}} \left(\sum_{j=1}^k (E'_{ihki,j} + E'_{kin,j}) \right). \quad (22.2)$$

Айланбалы қозғалыстың кинетикалық энергиясын ишки энергияға киригизиуге болатуғынлығын атап өтемиз.

Релятивистлик жағдайда (22.2)-теңлемениң түри әдеуир әпиуайы. Себеби бундай жағдайдағы *толық энергия*

$$E = \frac{mc^2}{\sqrt{1 - v^2/c^2}} \quad (16.13)$$

өз ишине кинетикалық энергияны да, ишки энергияның барлық формалары киретуғын тынышлықтығы энергияны да алады. Сонлықтан релятивистлик жағдайда (22.2) былайынша жазылады:

$$\dot{\mathbf{a}} \sum_{i=1}^n E_i = \dot{\mathbf{a}} \sum_{j=1}^k E'_j \quad (22.3)$$

Бул аңлатпада

$$E_i = \frac{m_i c^2}{\sqrt{1 - v_i^2/c^2}} \quad (22.3a)$$

Солай етип (22.3a) ны есапқа алып (22.3) ти былайынша көширип жазамыз:

$$\dot{\mathbf{a}} \sum_{i=1}^n \frac{m_i}{\sqrt{1 - v_i^2/c^2}} = \dot{\mathbf{a}} \sum_{j=1}^k \frac{m'_j}{\sqrt{1 - v_j'^2/c^2}} \quad (22.4)$$

Импульс моментиниң сақланыу нызамы. Импульс моментиниң сақланыу нызамын қолланғанда барлық денелердің хәм бөлекшелердің ишки импульс моментине ийе бола алатуғынлығын еске алыу керек. Денелерде импульс моменти айланыу менен байланыслы. Ал микробөлекшелер болса (электронлар, протонлар, нейтронлар, басқа элементар бөлекшелер, атом ядролары хәм тағы басқалар) *спин* деп аталатуғын ишки

импульс моментине ийе болады. Соқлығысыўларда бөлекшениң ишки импульс моменти сыпаныда спинниң есапқа алыныўы керек. Егер биз M_i арқалы соқлығысыўға қатнасуғын бөлекшелердиң импульс моментин, ал $M_{ishki,i}$ арқалы олардың ишки моментлерин белгилесек, онда соқлығысыўдағы импульс моментиниң сақланыўы нызамын

$$\dot{\mathbf{a}} \left(\sum_{i=1}^n (M_i + M_{ishki,i}) \right) = \dot{\mathbf{a}} \left(\sum_{j=1}^k (M'_j + M'_{ishki,j}) \right) \quad (22.5)$$

түринде жаза аламыз.

Серпимли хәм серпимли емес соқлығысыўлар. Тәсирлесийудин нәтийжесинде бөлекшелердиң ишки энергияларының өзгерийүлерие байланыслы соқлығысыўлар *серпимли* хәм *серпимли емес* болып екиге бөлинеди.

Егер соқлығысыўға қатнасуғын бөлекшелердиң ишки энергиялары өзгермейтуғын болса соқлығысыў серпимли, ал ишки энергиялары өзгерсе соқлығысыў серпимли емес деп аталады.

Мысалы егер бильярд шарлары соқлығысыўдың нәтийжесинде азмаз қызатуғын болса онда соқлығысыў серпимли емес соқлығысыў болып табылады. Ал егер бильярд шарлары жеткиликли дәрежеде жақсы серпимли материалдан исленген болса (мысалы пил сүйегинен), онда шарлардың кызыўын есапқа алмаўға болады хәм бул жағдайда соқлығысыўды жеткиликли дәлликте серпимли деп есаплаймыз. Гейпара жағдайларда абсолют серпимли соқлығысыўлар хаққында айтады. Бул жағдайда соқлығысатуғын бөлекшелердиң ишки энергиялары абсолют дәл өзгериссиз калады. Сондай-ақ абсолют серпимли емес соқлығысыўлар хаққында да гәп етиледи. Бул жағдайда болса барлық энергия бөлекшелердиң ямаса денелердиң ишки энергияларына толығы менен айланады. Мысалы жумсақ материалдын исленген массалары хәм тезликлериниң абсолют мәнислери бирдей болған еки дене туўрыдан туўры соқлығысса (бундай соқлығысыўды *маңлай соқлығысыўы* деп атаймыз) тыныш турған бир денеге айланады. Усындай соқлығысыў абсолют серпимли емес соқлығысыў болып табылады.

Массалар орайы системасы. Егер соқлығысыўларды массалар орайы системасында жүзеге келтирсек мәселени шешиў әдеүйр аңсатласады. Бундай системада энергияның сақланыў нызамы (22.3) түринде, ал импульс моментиниң сақланыў нызамы (22.5) түринде жазылады. Ал анықлама бойынша массалар орайы системасында бөлекшелердиң импульслериниң қосындысы нолге тең болатуғынлығына байланыслы импульстың сақланыў нызамы әдеүйр әпиўайы түрде былайынша

$$\dot{\mathbf{a}} \sum_{i=1}^n \mathbf{p}_i = \dot{\mathbf{a}} \sum_{j=1}^k \mathbf{p}'_j = 0 \quad (22.6)$$

жазылады.

Серпимли соқлығысыўлар. Еки бөлекшениң релятивистлик емес жағдайдағы соқлығысыўы. Соқлығысыўға шекем бөлекшелердиң бирейи (мысалы екыншиси, яғный $\mathbf{p}_2 = 0$) тынышлықта туратуғын координаталар системасын таңлап аламыз. Бундай жағдайда энергия менен импульстың сақланыў нызамлары былайынша жазылады:

$$\frac{p_1^2}{2m_1} = \frac{p_2'^2}{2m_1'} + \frac{p_2^2}{2m_2}, \quad (22.7)$$

$$\mathbf{p}_1 = \mathbf{p}_1' + \mathbf{p}_2' \quad (22.8)$$

Бул аңлатпаларда кинетикалық энергия импульс аркалы жазылған $\frac{mv^2}{2} = \frac{p^2}{2m}$ хэм соқлығысыұда ишки энергияның өзгермейтуғынлығы есапқа алынған. (22.8) теңлемесин $\mathbf{p}_1 = \mathbf{p}_1' + \mathbf{p}_2'$ түрінде (22.8) ге көширип жазып

$$(\mathbf{p}_1, \mathbf{p}_2') = p_1' \frac{(m_1 + m_2)}{2m_2} \quad (22.9)$$

екенлигин табамыз. \mathbf{p}_1 менен \mathbf{p}_2' арасындағы мүйешти θ аркалы белгилеймиз. Сонлықтан $(\mathbf{p}_1, \mathbf{p}_2') = p_1 p_2' \cos \theta$. Енди (22.9) дан p_2' ушын мәселени толық шешіўге мүмкиншилик беретугын мынадай аңлатпа аламыз:


$$p_2' = 2 \frac{m_2}{m_1 + m_2} p_1 \cos \theta. \quad (22.10)$$

Енди нәтийжени тәриплеў мүмкин болған эпиўайы геометриялық қурылма дүземиз. Базы бир О ноқатынан ушып келиўши бөлекшениң импульсын сүүретлейтуғын \mathbf{p}_1 векторын жүргиземиз (22-2 сүүрет). Буннан кейин радиусы $2 \frac{m_2}{m_1 + m_2} p_1$ шамасына тең


хэм О ноқатынан өтиўши, орайы \mathbf{p}_1 векторы бағытында орналасқан шеңбер жүргиземиз. Шеңбердиң диаметри бир тәрәпи хэм шеңбердиң ишинде болған үш мүйешликтиң бир мүйеши $\pi/2$ ге тең болғанлықтан О ноқатынан басланатуғын хэм шеңбердиң бойында питеуғын барлық кесиндилер (22.10) ды қанаатландырады. Демек бул кесиндилер соқлығысқанға шекем тынышлықта турған бөлекшениң соқлығысқаннан кейинги импульсиниң мәнисин береди. Импульстин сақланыў нызамы болған (22.8)-теңлемеден келип түсиўши (тыныш турған бөлекшеге келип соқлығысатуғын) бөлекшениң импульсиниң 22-2 сүүретте көрсетилген қурылманың жәрдемінде берилетуғынлығы келип шығады. Соқлығысыұдан кейин еки бөлекшениң импульслери арасындағы мүйеш α ға тең. β мүйеши болса соқлығысыұшы бөлекшениң соқлығысқаннан кейинги бағыты менен соқлығысқанға шекемги бағыты арасындағы мүйеш. Тек геометриялық жол менен \mathbf{p}_1' шамасын табыў да қыйын емес. Солай етип соқлығысыұды тәриплеўши барлық шамалар анықланды. 22-2 сүүретте $2 \frac{m_2}{m_1 + m_2} < 1$ болған жағдай (яғный $m_1 > m_2$ болған

жағдай, ушып келиўши бөлекшениң массасы тыныш турған бөлекшениң массасынан үлкен, тыныш турған бөлекшени ендигиден былай *нышана* деп атаймыз) сүүретленген. 22-2 сүүретте *соқлығысыұдан кейинги еки бөлекшениң импульслери арасындағы мүйеш α шамасының мәнисиниң $\pi/2$ ден 0 ге шекем өзгеретуғынлығы көринип тур.* \mathbf{p}_1' импульсиниң максималлық мәниси *нышана соқлығысыұдан кейин ушып келиўши бөлекшениң бағытына дерлик перпендикуляр бағытта қозғалғанда жетисиледи.* *Соның менен бирге ушып келиўши бөлекшениң бағытын қәлеген бағытқа өзгерте алмайтуғынлығын атап өтемиз.* Максималлық мәниске ийе β_{\max} мүйеши бар болады. Бөлекшелер усы мүйештен үлкен мүйешке бағытын өзгерте алмайды. Бул мүйештиң

шамасы 22-2 сүүреттен тек \mathbf{p}'_1 векторы шеңберге тийетүгүн жағдайда ғана алынатуғынлығы көринип тур.



22-2 сүүрет. Массалары $m_1 > m_2$ болған еки бөлекшениң соқлығысыу мәселесин шешиўге арналған схема.



22-3 сүүрет. Массалары $m_1 < m_2$ болған еки бөлекшениң соқлығысыу мәселесин шешиўге арналған схема.

22-3 сүүретте нышананың массасы ушып келиўши бөлекшениң массасынан үлкен болған жағдай ($m_2 > m_1$) сәўлеленген. Сүүретте көринип турғанындай *соқлығысқаннан кейинги бөлекшелердиң бир бирине салыстырғандагы ушып кетиў багытлары арасындагы мүйеш $\pi/2 < \alpha < \pi$ шеклеринде өзгереди. Келип соқлығысыўшы бөлекшениң багытын өзгертиў мүйеши β нолден π ге шекем, яғный бөлекше көп мүйешке аўытқыў алмайды, ал өзиниң қозғалыс багытын қарама-қарсы багытқа өзгерте алады.*

Биз жоқарыда қарап өткен еки жағдайда да соқлығысыўдың характеристикасы θ мүйеши бойынша анықланады екен. Бирақ базы бир айқын жағдайда оның мәниси қандай шамаға тең? Бул сораўға сақланыў нызамлары жуўап бере алмайды. Соқлығысыў процессинде орын алатуғын барлық жағдайдар соқлығысыў шәртлерине хәм тәсирлесиўдиң өзгешеликлерине байланыслы болады. Сонлықтан *сақланыў нызамлары соқлығысыў ҳаққадагы мәселени толық шешиўге мүмкиншилик бере алмайды, бирақ соқлығысыўдың тийкаргы өзгешеликлерин таллаўға жәрдем береди.*

Маңлай соқлығысыўы. 22-2 хәм 22-3 сүүретлерден $\theta = 0$ болғанда *тыныш турған бөлекшениң ең үлкен болған импульс алатуғынлығы көринип тур.* Бундай жағдайдағы соқлығысыўды *маңлай соқлығысыўы* ямаса *орайлық соққы* деп атаймыз. Бундай соқлығысыўға мысал ретинде бильярд шарлары бир бирине қарай олардың орайларын тутастырыўшы туўры бойынша қозғалғандағы соқлығысыўды көрсетиўге болады (инерциал есаплаў системасындағы кеңисликте бул сызық өзиниң бағытын өзгертпеўи керек).

Бул жағдайда (22.10) аңлатпасынан

$$\mathbf{p}'_2 = \frac{2m_2}{m_1 + m_2} \mathbf{p}_1 \quad (22.11)$$

екенлиги дәрхәл келип шығады. Екинши бөлөкшениң соққыдан кейинги кинетикалык энергиясы $E'_{\text{kin},2} = \frac{p_2'^2}{2m_2}$ биринши бөлөкшениң соқлығысыўдан бурынғы кинетикалык энергиясы $E_{\text{kin},1} = \frac{p_1^2}{2m_1}$ арқалы былайынша анықланады:

$$E'_{\text{kin},2} = \frac{4m_1m_2}{(m_1 + m_2)^2} E_{\text{kin},1} \quad (22.12)$$

Бул аңлатпа (22.11)-аңлатпадан тиккелей келип шығады. Бул аңлатпадан *энергияның бир бөлөкшеден екинши бөлөкшеге максималлық өтйүи бөлөкшелердиң массалары өз-ара тең болғанда* ($m_1 = m_2$) *орын алатуғынлығы келип шығады*. Бул жағдайда

$$E'_{\text{kin},2} = E_{\text{kin},1}, \quad (22.13)$$

яғный биринши бөлөкшениң энергиясының барлығы да толығы менен екинши бөлөкшеге бериледи. Соқлығысыўдың нәтийжесинде биринши бөлөкше тоқтайды. Бул жағдай энергияның сақланыў ызамамы болған (22.13) аңлатпасында да, $\mathbf{p}'_2 = \mathbf{p}_1$ түрине ийе болатуғын (22.11)-аңлатпадан да, $\mathbf{p}'_1 = 0$ теңлигине алып келетуғын импульстың сақланыў ызамамы менен комбинацияда да көринип тур.

Соқлығысыўшы бөлөкшелердиң массалары бир биринен үлкен айырмага ийе болғанда бөлөкшелердиң биринен екиншисие өтетуғын энергияның муғдары жүдә киши болады. (22.12)-аңлатпадан мына теңликлердиң орынлы екенлиги келип шығады:

$$m_1 \gg m_2 \text{ болғанда } E'_{\text{kin},2} \approx 4 \frac{m_2}{m_1} E_{\text{kin},1}, \quad (22.14a)$$

$$m_2 \gg m_1 \text{ болғанда } E'_{\text{kin},2} \approx 4 \frac{m_1}{m_2} E_{\text{kin},1} \quad (22.14b)$$

Бул аңлатпаларға итибар берип карасак олардың екеўинде де $E'_{\text{kin},2} \ll E_{\text{kin},1}$ екенлиги көринип тур. Бирақ импульстың берилиўин киши шама деп айта алмаймыз. (22.11) ден $m_1 \gg m_2$ болған жағдайда (ушып келиўши бөлөкшениң массасы соқлығысыўға шекем тыныш турған бөлөкшениң массасынан салыстырмас дәрежеде үлкен) соқлығысыўдан кейин тыныш турған бөлөкшениң импульси ушып келген бөлөкшениң импульсинен әдеўир киши болады. Ҳақыйқатында да (22.11) аңлатпасынан $m_1 \gg m_2$ шәрти орынланғанда

$$\mathbf{p}'_2 \approx \frac{2m_2}{m_1} \mathbf{p}_1$$

аңлатпасын аламыз. Бирақ бул жағдайда еки бөлөкшениң тезликлери бир биринен үлкен шамаға парық қылмайды. Себеби $\mathbf{p}'_2 = m_2 \mathbf{v}'_2$ хәм $\mathbf{p}_1 = m_1 \mathbf{v}_1$ екенлигин есапқа алсақ, онда

$$\mathbf{v}'_2 = 2\mathbf{v}_1$$

теңлигиниң орынланатуғынлығына ийе боламыз.

$m_2 \gg m_1$ шәрти орынланғанда биринши бөлекшеден екинши бөлекшеге импульстиң берилиўи әдеўир үлкен болады ($\mathbf{p}'_2 \approx 2\mathbf{p}_1$). Екинши бөлекшениң импульси биринши бөлекшениң импульсинен еки есе үлкен болса да, оның тезлиги биринши бөлекшениң тезлигине салыстырғанда оғада киши хәм былайынша жуўық түрде анықланады:

$$\mathbf{v}'_2 \approx \frac{2m_1}{m_2} \mathbf{v}_1. \quad (22.15)$$

Биринши бөлекшениң тезлигиниң бағыты соқлығысыўдың нәтийжесинде 180 градуска өзгередиди, ал абсолют мәнисиде бойынша сезилерликтей өзгериске ушырамайды.

Нейтронлардың әстелениўи (нейтронлардың тезлигиниң киширейиўи). Серпимли соқлығысыўдың өзгешеликтери илим менен техникада кеңнен қолланылады. Мысал ретинде нейтронлардың әстелениўин қараймыз. Уран ядролары шама менен өз-ара бирдей болған еки бөлекке бөлингенде бөлиниўдиң сынықларының (бөлеклердиң) кинетикалық энергиясы түринде үлкен энергия бөлинип шығады. Бөлиниў процессиниң ақыбетинде бир ямаса бир неше нейтрон пайда болады. Уран ядросының бөлиниўиниң өзи нейтронлардың тәсиринде жүзеге келеди. Уран ядросы нейтрон менен соқлығысқанда көпшилик жағдайда серпимли соқлығысыў орын алады. Бирақ айырым жағдайларда нейтрон ядро тәрепинен тутып алынады хәм усының салдарынан ядро бөлинеди. Нейтронның уран ядросы тәрепинен тутып алыныўының итималлығы оғада киши. Бирақ нейтронның энергиясының кемейиўи менен итималлықтың шамасы үлкейеди. Сонлықтан жеткиликли дәрежеде интенсивли болған шынжырлы реакцияны тәмийинлеў ушын, яғный уран ядролары бөлингенде пайда болатуғын нейтронлар басқа ядролардың интенсивли түрдеги бөлиниўин тәмийинлеў ушын нейтронлардың кинетикалық энергияларын кемейтиў зәрүр. Нейтронлардың уран ядролары менен хәр бир маңлай соқлығысыўында (22.14)-формулаға сәйкес нейтроннан ядроға энергиясының тек киши бөлими (шама менен 2/238 бөлими) ғана бериледи. Энергияның бундай муғдарда берилиўин киши берилиў деп есаплаймыз. Соның менен бирге бундай соқлығысыўда нейтронлар жәдә киши шамаға әстеленеди. Әстелениўди күшейтиў ушын ядролардың бөлиниўи орын алатуғын атомлық реактордың зонасына *әстелетиўши* деп аталатуғын арнаўлы зат салынады. Әлбетте әстелетиўшиниң ядролары жеткиликли дәрежеде жеңил болыўы керек. Сонлықтан әстелетиўши сыпатында графит көбирек қолланылады. Графиттиң қурамына киретуғын углеродтың ядросы нейтронның массасынан шама менен 12 есе үлкен. Сонлықтан нейтрон менен ядроның хәр бир маңлай соқлығысыўында графиттиң ядросына нейтронның энергиясының шама менен $\frac{4}{12} = \frac{1}{3}$ бөлеги өтеди хәм усының салдарынан әстелениў процессиде үлкен тезлик пенен жүредиди.

Комптон-әффект. Жоқарыдағы нейтронлар менен ядролардың серпимли соқлығысқанындай соқлығысыўды көремиз. Бул жағдайда биз қарайын деп атырған бөлекшелер релятивистлик тезликлерге ийе. Егер соқлығысыўшы бөлекшелердиң бирин соқлығысыўға шекем тынышлықта турды, ал екиншисин релятивистлик тезликлер менен келип соқлығысты деп есапласақ импульстиң сақланыў нызамы болған (22.1)-аңдатпаның түри өзгермейди. Бирақ энергияның сақланыў нызамы болған (22.2) –аңдатпаның орнына


$$\frac{m_1 c^2}{\sqrt{1 - v_1^2 / c^2}} + m_2 c^2 = \frac{m_1 c^2}{\sqrt{1 - v_1'^2 / c^2}} + \frac{m_2 c^2}{\sqrt{1 - v_2'^2 / c^2}} \quad (22.16)$$

аңлатпасын жазыу керек болады. Биз хэзир бул теңдемелердин улыўмалық жағдайлар ушын шешимин табыу менен шуғылланбаймыз. Себеби бундай шешимлерди излеу жүдэ курамалы. Бирақ биз хэзир физика илиминде үлкен орын ийелеген бир айқын процессти караймыз. Бул процессти физикада Комптон эффекти деп атайды.

Биз барлық материаллық бөлекшелердин корпускулалық (бөлекшелерге тән болған) қәсийет пенен толқынлық қәсийетке ийе болатуғынлығын билемиз (бул ҳаққында кирисиу белиминде гәп етилди). Бир объекттин бундай екилик қәсийетке ийе болыуын толқынлық-корпускулалық (толқынлық-бөлекшелик) дуализм деп атаймыз. Усының нәтийжесинде бөлекше бир жағдайларда ҳақыйкатында да бөлекше сыпатында, ал басқа бир жағдайларда оны толқын түринде көринеди. Жақтылық тап усындай қәсийетлерге ийе. Жақтылықтың дифракцияға ушырауы жақтылықтың толқын екенлигин дәлиллейди. Бирақ фотоэффектте жақтылық өзин бөлекшелердин ағымы түринде көрсетеди. Бул бөлекшелерди фотонлар деп атайды. Фотон бөлекшеге тән болған ϵ энергиясына хәм p импульсине ийе болады. Бул шамалар жақтылықтың жийилиги ω хәм толқын узынлығы λ менен

$$p = \hbar k, \quad \epsilon = \hbar \omega \quad (22.17)$$

аңлатпалары арқалы байланысқан. $|k| = 2\pi/\lambda$, ал \hbar арқалы Планк турақлысы белгиленген ($\hbar = 1,05 \cdot 10^{-27}$ Дж·с). Фотонның толқын узынлығы қанша киши болса корпускулярлық қәсийет анық көринеди. Толқын узынлығы 1 ангстремге (1 \AA) сәйкес келетуғын фотонларды рентген квантлары (рентген нурларының узынлығы шама менен 1 ангстремнің этирапында болады), ал толқын узынлығы $0,001 \text{ \AA}$ болған фотонларды γ -квантлары деп атайды. Рентген хәм γ -квантларының корпускулярлық қәсийетлери айқын көринеди. Электронлар менен соқлығысқанда олар энергиясы менен импульси (22.17)-формулалар менен анықланатуғын бөлекшелер сыпатында көринеди.



22-4 сүүрет.

Комптон эффектин түсиндириуе арналған сүүрет.

Тыныш турған электрон менен рентген квантының (ендигиден былай тек квант деп атаймыз) соқлығысыуын караймыз (22-4 сүүрет). Келип соқлығысыушы квант соқлығысыуға шекем $p_1 = \hbar k$ импульсине хәм $\epsilon_1 = \hbar \omega$ энергиясына ийе деп есаплаймыз. Электрон менен соқлығысыудың нәтийжесинде β мүйешине бағытын өзгертип $p'_1 = \hbar k'$ импульсине хәм $\epsilon'_2 = \hbar \omega'$ энергияларына ийе болады. Соқлығысыудан кейинги электронның энергиясы менен импульси

$$E'_2 = \frac{mc^2}{\sqrt{1-v^2/c^2}} \quad \text{хәм} \quad p'_2 = \frac{mv}{\sqrt{1-v^2/c^2}}$$

шамаларына тең болады. Соқлығысыуға шекем оның энергиясы $E_2 = mc^2$ тынышлық энергиясына, ал импульси нолге тең ($\mathbf{p}_2 = 0$) еди. Жоқарыдағы аңлатпаларда m аркалы электронның массасы белгиленген. Биз массаның релятивистлик инвариант хэм соның ушын тезликтен ғәрезли емес екенлигин инабатқа аламыз. Соның менен бирге көплеген китапларда орын алған «массаның тезликтен ғәрезлилиги» хакқындағы гәплердің дурыс емес екенлигин атап өтеміз.

Энергияның сақланыуы нызамы (22.16) ны, импульстиң сақланыуы нызамы (22.1) ди (2.17) аңлатпасын есапқа алыу менен былайынша жазамыз:

$$mc^2 + \mathbf{h}\omega = \frac{mc^2}{\sqrt{1-v^2/c^2}} + \mathbf{h}\omega', \quad (22.18)$$

$$\mathbf{h}\mathbf{k} = \mathbf{h}\mathbf{k}' + \frac{m\mathbf{v}}{\sqrt{1-v^2/c^2}}.$$

Бул аңлатпаларды былайынша көширип жазамыз

$$\frac{mc^2}{\sqrt{1-v^2/c^2}} = \mathbf{h}(\omega - \omega') + mc^2, \quad \frac{m\mathbf{v}}{\sqrt{1-v^2/c^2}} = \mathbf{h}(\mathbf{k} - \mathbf{k}').$$

хэм квадратқа көтеремиз

$$\frac{m^2c^4}{1-v^2/c^2} = \mathbf{h}^2(\omega^2 - 2\omega\omega' + \omega'^2) + m^2c^4 + 2\mathbf{h}mc^2(\omega - \omega'),$$

$$\frac{m^2v^2c^2}{1-v^2/c^2} = \mathbf{h}^2(\omega^2 + \omega'^2 - 2\omega\omega' \cos\beta).$$

Екинши аңлатпаның \mathbf{h}^2 шамасына көбейтилгенлигин аңғарамыз. Алынған теңликлердің шеп тәрепинен шеп тәрепин, оң тәрепинен оң тәрепин аламыз:

$$\begin{aligned} \frac{m^2c^4}{1-v^2/c^2} - \frac{m^2v^2c^2}{1-v^2/c^2} &= \mathbf{h}^2(\omega^2 - 2\omega\omega' + \omega'^2) + m^2c^4 + 2\mathbf{h}mc^2(\omega - \omega') - \\ &- \mathbf{h}^2(\omega^2 + \omega'^2 - 2\omega\omega' \cos\beta) \end{aligned} \quad (22.19)$$

Енди $k = \frac{2\pi}{\lambda} = \frac{2\pi}{cT} = \frac{\omega}{c}$ хэм $k' = \frac{2\pi}{\lambda'} = \frac{2\pi}{cT'} = \frac{\omega'}{c}$ екенлигин есапқа аламыз (бул аңлатпаларда T аркалы жақтылық (рентген ямаса гамма) толқынының тербелис дәуири белгиленген.

Бираз эпиуайластырыудын кейин (22.19) мына түрге енеди:

$$\frac{m^2c^4 - m^2c^2v^2}{1-v^2/c^2} = \frac{m^2c^4(1-v^2/c^2)}{1-v^2/c^2} = 2\mathbf{h}^2\omega\omega'(\cos\beta - 1) + m^2c^4 + 2\mathbf{h}mc^2(\omega - \omega').$$

Демек

$$h\omega\omega'(\cos\beta - 1) + mc^2(\omega - \omega') = 0$$

теңлемесине ийе боламыз және $1 - \cos\beta = 2 \sin^2 \frac{\beta}{2}$ теңлигиниң орын алатуғынлығын есапқа аламыз. Солай етип

$$\frac{c}{\omega'} - \frac{c}{\omega} = \frac{2h}{mc} \sin^2 \frac{\beta}{2} \quad (22.20)$$

формуласын аламыз. Толқын узынлығы жийилик пенен $\frac{c}{\omega} = \frac{\lambda}{2\pi}$ аңлатпасы арқалы байланысқан. Сонлықтан биз излеген формуланы мына түрде аламыз:

$$\Delta\lambda = \lambda' - \lambda = 2\Lambda \sin^2 \frac{\beta}{2}. \quad (22.21)$$

Бул аңлатпадағы $\Lambda = \frac{2\pi h}{m\tilde{h}} = 2,42 \cdot 10^{-10}$ см шамасы электронның Комптон толқын узынлығы деп аталады. Егер (22.21)-формуладағы m ниң орнына протонның массасын қойсақ, онда протонның Комптон толқын узынлығын аламыз. Солай етип *егер фотон еркин электрон менен соқлығысатуғын болса, онда оның қозғалыс бағыты β мүйешине бурылады, ал оның импульси серпимли соқлығыс нызамы бойынша өзгереді, ал импульстиң өзгериси (22.21)-формулага сәйкес толқын узынлығының киширейіуіне алып келеді* екен. Рентген хәм гамма квантларының толқын узынлығының электронлар менен тәсир етискендеги өзгерисин экспериментте өлшеўге болады. Комптонның бақлаўлары (22.21)-формуланың дурыс екенлигин толық дәлилдеди. Солай етип фотонлардын еркин электронлар менен соқлығысыўының серпимли соқлығысыў екенлиги толық тастыйықланады.

Серпимли емес соқлығысыўлар. Серпимли емес соқлығысыўларда соқлығысыўға қатнасатуғын денелердиң ямаса бөлекшелердиң ишки энергиясы өзгереді. Бул соқлығысыўдың нәтийжесинде денелердиң ямаса бөлекшелердиң кинетикалық энергиясының ишки энергияға ямаса ишки энергиялық кинетикалық энергияға айланатуғынлығын билдиреди. Ишки энергиясы, усыған сәйкес ишки халы өзгерген дене ямаса бөлекше басқа дене ямаса басқа бөлекшеге айланады, яки басқа энергиялық халдағы сол дене ямаса сол бөлекше болып табылады. Сонлықтан серпимли емес соқлығысыўларда бөлекшелердиң өз-ара айланыслары (бир бөлекшениң екінши бөлекшеге айланыўы) орын алады. Мысалы егер фотон атом тәрепинен жутылатуғын болса, онда фотон жоғалады хәм атом басқа энергиялық халға өтеди. Көп санлы ядролық реакциялар серпимли емес соқлығысыўларға мысал бола алады.

Еки бөлекшениң серпимли емес соқлығысыўы. Бундай соқлығысыўларды бөлекшелердиң кинетикалық энергиялары ишки энергияға айланыўы ямаса ишки энергияларының кинетикалық энергияға айланыўы керек. Бул жағдайда да энергияның сақланыў нызамы менен импульстың сақланыў нызамы орын алады. Бирақ бул нызамлар кинетикалық энергияның қандай бөлиминиң ишки энергияға өтетуғынлығы ямаса қанша ишки энергияның кинетикалық энергияға айланатуғынлығы хәққында мағлыўматларды бере алмайды. Бул соқлығысыўдың айқын өзгешеликлери менен байланыслы.

Соқлығысыудың дерлик серпимли болыуы мүмкин. Бул жағдайда сол айланысқа энергияның тек киши бөлими ғана қатнасады. Соның менен бирге соқлығысыудың абсолют серпимли болыуы мүмкин. Бундай жағдайда дерлик барлық кинетикалық энергия ишуи энергияға айланады.

Енди биз тынышлықта тұрған бөлекшениң серпимли қасиетин абсолют серпимли халдан абсолют серпимли емес халға шекем өзгерте аламыз деп көз алдымызға келтирейик. Абсолют серпимли емес халда ушып келиуіши бөлекше тыныш тұрған бөлекшеге жабысып қалады деп қабыл етеміз. Бундай жағдайда соқлығысыуды барлық «серпимли емес» дәрежелеринде изертлей аламыз. Абсолют серпимли емес соққыны қараймыз. Бундай жағдайда соқлығысыудың нәтижесинде соқлығысыушы денелер бир денеге биригеди хәм бир дене сыпатында қозғалады. Массасы m_2 ге тең болған екінши дене соқлығысыуға шекем тынышлықта тұрды деп есаплап төмендегидей сақланыуы нызамларын жазыуға болады:

$$E_{ishki,1} + E_{ishki,2} + E_{kin,1} = E'_{ishki,(1+2)} + E'_{kin,(1+2)}, \quad (22.22)$$

$$\mathbf{p}_1 = \mathbf{p}'_{(1+2)}. \quad (22.23)$$

Бул аңлатпаларда $E_{ishki,1}$ хәм $E_{ishki,2}$ арқалы соқлығысыуға шекемги биринши хәм екінши денелердиң ишки энергиялары $E_{kin,1}$ арқалы қозғалыушы денениң кинетикалық энергиясы, \mathbf{p}_1 арқалы оның импульси белгиленген. Ал $E'_{ishki,(1+2)}$, $E'_{kin,(1+2)}$ хәм $\mathbf{p}'_{(1+2)}$ арқалы соқлығысыудың нәтижесиндеги бир денеге айланған денениң сәйкес ишки энергиясы, кинетикалық энергиясы хәм импульси белгиленген.

Егер энергия менен тезлик арасындағы релятивистлик байланысты есапқа алмасақ, онда (22.23)-теңдеме соқлығысқанда еки денениң қосылыуынан пайда болған денениң тезлигин анықлауға мүмкинелик береді:

$$m\mathbf{v}_1 = (m_1 + m_2)\mathbf{v}_2. \quad (22.24)$$

Буннан

$$\mathbf{v}_2 = \frac{m_1}{m_1 + m_2} \mathbf{v}_1. \quad (22.25)$$

Бу формулалардан ишки энергияға айланған кинетикалық энергияның (бул шаманы ΔE_{kin} арқалы белгилейміз) мәнісин есаплау мүмкин:

$$\Delta E_{kin} = \frac{m_1 v_1^2}{2} - \frac{(m_1 + m_2) v_2^2}{2} = \frac{m_1}{m_1 + m_2} E_{kin,1}. \quad (22.26)$$

Егер тыныш тұрған денениң (бөлекшениң) массасы жүдә үлкен болса ($m_1 \ll m_2$), онда $\Delta E_{kin} \approx E_{kin,1}$, яғный кинетикалық энергияның дерлик барлығы ишкин энергияға өтеді. Усының менен бирге соқлығысыуда еки денениң қосылыуынан (еки денениң бир бирине жабысыуынан) пайда болған денениң тезлиги дерлик нолге тең болады. Ал тыныш тұрған денениң массасы келип соқлығысыушы денениң массасынан жүдә киши болса ($m_1 \gg m_2$), онда $\Delta E_{kin} \approx 0$, яғный кинетикалық энергияның ишки энергияға сезилерликтей өтиуі орны алмайды. Биринши дене соқлығысыуға шекем қандай тезлик пенен қозғалған

болса еки денениң бир бирине қосылыўынан пайда болған дене де дерлик сондай тезлик пенен қозғалады.

Фотонның жутылыўы. Серпимли емес жутылыўға әдетте фотонның жутылыўын мысал ретинде келтириўге болады. Фотонның жутылыўы ең көп тарқалған серпимли емес соқлығысыўлардың бири болып есапланады. Бул соқлығысыў 21-1 с сүүретте келтирилген. Жутылыўға (соқлығысыўға) шекем атом менен фотон бар еди, соқлығысыўдан кейин тек атом қалады. Жутылыўға шекем массасы m болған атомды тынышлықта тырды деп есаплаймыз. Усы жағдайға энергия менен импульстиң сақланыўы нызамын қолланамыз.

$$mc^2 + h\omega = \frac{mc^2}{\sqrt{1 - v^2/c^2}}, \quad (22.27)$$

$$\frac{h\omega}{c} = \frac{mv}{\sqrt{1 - v^2/c^2}}.$$

Фотонның энергиясы тыныш турған атомның энергиясынан киши деп есаплаймыз, яғный $mc^2 \gg h\omega$. Бундай жағдайда екинши теңликтен фотонды жутқан атомның тезлиги v ушын мына аңлатпаны аламыз:

$$v \approx c \frac{h\omega}{mc^2}. \quad (22.28)$$

Солай етип фотонды жутқаннан кейин атом $\frac{mv^2}{2}$ кинетикалық энергиясына ийе болады. Ал бул аңлатпаға (22.28) ди қойғаннан кейин кинетикалық энергия ушын

$$\Delta E_{\text{kin}} = \frac{mv^2}{2} = \frac{1}{2} \frac{h^2 \omega^2}{mc^2} \quad (22.29)$$

аңлатпасына ийе боламыз. Демек *атомда жутылыўының нәтийжесинде фотонның энергиясы толығы менен атомның ишки энергиясына айланбайды. Фотон энергиясы $h\omega$ шамасының $\frac{1}{2} \frac{h^2 \omega^2}{mc^2}$ бөлими атомның кинетикалық энергиясына, ал $h\omega - \frac{1}{2} \frac{h^2 \omega^2}{mc^2}$ бөлими атомның ишки энергиясына айланады екен.*

Фотонның шығарылыўы. Фотонның шығарылыўы да диаграммасы 21-1 d сүүретте келтирилген соқлығысыў процесі болып табылады (бул процессте бәршеге үйреншикли болған соқлығысыў орын алмайды, бирақ процесс толығы менен соқлығысыў нызамлары жәрдемінде тәриплениди). Бундай процессти физикада әдетте *ыдыраў* деп атайды. Фотон шығарылғанда атомның ишки энергиясы өзгереді, энергияның бир бөлими фотон энергиясына, энергияның екинши бөлими атомның кинетикалық энергиясына айланады. Атомның усы кинетикалық энергиясын физикада *берилиў энергиясы* деп атайды. Демек фотонның энергиясы атомның ишки энергиясының өзгериси болған ΔE_{ishki} шамасынан киши болады екен. Бул шаманы энергия менен импульстиң сақланыўы нызамларынан табыўға болады:

$$\begin{aligned}
 mc^2 &= \frac{mc^2}{\sqrt{1-v^2/c^2}} + h\omega, \\
 0 &= \frac{h\omega}{c} + \frac{mv}{\sqrt{1-v^2/c^2}}.
 \end{aligned}
 \tag{22.30}$$

Бул жағдайда да фотонның энергиясы $h\omega$ тыныш тұрған атомның энергиясы mc^2 шамасынан киши деп есаплаймыз. Демек $v \approx c \frac{h\omega}{mc^2}$. Бул тезликке сәйкес келиуіши атомның кинетикалық энергиясы бул жағдайда да (22.29)-аңлатпа жәрдемінде анықланады екен.

Солай етип **фотон шығарылғанда оған атомның барлық ишки энергиясы берилмейди, тап сол сыяқлы фотон жутылғанда оның энергиясының барлығы атомның ишки энергиясына өтпейди екен.**

Егер биз гәп етип атырған атом бекитилген болса (қатты денелердің құрамындағы атомларды бекитилген атомлар деп атай аламыз, себеби бул жағдайда фотон жутылғанда ямаса шығарылғанда берилуі энергиясы толығы менен қатты денеге бериледи. Ал қатты дененің массасы айырым атомның массасынан салыстырмас дәрежеде үлкен болғанлықтан берилуі энергиясының мәніси әмелде нолге тең болады. Бул жағдай экспериментте XX әсирдің орталарында Мёссбауэр тәрәпинен ашылды хәм оның хүрметине Мёсбауэр эффекти деп аталады).

Элементар бөлекшелер арасындағы реакциялар. Жоқарыда бөлекшелердің бир бирине көп санлы айланыуларының серпимли емес соқлығысуларға жататуғынлығын атап өткен едик. Фотонлар қатнасатуғын тап усындай гейпара айланысларды биз фотонлардың жутылуы хәм шығарылуы мысалларында хәзир ғана көрдик. Соқлығысу процеслери менен байланыслы болған сондай айланысларға тийисли болған айырым түсиниклерге тоқтап өтеміз.

Табалдырық энергия. Мейли а хәм b бөлекшелери соқлығысудың ақыбетінде с хәм d бөлекшелерине айланатуғын болсын. Соқлығысуларды массалар орайы системасында талқылау қабыл етилген. Бул системада импульстиң сақланыу нызамы бөлекшелердің соқлығысудан бурынғы хәм соқлығысудан кейинги импульслеринің қосындысының нолге тең болатуғынлығына алып келеди. Сонлықтан бул нызам хәзир бизди қызықтырмайды. Ал энергияның сақланыу нызамы

$$E_{ishki,a} + E_{ishki,b} + E_{kin,a} + E_{kin,b} = E'_{ishki,c} + E'_{ishki,d} + E'_{kin,c} + E'_{kin,d}
 \tag{22.31}$$

түрінде жазылып, бул аңлатпада E_{ishki} арқалы индексте көрсетилген бөлекшелердің ишки энергиясы, ал E_{kin} арқалы оның кинетикалық энергиясы белгиленген.

$$Q = E_{ishki,a} + E_{ishki,b} - E'_{ishki,c} - E'_{ishki,d} = E'_{kin,c} + E'_{kin,d} - E_{kin,a} - E_{kin,b}
 \tag{22.32}$$

шамасы **реакция энергиясы** деп аталады. Бул шама бөлекшелердің реакцияның нәтийжесінде өзгериске ушырайтуғын кинетикалық энергиясының қосындысының өсимине ямаса ишки энергияларының өсиминің кери белгиси менен алынған өсимине тең. Егер реакцияның нәтийжесінде пайда болған с хәм d бөлекшелердің кинетикалық энергияларының қосындысы дәслепки а хәм b бөлекшелердің кинетикалық

энергияларының қосындысынан үлкен болса болса, онда $Q > 0$. Егер $Q < 0$ болса реакцияның нәтижесінде пайда болған с хәм d бөлекшелердің ишки энергияларының қосындысы реакцияға шекемги а хәм b бөлекшелердің кинетикалық энергияларының қосындысынан үлкен. Солай етип $Q > 0$ шәрти орынланғанда ишки энергияның кинетикалық энергияға айланысы, ал $Q < 0$ шәрти орны алса кинетикалық энергия жутылады хәм ишки энергияға айлалады.

Мейли $Q > 0$. Бундай жағдайда қәлеген муғдардағы, соның ишинде жүдә киши болған кинетикалық энергияда реакция жүреді. $Q = 0$ болғанда да реакцияның жүриуі мүмкин.

Бирақ $Q < 0$ шәрти орын алғанда басқаша жағдай жүзеге келеді. Бул жағдайда реакцияның жүриуі ушын кинетикалық энергияның қосындысының белгили бир минимумы зәрүрли болады. Егер усы минимум бар болмаса реакция жүрмейді. Кинетикалық энергияның бул минимумы абсолют мәнисі бойынша $|Q|$ шамасына тең. Бул шама **реакцияның табылдырық энергиясы** деп аалады.

Реакцияның табылдырық энергиясы деп реакцияның жүре алыуы ушын зәрүрли болған реакцияға кирисетуғын бөлекшелердің кинетикалық энергиясының минималлық мәнисине айтамыз.

Активация энергиясы. $Q > 0$ шәрти орынланғанда реакция қәлеген кинетикалық энергияның мәнисинде жүре алатуғынлығын биз жоқарыда көрдик. Бирақ бул сөзлер реакция ҳақыйқатында сөзсиз жүреді дегенди аңлатпайды. Мысалы еки протонды бир бирине жеткиликли дәрежеде жақынлстырсақ, онда олар тәсирлесе баслайды. Усының нәтижесинде дейтрон, позитрон, нетрино пайда болады хәм шамасы 1,19 МэВ болған энергия бөлинип шығады. Бул реакцияда $Q > 0$. Бирақ бул реакцияның басланыуы ушын оң зарядқа ийе протонлар бир бирине жақындасқанда пайда болатуғын Кулон ийтерилис күшин жеңиу керек болады. **Бул жағдайда реакцияның жүриуі ушын протонлар белгили бир муғдардағы кинетикалық энергияға ийе болыуы шәрт. Бул кинетикалық энергия реакция жүргеннен кейин де сақланады хәм тек реакцияның жүриуін гана тәмийинлейди. Сонлықтан бул энергияны активация энергиясы деп атайды.**

Лабораториялық системаға өтиу. Активация энергиясы хәм табылдырық энергия массалар орайы системасында анықланған. Сорау бериледи: егер табылдырық энергия массалар орайы системасында берилген болса, онда оның лабораториялық системадағы мәнисин қалай алықлаймыз? Бул сорауға әлбетте «массалар орайы системасынан лабораториялық системаға өтиу керек» деп жууап бериу керек.

Усындай өтиуди еки бөлекшениң соқлығысыу мысалында қараймыз. Улыума жағдайда релятивистлик формулаларды қолланыудың керек екенлиги түсиникли. Массалар орайы системасына тийисли болған шамаларды «O» хәрипи менен, ал лабораториялық системаға тийисли болған шамаларды «L» хәрипи менен белгилеймиз. Мейли лабораториялық системада 2-бөлекше тыныш тұрсын, ал 1-бөлекше оған келип урылатуғын болсын. Массалар орайы системасында бөлекшелер бир бирине қарай қозғалады. Соқлығысыудың салдарынан жаңа бөлекшелердің пайда болыуы менен жүретуғын реакцияның болып өтиуі мүмкин. Бул пайда болған бөлекшелердің массалар орайы системасындағы энергиясы $E_1^{(0)}$. Бул реакцияның табылдырық энергиясы Q ға, ал массалар орайы системасында соқлығысыушы бөлекшелердің энергиясы $E_1^{(0)}$ хәм $E_2^{(0)}$

шамаларына тең. Бундай жағдайда массалар орайы системасында реакцияның жүзеге келиуі шәрти (22.32) ниң тийкарында

$$E^{(L)} = E_1^{(0)} + E_2^{(0)} + Q \geq \sum_i E_i^{(0)} \quad (22.33)$$

түрине ийе болады. Q табылдырық энергиясына ийе болған массалар орайы системасындағы еки бөлекшени (22.33)-теңлик жәрдемінде анықланған $E^{(0)}$ ишки энергиясына ийе бир бөлекше сыпатында қарауға болады. Лабораториялық системаға өткенде бул «бөлекше» бул системадағы биринши бөлекшениң импульсине тең p_1 импульсине хәм $E^{(0)}$ ишки энергиясына ийе болады. Демек лабораториялық системаға өткенде (22.33)-теңликтеги $E^{(0)}$

$$E^{(L)} = \sqrt{c^2 p_1^2 + (E^{(0)})^2} \quad (22.34)$$

энергиясына түрленеди. Екинши тәрәптен усы еки бөлекшениң өз алдына алынған энергияларының қосындысы

$$E^{(L)} = \sqrt{c^2 p_1^2 + (E_1^{(0)})^2} + E_2^{(0)} \quad (22.35)$$

түрінде берилиуі мүмкин. Кейинги (22.34)- хәм (22.35)- теңликлерден

$$(E^{(0)})^2 = (E_1^{(0)})^2 + (E_2^{(0)})^2 + 2E_2^{(0)} \sqrt{c^2 p_1^2 + (E_1^{(0)})^2} \quad (22.36)$$

екенлиги келип шығады. Лабораториялық системада биринши бөлекшениң кинетикалық энергиясы

$$E_{\text{kin},1}^{(L)} = \sqrt{c^2 p_1^2 + (E_1^{(0)})^2} - E_1^{(0)} \quad (22.37)$$

шамасына тең. (22.36)-теңлемеден $\sqrt{c^2 p_1^2 + (E_1^{(0)})^2}$ шамасын тауып хәм оны (22.37)-теңлемеге қойсақ

$$E_{\text{kin},1}^{(L)} = \frac{(E^{(0)})^2 - (E_1^{(0)})^2 - (E_2^{(0)})^2}{2E_2^{(0)}} - E_1^{(0)} = \frac{(E^{(0)})^2 - (E_1^{(0)} - E_2^{(0)})^2}{2E_2^{(0)}} \quad (22.38)$$

(22.38) ди пайдаланып (22.34) –аңлатпаны

$$E_{\text{kin},1}^{(L)} \geq \frac{(\sum E_i^{(0)})^2 - (E_1^{(0)} - E_2^{(0)})^2}{2E_2^{(0)}} \quad (22.39)$$

түрінде көрсетиуі мүмкин. Бул табылдырық энергияны лабораториялық системада есаплау үшін изленип атырған теңсизлик болып табылады. Бул теңсизликти еки протон қатнасуғын ең белгили болған реакциялардың табылдырық энергиясын табуу үшін қолланамыз.

π^0 мезонлардың тууылыуының табылдырық энергиясы. Еки протон соқлығысқанда

$$p + p = p' + p' + \pi^0 \quad (22.40)$$

схемасы бойынша π^0 мезонларының пайда болыуы мүмкин. Бул аңлатпада p' арқалы баска импульс пенен энергияға ийе сол протон белгиленген. Протонның меншикли энергиясы (тынышлықтағы энергиясы) $E_{\text{proton}} = m_{\text{proton}} c^2 = 980$ МэВ, ал π^0 мезонның меншикли энергиясы $E_{\pi^0} = 135$ МэВ. Сонлықтан (22.39)-теңсизлик тийкарында реакция энергиясының төмендегидей табылдырық энергиясын табамыз:

$$E_{\text{kin},1}^{(L)} \geq \frac{(2E_{\text{proton}} + E_{\pi^0})^2 - (2E_{\text{proton}})^2}{2E_{\text{proton}}} = 280 \text{ МэВ}. \quad (22.41)$$

Протон-антипротон жубының тууылыуының табылдырық энергиясы. Еки протон соқлығысқанда

$$p + p = p + p + p + \bar{p} \quad (22.42)$$

схемасы бойынша протон-антипротон жубы пайда болады. Бул аңлатпада \bar{p} арқалы антипротонның белгиси белгиленген. Антипротонның тынышлықтағы энергиясы да протонның тынышлықтағы энергиясындай (себеби олардың массалары бирдей). Сонлықтан реакцияның табылдырық энергиясы ушын (22.41)-теңсизлиги

$$E_{\text{kin},1}^{(L)} \geq \frac{(4E_{\text{proton}})^2 - (2E_{\text{proton}})^2}{2E_{\text{proton}}} = 6E_{\text{proton}} \approx 6 \text{ ГэВ}. \quad (22.43)$$


23-§. Өзгермели массалы денелердің қозғалысы

Реактив қозғалыс. Мещерский теңлемеси. Циолковский формуласы. Характеристикалық тезлик.

Реактив қозғалыс. Реактив двигателде жанар майдың жанып атлығып шығыуының нәтийжесинде тартыу күши жүзеге келеди. Бул күш реакция күши түринде Ньютон нызамы бойынша пайда болады. Сонлықтан пайда болған күшти реактив күш, ал двигателди реактив двигатель деп атаймыз. *Тартыу пайда ететугын қәлеген двигатель мәниси бойынша реактив двигатель болып табылатугынлығын* атап айтыу керек. Мысалы эпиуайы пәрриги бар самолеттың тартыу күши де реактив күш. Бундай самолеттың тартыу күши пәрриклердің хауа массасын артқа қарай ийтерилгенде пайда болатугын күшке тең. Бул күш көшерлери самолетке беккем етип бекитилген пәрриклерге түседи. Орнынан қозғалған темир жол составы да реактив тартыудың салдарынан қозғалысқа келеди. Егер бул қозғалысты жұлдызлар менен байланысқан инерциал есаплау системасында қарайтуғын болсақ, онда реактив тартыу рельслер менен Жер бетиниң карама-қарсы тәрәпке қарай тезлениуиниң нәтийжесинде пайда болады. Әлбетте оғада үлкен массаға хәм оғада киши тезлениуге ийе болатугын болғанлықтан рельслердің хәм Жер бетиниң қозғалысын сезиу мүмкин емес.

Бирақ ракетаның реактив қозғалысы менен басқа денелердің қозғалысы арасында үлкен айырма бар. Ракета жаныуы продукттарының атылып шығыуынан алға қарай ийтериледи. Соның менен бирге жанбастан бұрын бұл продукттардың массасы ракетаның улыұмалық массасына киреди. Басқа мысалларда бундай жағдай болмайды. Пәррик тәрәпинен артқа ийтерилген хаўа массасы самолеттың массасына кирмейди. Сонлықтан да реактив қозғалыс хаққында гәп болғанда реактив двигателде болатуғын жағдай нәзерде тутылады. Бұл жағдайлар енди өзгермели массаға ийе денениң қозғалысының дыққатқа алынатутуғынлығын, соның менен бирге тартыу күши ракетаның өзине тийисли болған затлардың жаныуынан салдарынан пайда болатуғынлығынан дерек береди.

Мещерский теңлемеси. Ньютонның үшінши нызамының ең улыұма түрдеги көриниұи изоляцияланған система ушын импульстың сақланыу нызамында болып табылады.



23-1 сүүрет. Ракетадағы реактивлик күшлердің пайда болыуын түсиндиретуғын сүүрет.

Мейли $t=0$ ўақыт моментинде $M(t)$ массасына ийе хәм v тезлиги менен қозғалатуғын ракета тезлиги u болған dM' массасын шығарған болсын (23-1 сүүрет). M хәм dM' массалары релятивистлик массалар болып табылады, ал тезликлер v хәм u инерциал есаплау системасына қарата алынады (ракетаға салыстырып алынбайды!).

Массаның сақланыу нызамы төмендегидей түрге ийе:

$$dM + dM' = 0. \quad (23.1)$$

Ракетаның массасының кемейетуғынлығы себепли $dM < 0$ екенлиги анық. t ўақыт моментинде системаның толық импульсы Mv ға тең, ал $(t + dt)$ ўақыт моментинде импульс $(M + dM)(v + dv) + u dM'$ шамасына тең. Сонлықтан берилген жабық система ушын импульстың сақланыу нызамы

$$(M + dM)(v + dv) + u dM' = Mv \quad (23.2)$$

түринде жазылады. Бұл жерде $dv dM$ көбеймесин кишилиги екнши дәрежелли мәниске тең деп есаплауға болады. Сонлықтан оны есапқа алмай

$$M dv + v dM + u dM' = 0 \quad (23.3)$$

теңлигин шығарыу мүмкин.

$dM + dM' = 0$ екенлигин есапқа алып қозғалыс теңлемесин шығарамыз:

$$\frac{d}{dt}(Mv) = u \frac{dM}{dt}. \quad (23.4)$$

Бұл теңлеме релятивистлик жағдайлар ушын да, релятивистлик емес жағдайлар ушын да дурыс болады.

Киши тезликлер жағдайында тезликлерди қосыу үшін классикалық механиканың тезликлерди қосыу формуласынан пайдаланамыз:

$$\mathbf{u} = \mathbf{u}' + \mathbf{v}. \quad (23.5)$$

Бул жерде \mathbf{u}' арқалы ракетаға салыстырғандағы атылып шыққан массаның тезлиги белгиленген. (23.5) ти (23.4) ке қоямыз хәм (23.4) тиң шеп тәрәпин ұақыт бойынша дифференциаллап

$$M \frac{d\mathbf{v}}{dt} = (\mathbf{u} - \mathbf{v}) \frac{dM}{dt} = \mathbf{u}' \frac{dM}{dt}. \quad (23.6)$$

теңлемесин аламыз. Бул теңлеме сырттан күшлер тәсир етпеген хәм релятивистлик емес жағдайлар үшін ракетаның қозғалысын тәриплейтуғын Мещерский теңлемеси деп аталады.

Егер ракетаға сырттан \mathbf{F} күши түсетуғын болса, онда (23.6)-теңлеме төмендегидей түрге ийе болады:

$$M \frac{d\mathbf{v}}{dt} = \mathbf{F} + \mathbf{u}' \frac{dM}{dt}. \quad (23.7)$$

Хәр секунд сайын сарыпланатуғын жанылғының массасын μ арқалы белгилеймиз. Сонлықтан $\mu = -\frac{dM}{dt}$ хәм Мещерский теңлемесин былай көширип жазыуға болады:

$$M \frac{d\mathbf{v}}{dt} = \mathbf{F} - \mu \mathbf{u}' \quad (23.8)$$

$\mu \mathbf{u}'$ шамасы реактив күшке сәйкес келеди. Егер \mathbf{u}' тезлиги \mathbf{v} тезлигине қарама-қарсы бағытланған болса ракета тезлениу алады. Ал сол векторлық шамалар өз-ара параллель болса, онда ракета тормозланады. Егер \mathbf{u}' тезлиги \mathbf{v} тезлиги менен қандай да бир мүйеш жасайтуғын болса, онда тезлик абсолют шамасы бойынша да, бағыты бойынша да өзгериске ушырайды.

Циолковский формуласы. Тууры сызықлы қозғалыстағы ракетаның тезлениуін қараймыз. Ракета тәрәпинен атып шығарылатуғын газлердің тезлиги турақлы деп есаплаймыз. (23.6)-теңлеме былай жазылады:

$$M \frac{d\mathbf{v}}{dt} = -\mathbf{u}' \frac{dM}{dt}. \quad (23.9)$$

Бул формуладағы минус белгиси \mathbf{v} менен \mathbf{u}' тезликлериниң бағытларының қарама-қарсы екенлигинен келип шыққан. v_0 хәм M_0 арқалы тезлениу алмастан бұрынғы ракетаның тезлиги менен массасы белгиленген болсын. Бул жағдайда (23.9) теңлемесин былай жазып

$$\frac{dM}{M} = -\frac{dv}{u'} \quad (23.10)$$

хәм интеграллап

$$\ln M - \ln M_0 = -\frac{v - v_0}{u'} \quad (23.11)$$

теңлигин аламыз. Бул Циолковский формуласы болып табылады хәм көбинесе төмендегидей түрлерде жазады:

$$v - v_0 = u' \ln \frac{M_0}{M}, \quad (23.12a)$$

$$M = M_0 \exp\left(-\frac{v - v_0}{u'}\right). \quad (23.12b)$$

(23-12a) формуласы ракетаның массасы M_0 ден M ге шекем азайғанда тезлигиниң қанша өсим алатуғынлығын көрсетеди. Ал (23-12b) формуласы болса тезлиги v_0 ден v ға шекем көтерілгенде ракетаның массасының қанша шамаға тең болатуғынлығын береді. Егер ракета тынышлық қалынан қозғала баслайтуғын болса, онда $v_0 = 0$.

Қандай жағдайда ең аз мұғдардағы жанылғы жәрдеминде үлкен тезлик алыў машқаласы әҳмийетли мәселе болып табылады. (23-12a)-формула **буның ушын газлердің ракетадан атылып шығыў тезлигин (u') көбейтиў арқалы әмелге асырыўға болатуғынлығын көрсетеди**. Бирақ жанылғының жаныўының салдарынан газлердің ракетадан атылып шығыў тезлиги шекленген. Мысал ретинже химиялық жанылғының қараймыз. Ракета двигатели тәрәпинен артқа қарай шығарылатуғын бөлекшелердің кинетикалық энергиясы жанылғы жанғанда жүретуғын химиялық реакцияның энергиясы есабынан пайда болады. Егер жанылғының жыллылық бергишлик қәбилетлилиги Q , ал оның массасы m болса, онда жаныўдың ақыбетинде Qm энергиясы бөлинип шығады. Усы энергияның барлығы да ракета соплосынан шығыўшы барлығының массаларының қосындысы m болған бөлекшелердің кинетикалық энергиясына айланады деп есаппап энергияның сақланыў нызамы бойынша ийе боламыз:

$$Qm = mu'^2 / 2$$

хәм усыған сәйкес соплодан шығыўшы бөлекшелердің тезлиги

$$u' \approx \sqrt{2Q}$$

шамасына тең болады. Бирақ бул мәниси жүдә жоқарылатылған нәтийже болып табылады. Себеби химиялық реакцияда (жанылғының жаныў процессинде) энергияның бир бөлегиниң нурланыў, ракетаның дийўалларының кызыўы хәм тағы басқалар ушын жумсалатуғынлығын есапқа алғанымыз жоқ. Усының менен бирге двигателден ушып шыққан бөлекшелер бир бирине параллель бир тәрәпке қарай қозғалмайды, ал базы бир конус шеклеринде тарқалады. Бул жағдай u' тың мәнисин және де төменлетеди. Химиялық жанылғыларда Q дың шамасы хәр килограммға бир неше мың килокалория әтирапында ($3000 - 10000 \frac{\text{kcal}}{\text{kg}}$). Мысалы, егер $Q = 8000$ ккал/кг болса, онда $u' = 4000$ м/с шамасын аламыз.

Характеристикалық тезлик. Ракетаның Жерди таслап кетиуі үшін 11,5 км/с тезлик бериуі керек (екінші космослық ямаса параболалық тезлик). Циолковский формулаларын пайдаланып ракетаның массасының қанша бөлегінің космос кеңлігіне ушып шығатуғынлығын есаплау мүмкін. $u'=4000$ м/с болған жағдайда $M \approx M_0 \exp(-3) \approx \frac{M_0}{22}$.

Демек екінші космослық тезлик аламан дегенше ракетаның дәслепки массасының шама менен 4 проценти ғана қалады екен (яғнай ракетаның массасы 22 есе киширейеди). Ал хақыйқатында да ракета биз есаплаған жағдайдан әстерек тезленеди. Бул ситуацияны курамаластырады, себеби жанылғының сарыпланыуы артады. Сонлықтан жанылғы жанатуғын уақытты мүмкін болғанынша киширейтиуі керек болады. Бул өз гезегинде ракетаға түсетуғын салмақтың артыуына алып келеди. Нәтийжеде хәр бир ракета ушын оның конструкциясының өзгешеликлерин есапқа алған халда тезлениуі өзгешеликлерин сайлап алынады.

Космос кеңислигинен Жерге қайтып келгенде космос кораблинин Жер бетине жумсак түрде қоныуы ушын тезликти 11.5 км/с шамасынан нолге шекем кемейтиуі керек болады. Усы мақсетте двигателлер иске түсириледі. Бул 11.5 км/с шамасы Жерге қайтып келиуі ушын характеристикалық тезлик болып табылады. Сонлықтан Жерден сыртқа шығып кетиуі хәм кейнинен Жерге қайтып келиуі ушын характеристикалық тезлик шама менен 23 км/с ке тең ($2 \cdot 11,5$). Бул жағдайда (23.12b)-формуладан $M \approx M_0 \exp(-6) \approx \frac{M_0}{500}$ (демек дәслепки массаның 1/500 бөлеги ғана қайтып келеди).

Ай ушын характеристикалық тезлик 5 км/с (яғнай Айдың тартыу күшин жеңип шығыуы ушын зәрүрли болған тезлик). Ал Айға барып қоныу ушын хәм Жерге қайтып келиуі ушын характеристикалық тезликтің шамасы 28 км/с ге тең болады. Бундай жағдайда ракетаның тек 1/1500 ғана массасы ғана Жерге қайтып келеди.

Сораулар:

1. Егер ишинде сууы бар шелектің төменинен тесик тессек усы шелектен төмен қарай суу аға баслайды. Сууы бар ыдысқа ағып атырған суу тәрәпинен реактив күш түсе ме? Күш түседі деп тастыйықлаудың қәте екенлигин түсиндириңиз.
2. Реактив двигательдің тартыу күши қандай факторларға байланысly болады?
3. Космослық ушыудың характеристикалық тезлиги дегенимиз не?

24-§. Ауырлық майданындағы қозғалыс

Кеплер нызамлары. Кеплер нызамлары тийкарында пүткил дүньялық тартылыс нызамын келтирип шығарыу. Гравитация турақлысының санлық мәнисин анықлау бойынша исленген жумыслар. Еркин түсиу тезлениуін есаплау. Орбиталары эллипс, парабола хәм гипербола тәризли болған қозғалыслар шәртлери. Орбиталардың параметрлерин есаплау.

Космослық тезликлер. Гравитациялық энергия. Шар тәризли денениң гравитациялық энергиясы. Гравитациялық радиус. Әлемнің өлшемлери. Әлемнің критикалық тығызлығын есаплау.

Дания астрономы Тихо Брагениң (1546-1601) көп жыллық бақлауларының нәтийжелерин талқылау нәтийжесинде Кеплер (1571-1630) планеталар қозғалысының эмперикалық үш нызамын ашты. Бул нызамлар төмендегидей мазмунға ийе:

- 1) *хәр бир планета эллипс бойынша қозғалады, эллипстиң бир фокусында Қуяш жайласады;*
- 2) *планета радиус-векторы теңдей ұақытлар аралығында бирдей майданларды басып өтеди;*
- 3) *планеталардың Қуяш дөгерегин айланып шығыў дәўирлериниң квадратларының қатнастары эллипс тәризли орбиталардың үлкен ярым көшерлериниң кубларының қатнастарындай болады.*

Биринши еки ыызам Кеплер тәрeпинен 1609-жылы, үшіншиси 1619-жылы жәрияланды. Кеплер ыызамларын итибар менен оқыған оқыўшылар олар арасында қандай да бир байланыстың бар екенлигин сезбейди. Хәқыйқатында да жоқарыда баянланған үш ыызам арасында байланыс бар ма ямаса жоқ па деген сораўға жуўап бериў өз ұақытында үлкен данышпанлықты талап етти хәм бул мәселени XVII әсирдиң екнши ярымында Исаак Ньютон шешти хәм нәтийжеде пүткил тәбият таныў илиминде оғада уллы орынды ийелейтуғын пүткил дүнъялық тартылыс назымын ашты.

Кеплердиң биринши ыызамынан планета траекториясының тегис екенлиги келип шығады. Материаллық ноқаттың импульс моменти менен секторлық тезлиги арасындағы байланыстан планетаны туйық орбита бойынша қозғалыўға мәжбүрлейтуғын күштиң Қуяшқа қарап бағытланғанлығын аңлаймыз. Енди усы күштиң Қуяш пенен планета арасындағы қашықлыққа байланыслы қалай өзгеретуғынлығын хәм планетаның массасына қандай дәрежеде ямаса формада фәрезли екенлиги анықлаўымыз керек.

Әпиўайылық ушын планета эллипс бойынша емес, ал орайында Қуяш жайласқан шеңбер бойынша қозғалады деп есаплайық. Қуяш системасындағы планеталар ушын бундай етип әпиўайыластырыў үлкен қәтеликлерге алып келмейди. Планеталардың эллипс тәризли орбиталарының шеңберден айырмасы жүдә кем. Усындай r радиуслы шеңбер тәризли орбита бойынша тең өлшеўли қозғалғандағы планетаның тезлениўи

$$\mathbf{a}_r = -\omega^2 \mathbf{r} = \frac{4\pi^2}{T^2} \mathbf{r} \quad (24.1)$$

формуласы менен анықланады. Шеңбер тәризли орбиталар бойынша қозғалыўшы планеталар ушын Кеплердиң үшінши ыызамы былай жазылады

$$T_1^2 : T_2^2 : T_3^2 \dots = r_1^3 : r_2^3 : r_3^3 \dots \quad (24.2)$$

ямаса

$$\frac{r^3}{T^2} = K.$$

Бул формуладағы K Қуяш системасындағы барлық планеталар ушын бирдей болған турақлы сан хәм ол *Кеплер турақлысы* деп аталады. Эллипс тәризли орбиталар параметрлери арқалы бул турақлы былай есапланады:

$$K = \frac{a^3}{T^2}, \quad (24.3)$$

бул аңлатпада a арқалы орбитаның үлкен ярым көшери белгиленген.

Дәуір T ны K хәм r лер арқалы аңлатып шеңбер тәризли орбита бойынша қозғалыуға сәйкес тезлениуіди былай табамыз:

$$a_r = -\omega^2 r = -\frac{4\pi^2}{T^2} r = -\frac{4\pi^2}{r^2} K. \quad (24.4)$$

Олай болса планетаға тәсир етиуіши күш

$$F = a_r m = -\frac{4\pi^2}{r^2} Km \quad (24.5)$$

ге тең. Бул жерде m арқалы планетаның массасы белгиленген.

Биз Қуяш дөгерегинде шеңбер тәризли орбита бойынша айланыушы еки планетаның тезлениуінің Қуяшқа шекемги аралыққа кері пропорционал өзгеретуғынлығын дәлилледик. Бирақ Қуяш дөгерегинде эллипс тәризли орбита бойынша қозғалатуғын бир планета ушын бул жағдайды дәлиллегенимиз жоқ. Бул жағдайды дәлиллеуі ушын шеңбер тәризли орбиталардан эллипс тәризли орбиталарды изертлеуіге өтиуі керек хәм сол мәселени кейинирек шешемиз. Бирақ тек шеңбер тәризли қозғалысларды қарау менен шекленуі мүмкин. Буның ушын Қуяш хәм планета арасындағы тәсирлесіуі күши тек олар арасындағы бир заматлық қашықтықтан ғәрезли, ал планетаның траекториясының формасына байланыслы емес деп болжау керек болады. Бундай жағдайларда (24.4) хәм (24.5) формулаларын тек Қуяштан хәр қыйлы қашықтықлардағы шеңбер тәризли орбиталар бойынша қозғалатуғын планеталар ушын ғана емес, ал эллипс тәризли траектория бойынша Қуяштың дөгерегинде қозғалатуғын айырым бир планетаның хәр қыйлы аўхаллары ушын да қолланыуға болады.

Жоқарыдағы формуладағы $4\pi^2 K$ пропорционаллық коэффициенті барлық планеталар ушын бирдей мәниске ийе болыуы керек. Сонлықтан оның планеталардың массасына және басқа да қасиетлерине байланыслы болыуы мүмкин емес. Бул коэффициент планеталарды орбиталар бойынша қозғалыуға мәжбүрлейтуғын Қуяшты тәриплеуі физикалық параметрлерге байланыслы болыуы шәрт. Бирақ өз-ара тәсир етисіуде *Қуяш хәм планета бирдей хұқыққа ийе денелер* сыпатында орын ийелеуі шәрт. Олар арасындағы айырмашылық тек *санлық жақтан* болыуы мүмкин. Ал Қуяш пенен планеталар тек массалары менен парықланады. Тәсирлесіуі күши планетаның массасы m ге пропорционал болғанлығы ушын бул күш Қуяштың массасы M ге де пропорционал болыуы лазым (яғный $4\pi^2 K = GM$, бул аңлатпада G арқалы пропорционаллық коэффициенті белгиленген). Сонлықтан планетаға тәсир етиуіши күш ушын

$$F = G \frac{Mm}{r^2} \quad (24.6)$$

формуласын жаза аламыз. Бул формуладағы G коэффициенті Қуяштың массасынан да, планеталардың массасынан да ғәрезсиз болған жаңа турақлы шама. Алынған формулаларды өз-ара салыстырыуі арқалы Кеплер турақлысы ушын

$$K \circ \frac{a^3}{T^2} = \frac{GM}{4\pi^2} \quad (24.7)$$

аңлатпасын аламыз.

Қуяш хәм планеталар тартылыс пайда етиўде бир биринен тек санлық жақтан бир физикалық параметр, ол да болса массалары бойынша парықланады. Сонлықтан планеталар, басқа да денелер арасында да өз-ара тартысыў орын алады деп болжаў тәбийий нәрсе. Бундай болжаўды биринши рет Ньютон усынды хәм кейинирек тәжирийбеде дәлилленди. Ньютон мазмуны төмендегидей болған пүткил дүньялық тартылыс нызамын ашты:

Қәлеген еки дене (материаллық ноқатлар) бир бири менен массаларының көбеймесине туўры пропорционал, аралықларының квадратына кери пропорционал күш пенен тартысады.


Бундай күшлер *гравитациялық күшлер* ямаса *пүткил дүньялық тартылыс күшлери* ямаса *салмақ (аўырлық) күши* деп аталады. Жоқарыдағы формулаға кириўши G пропорционаллық коэффициент барлық денелер ушын бирдей мәниске ийе. Бундай мәнисте бул коэффициент универсал турақлы болып табылады. Хәқыйқатында да ол *гравитация турақлысы* деп аталатуғын ең әхмийетли дүньялық турақлылық қатарына киреди.

Әлбетте қәлеген тәсирлесіў базы бир сәйкес физикалық майдан ямаса материаллық денелер тәрепинен әмелге асырылады. *Гравитациялық тәсирлесіўди тәмийинлейтуғын майданды (гравитациялық күшлерди жеткерип беретугын майданды) гравитация майданы деп атаймыз.* Эйнштейннің 1915-жылы дөреткен улыўмалық салыстырмалық теориясы хәзирги ўақытлары илим менен техникада кеңнен қолланылып атырған гравитация теориясы болып табылады.

Жоқарыда келтирилип шығарылған пүткил дүньялық тартылыс нызамындағы өз-ара тәсирлесіўши денелер ноқатлық деп қаралады. Физикалық жақтан бул денелердің өлшемлерине салыстырғанда олар арасындағы қашықлық әдеўир үлкен дегенди аңлатады. Усы жерде «әдеўир үлкен» сөзи физиканың барлық бөлимлериндегидей салыстырмалы түрде қолланылған. Усындай салыстырыў Қуяш пенен планеталардың өлшемлери менен ара қашықлықлары ушын дурыс келеди. Бирақ, мысалы, өлшемлери 10 см, ара қашықлығы 20 см болған денелер ушын бундай салыстырыў келиспейди. Ондай денелерди ноқатлық деп қарай алмаймыз. Бул жағдайда сол денелердің хәр бирин ойымызда көлеми шексиз киши болған бөлеклерге бөлип, сол бөлеклер арасындағы гравитациялық тәсир етисіў күшлерин есаплап, кейин бул күшлерди геометриялық қосыў (интеграллаў) керек. Материаллық дененің шексиз киши бөлими материаллық ноқат сыпатында айырып алынып қаралыўы мүмкин. Бундай есаплаўлардың тийкарында *гравитациялық майданларды суперпозициялаў принципи* турады. Бул принцип бойынша қандай да бир масса тәрепинен қоздырылған гравитация майданы басқа да массалардың болыў-болмаўына ғәрезли емес. Буннан басқа *бир неше денелер тәрепинен пайда етилген гравитациялық майдан олардың хәр бири тәрепинен пайда етилген майданлардың геометриялық қосындысына тең.* Бул принцип тәжирийбени улыўмаластырыўдың нәтийжесинен келип шыққан. *Солай етип*

а) материаллық дененің көлеминің шексиз киши элементи массасы дененің тығызлығы менен көлем элементинің көбеймесине тең материаллық ноқат түрінде қаралады екен.

б) бир текли шар тәризли материаллық денелердің тәсирлесіўин материаллық ноқатлардың тәсир етисіўи сыпатында қарайға болады.



24-1 сүрөт. Еки дене арасындағы тартылыс күшлери бағытын көрсөтөтугын сүрөт. Бул

$$\text{жерде } F = G \frac{m_1 m_2}{r^2}.$$

Суперпозиция принципін пайдаланыў арқалы *еки бир текли шарлардың массалары олардың орайларында жайласатугын болған жағдайдагыдай тәсир етисетуғынлығын* (жоқарыдағы *b* пункт) аңсат дәлиллеўге болады.

Ньютон дәўиринде пүткил дүньялық тартысыў нызамының дурыслығы тек ғана астрономиялық бақлаўлар жәрдемінде тастыйықланды. Бул нызамның Жер бетиндеги денелер ушын да дурыс екенлиги, сондай-ақ гравитация турақлысының мәниси жуўық түрде 1798-жылы Г.Кавендиш (1731-1810) тәрәпинен дәлилленди хәм анықланды.

Кэвендиш тәжирийбесиниң схемасы 24-2 сүўретте көрсетилген.

Горозонт бағытында қойылған жеңил *A* стержениниң ушларына хәр қайсысының массалары 158 килограммнан болған *M* қорғасын шарлары илдирилген. *B* ноқатында жиңишке *C* сымына узынлығы 1 болған стержень бекитилген. Стерженниң ушларына массалары *m* ге тең болған қорғасын шарлары илдирилген. Бул шарлардың хәр қайсысының массасы Кавендиш тәжирийбесинде 730 грамнан болған. *A* стерженин бурыў арқалы үлкен шарларды киши шарларға жақынластырғанда шарлар жуп-жуптан тартысып узынлығы 1 болған стержень бурылады. Бундай жағдайда *C* сымының серпимлилик қәсийетлерин биле отырып тартылыс күшлерин өлшеўге хәм гравитация турақлысы *G* ның мәнисин есаплаўға болады. Нәтийжеде Кавендиш

$$G = 6,685 \cdot 10^{-8} \frac{\text{см}^3}{\text{г} \cdot \text{с}^2}$$

шамасын алған. Бул шама хәзирги ўақытлары қабыл етилген мәнисинен аз парқланады.

Гравитация турақлысының мәнисин өлшеўдиң басқа усылы 1878-жылы Жолли (1809-1880) тәрәпинен усынылды.

Гравитация турақлысының хәзирги ўақытлары алынған мәниси (2000-жыл, Physics News Update, Number 478, Интернеттеги адрес <http://www.hep.net/documents/newsletters/pnu/>):

$$G = 6,67390 \cdot 10^{-8} \frac{\text{см}^3}{\text{г} \cdot \text{с}^2}$$

Бул шама 0.0014 процентлик қәтелик пенен анықланған. Биз гравитация турақлысының мәнисиниң оғада киши екенлиги көринип тур. Хәр қайсысының массасы 1 кг болған бир биринен 1 м қашықлықта турған еки дене $F = 6,6739 \cdot 10^{-11} \text{ Н} = 6,6739 \cdot 10^{-6}$ дина күш пенен тартысады (24-3 сүўрет).

Гравитациялық тартысуы күшін электр майданындағы тәсірлесіуі менен салыстырайық. Мысал үшін еки электронды алып қараймыз. Массасы $m = 9.1 \cdot 10^{-28} \text{ г} = 9.1 \cdot 10^{-31} \text{ кг}$. Олар

$$F_g = G \frac{m^2}{r^2}$$

күши менен тартысады.

Ал электронлардың заряды $e = -4.803 \cdot 10^{-10} \text{ СГСЭ бирл.} = -1.6 \cdot 10^{-19} \text{ К}$. Демек еки электрон шамысы


$$F_e = \frac{e^2}{r^2}$$

ге тең болған Кулон күши менен ийтериседи. Жоқарыдағы еки формулада да бирдей r лер алынған. Сонлықтан

$$\frac{F_g}{F_e} = \frac{G m^2}{e^2} \approx 2,4 \cdot 10^{-43}.$$


Бул оғада киши шама. Еки протон үшін $\frac{F_g}{F_e} \approx 8 \cdot 10^{-37}$

Демек зарядланған бөлекшелер арасындағы электрлик тәсір етисіуі гравитациялық тәсір етисіуіге салыстырғанда салыстырмас есе үлкен болады екен. Сонлықтан ядролық өлшемлерден үлкен (ядролық өлшемлер деп 10^{-13} см ден киши өлшемлерди айтамыз), ал астрономиялық өлшемлерден киши болған көлемлерде тийкарғы орынды электромагнитлик тәсірлесіуі, ал астрономиялық қашықлықларда тийкарғы орынды гравитациялық күшлер ийелейди. Демек биз кристалларды, айырым атомлар менен молекулаларды изертлегенимизде гравитациялық тәсірлесіуді пүткіллей қолланбаймыз. Ал астрономиялық объектлер, соның менен бирге Жердің жасалма жолдаслары ҳаққында гәп еткенимизде, космослық корабллардың ушыу траекторияларын есаплаганымызда тек гравитациялық тәсірлесіулерди пайдаланамыз.



24-2 сүүрет. Кавендиш тәжірийбесиниң схемасы

Кавендиш тәжирийбесиндеги
бурылыушы стерженьге қапталдан
карағанда.



Кавендеш тәжибийбесиндиге массалары
M хәм m болған қорғасын шарлардың өз-
ара жайласыулары (төменнен ямаса
жокарыдан карағанда).

Гравитация тураклысы G ның мәнисин анықлағаннан кейин Жердиң массасы менен тығызлығын, басқа да планеталардың массаларын есаплау мүмкин. Ҳақыйқатында да Жер бетиндеги берилген заттың салмағы

$$p = mg = G \frac{mM}{R^2}$$

формуласы жәрдемінде есапланады. Бул формулада m аркалы заттың массасы, g аркалы жер бетиндеги еркин түсиу тезлениуи, M аркалы Жердиң массасы, R аркалы Жердиң радиусы белгиленген.

Демек

$$g = G \frac{M}{R^2} = 9.80248077602129 \frac{m}{s^2}$$

(бул астрофизикалық калькулятордың жәрдемінде SI системасында есаплағанды) хәм

$$M = \frac{g R^2}{G} = 5,946 \cdot 10^{24} \text{ kg}$$

(бул да астрофизикалық калькулятор жәрдемінде есаплаған) шамасы алынады.

Жердиң көлеми $V = \frac{4}{3} \pi R^3$ формуласы менен анықланады. Бундай жағдайда жокарыда алынған массаның мәнисин пайдаланып $\rho = \frac{M}{V} = 5,5 \frac{g}{sm^3}$ шамасын аламыз. Бул Жердиң орташа тығызлығы болып табылады.

Куяш пенен Жер арасындағы қашықтықты R аркалы белгилейик. Бундай жағдайда усы еки дене арасындағы гравитациялық тартылыс күши

$$F_g = G \frac{M_J M_Q}{R^2}.$$

Жерге тәсир етиўши орайға умтылыўшы күштинң шамасы $F_0 = \frac{M_J v^2}{R}$. Бул аңлатпада v арқалы Жердинң орбита бойынша қозғалысының (орбиталық қозғалысының) тезлиги белгиленген. Жердинң Қуяш дөгерегинде айланып шығыў дәўирин T арқалы белгилесек орбиталық тезликтинң мәниси $v = \frac{2\pi R}{T}$ шамасына тең болады. Сонлықтан $F_0 = \frac{2\pi R M_J}{T}$.

$$F_g = F_0 \text{ шәртинен Қуяштынң массасы ушын } M_Q = \frac{4\pi^2 R^3}{G T^2} \approx 2 \cdot 10^{30} \text{ кг шамасын аламыз.}$$

Тап сол сыяқлы Айдың да массасын есаплаўымыз мүмкин.

Еркин түсиў тезлениўиниң мәниси R ге ғәрезли екенлигин жоқарыда көрдик $\left(g = G \frac{M}{R^2} \right)$. Усыған бейланыслы g ның Жер бетинен бийикликке байланыслы қалай өзгеретуғынлығын көрсететуғын кесте келтиремиз:

24-1 кесте.

Бийиклик, километрлерде	$g, \text{ м/с}^2$
0	9.83
5	9.81
10	9.80
50	9.68
100	9.53
400 ¹⁾	8.70
35 700 ²⁾	0.225
380 000 ³⁾	0.0027

1) Жердинң жасалма жолдаслары орбиталарының бийиклиги.

2) Жердинң стационар жасалма жолдасының бийиклиги.

3) Жер менен Ай арасындағы қашықлық.


Енди жоқарыда келтирилген формулалар тийкарында Жердинң бетиндеги гравитациялық майданының кернеўлиги H_0 (майданның берилген ноқатындағы бир бирлик массаға ийе денеге тәсир етеуғын күшти майданның сол ноқатының кернеўлиги деп атаймыз, ал кернеўликти қашықлық r ге көбейтсек потенциал келип шығады) менен потенциалы ϕ_0 ди табамыз. Жоқарыда айтылғанларға байланыслы массасы m болған денениң гравитациялық майданының r қашықлықтағы кернеўлигиниң сан мәнисиниң $H = G \frac{m}{r^2}$ ке тең, потенциалының $\phi = -G \frac{m}{r}$ екенлигин аңсат келтирип шығара аламыз. Ал гравитациялық майданының (қәлеген майданның кернеўлиги) кернеўлиги деп

$$H = \frac{F}{m}$$

векторлық шамасына айтамыз. Бул жерде \mathbf{F} арқалы берілген нокатқа орналастырылған массасы m болған денеге тәсір етіуші күш белгіленген. Демек Ньютонның екінші нызамы бойынша $\mathbf{H} = \mathbf{a}$ екен. Жердің бетінде бул тезленіуі еркін түсіуі тезленіуіне тең ($\mathbf{a} = \mathbf{g}$). Солай етип $H_0 = g \approx 9,8 \text{ м/с}^2$. Ал гравитация майданының Жер бетіндеги потенциалы

$$\varphi_0 = H_0 r = -9,8 \cdot 6,4 \cdot 10^6 \text{ Дж/кг} = -6,2 \cdot 10^7 \text{ Дж/кг}.$$

Демек массасы 1 кг болған денени Жердің бетінен шексізлікке алып кетиуі үшін $6,2 \cdot 10^7$ Дж энергия керек болады екен



24-3 сүүрет.

Гравитация турақлысының физикалық мәнісін түсіндириуіге арналған сүүрет.

С.Хокинг: Биің хәзірги теорияларымыз бенен Ньютонның тартылыс теориясы арасында хеш қандай айырма жоқ. Хәзірги теориялар тек әдеуір қурамалығы менен айрылып турады. Бирақ олардың барлығы да бир нәрсени аңлатады.

Орбиталары эллипс, парабола хәм гипербола тәрізлі болған қозғалыслар шәртлери. Траекториясы эллипс тәрізлі болған планетаның (Жердің жасалма жолдасының) қозғалысы финитлик деп аталады. Бундай жағдайда планета кеңісликтің шекленген бөлегінде қозғалады. Керисинше, параболалық хәм гиперболалық орбиталар бойынша планеталар инфинитли қозғалады. Бул жағдайда планеталар кеңісликте шексіз үлкен аралықларға қашықласады. Сонлықтан планеталар қозғалысларының финитлик ямаса инфинитлик шәртлерин анықлау зәрүрлиги келип шығады.

Егер E арқалы планетаның толық энергиясы белгіленген болса, онда

$$\frac{mv^2}{2} - G \frac{Mm}{r} = E = \text{const}. \quad (24.8)$$

Қуяшты қозғалмайды деп есаплаймыз хәм сонлықтан оның кинетикалық энергиясын есапқа алмаймыз. Қуяшқа салыстырғандағы планетаның импульс моментин \mathbf{L} хәрипи менен белгилесек, онда

$$\mathbf{L} = m r^2 \dot{\phi} = \text{const} \quad (24.9)$$

екенлигине ийе боламыз. Бул теңлемедегі Φ мүйешлік тезликті жоғалтыуымыз керек. Буның үшін толық тезлік v ны радиал v_r хәм азимутал r Φ кураушыларға жиклеймиз. Нәтийжеде:

$$\frac{mv^2}{2} = \frac{m}{2}v_r^2 + \frac{m}{2}r^2\dot{\Phi}^2 = \frac{m}{2}v_r^2 + \frac{L^2}{2mr^2}. \quad (24.10)$$

Енди $\frac{m}{2}v^2 - G\frac{Mm}{r} = E = \text{const}$ теңлемеси (кинетикалық хәм потенциал энергияларының қосындысына тең болған толық энергияның сақланыу шәрти)

$$\frac{m}{2}v_r^2 - G\frac{Mm}{r} + \frac{L^2}{2mr^2} = E = \text{const}. \quad (24.11)$$

ямаса

$$\frac{m}{2}v_r^2 + V(r) = E = \text{const}.$$

түрине енеди. Бул формуладағы

$$V(r) = -G\frac{Mm}{r} + \frac{L^2}{2mr^2} \quad (24.12)$$

потенциал энергия болып табылады. Кинетикалық энергия $\frac{m}{2}v_r^2 > 0$. Сонлықтан байланысқан халдың жүзеге келиуі үшін барлық уақытта

$$V(r) \leq E$$

теңсізлігиниң орынланыуы керек.


Жоқарыда алынған теңleme радиал тезлік болған v_r белгисизине ийе болады. Формал түрде бул кейинги теңлемени ноқаттың бир өлшемли болған радиал бағыттағы қозғалысының теңлемеси деп қарауға болады.

Енди мәселе $V(r)$ потенциал энергиясына ийе бир өлшемли қозғалыстың финитлик ямаса инфинитлик шәртлерин табыудан ибарат болады. Сол мақсетте

$$V(r) = -G\frac{Mm}{r} + \frac{L^2}{2mr^2}, \quad V_1(r) = -G\frac{Mm}{r}, \quad V_2(r) = \frac{L^2}{2mr^2} \quad (24.13)$$

функцияларының графиклерин қараймыз. L ди нолге тең емес деп есаплаймыз. r шамасы нолге умтылғанда ($r \rightarrow 0$) $V_2(r)$ функциясы $V_1(r)$ функциясына салыстырғанда шексізлікке тезирек умтылады. Киши r лерде $V(r)$ функциясы өң мәниске ийе болады хәм $r \rightarrow 0$ шәрти орынланғанда шексізлікке асимптота бойынша умтылады. Керисинше еки функцияның қосындысы (сүүретте тугас сызық) $r \rightarrow \infty$ шәрти орынланғанда

асимптота бойынша нолге умтылады. Нәтижеде $E > 0$ болған жағдайларда гипербодалық, $E = 0$ шәрті орынланғанда парабодалық хәм $E < 0$ болғанда эллипс тәрізлі орбита менен қозғалыстың орын алатуғынлығын дәлиллейге болады.



24-4 сүүрет.

Энергияның r ден ғәрезлилигин көрсететуғын графиклер.

Демек орайлық майданда қозғалыушы денелердең траекториялары олардың энергиясына байланыслы болады екен.

Байланысқан хал тек ғана байланыс энергиясының (потенциал энергияның) мәніси нолден киши болғанда орын алады. Ал байланыс энергиясының нолден үлкен мәніслерине ийтерилис күшлери сәйкес келеди.

$r \rightarrow \infty$ шәрті орынланғанда $V(r) = 0$, сонлықтан

$$E = -G \frac{M m}{r} + \frac{m v^2}{2} = \frac{m}{2} v_{\infty}^2.$$

Демек *гипербодалық қозғалыста материаллық дене шексизликке шекли v_{∞} тезлиги менен, ал парабодалық қозғалыста материаллық дене шексизликке ноллик тезлик пенен жетип келеди* (себеби $E = 0$ теңлигине сәйкес сәйкес $v_p = 0$, v_p арқалы парабодалық тезлик белгиленген). Парабодалық қозғалыу үшін материаллық ноқатқа берилиуі керек болған дәслепки тезлик парабодалық тезлик деп аталады.

$$\frac{m v_p}{2} - G \frac{M m}{r_0} = E = 0 \quad (24.14)$$

теңлемесинен парабодалық тезлик ушын

$$v_p = \sqrt{2G \frac{M}{r_0}} \quad (24.15)$$

аңлатпасы алынады.

Параболалық тезлік «шеңбер» тәрізлі тезлік v_{sh} менен әпиұайы байланысқа ийе. Қуяштың дөгерегінде шеңбер тәрізлі орбита бойынша қозғалатуғын планета усындай тезлікке ийе болады. Радиусы r_0 болған шеңбер тәрізлі орбитаның жүзеге келиуі ушын $\frac{m v_{sh}^2}{r_0}$ орайға умтылыушы күштің шамасы гравитациялық тартылыс күши $G \frac{Mm}{r_0^2}$ тиң шамасына тең болыуы шәрт, яғный:

$$\frac{m v_{sh}^2}{r_0} = G \frac{Mm}{r_0^2}.$$

Буннан

$$v_{sh} = \sqrt{G \frac{M}{r_0}} \quad (24.6)$$

екенлигин аламыз. Демек

$$v_p = v_{sh} \sqrt{2}. \quad (24.17)$$

Орбиталардың параметрлерин есаплау. Планетаның эллипс тәрізлі орбитасының узын хәм киши көшерлерин энергияның хәм импульс моментиниң сақланыуы ызамлары жәрдемінде анықлау мүмкин. Перигелий P хәм афелий A ноқатларында планеталардың радиал тезлиги нолге тең. (24.11) аңлатпасында $v_r = 0$ деп есаплап сол ноқатлар ушын

$$r^2 + G \frac{Mm}{E} r - \frac{L^2}{2mE} = 0 \quad (24.18)$$

аңлатпасын аламыз. $E < 0$ болғанда бул теңлеме еки хәқыйқый оң мәниске ийе r_1 хәм r_2 коренлерине (түбирлерине) ийе болады. Сол коренлердин бири перигелий P ноқатына, екіншиси A афелий ноқатына сәйкес келеди. $r_1 + r_2$ қосындысы эллипстиң үлкен көшериниң узынлығына тең. Бул узынлықты $2a$ деп белгилеп

$$2a = r_1 + r_2 = -G \frac{Mm}{E} = -G \frac{M}{e} \quad (24.19)$$


теңлемесине ийе боламыз.

Бул формуладағы $e = E/m$ арқалы планетаның масса бирлигине сәйкес келиуши толық энергиясы белгиленген. Эллипс бойынша қозғалыс ушын $e < 0$ болғанлықтан кейинги жазылған (24.19)-аңлатпа оң мәниске ийе.

Эллипс тәрізлі орбиталар белгили бир шәртлер орынланғанда шеңбер тәрізлі орбиталарға айланады. Биз қарап атырған жағдайларда шеңбер тәрізлі орбиталар эллипс тәрізлі орбиталардан $r_1 = r_2 = r$ болған жағдайда алынады. Бундай жағдайда $2E = -G \frac{Mm}{r}$ ямаса $2E = U$. Бул аңлатпаны $E = U - E$ деп жазып, $E = E_{kin} + U$ теңлигинен пайдаланып

$$E = -E_{\text{kin}} \quad (24.20)$$

теңлигин аламыз. Демек шеңбер тәризли орбита бойынша қозғалыста толық хәм кинетикалық энергиялардың қосындысы нолге тең.



24-5 сүўрет.

Орбитаның параметрлерин анықлаў ушын қолланылатуғын сүўрет.

Енди эллипстиң киши көшери b ның узынлығын табамыз. Бул мәселени шешиў ушын энергиядан басқа планетаның импульс моменти хәм оның секторлық тезлиги $s = \mathcal{L}$ ниң шамасын билиў керек. Тек энергияның мәнисі арқалы келип шығатуғын эллипстиң үлкен көшери белгили деп есаплаймыз. Мейли киши көшердиң эллипс пенен кесилесетуғын ноқатлардың бири B болсын. Эллипстың фокуслары болған F_1 хәм F_2 ноқатларынан эллипстиң қәлеген ноқатына шекемги аралықлардың қосындысы турақлы хәм $2a$ ға тең болатуғынлығынан (бул эллипстиң анықламасынан келип шығады: эллипс деп фокуслары деп аталатуғын еки ноқаттан қашықлықларының қосындысы турақлы болып қалатуғын ноқатларлық геометриялық орнына айтамыз) $F_1 B = a$ екенлиги келип шығады. B ноқатындағы секторлық тезлик

$$s = \frac{1}{2} b v.$$

шамасына тең. Себеби b узынлығы F_1 фокусынан усын ноқаттың тезлигиниң бағытына түсирилген $F_1 H$ перпендикулярларының узынлығына тең. B ноқатындағы тезлик v энергия теңлемеси жәрдеминде анықланады. Бул теңлемедә $r = a$ деп шамалап

$$\frac{v^2}{2} - G \frac{M}{a} = \epsilon.$$

формуласына ийе боламыз. Бул формулаға $e = E/m$ шамасын қоямыз хәм

$$b = 2\sigma \sqrt{\frac{a}{GM}}$$

екенлигине ийе боламыз.

Космослық тезликлер. Жоқарыда келтирилип өтилген финитли хәм инфинитли қозғалыстар теориясы Жердің жасалма жолдасларының ушыуы үшін да қолланылыуы мүмкин.

Жердің жасалма жолдасының массасын m ал Жердің массасын M хәрипи менен белгилеймиз.

Жердің аўырлық (Жердің салмақ) майданындағы жасалма жолдастың ямаса космос кораблинің (кемесинің) толық энергиясы

$$E = \frac{m v^2}{2} - G \frac{M m}{r} \quad (24.21)$$

ямаса

$$E = \frac{m v^2}{2} - m r g. \quad (24.22)$$

Егер E ниң мәніси терис болса қозғалыс финитлик болады хәм космос кемеси эллипс тәризли орбита бойынша қозғалады. Шеңбер тәризли қозғалыста

$$v_{sh} = \sqrt{G \frac{M}{r}} = \sqrt{g r}. \quad (24.23)$$


Бул аңлатпада g Жер бетіндеги еркин түсиу тезлениуі, ал r Жер шарының радиусы болғанда алынған тезликти **биринши космослық тезлик** деп атаймыз (шама менен 7,8 км/с шамасына тең).

Қозғалыстың инфинитли болыуы үшін E ниң ең киши мәніси нолге тең болады. Бундай жағдайда тезлиги

$$v_p = \sqrt{2g r} = v_{sh} \sqrt{2} \approx 11,2 \text{ км/с}. \quad (24.24)$$

болған парабола тәризли орбита бойынша қозғалыс орын алады. Бундай тезликти **параболалық** ямаса **екинши космослық тезлик** деп атаймыз. Параболалық тезлик пенен қозғалыушы космос кораблинің Жерден шаксиз үлкен аралыққа қашықласқандағы тезлиги дәл нолге тең болады.

$E > 0$ болса хәм космос кораблинің басланғыш тезлиги параболалық тезликтен жоқары болғанда ($v_0 > v_p$) қозғалыс гиперболалық қозғалысқа айланады.



24-6 сүүрет. Ноқатлық денениң гравитация майданында қозғалыстың мүмкин болған траекториялары (түсиниклер 24-2 кестеде берилген).

Белгилеулер:

v_0 космос кораблиниң ямаса планетаның тезлиги,

v_{sh} шеңбер тәризли орбитаған сәйкес келиуши тезлик,

v_p параболалық тезлик,

$v_0 > v_p$ шәрти гиперболалық v_g тезлигине сәйкес келеди.

24-2 кесте.

Планетаның дәслепки тезлиги (v_0) хәм планетаның траекториялары

Дәслепки тезлик	Планетаның траекториясы
$v_0 = 0$	Қуяш арқалы өтетугын туўры сызық (планета Қуяшқа қулап түседі).
$v_0 < v_{sh}$	Перигелийи В ноқатында, афелийи А ноқатында болған эллипс.
$v_0 = v_{sh}$	Орайы Қуяш болған шеңбер.
$v_{sh} < v_0 < v_p$	Перигелийи А ноқатында, афелийи D ноқатында болған эллипс.
$v_0 = v_p$	Парабола.
$v_0 > v_p$	Эллипс.

Ескертиулер:

Перигелий – аспан денесиниң (мысалы Жердиң, Қуяш дөгерегинде айланатуғын космос кораблиниң) орбитасының Қуяшқа ең жақын ноқаты (Жер ушын 147 млн км).

Афелий - аспан денесиниң (мысалы Жердиң, Қуяш дөгерегинде айланатуғын космос кораблиниң) орбитасының Қуяштан ең қашық ноқаты (Жер ушын 152 млн км).

Жер бетиндеги майдан. Жердиң радиусын R_0 арқалы ($R_0=6378$ км), ал Жер бетинен массасы m болған материаллық ноқатқа шекемги вертикал бағыттағы қашықтық h арқалы белгилейик. $h \ll R_0$ шәрти орынланатуғын болсын. Жердиң орайынан материаллық ноқатқа шекемги толық қашықтық $h + R_0$ шамасына тең. Олай болса $F = G \frac{Mm}{r^2}$ формуласына сәйкес

$$F = G \frac{Mm}{(R_0 + h)^2}.$$

Әпиұайы алгебрадан

$$\frac{1}{(R_0 + h)^2} = \frac{1}{R_0^2} \frac{1}{(1 + h/R_0)^2} \approx \frac{1}{R_0^2} \left(1 - 2 \frac{h}{R_0} + \mathbf{K} \right)$$

екенлигин билемиз. Бул аңлатпада $\left(\frac{h}{R_0} \right)^2$ хәм усы қатнастың жоқарырақ дәрежелери есапқа алынбаған. Себеби $\frac{h}{R_0}$ шамасының өзи жүдә киши. Мысалы самолетлар

ушатуғын бийиклик болған $h = 20$ км ушын $\frac{h}{R_0} \approx 3 \cdot 10^{-3}$. Бул шаманың квадраты бирге

салыстырғанда миллионлаған есе киши. Көпшилик жағдайларда салмақ күшиниң жүдә киши шамаларға өзгерислерин есапқа алудың кереги болмайды. Мысалы 1 км ге шекемги

бийикликлерден дене түскенде салмақ күшиниң өзгериси $2 \left(\frac{h}{R_0} \right) \approx 3 \cdot 10^{-4}$ шамасынан да

киши болады. Усындай дәлликте салмақ күшин бийикликтен ғәрезсиз деп есаплай аламыз хәм жоқарыда келтирилген номерленбеген формулалар тийкарында

$$F_0 = G \frac{Mm}{R_0^2} = mg$$

формуласы жәрдеминде есаплаўға болады. Бул аңлатпадағы $g = G \frac{Mm}{R_0^2} = 9,8 \text{ м/с}^2$ Жер

бетиндеги еркин түсиў тезлениўи болып табылады. Усындай дәлликте Жер бетине жақын орынлардағы салмақ күшине байланыслы болған көп санлы мәселелер шешиледи (24-1 кестени қараңыз).

Гравитациялық энергия. Потенциал энергия хәққында жоқарыда келтирилген анықлама бойынша базы бир V ноқатында турған бөлекшениң потенциал энергиясы

$$U(V) = \int_{(V)}^{\infty} \mathbf{F}(\mathbf{r}) d\mathbf{r}$$

аңлатпасы арқалы бериледи (демек анықлама бойынша протенциал энергия деп берилген V ноқатынан бөекшени шексизликке көширгенде исленген жумысты айтамыз). Бул аңлатпада жумыстың шамасы V ноқатынан басланып шексизликте тамам болатуғын қәлеген жол бойынша есапланады. Шексизликте \mathbf{F} күши нолге айланады деп қабыл етемиз. Ал бөлекшени бир ноқаттан екинши ноқатқа көширгенимизде оның потенциал энергиясы өзгереди. Соның менен бирге оның кинетикалық энергиясының да тап сондай шамаға өзгериўи керек. Себеби энергиялардың қосындысы турақлы болып қалыўи керек. Соның ушын кинетикалық энергияны өзгертетуғын энергияның физикалық мәнисиниң неден ибарат екенлиги, яғный потенциал энергияны алып жүриўши физикалық орталықтың не екенлиги хәққында сораў пайда болады.

Кинетикалық энергия денелердиң қозғалысының салыстырмалы тезлиги, ал потенциал энергия болса сол денелердиң бир бирине салыстырғандағы орынлары бойынша алықланады. Бул жағдай потенциал энергияны алып жүриўши физикалық

орталық денелердің өз-ара жайласулары, яғни геометриялық қатнастар емес пе деген ойға алып келеді. Бірақ денелердің өз-ара жайласуларындағы өзгерістер бұл процесстерде орын алатуғын күшлерге байланысты потенциал энергияның пүткіллей хәр қыйлы шамалардағы өсиулерине ямаса кемейулерине алып келеді. Сонлықтан денелердің бир бирине салыстырғандағы жайласулары потенциал энергияның тек өлшеми ғана бола алады. Ал оның физикалық алып жүриушиси болса күшлерди жүзеге келтиретуғын кеңисликтің халы болып табылады.

Күшлер тәсир ететугын кеңисликтің областы күшлер майданы деп аталады. Сонлықтан потенциал энергияны алып жүриуши де күшлер майданы болып табылады хәм дененің потенциал энергиясы сол майданның энергиясының есабынан жүзеге келеді. Қозғалыстардағы потенциал хәм кинетикалық энергиялардың бир бирине айланыуы мына түрде болады: дененің кинетикалық энергиясы хәм потенциал энергия менен тиккелей байланыспаған майдан энергиясы бар деп есаплаймыз. Дене қозғалғанда оның кинетикалық энергиясы хәм оған қарама-қарсы бағытта майданның энергиясы өзгереді. Яғни майдан энергиясы дененің кинетикалық энергиясына өтеді. Усының менен бирге майданның энергиясының абсолют мәниси хәққындағы мәселе ашық (шешилмеген) болып қалады. Майданның энергиясының өзгеріси ғана бақланатуғын физикалық шама болып табылады. Сонлықтан оның есаплау басын сайлап алыу ықтыярлы түрде әмелге асырылады.

Бөлекшенің кинетикалық энергиясы менен потенциал энергиясының қосындысын мәнисінде бөлекше-майдан системасының энергиясы болып табылады. Кинетикалық энергия бөлекшеге, ал потенциал энергия майданға тийисли.

Бөлекше қозғалғанда усы бөлекше хәм майдан арасында энергия алмасыу орын алады. Демек майдан материаллық денелердің тәсир етисиу қубылысының әхмийетли қатнасыушысы болып табылады екен.

Гравитациялық тәсирлесуіди пайда ететугын майданның энергиясын гравитациялық потенциал энергия деп атаймыз. Енди оның мәнисин есаплау менен шуғылланамыз.

Шар тәризли дененің гравитациялық энергиясы. Мейли радиусы R , ал массасы M болған шар берилген болсын. Усы шарды кураушы бөлекшелердің өз-ара тәсирлесуі гравитация майданының энергиясы менен байланысты. Жоқарыда айтқанымыздай бундай энергияны гравитациялық энергия деп атаймыз. ***Гравитациялық энергияның санлық мәниси сол бөлеклерди бир биринен шексиз узақласқан аралықларға көширгенде исленген жұмысқа тең.*** Бул жағдайда биз тек гравитациялық күшлерди жеңиу үшін исленген жұмысты ғана қарауымыз керек. Ал атомларды молекулаларда, молекулаларды қатты ямаса суйық денелерде услап туруушы электромагнит күшлерди есапқа алмаймыз.

Есаплауларды аңсатластыруу үшін шар бойынша масса тең өлшеули тарқалған деп есаплаймыз хәм бул жағдайда тығызлық $\rho = \frac{3}{4} \frac{M}{\pi R^3}$ формуласы менен анықланады.

Бөлекшелерди шардан шарлық қатламларды бөлип алып узақластырған аңсат болады. Шексиз үлкен қашықлықларға узақластырылған қатламлар енди узақластырылатуғын қатламларға тәсир етпейди.

Орайдан қашықтығы r , қалыңлығы dr болған қатламдағы масса $\rho 4\pi R^2 dr$ шамасына тең. Бул қатламды узақластырғанда оған радиусы r болған шар тәсир етеди. Қашықластырыу жұмысы

$$dU_{gr} = -G \frac{\left(\rho \frac{4\pi}{3} r^3\right) \rho 4\pi r^2 dr}{r} = -\frac{G}{r} \frac{4\pi \rho r^3}{3} \rho R \pi r^2 dr \quad (24.25)$$

ге тең. Бул аңлатпаны $r=0$ ден $r=R$ ге шекемги аралықта интеграллап шардың толық гравитациялық энергиясын аламыз:

$$U_{gr} = -G \frac{16\pi^2 \rho^2}{3} \int_0^R r^4 dr = -G \frac{16}{15} \pi^2 \rho^2 R^5. \quad (24.26)$$

$r = \frac{M}{\frac{4}{3}\rho R^3}$ екенлигин есапқа алсақ (масса бөлінген шардың көлеми)

$$U_{gr} = -\frac{3}{5} \frac{G M^2}{R} \quad (24.27)$$

аңлатпасы келип шығады. Бул шарды кураушы масса элементлериниң өз-ара тәсирлесіуіне сәйкес келиуіши гравитациялық энергия болып табылады. Бирақ бул аңлатпа гравитациялық майданның толық энергиясын емес, ал шардың бөлекшелердиң өз-ара тәсирлесіуіне сәйкес келетуғын бөлегин береді. Бул шама шар болғандағы гравитация майданының энергиясының шар жоқ ўақыттағы гравитациялық майданның энергиясынан қанша шамаға артық екенлигин көрсетеді.

Гравитациялық радиус. M массасына ийе денениң тынышлықтағы энергиясы Mc^2 шамасына тең. Бир биринен шексиз қашықласқан материаллық ноқатлар жыйналып усы денени пайда еткен жағдайда сарып етилген гравитациялық майдан энергиясы толығы менен денениң тынышлықтағы энергиясына айланған жоқ па? деген сорау тууылады.

Материяны шарға топлағанда гравитация майданының энергиясы $U_{gr} = -\frac{3}{5} \frac{G M^2}{R}$ шамасына кемейеди, ал пайда болған шар сәйкес энергияға ийе болуы керек.

Шардың радиусын есаплау үшін гравитациялық энергияны тынышлық массасы энергиясына теңеу керек (санлық коэффициентлерин таслап жазамыз)

$$G \frac{m^2}{r_g} = Mc^2. \quad (24.28)$$

Бул аңлатпадан

$$r_g = G \frac{M}{c^2}. \quad (24.29)$$

Бул шама гравитациялық радиус деп аталады.

Мысал ретінде массасы $M = 6 \cdot 10^{24}$ кг болған Жер үшін гравитациялық радиусты есаплаймыз. Нәтижеде 0,4 см шамасын аламыз. Демек гравитациялық энергиясы тынышлық массасы энергиясына тең болуы үшін Жерди диаметри шама менен 1 см болған шарға айланғандай етип қысамыз. Ал, хақықатында Жердің диаметри шама менен 10^9 см ге тең. Алынған нәтиже Жердің улыұмалық энергетикалық балансында (бул балансқа тынышлық массасының энергиясы да киреди) гравитациялық энергияның есапқа алмаслықтай орынды ийелейтуғынлығын көрсетеди. Тап сондай жағдай Куяш үшін да орынланады. Оның гравитациялық радиусы 1 км ғана, ал радиусының хәзирги ұақытларындағы хақықат мәниси 696 мың километрдің этирапында.

Әлемнің өлшемлери. Астрономияда гравитациялық энергиясы тынышлық массасының энергиясына барабар объектлер де бар. Сол объектлер ишине Әлемнің өзи де киреди.

Бақлау нәтижелери тийкарында Әлемнің орташа тығызлығын табуы мүмкин. Хәзирги ұақытлары орташа тығызлық $\rho \approx 10^{-25} \text{ кг/м}^3 = 10^{-28} \text{ г/см}^3$ деп есапланады. Демек Әлем тек протонлардан туратуғын болғанда 1 м^3 көлемде шама менен 100 протон болып, олар арасындағы орташа қашықлық 30 см ге тең болған болар еди.

Енди шардың ишинде жайласқан массаның энергиясы гравитациялық энергияға тең болатуғындай етип Әлемнің радиусын есаплаймыз. Шардың массасы M шамасының $\rho_0 R_0^3$ көбеймесине пропорционал екенлигинен (яғный масса тығызлық пенен көлемге тууры пропорционал) (24.29)-формула былай жазылады

$$R_0 \gg G \frac{\rho_0 R_0^3}{c^2}. \quad (24.30)$$

Бул формуладан

$$R_0 \approx \frac{c}{\sqrt{G \rho_0}} \approx 10^{26} \text{ м} = 10^{28} \text{ см}. \quad (24.31)$$

Солай етип биз есаплап атырған **Әлемнің гравитациялық радиусы хәзирги ұақытлары Әлемнің радиусы үшін қабыл етилген шамаға тең** болып шықты (бул хақында төменде және де гәп етиледі). Улыұмалық салыстырмалық теориясынан базы бир шәртлерде Әлемнің өлшемлериниң шекли екенлигин тастыйықлау барлық физикалық процесслер шекли көлемде туйықланған хәм сыртқа шықпайды дегенди аңлатады. Мысалы жақтылық нуры бул көлемнен шығып кете алмайды. Соның менен бирге есаплаулар гравитациялық радиустың шамасынан гәрезсиз сол радиустың ишинен сыртқа шыға алмайтуғынлығын көрсетеди. Радиусы гравитациялық радиустан кем болған, экспериментте еле ашылмаған астрономиялық объектлер **«қара құрдымлар»** деп аталады.

Жердің «қара құрдым» ға айланыуы үшін оның радиусының қандай болуының кереклигин есаплайық. Массасы m_2 ге тең дене қозғалмайды, ал массасы m_1 ге тең дене оның дөгерегинде r радиуслы орбита бойынша қозғалады деп қабыл етейик. Тартылыс (потенциал) энергиясы менен кинетикалық энергияны теңлестирип $\frac{m_1 m_2}{r} = \frac{m_1 v^2}{2}$ теңлигин аламыз.

Егер усы теңликти Жер хәм жақтылық үшін пайдаланатуғын болсақ

$$G \frac{m_2}{r} = \frac{c^2}{2}$$

Аңлатпасына ийе боламыз. Бул аңлатпада c арқалы жақтылық тезлиги, m_2 арқалы Жердің массасы хәм r Жердің радиусы балгиленген. Демек

$$r < 2G \frac{m_2}{c^2}$$

болыуы керек. Сан мәнислерин орынларына қойсақ $r \approx 0.8$ см екенлигине ийе боламыз.

Қуяшты қара құрдымға айландырыу үшін оның радиусын 3 км ге шекем киширейтиу керек.

Бул нәтийжелерден «қара құрдымлардың» тығызлығының оғада үлкен болыуы керек деген нәтийже келип шықпайды. Бұған жоқарыда келтирилген бизиң әлемимиздің гигант үлкен болған «қара құрдым» екенлиги дәлил бола алады.

Әлемнің критикалық тығызлығын есаплау. Қәзирги космологиялық моделлер бойынша Әлемнің геометриясы оның толық энергиясына байланысly. Усыған байланысly үш жағдайдың орын алыуы мүмкин:

$\frac{v^2}{2} > G \frac{M}{r}$	Толық энергия нолден үлкен, сонлықтан бул жағдайда Әлем шексиз кеңейе береді (ашық Әлем). $r \rightarrow \infty$ те $v > 0$.
$\frac{v^2}{2} = G \frac{M}{r}$	Толық энергия нолге тең, бул жағдайда да Әлем шексиз кеңейе береді (ашық Әлем). $r \rightarrow \infty$ те $v = 0$.
$\frac{v^2}{2} < G \frac{M}{r}$	Толық энергия нолден киши. Әлемнің кеңейиуі қысылыуға айланады (жабық Әлем). $r \rightarrow \infty$ шәрти орын алмайды.

Биз кеңейиуши Әлемде жасап атырмыз. Усы Әлемдеги қалеген 1- хәм 2- ноқатлары бир биринен усы ноқатлар арасындағы қашықлық r_{12} ге пропорционал тезлик v_{12} менен қашықласады. Әлемнің бундай бир текли кеңейиу нызамын Хаббл нызамы деп атаймыз. Яғный

$$v_{12} = H \cdot r_{12}.$$

Бул аңлатпада H арқалы Хаббл турақлысы белгиленген. Бул шаманың қәзирги ўақытлардағы мәниси $H \approx 73 \pm 8$ км/(с*Мпк) $\approx 23,3 \cdot 10^{-19}$ 1/с.

Олай болса

$$\frac{4}{3} \cdot \frac{3}{4} \cdot \frac{\pi}{\pi} \cdot H^2 \cdot \frac{r^2}{2} = G M.$$

Бул аңлатпада M арқалы Әлемнің массасы белгиленген. $\rho_{\text{krit}} = \frac{M}{V}$ хәм $V = \frac{4}{3} \pi r^3$ екенлигин есапқа алсақ

$$\rho_{\text{krit}} = \frac{M}{V} = \frac{3}{8} \frac{H^2}{\pi G} \approx 8,4 \cdot 10^{-30} \frac{\text{г}}{\text{см}^3} \approx 10^{-29} \frac{\text{г}}{\text{см}^3}$$

екенлигине ийе боламыз.

Критикалық тығызлықтың бул шамасы хәзирги ўақытлары қабыл етилген астрофизикалық нәтижелерге сәйкес келеди (бул ҳаққында жоқарыда гәп етилди).

Материаллық денениң көлеминиң шексиз киши элементи массасы усы денениң тығызлығы менен шексиз киши элементтиң көлеминиң көбеймесине тең материаллық ноқат деп қабыл етиледди.

Шар тәризли денениң майданын материаллық ноқаттың майданына аралықтың квадратына байланыслы кемейетуғын барлық күшлер ушын (соның ишинде Кулон нызамы боынша тәсир ететуғын электрлик күшлер ушын да) алмастырыў мүмкин (яғный күш аралықтың квадратына керип пропорционал кемейиўи орын алған жағдайларда).

Салмақ күшин есаплағанда материаллық денениң ишиндеги қуўыслықты тутас денедеги «терис белгиге ийе масса» деп қараў мүмкин.

Орбитаның хәр бир ноқатындағы тартылыс күшин еки қураўшыға жиклеў мүмкин: тезлик бағытындағы тангенциал хәм тезликке перпендикуляр болған нормал күшлер. Тангенциал қураўшы планетаның тезлигиниң абсоабсолют мәнисин, ал нормал қураўшы тезликтин бағытын өзгертеди.

Орайлық күшлер майданында қозғалыўшы денениң орбитасының формасы денениң толық энергиясы бойынша анықланады.

Сораўлар:


1. Орайлық күшлердиң барлық ўақытта потенциал күшлер екенлигин дәлиллей аласызба?
2. Сфералық жақтан симметриялы шар тәризли денениң гравитациялық энергиясы неге тең?
3. Гравитациялық радиус дегенимиз не?
4. Жер менен Қуяштың гравитациялық радиуслары неге тең?
5. «Қара қурдымлар» дегенимиз не? Усындай объектлердиң бар екенлиги ҳаққында дәлиллер бар ма?
6. Орайлық майдандағы қозғалыстың тегис қозғалыс екенлиги қалай дәлилленеди?
7. Кеплердиң екинши нызамы қайсы сақланыў нызамының нәтижеси болып табылады?
8. Ноқатлық денениң тартылыс майданында қозғалғанда материаллық ноқат қандай траекторияларға ийе болыўы мүмкин?

25-§. Еки дене машқаласы

Келтирилген масса. Массалар орайы системасына өтиў. Тасыўлар хәм қайтыўлар.

Келтирилген масса. Әдетте пүткил дүньялық тартылыс нызамын талқылағанда Қуяшты, сол сыяқлы гравитациялық майданның тийкарғы дереги болған үлкен массалы денелерди қозғалмайды деп есапланады. Бул бир дене машқаласы болып табылады хәм әлбетте дурыс емес нәтийжелерге алып келеди.

Егер еки дене қаралса, сондай-ақ олардың массасы бир бирине барабар болса, онда ол объектлердиң хеш бирин де қозғалмайды деп қараўға болмайды. Мысал ретинде қос жұлдызды көрсетиў мүмкин. Ал Жер менен Айдың қозғалысын қарағанда да Жерди қозғалмай тұрған объект деп қараў әдеўир сезилерликтей қәтелерге алып келеди. Сонлықтан да бир бири менен тәсир етисийүши еки денениң де қозғалысын есапқа алыўға туўры келеди. Бул еки дене машқаласы деп аталады.



25-1 сүўрет. Еки дене қозғалысы мәселесин шешиўгше арналған схема.

О аркалы радиус векторларды есаплаў басы белгиленген.

Мейли массалары m_1 хәм m_2 болған еки дене бир бири менен тартысыў күши аркалы тәсир етисетуғын болсын. Инерциал есаплаў системасындағы олардың қозғалыс теңлемеси төмендегидей болады (25-1 сүўрет):

$$m_1 \frac{d\mathbf{r}_1^2}{dt^2} = G \frac{m_1 m_2}{r^2} \frac{1}{r} \mathbf{r}, \quad (25.1)$$

$$m_2 \frac{d\mathbf{r}_2^2}{dt^2} = G \frac{m_1 m_2}{r^2} \frac{1}{r} \mathbf{r}.$$

Бул аңлатпаларда $\mathbf{r} = \mathbf{r}_2 - \mathbf{r}_1$ аркалы өз ара тәсир етисийүши денелерди тутастыратуғын хәм массасы m_1 болған денеден массасы m_2 болған денеге қарап бағытланған вектор. Қозғалыстың улыўмалық характерин 9-параграфтағы материаллық ноқатлар системасы қозғалысын қарағанымызда гәп етилген көз-қараслар бойынша үйрениў мүмкин.

$$\mathbf{r}_{m.o} = \frac{m_1 \mathbf{r}_1 + m_2 \mathbf{r}_2}{m_1 + m_2} \quad (25.2)$$

радиус-векторы менен характерленетуғын масса орайы туўры сызықлы хәм тең өлшеўли қозғалатуғынлығы хәм m_1 менен m_2 массаларының масса орайы системасындағы импульсларының қосындысы нолге тең екенлиги анық. Қәлеген инерциаллық системада

(соның ишінде масса орайы менен байланысқан системада да) бул массалардың импульс моменти сақланады.

Бирақ, *еки дене мәселесін шешіуі масса орайы менен байланысқан системада емес, ал сол екі дененің біреуі менен байланысқан есаплау системасында шешкен қолайлырақ. Соның үшін бул жағдайда еки дене машқаласы бир дене машқаласына алып келинеди.* Бул мақсетте (25.1)-теңлемелерди m_1 хәм m_2 массаларына бөлемиз хәм екіншисинен биріншисин аламыз. Бундай жағдайда

$$\frac{d^2}{dt^2}(\mathbf{r}_2 - \mathbf{r}_1) = \frac{d^2 \mathbf{r}}{dt^2} = - \left(\frac{1}{m_1} + \frac{1}{m_2} \right) G \frac{m_1 m_2}{r^2} \frac{\mathbf{r}}{r}. \quad (25.3)$$

Қауырма белгиси ишінде турған кері массаларды

$$\frac{1}{\mu} = \frac{1}{m_1} + \frac{1}{m_2} \quad (25.4)$$

арқалы белгилеймиз. Бул жердегі μ шамасы *келтирилген масса* деп аталады. Бундай жағдайда (25.3) былай жазылады:

$$\mu \frac{d^2 \mathbf{r}}{dt^2} = -G \frac{m_1 m_2}{r^2} \frac{\mathbf{r}}{r}. \quad (25.5)$$

Бул бир дене машқаласының теңлемеси болып табылады. Себеби теңлемедиги белгисіз шама тек бир \mathbf{r} векторы болып табылады. Бул жағдайда тәсир етисіуі m_1 хәм m_2 массалары арасында болады, ал инерциялық қәсийет келтирилген масса μ арқалы анықланады. Бир дене мәселесін шешкенде денелердің бири қозғалмайды, усы дене есаплау системасының басында жайласады деп есапланады, ал екінши дененің қозғалысы биріншисине салыстырыуі арқалы анықланады.

Массалар орайы системасына өтиуі. (25.5) теңлемесін шешіудің нәтижесінде $\mathbf{r} = \mathbf{r}(t)$ байланысы алынады. Буннан кейін массалар орайы системасында еки дененің де траекториясын анықлауға мүмкиншилик тууады. Егер m_1 хәм m_2 массаларының радиус-векторларын сәйкес \mathbf{r}_1' хәм \mathbf{r}_2' арқалы белгилесек, усы векторлардың есаплау басы ретінде массалар орайы ноқатын алсақ, онда 25-1 сүүретте көрсетилген жағдайға сәйкес

$$\mathbf{r}_1' = -\frac{m_2}{m_1 + m_2} \mathbf{r}, \quad \mathbf{r}_2' = \frac{m_1}{m_1 + m_2} \mathbf{r}. \quad (25.6)$$

Бул аңлатпалардың жәрдемінде және $\mathbf{r} = \mathbf{r}(t)$ фәрезлилигин биле отырып $\mathbf{r}_1'(t)$ хәм $\mathbf{r}_2'(t)$ ларды сызыуі мүмкин. Еки дененің де траекториясы масса орайына салыстырғандағыға уқсас болады. Қала берсе бул уқсаслықтың қатнасы массалардың қатнасына тең.

Тасыулар хәм қайтыулар. Бир *текли емес гравитациялық майданда* қозғалғанда денени деформациялауға қаратылған күшлер пайда болады хәм соған сәйкес денелер деформацияланады.

Мейли хәр қайсысының массасы m ге тең болған хәм салмағы жоқ пружина менен тутастырылған үш материаллық ноқат олардың орайларын тутастыратуғын туўры бағытында бир текли емес тартылыс майданында еркин қулайтуғын болсын. Оларға тәсир ететуғын салмақ күшлери өз-ара тең емес. Жоқарғы ноқат төменги ноқатқа салыстырғанда кемирек тартылады. 25-2 сүүретте көрсетилген жағдайға (ситуацияға) төмендегидей жағдай эквивалент: үш денеге де ортаңғы денеге тәсир еткендей шамадағы күш тәсир етеди, бирақ жоқарыдағы денеге жоқарыға қарай бағытланған, ал төмендеги денеге төменге қарай бағытланған қосымша күш тәсир етеди. Демек пружинаның созылыўы тийис. Демек

бир текли емес тартылыс майданы материаллық денени усы бир текли емеслик бағытында созыўға тырысады.

Мәселен Қуяш Жерди олардың орайларын тутастыратуғын туўры бағытынды созады. Тап сондай эффектти Жерде Ай пайда етеди. Эффекттиң шамасы тартылыс күшине емес, ал усы күштиң өзгериў тезлигине байланыслы.

Қуяштың дөгерегиндеги планетаның қозғалыўы еркин түсиў (қулаў) болып табылады. Планета менен Қуяштың орайларын тутастыратуғын туўрыға түсирилген перпендикулярға урынба бағытындағы тезлигиниң бар болғанлығы себепли планета Қуяшқа қулап түспейди. Бир аспан денесиниң салмақ майданында қозғалатуғын екінши денесине жоқарыда тәрипленгендей деформациялаўшы күш тәсир етеди.

Шар тәризли денениң майданында орайдан r қашықлығындағы тартылыс күши

$$F = -G \frac{Mm}{r^2}$$

қа тең (24-параграфта бул хаққында толық баянланғанлығын еске түсиремиз). Бул күштиң қашықлыққа ғәрезли өзгериўи ушын тартылыс күши F тен ўақыт бойынша туўынды алып

$$\frac{dF}{dr} = 2G \frac{Mm}{r^3}$$

формуласына ийе боламыз ($-\frac{1}{x^2}$ шамасынан x бойынша туўынды алсақ $\frac{2}{x^3}$ ға тең болатуғынлығын еске түсиремиз).

Қуяш пенен Айдың Жердеги тартылыс майданы ушын

$$2G \frac{M_{\text{Quyash}} m_{\text{Jer}}}{r_{\text{Quyash-Jer}}^3} = 0,8 \cdot 10^{-13} \frac{1}{\text{s}^2},$$

$$2G \frac{M_{\text{Ay}} m_{\text{Jer}}}{r_{\text{Ay-Jer}}^3} = 1,8 \cdot 10^{-13} \frac{1}{\text{s}^2}.$$

Бул аңлатпалардағы $r_{\text{Quyash-Jer}}$ арқалы Қуяш пенен Жер арасындағы қашықлық, $r_{\text{Ay-Jer}}$ арқалы Ай менен Жер арасындағы қашықлық, M_{Quyash} , M_{Ay} хәм m_{Jer} арқалы Қуяштың, айдың хәм Жердиң массалары белгиленген. Бул формулалардан Ай тәрептен Жерге тәсир

етиуши «деформациялаушы» күштің Куяш тәрептен Жерге тәсир етиуши «деформациялаушы» күшке қарағанда шама менен еки есе артық екенлиги көринип тур.

Бул «деформациялаушы» күш Жердің қатты қабығын сезилерликтей «деформациялай» алмайды. Бірақ Жердеги океанлардағы суудың формасы әдеуір өзгериске ушыратады. Тартылыс күшинің бир тексизлиги бағытында океан сууының қәдди көтеріледі, ал оған перпендикуляр бағытта океан сууының қәдди төменлейди. Жер өз көшери дөгерегинде айланатуғын болғанлықтан қәдди көтерілген хәм төменлеген аймақлар дәуірли түрде өзгереді. Жағысларда бул қубылыс тасыулар хәм қайтыулар түрінде көринеди. Сутка ишинде еки рет тасыу хәм еки рет қайтыу орын алады. Егер Жердің бети толығы менен суу менен қапланған болса есаплаулар бойынша суудың қәдди максимум 56 сантиметрге өзгерген болар еди. Бірақ Жер бетиндеги қурғақшылықтың тәсиринде өзгерис хәр қыйлы орынларда нолден 2 метрге шекем өзгереді.

Тасыулар горизонт бағытларда суудың ағысына, ал бул қубылыс өз гезегинде сүйкелиске хәм энергияның сарыпланыуына алып келеди. Демек тасыу сүйкелисинің тәсиринде Жердің өз көшери дөгерегинде айланыу тезлигинің киширейиуи керек деген сөз. Бірақ бул сүйкелис үлкен емес.

Жердің тартылыс майданында қозғалғанлығынан пайда болған сүйкелис күшлеринің салдарынан Ай барлық уақытта да Жерге бир тәрепи менен қараған. Бундай қозғалыста сүйкелис күшлери пайда болмайды.

Тасыу сүйкелисинің салдарынан Жер өз көшери дөгерегинде бир рет толық айланғанда оның айланыу дәуири $4,4 \cdot 10^{-8}$ секундқа үлкейеди. Бірақ Жер-Ай системасында импульс моментинің сақланыуы керек. Жер өз көшери дөгерегинде, сондай-ақ Ай Жердің дөгерегинде бир бағытта айланады. Сонлықтан Жердің импульс моментинің киширейиуи олардың **улыұмалық массалар орайы дөгерегинде айланыуындағы Жер-Ай системасының импульс моментинің артыуына алып келеди.** Жер-Ай системасының импульс моментин M хәрипи менен белгилеймиз:

$$M = \mu v r. \quad (25.7)$$

Бул аңлатпада μ арқалы (25.4) формула бойынша есапланған келтирилген массаның шамасы белгиленген, Жер менен Ай арасындағы қашықлық r хәрипи менен белгиленген. Олардың орбиталарын шеңбер тәризли деп есаплап


$$G \frac{m_{\text{Jer}} m_{\text{Ay}}}{r^2} = \frac{\mu v^2}{r}. \quad (25.8)$$

(25.7) менен (25.8) ден

$$r = \frac{M^2}{G m_{\text{Jer}} m_{\text{Ay}} m}; \quad v = \frac{G m_{\text{Jer}} m_{\text{Ay}}}{M} \quad (25.9)$$


Демек тасыу сүйкелисине байланыслы **Жер-Ай системасының импульс моментинің артыуы** Жер менен Ай арасындағы қашықлықтың үлкейиуине алып келеди хәм Айдың Жердің дөгерегин айланып шығыу дәуири киширейеди екен. Хәзирги уақытлары Жер менен Ай арасындағы қашықлықтың өсиуи бир суткада 0,04 см шамасында. Бул жүдә

киши шама болса да, бир неше миллиард жыллар дауамында Жер менен Ай арасындағы қашықтық еки еседей шамаға өседі.



25-2 сүүрет.

Тасыў күши тартылыс күшиниң қашықтыққа байланыслығы өзгериўине ғәрезли.



25-3 сүүрет. Жер бетиндеги тасыўлар менен қайтыўлар Айдың тартылыс майданы тәсиринде болатуғынлығын көрсетиўши сүүрет. Қуяштың тартылыс майданы тәрепинен болатуғын тасыўлар менен қайтыўлар буннан шама менен еки есе киши болады.

Еки дене машқаласы өз-ара тәсирлесіў теориясы ушын тәсирлесіўдиң ең әпиўайы мәселеси болып табылады. Бир қанша жағдайларда бул машқала дәл шешімге ийе болады. Үш дене машқаласы бирқанша қурамалы болып, бул машқала аналитикалық түрдегі дәл шешімлерге ийе болмайды.

Сораўлар:

1. Кетирилген масса денелердиң массасынан үлкен бе, киши ме, ямаса сол массалар арасындағы мәниске ийе ме?
2. Қандай жағдайларда еки дене машқаласында тәсирлесіўши денелердиң бирин қозғалмайды деп қараўға болады?
3. Массалар орайы системасында тәсирлесіўши бөлекшелердиң траекториялары қандай түрге ийе болады?
4. Келтирилген массаны өз ишине алыўшы еки дене машқаласының қозғалыс теңлемеси қандай координаталар системасында жазылған: инерциал координаталар системасында ма ямаса инерциал емес координаталар системасында ма?

26-§. Қатты денелердегі деформациялар хәм кернеулер

Серпимли хәм пластик (эластик) деформациялар. Изотроп хәм анизотроп денелер. Серпимли кернеулер. Стерженлерди созыу хәм қысыу. Деформацияның басқа да түрлери (жылжыу хәм буралыу деформациялары). Серпимли деформацияларды тензор жәрдеминде тәриплеу. Деформацияланған денелердің энергиясы.

Биз күнделікли турмысымызда көрип жүрген денелердің барлығы деформацияланады. Сырттан түсірилген күшлер тәсірінде олар формаларын хәм көлемлерин өзгертеди. Бундай өзгеріслерди деформациялар деп атаймыз. Әдетте еки түрлі деформацияны айырып айтады: **серпимли деформация** хәм **пластик (эластик) деформация**. Серпимли деформация деп тәсір етиуіши күшлер жоғалғаннан кейин жоқ болып кететуғын деформацияға айтылады. Пластик ямаса қалдық деформация деп тәсір етиуіши күшлер жоғалғаннан кейин қандай да бир дәрежеде сақланып қалатуғын деформацияға айтамыз. Деформацияның серпимли ямаса пластик болыуы тек ғана деформацияланатуғын денелердің материалына байланыслы болып қалмастан, деформациялаушы күшлердің шамасына да байланыслы. Егер түскен күштің шамасы **серпимlilik шегі** деп аталатуғын шектен артық болмаса серпимли деформация орын алады. Егер күштің шамасы бул шектен артық болса пластик деформация жүз береди. Серпимlilik шегі жүдә анық болмаған шама болып хәр қыйлы материаллар ушын хәр қыйлы мәниске ийе.

Қатты денелер **изотроп** хәм **анизотроп** болып екиге бөлинеди. **Изотроп** денелердің қәсийетлери барлық бағытлар бойынша бирдей болады. Ал анизотроп денелерде хәр қандай бағытлар бойынша қәсийетлер хәр қыйлы. Анизотроп денелердің ең айқын ўәкиллери **кристаллар** болып табылады. Соның менен бирге денелер айырым қәсийетлерине қарата изотроп, ал айырым қәсийетлерине қарата анизотроп болыуы мүмкин.

Әпиуайы мысалларды көремиз. Стерженнің деформацияланбастан бурынғы узынлығы l_0 болсын, ал деформация нәтийжесинде оның узынлығы l ге жетсин. Демек узынлық өсими $\Delta l = l - l_0$. Бундай жағдайда

$$\varepsilon = \frac{\Delta l}{l_0}$$

шамасы **салыстырмалы узайыу** (узарыу) деп аталады. Ал стерженнің кесе-кесиминің бир бирлигине тәсір етиуіши күштің шамасын


$$\sigma = \frac{F}{S}$$

кернеу деп атаймыз.

Улыума жағдайда кернеу менен деформация арасындағы байланыс 26-1 сүүретте көрсетилген. Үлкен емес күшлерде кернеу σ менен деформация ε өз-ара пропорционал. Усындай байланыс П ноқатына шекем даўам етеди. Буннан кейин деформация тезирек өседи. Т ноқатынан баслап дерлик турақлы кернеуде деформация жүреди. Усы ноқаттан басланатуғын деформациялар областы **азыу областы** ямаса **пластик деформациялар областы** деп аталады. Буннан кейин Р ноқатына шекем деформацияның өсиуі менен

кернеуі де өседі. Ақырғы областта кернеудің мәнісі кишірейіп стерженнің үзіліуі орын алады.

Кернеудің σ_y мәнісінен кейін деформация қайтымлы болмайды. Бундай жағдайда стерженде **қалдық деформациялар** сақланады. $\sigma(\varepsilon)$ байланысындағы $O - \sigma_y$ областы берілген материалдың **серпимли деформациялар областы** деп аталады. σ_n менен σ_T шамалары арасындағы ноқат **серпимлилик шегине** сәйкес келеді. Дене өзіне сәйкес серпимлилик шегине шекемги кернеудің мәніслерінде серпимлилик қасиет көрсетеді.



26-1 сүүрет.

Деформацияның кернеуіге ғәрезилигин сәулендириуши диаграмма.

Серпимли кернеулер. Деформацияға ушыраған денелердің хәр қыйлы бөлімлери бир бири менен тәсирлеседі. Ықтырлы түрде деформацияланған денени ямаса орталықты қарйық (26-2 а сүүрет). Ойымызда оны I хәм II бөлімлерге бөлеміз. Еки бөлім арасындағы шегара тегислик АВ арқалы белгиленген. I дене деформацияланған болғанлықтан II денеге белгили бир күш пенен тәсир етеді. Сол себепли өз гезегінде II дене де I денеге бағыты бойынша қарама-қарсы бағытта тәсир етеді. Бирақ пайда болған деформацияны анықлау үшін АВ кесе-кесимине тәсир етиуши қосынды күшти билип қойуу жеткиликсиз. Усы кесе-кесим бойынша қандай күшлердің тарқалғанлығын билиу шәрт. Кесе кесимнен dS киши майданын сайлап аламыз. II бөлімнен I бөлімге тәсир етиуши күшти dF арқалы балгилеймиз. **Майдан бирлигине тәсир етиуши күш** $\frac{dF}{dS}$ шамасы АВ шегарасында I бөлімге тәсир етиуши кернеу деп аталады. Усы ноқатта II денеге тәсир етиуши кернеу де тап сондай мәніске, ал бағыты жағынан қарама-қарсы бағытланған болады.

dS майданының бағытын (ориентациясын) усы майданга түсирилген нормалдың бағыты менен беріу мүмкин. Усы нормалды dF күши тәсир ететуғын беттиң 26-2 сүүретте көрсетилгендей етип сырт тәрепинде өткеріу шәртин қабыл етемиз. Усындай нормалдың бирлик векторын \mathbf{n} арқалы, ал сәйкес кернеуді σ_n арқалы белгилеймиз. Бундай жағдайда σ_n кернеуі I денен менен шегараласқан II денениң АВ бетіндеги кернеуді аңғартады. σ_n векторын \mathbf{n} нормал бағытындағы хәм АВ бетине түсирилген урынба бағытындағы қураушыларға жиклеу мүмкин. Биринши қураушыны АВ бетине түсирилген **нормал кернеу**, ал екінши қураушыны кернеудің АВ бетине түсирилген **тангенциал кернеу** деп атаймыз. Қәлеген вектордағы сыяқлы σ_n векторын да X, Y, Z бағытларындағы үш қураушының жәрдемінде тәриплеймиз. Бул қураушыларды $\sigma_{nx}, \sigma_{ny}, \sigma_{nz}$ арқалы белгилеймиз. Бул аңлатпалардағы биринши индекс денениң dS бети жатқан бетине түсирилген сыртқы нормалдың бағытын, ал екінши индекс σ_n кернеуі

түсірилип атырған көшердің бағытын аңғартады. Мысал үшін дара жағдайда σ_x шамасы сыртқы нормалы X көшерине параллел болған майдандағы кернеуді аңғартады. Ал $\sigma_{xx}, \sigma_{yy}, \sigma_{zz}$ шамалары болса σ_x векторының координаталар көшерлерине түсірилген проекцияларын билдиреди.

Теорема: *Ықтыярлы түрде бағытланған майданда алынған қандай да бір ноқаттағы кернеуді анықлау үшін усы ноқат арқалы өтетугын үш өз-ара перпендикуляр майданшалардағы кернеулердің мәнислери беруі жеткиликли.* Бул айтылған жағдай тынышлықта турған орталық үшін да, ықтыярлы түрде тезлениуши орталық үшін да дурыс болады. Усы теореманы дәлиллеу үшін алынған орталықта жайласқан жоқарыда айтылған сол ноқатқа координата басын орналастырамыз. Буннан кейин координата тегисликлери менен шекленген хәм бул тегисликлерди ABC тегислиги менен кесуіши OABC шексиз киши көлем элементин айырып аламыз (26-2 b сүүрет). Мейли \mathbf{n} арқалы үш мүйешликтің ABC тегислигине түсірилген сыртқы нормал белгиленген болсын. Бундай жағдайда ABC қапталындағы айырып алынған элементке орталық тәрәпинен тәсир ететугын күштиң шамасы $\sigma_n S$ ке тең болады (S арқалы усы қапталдың майданы белгиленген). Үш қаптал батлерине тап сондай етип тәсир ететугын күшлердің шамалары $\sigma_{-x} S_x, \sigma_{-y} S_y$ хәм $\sigma_{-z} S_z$ шамаларына тең болады. Бул аңлатпалардағы S_x, S_y хәм S_z лер арқалы усы қапталлардың майданлары белгиленген. Бул күшлер менен бир қатар сол айырып алынған элементке *массалық* ямаса *көлемлик* күшлер де тәсир ете алады (мысалы салмақ күши). Усындай күшлердің тең тәсир етиушисин \mathbf{f} арқалы белгилейик. Усы \mathbf{f} күшинің шамасы айырып алынған элементтің көлемине тууры пропорционал. Егер усы элементтің массасы m ге, ал тезлениуі \mathbf{a} ға тең болса, онда күш ушын

$$m\mathbf{a} = \mathbf{f} + \sigma_n S + \sigma_{-x} S_x + \sigma_{-y} S_y + \sigma_{-z} S_z \quad (26.1)$$


аңлатпасын аламыз. Усы қатнасты сақлау менен бирге OABC элементин ноқатқа алып келемиз. Бундай шеклерде $m\mathbf{a}$ менен \mathbf{f} лерди есапка алмауға болады. Бул шамалар OABC элементинің көлемине пропорционал хәм сонлықтан элементтің бетине пропорционал болған басқа ағзаларға салыстырғанда *жоқары тәртинтеги* шексиз киши шамалар болып табылады. Геометриядан бизге S майданының координата тегисликлерине түсірилген проекцияларның

$$S_x = S n_x, \quad S_y = S n_y, \quad S_z = S n_z$$

шамаларына тең болатуғынлығын билемиз. Усыларды билиу менен бирге $\sigma_{-x} = -\sigma_x, \sigma_{-y} = -\sigma_y, \sigma_{-z} = -\sigma_z$ теңдиклеринің орын алатуғынлығын да есапка аламыз. Усындай шеклерге өтиудің салдарында мынаған ийе боламыз:

$$\sigma_n = \sigma_x n_x + \sigma_y n_y + \sigma_z n_z. \quad (26.2)$$

X, Y, Z координата көшерлерин ықтыярлы түрде алыу мүмкин болғанлықтан кейинги алынған қатнас теореманың дәлили болып табылады.



26-2 сүўрет.

а). Ықтыярлы түрде деформацияланған дене схемасы.

б)

Координата тегисликлери менен шекленген хэм ABC тегислиги менен кесилисетуғын $OABC$ шексиз киши көлем элементи.

Улыўма жағдайда dS майданының бағытын бул майданға түсирилген нормал n аркалы бериў мүмкин. Бундай жағдайда кернеў dS хэм n векторлары арасындағы байланысты береді. Еки вектор арасындағы байланысты векторлардың проекциялары болған тоғыз шама менен бериў мүмкин. Бул

$$\begin{matrix} \sigma_{xx} & \sigma_{xy} & \sigma_{xz} \\ \sigma_{yx} & \sigma_{yy} & \sigma_{yz} \\ \sigma_{zx} & \sigma_{zy} & \sigma_{zz} \end{matrix} \quad (26.3)$$

шамалары болып, бул тоғыз шаманың жыйнағы *серпимли кернеўлер тензоры* деп аталады.

Бул шамалардың мәніси улыўма жағдайларда ноқаттан ноқатқа өткенде өзгереді, яғный координаталардың функциясы болып табылады.

(26.3) серпимли кернеў тензоры симметриялық тензор болып табылады, яғный

$$\sigma_{ij} = \sigma_{ji}, \quad (i, j = x, y, z) \quad (26.4)$$

Демек (26.3) диң симметриялы екенлигине тоғыз қураўшының алтаўы бир биринен ғәрезсиз болып шығады.

X, Y, Z координаталарының бағытларын сайлап алыў аркалы (26.3) деги барлық диагоналық емес ағзаларды нолге тең болатуғын етип алыўға болады. Бундай жағдайда серпимли кернеў тензоры

$$\begin{vmatrix} \sigma_x & 0 & 0 \\ 0 & \sigma_y & 0 \\ 0 & 0 & \sigma_z \end{vmatrix} \quad (26.5)$$

түрине келеді. Бул түрдегі тензорды бас көшерлерге келтирилген тензор деп атаймыз. Сәйкес координаталар көшерлері кернеудің бас көшерлері деп аталады.

Бир өлшемлі кернеу (сызықты-кернеулі жағдай) былай жазылады:

$$\begin{vmatrix} \sigma & 0 & 0 \\ 0 & 0 & 0 \\ 0 & 0 & 0 \end{vmatrix}$$

Екі көшерлі кернеу (тегис кернеулі жағдай) былайынша көрсетиледі:

$$\begin{vmatrix} \sigma_1 & 0 & 0 \\ 0 & \sigma_2 & 0 \\ 0 & 0 & 0 \end{vmatrix}$$

Гидростатикалық басым

$$\begin{vmatrix} \sigma_1 & 0 & 0 \\ 0 & \sigma_2 & 0 \\ 0 & 0 & \sigma_3 \end{vmatrix}$$

Стерженлерді созыу хәм қысыу. 26-3 сүуретте көрсетигендей стержень алып оның ұлтанларына созыушы хәм қысыушы күшлер түсиремиз.

Егер стержень созылатуғын болса әдетте кернеу *керим* деп аталып

$$T = \frac{F}{S} \quad (26.6)$$

формуласы менен анықланады. Егер стержень қысылатуғын болса кернеу басым деп аталады хәм

$$P = \frac{F}{S} \quad (26.7)$$

формуласы менен анықланады.

Басымды кери керим ямаса керимди кери басым деп атау мүмкин, яғнай

$$P = -T. \quad (26.8)$$

Стерженнің салыстырмалы узаруы деп

$$\varepsilon = \frac{\Delta l}{l_0} \quad (26.9)$$

шамасына айтамыз. Созыўшы күшлер тәсир еткенде $\varepsilon > 0$, ал қысыўшы күшлер тәсир еткенде $\varepsilon < 0$.

Тәжирийбе

$$T = E \frac{\Delta l}{l_0}, \quad P = -E \frac{\Delta l}{l_0} \quad (26.10)$$

екенлигин көрсетеди. Стерженнің материалына байланысly болған E шамасы Юнг (1773-1829) модули деп аталады. (26.10)-формулар Гук (1635-1703) нызамын аңлатады. Был нызам тәжирийбеде дәл орынланбайды. Гук нызамы орынланатуғын деформациялар киши деформациялар деп аталады. (26.11) те $\Delta l = l_0$ болғанда $T = E$. Сонлықтан Юнг модулин стреженнің узынлығын еки есе арттырыў ушын керек болатуғын керим сыпатында анықлайды. Бундай деформациялар ушын Гук нызамы дурыс нәтийже бермейди: буншама деформация нәтийжесинде дене яки қыйрайды, яки түсирилген кернеў менен деформация арасындағы байланыс бузылады.

Енди серпимли деформациялардың эпиўайы түрлерин қарап шығамыз.

Дәслепки узынлығы l_0 болған стерженди қысқанда ямаса созғандағы деформация былай есапланады:

$$l = l_0 + \Delta l.$$

Өз гезегинде $l = \alpha l_0 \sigma$. Сонлықтан


$$l = l_0(1 + \alpha \sigma).$$

Бул формуладан серпимли деформация шеклеринде стерженнің узынлығының түскен кернеў σ ға туўры пропорционал өзгеретуғынлығын көремиз.

Енди **жылжыў деформациясын** қараймыз (26-4 сүўрет). Бундай деформация урынба бағытындағы f_τ күшиниң (соған сәйкес урынба кернеўдин) тәсиринде жүзеге келеди.

Жылжыў мүйеши ψ киши мәниске ийе болған жағдайда былай жаза аламыз:

$$\psi = bb' / d.$$



26-3 сүүрет. Созылыу хэм қысқаруу деформациялары.


Бул аңлатпадағы d денениң қалыңлығы, bb' жоқарғы қабаттың төменгі қабатқа салыстырғандағы жылжыуының абсолют шамасы. Бул аңлатпада жылжыу мүйеши ψ ның салыстырмалы жылжыуды сыпатлайтуғынлығы көринип тур. Сонлықтан былай жаза аламыз:

$$\psi = n \frac{f_t}{S}.$$


Бул аңлатпадағы n жылжыу коэффициенті деп аталады. Бул коэффициенттиң мәніси деформацияланыушы денениң материалына байланысly. S арқалы беттиң майданы, f_t арқалы сол бетке түсірилген күш белгиленген. $\sigma_t = \frac{f_t}{S}$ кернеуин енгизип кейинги формуланы былайынша көширип жазамыз:

$$\psi = n \sigma_t.$$

Жылжыу коэффиценті n ге кері шама болған $N = 1/n$ шамасын жылжыу модули деп атаймыз.



26-4 сүүрет. Жылжыу деформациясы



26-5 сүүрет. Буралыу деформациясы

Бир текли изотроплық денелерде жылжыу модули N ниң сан мәніси шама менен Юнг модули E ниң сан мәнісиниң 0.4 бөлегине тең болады.

Енди жылжыу деформациясының бир түри болған *буралыу деформациясын* қараймыз (26-5 сүүрет).

Узынлығы 1, радиусы R болған цилиндр тәризли стержень алайық (жоқарыда 26-5 сүүретте көрсетилген). Стерженнің жоқарғы ултаны бекитилген, ал төменги ултанына оны бурайтуғын күш momenti M түсирилген. Төменги ултанда радиус бағытында узынлығы OA = r болған кесинди алайық. Бурайтуғын momenttiң тәсириде OA кесиндиси φ мүйешке бурылады хәм OA' аўхалына келеди. Стержень узынлығының бир бирлигине сәйкес келиўши буралыу мүйеши болған φ/1 шамасы салыстырмалы деформация болып табылады. Серпимли деформация шеклеринде бул шама буралыу momentti M ге пропорционал болады, яғный

$$\varphi/1 = cM.$$

Бул аңлатпадағы c пропорционаллық коэффициенти қарап атырған стержень ушын турақлы шама. Бул шаманың мәниси стерженнің материалына, өлшемлерине (узынлығы менен радиусы) байланыслы болады. Сол c шамасын анықлау ушын буралыу деформациясын жылжыу деформациясы менен байланыстырайық.

Стерженди бурғанда оның төменги кесе-кесими жоқарғы кесе-кесимине салыстырғанда жылжыйды. BA туўрысы буралып BA' туўрысына айланады. ψ мүйеши жылжыу мүйеши болып табылады. $\psi = n\sigma_\tau = \frac{1}{N}\sigma_\tau$ формуласы бойынша жылжыу мүйеши мынаған тең:

$$\psi = \frac{1}{N}\sigma_\tau.$$

Бул аңлатпадағы σ_τ шамасы dS беттиң A' ноқатындағы элементине түсирилген урынба кернеу, N жылысыу модули.

Жоқарыдағы 26-5 сүүреттен $\psi = AA'/1 = \varphi r/1$ екенлиги көринип тур. Демек

$$\sigma_\tau = N\psi = N\varphi r/1.$$

Беттиң dS элементине түсирилген күш $\sigma_\tau dS$ ке тең, ал оның momentti $dM = r\sigma_\tau dS$. Егер φ хәм r поляр координаталарды енгизсек, онда бет элементиниң $dS = r dr d\varphi$ екенлигин табамыз. Демек

$$dM = \sigma_\tau r^2 dr d\varphi = \frac{N\varphi}{1} r^3 dr d\varphi.$$

Радиусы r болған дөңгелектің тутас майданы бойынша dM өсимин интеграллап, стерженнің төменги бетиниң барлық жерине түсетуғын M толық momentti табамыз:

$$M = \frac{N\varphi}{1} \int_0^{2\pi} \int_0^r r^3 dr d\varphi = \frac{\pi N r^4}{2} \frac{\varphi}{1}.$$

Демек

$$\varphi = \frac{2}{\pi N} \frac{1}{r^4} M.$$

Бул формуланы $\frac{\varphi}{l} = c M$ формуласы менен салыстырып

$$c = \frac{2}{\pi N} \frac{1}{r^4}$$

екенлиги табамыз.

$\varphi = \frac{2}{\pi N} \frac{1 \cdot M}{r^4}$ формуласынан $M = \frac{\pi N}{2} \frac{\varphi}{l} r^4$ екенлиги келип шығады. Сонлықтан сымды φ мүйешине бурыў ушын r диң төртинши дәрежесине туўры пропорционал, ал сымның узынлығы l ге кері пропорционал момент түсирийү керек деп жуўмақ шығарамыз.

Улыўма түрде деформация былай тәрипленеди. Деформацияланбастан бурын денеде алынған базы бир векторы \mathbf{b} деформацияланғаннан кейин \mathbf{b}' векторына айланады, ал $x(x, y, z)$ ноқаты $x'(x_1', x_2', x_3')$ ноқатына айланады. Әдетте Δu кесиндисин x ноқатының аўысыўы деп атайық. Үш өлшемли кеңисликте

$$x_i' = x_i + \Delta u_i \quad (i = 1, 2, 3) \quad (26.11)$$

екенлигин аңсат түсинийүге болады.

Қатты денеде киши деформацияларда (үш өлшемли кеңислик, анизотроп орталық) аўысыўдың қураўшылары ноқаттың дәслепки аўхалынан фәрезли:

$$\begin{aligned} \Delta u_1 &= e_{11}x_1 + e_{12}x_2 + e_{13}x_3; \\ \Delta u_2 &= e_{21}x_1 + e_{22}x_2 + e_{23}x_3; \\ \Delta u_3 &= e_{31}x_1 + e_{32}x_2 + e_{33}x_3. \end{aligned}$$

ямаса

$$\Delta u_i = e_{ij}x_j \quad (26.12)$$

Тоғыз дана e_{ij} коэффициентлери **деформация тензоры** деп аталатуғын екінши рангалы тензорды пайда етеди.

\vec{OX}' векторы да x ноқатының дәслепки халының функциясы болып табылады:

$$x_i' = x_i + e_{ij}x_j \quad (26.13)$$

ямаса

$$\begin{aligned}x_1' &= (1 + e_{11})x_1 + e_{12}x_2 + e_{13}x_3, \\x_2' &= e_{21}x_1 + (1 + e_{11})x_2 + e_{23}x_3, \\x_3' &= e_{31}x_1 + e_{32}x_2 + (1 + e_{33})x_3.\end{aligned}$$

Енди e_{ij} тензорының физикалық мәнісін түсіндіреміз. Буның үшін x_1 ноқаты X_1 көшеринін бойында орналасқан хәм деформацияның нәтижесінде x_1' ноқатына жылысты деп есаплаймыз (буның дара жағдай болып табылатуғынлығын аңлауымыз керек). Бундай жағдайда

$$x_1' = (1 + e_{11})x_1. \quad (26.14)$$

Буннан

$$e_{11} = \frac{x_1' - x_1}{x_1} \quad (26.15)$$

Демек e_{11} қураушысы X_1 көшери бағытындағы салыстырмалы узырыұды береді екен. Ал e_{22} хәм e_{33} қураушылары сәйкес X_2 хәм X_3 көшерлері бойынша салыстырмалы узырыұды (узайыұды) береді.

Енди биз қарап атырған ноқаттың X_2 көшери бағытындағы аұысыұын қарайық.

$$\Delta u_2 = e_{21}x_1. \quad (26.16)$$

Буннан

$$e_{21} = \frac{\Delta u_2}{x_1} \approx \text{tg } \vartheta, \quad (26.17)$$

яғный e_{21} қураушысы X көшерине параллел болған сызықлы элементтің Y көшери дөгерегиндегі айланыұына сәйкес келеді.

Денениң хәқыйқый деформациясын анықлау үшін денениң тутасы менен айланыұын алып таслауымыз керек. Соның үшін e_{ij} тензорын симметриялық хәм антисимметриялық бөлеклерге бөлеміз. Ямаса

$$e_{ij} = \omega_{ij} + \varepsilon_{ij}. \quad (26.18)$$

Тензордың антисимметриялық бөлими

$$\omega_{ij} = \frac{1}{2}(e_{ij} - e_{ji}) \quad (26.19)$$

денениң тутасы менен бурылыұын (айланыұын) береді.

Тензордың симметриялық бөлими

$$\varepsilon_{ij} = \frac{1}{2}(e_{ij} + e_{ji}) \quad (26.20)$$

деформация тензорының өзи болып табылады. Бул тензор былай жазылады:

$$\begin{vmatrix} e_{11} & \frac{1}{2}(e_{12} + e_{21}) & \frac{1}{2}(e_{13} + e_{31}) \\ \frac{1}{2}(e_{21} + e_{12}) & e_{22} & \frac{1}{2}(e_{23} + e_{32}) \\ \frac{1}{2}(e_{31} + e_{13}) & \frac{1}{2}(e_{32} + e_{23}) & e_{33} \end{vmatrix} = \begin{vmatrix} \varepsilon_{11} & \varepsilon_{12} & \varepsilon_{13} \\ \varepsilon_{21} & \varepsilon_{22} & \varepsilon_{23} \\ \varepsilon_{31} & \varepsilon_{32} & \varepsilon_{33} \end{vmatrix}. \quad (26.21)$$

Тензордың диагоналық кураушылары e_{ii} узаруы менен қысқаруыға сәйкес келеди. Қалған e_{ij} кураушылары жылжыуға сәйкес келеди.

Мысалы $2\varepsilon_{13}$ кураушысы деформацияға шекем X_2 хәм X_3 көшерлерине параллел болған еки элемент арамсындағы мүйештиң өзгерисине тең. Егер усы мүйеш киширейсе $2\varepsilon_{13}$ деформациясын оң мәниске ийе деформация деп есаплау қабыл етилген. Узайуы деформациясы ушын e_{11} , e_{22} хәм e_{33} кураушыларының мәнислери оң белгиге, ал қатты денеге гидростатикалық басым түскенде сол e_{11} , e_{22} хәм e_{33} кураушылары терис мәниске ийе ийе болады.

Симметриялы болған деформация тензорын да төмендеги схема бойынша бас көшерлерге келтириу мүмкин:

$$\begin{vmatrix} \varepsilon_{11} & \varepsilon_{12} & \varepsilon_{13} \\ \varepsilon_{21} & \varepsilon_{22} & \varepsilon_{23} \\ \varepsilon_{31} & \varepsilon_{32} & \varepsilon_{33} \end{vmatrix} \rightarrow \begin{vmatrix} \varepsilon_{11} & 0 & 0 \\ 0 & \varepsilon_{22} & 0 \\ 0 & 0 & \varepsilon_{33} \end{vmatrix} \rightarrow \begin{vmatrix} \varepsilon_1 & 0 & 0 \\ 0 & \varepsilon_2 & 0 \\ 0 & 0 & \varepsilon_3 \end{vmatrix}. \quad (26.22)$$

Енди Гук нызамын былай жаза аламыз:

$$\varepsilon = s\sigma \text{ ямаса } \sigma = c\varepsilon. \quad (26.23)$$

Бул аңлатпалардағы σ кернеу, ε деформация, s пенен c шамалары қатты денениң серпимли қәсийетлерин тәриплейди. Әдетте c шамасын **қаттылық** (және серпимлилик константасы, қаттылық турақлысы ямаса серпимли қаттылық турақлысы атларын да қолланылады) деп, а s шамасын **берилгишлик** ямаса **серпимли модуль** (және жумсақлық турақлысы, серпимлилик модули, серпимли берилгишлик атлары да қолланылады) деп аталады.

Анизотроп денелер ушын Гук нызамы былайынша жазылады:

$$\varepsilon_{ij} = s_{ijkl} \sigma_{kl} \text{ ямаса } \sigma_{ij} = c_{ijkl} \varepsilon_{kl} \quad (26.24)$$

Бул жағдайда симметриялы **төртинши рангалы** s_{ijkl} тензоры **серпимли берилгишлик тензоры**, ал c_{ijkl} тензоры **серпимли қаттылық тензоры** деп аталады.

Бул тензорлардың симметриялылығына байланысты 81 коэффициенттің орнына бір биринен гәрезсиз 36 коэффициент қалады.

Енди деформацияланған денелердің серпимли энергиясын аңсат есаплаўға болады. Стерженнің бир ушына $f(x)$ созыўшы күшин түсиремиз хәм оның мәнисин $f=0$ ден $f=F$ мәнисине шекем жеткеремиз. Нәтийжеде стержень $x=0$ ден ақырғы $x=\Delta x$ шамасына шекем узарады. Гук нызамы бойынша $f(x)=kx$, бул аңлатпадағы k Юнг модулинің жәрдеминде аңсат есапланатуғын пропорционаллық коэффициенти. Стерженди созыў барысында исленген жұмыс серпимли энергия U дың өсими ушын жумсалады.

$$U = \int_0^{\Delta l} f(x) dx = k \int_0^{\Delta l} x dx = \frac{1}{2} (\Delta l)^2. \quad (26.25)$$

Ақырғы ҳалда $x = \Delta l$, $F = F(\Delta l) = k\Delta l$ болғанлықтан

$$U = \frac{1}{2} F \Delta l. \quad (26.26)$$

Енди серпимли энергияның көлемлик тығызлығын анықлаймыз (қысылған ямаса созылған денениң көлем бирлигиндеги серпимли энергиясы, оны u арқалы белгилеймиз).

Бул шама $U = \frac{1}{2} F \Delta l$ шамасын стерженнің көлеми $V = S \cdot l$ ге бөлгенге тең. Демек

$$u = \frac{1}{2} F \cdot \Delta l / (S \cdot l) = \frac{1}{2} T \cdot \varepsilon. \quad (26.27)$$

Формуласы $\varepsilon = \frac{\Delta l}{l_0}$ түриндеги Гук нызамынан пайдаланатуғын болсақ, онда кейинги формуланы былайынша өзгертиў қыйын емес:

$$u = \frac{1}{2} E \varepsilon^2 = \frac{T^2}{2E} = \frac{P^2}{2E}. \quad (26.28)$$

Көп сандағы тәжирийбелер созыўлар ямаса қысыўлар нәтийжесинде стерженнің тек ғана узынлықлары емес, ал кесе-кесимлериниң де өзгеретуғынлығын көрсетеди. Егер дене созылса оның кесе-кесими киширейеди. Керисинше, егер дене қысылса оның кесе-кесими артады. Мейли d_0 стерженнің деформацияға шекемги қалыңлығы, ал d деформациядан кейинги қалыңлығы болса, онда $\frac{\Delta d}{d} \approx \frac{\Delta d_0}{d}$ стерженнің салыстырмалы көлденең қысылыўы деп аталады ($\Delta d = d - d_0$).

$$\frac{\Delta d}{d} / \frac{\Delta l}{l} = \frac{\Delta d}{\Delta l} / \frac{l}{d} = \mu$$

Бул аңлатпадағы μ Пуассон коэффициенти деп аталады (көпшилик жағдайларда $\mu \approx \frac{1}{3}$).

Юнг модули E хәм Пуассон коэффициенті μ изотроп материалдың серпимли кәсіетлерин толығы менен тәришлейди.

27-§. Газлер хәм суйықлықлар механикасы

Газлер хәм суйықлықлардың кәсіетлери. Суйықлықлардың стационар ағыуы. Ағыс найы хәм үзликсизлик теңлемеси. Ағыстың толық энергиясы. Бернулли теңлемеси. Динамикалық басым. Қысылушылықты дыққатқа алмаслық шәрти. Суйықлықтың най бойлап ағыуы.

Суйықлықтың жабысқақлығы. Ламинар хәм турбулент ағыс. Рейнольдс саны. Пуазейл нызамы. Суйықлық ямаса газдың денелерди айланып ағып өтиуі. Ағыстың үзилиуі хәм ийримлердің пайда болуы. Шегаралық қатлам. Маңлай қарсылық хәм қанаттың көтеріу күши. Жуковский-Кутта формуласы. Гидродинамикалық ұқсаслық нызамлары.

Қатты денелер тең салмақлылық халда формасын сақлайды хәм усыған байланыслы биз қатты денелер *форма серпимлиликке* ийе деп есаплаймыз. Суйықлықлар болса бундай форма серпимлиликке ийе емес, ал олар ушын сақлауға умтылатуғын шама көлем болып табылады. Демек *олар тек көлемлик серпимлиликке ийе болады*. Тең салмақлық халда газ бенен суйықлықтағы кернеу барлық ұақытта да тәсир етиуіши майданға нормал бағытланған. Тең салмақлық халда урынба кернеулер пайда болмайды. Соның ушын механикалық көз-қараслар бойынша *суйықлықлар менен газлер тең салмақлықта урынба кернеулер пайда болмайтуғын объектлер болып табылады*.

Соның менен бирге тең салмақлық халда суйықлықлар менен газлерде нормал кернеудің (P басымының) шамасы тәсир етип турған майданшаның бағытына байланыслы емес. Мейли \mathbf{n} векторы сол майданға түсірилген нормаль болсын. Кернеу майданшаға перпендикуляр болғанлықтан $\sigma_n = -P \mathbf{n}$ деп жазамыз. Сәйкес координаталар көшерлерине перпендикуляр кернеулерди былай жазамыз:

$$\sigma_x = -P_x \mathbf{i}, \quad \sigma_y = -P_y \mathbf{j}, \quad \sigma_z = -P_z \mathbf{k}. \quad (27.1)$$

Бул аңлатпалардағы $\mathbf{i}, \mathbf{j}, \mathbf{k}$ лар координаталық ортлар. Бул мәнислерди (26.2) аңлатпасына қойып (бул аңлатпаның $\sigma_n = \sigma_x n_x + \sigma_y n_y + \sigma_z n_z$ түрине ийе екенлигин еске түсиремиз)

$$P \mathbf{n} = P_x n_x \mathbf{i} + P_y n_y \mathbf{j} + P_z n_z \mathbf{k} \quad (27.2)$$

аңлатпасына ийе боламыз. Бул қатнасты $\mathbf{i}, \mathbf{j}, \mathbf{k}$ ларға көбейтип

$$P = P_x + P_y + P_z. \quad (27.3)$$

теңликлерин аламыз. Бул Паскаль нызамы болып табылады. Оның мәниси: *тең салмақлық халында нормал кернеудің шамасы (P басымының шамасы) ол тәсир етип турған беттиң бағытына гәрезли емес*. Басқаша түрде Паскаль нызамын былайынша айтамыз:

Сұйықтық ямаса газ өзіне түсірілген бесымды барлық тәрептерге теңдей етип жеткерип береді.

Газлер жағдайында нормал кернеу барлық уақытта газдың ишине қарай бағытланған (яғни басым түрінде болады). Ал сұйықтықта болса нормал кернеудің керім болуы да мүмкін. Бундай жағдайда сұйықтық үзіліуге қарсылық жасайды. Бул қарсылықтың мәнісі әдеуір үлкен шама хәм айырым сұйықтықларда 1 квадрат миллиметрге бир неше ньютон күштің сәйкес келиуі мүмкін (бет керими хәкқында кейинирек толық баянланады). Бирақ әдеттеги сұйықтықлардың барлығы да бир текли емес. Сұйықтықлар ишинде газлердің майда көбикшелери көплек ушырасады. Олар сұйықтықлардың үзіліуге болған қарсылығын хәлсиретеди. Сонлықтан басым көпшилик сұйықтықларда кернеу басым түрине ийе хәм нормал кернеуді $+T_n$ арқалы емес (керім), ал $+P_n$ арқалы (басым) белгилеймиз. Егер басым кернеуге өтсе оның белгиси терис белгиге айланады, ал бул өз гезегинде сұйықтықтың тутаслығының бузылуына алып келеди. Усындай жағдайға байланыслы газлер шексиз көп кеңейе алады, газлер барқулла ыдысты толтырып турады. Сұйықтық болса, керисинше, өзинің меншикли көлемине ийе. Бул көлем сыртқы басымға байланыслы аз шамаға өзгереді. Сұйықтық еркин бетке ийе хәм тамшыларға жыйнала алады. Усы жағдайды атап айтыу үшін сұйық орталықты ***тамшылы-сұйық орталық*** деп те атайды. Механикада тамшылы сұйықтықлардың хәм газлердің қозғалысын қарағанда газлерди сұйықтықлардың дара жағдайы сыпатында қарайды. Солай етип сұйықтық деп яки тамшылы сұйықтықты, яки газди түсинемиз. ***Механиканың сұйықтықлардың тең салмақтығы менен қозғалысын изертлейтуғын бөлими гидродинамика деп аталады.***


Архимед (бизің эрамызға шекемги шама менен 287-212 жыллар) **нызамы**. Бул нызам гидростатиканың тийкарғы нызамларының бири болып, әдетте қозғалмайтуғын сұйықтықта тең салмақтықта турған денелер үшін қолланылады хәм мынадай мазмунға ийе: ***Сұйықтық өзіне түсірілген денеге вертикаль бағытта сол дене тәрепинен қысып шығарылған сұйықтықтың салмағына тең күш пенен тәсир етеди.*** Архимед нызамы газлер үшін да орынланады. Сонлықтан оны толық етип былайынша айтамыз:

Сұйықтық ямаса газ өзіне түсірілген денеге вертикаль бағытта сол дене тәрепинен қысып шығарылған сұйықтықтың ямаса газдің салмағына тең күш пенен тәсир етеди.

Архимед нызамының орынланыуы үшін дененің сұйықтықта тең салмақтық халда турыуының зәрүр екенлигин есапқа алсақ Архимед нызамына

Егер сұйықтыққа батырылған дене тең салмақтық халда услап турылатуғын болса, онда денеге қоршаған сұйықтықтың гидростатикалық басымынан пайда болатуғын қысып шығарушы күш тәсир етип, бул күштің шамасы дене тәрепинен қысып шығарылған сұйықтықтың салмағына тең. Бул қысып шығарушы күш жоқары қарай бағытланған хәм дене тәрепинен қысып шығарылған сұйықтықтың масса орайы арқалы өтеди.


Жоқарыда гәп етилген жағдай 27-1 сүүретте көрсетилген.



27-1 сүүрет.

S бетине тәсир етиўши гидростатикалық басымның салдарынан пайда болатуғын қысып шығарыўшы күш F тиң шамасы S бети менен шекленген суйықлықтың салмағы Q ға тең болыўы, бул күштиң бағыты жоқары қарай бағытланған хәм суйықлықтың айырып алынған көлеминдеги массалар орайы A арқалы өтиўи керек.

Егер қысып шығарылған суйықлықтың ямаса газдиң салмағы денениң салмағынан киши болса дене толық батып кетеди. Мысалы 1 см^3 темирдиң салмағы $7,67 \text{ Г}$ ға тең. Ал 1 см^3 суўдың салмағы 1 Г . Сонлықтан куб ямаса сфера формасындағы бир текли темир суўда батады және оның суў ишиндеги салмағы $7,67 \text{ Г} - 1 \text{ Г} = 6,67 \text{ Г}$ ға тең болады (суўға батырылған темир жеңиллейди). Ал егер сол темирди жуқа қаңылтырға айландырып хәм сол қаңылтырдан қуты соғып алған болсақ, онда қуты салмағы $7,67 \text{ Г}$ ға тең суўды қысып шығарады хәм суў бетинде қалқып турады.



27-2 сүүрет.

Егер Архимед күши F_A денениң салмағы F_p ке тең болса дене суў бетине қалқып шығады. $F_A = -F_p$. Соның менен бирге F_A ның сан шамасы V көлеминдеги суйықлықтың салмағына тең.

Екинши мысал ретинде хаўаны аламыз. Оның салыстырмалы салмағы $1,2928 \text{ Г/литр}$. салмағы 80 кГ шығатуғын үлкен адам шама менен 76 литр көлемге ийе (адамның орташа тығызлығын $1,05 \text{ г/см}^3$ деп есаплаймыз). Ал 76 литр көлемге ийе хаўаның салмағы $1,2928 \cdot 76 \text{ Г} = 98,5 \text{ Г}$. Демек Жер бетинде тәризиде өлшенип 80 кГ шыққан адамның салмағы хақыйқатында 80 лГ $98,6 \text{ Г}$ ға тең болады (яғный хаўа адамның салмағын $98,6 \text{ Г}$ шамасына киширейтеди екен).

Үшинши мысал ретинде суў менен салмағы 80 кГ шығатуғын, ал көлеми 76 литр болған адамды аламыз. Бул адам суўға сүңгигенде өзиниң көлемине тең болған 76 литр көлемдеги яғный салмағы 76 кГ болған суўды қысып шығарады. Демек суўдың ишиндеги адамның салмағы тек $80 \text{ кГ} - 76 \text{ кГ} = 4 \text{ кГ}$ ғана болады екен (яғный биз қараған жағдайда суў салмағы 80 кГ болған адамның салмағын 76 кГ ға киширейтеди екен).

Суйықлық ишиндеги басым қысыўдың салдарынан пайда болады. Урынба кернеўлердиң болмайтуғынлығына байланыслы киши деформацияларға қарата суйықлықлардың серпимли қәсийетлери тек бир коэффициент - **қысылыў коэффициентти** менен тәриппленеди:

$$\gamma = -\frac{1}{V} \frac{dV}{dP}. \quad (27.4)$$

Бул шамаға кері болған

$$K = -V \frac{dP}{dV} \quad (24.5)$$

шамасын хәр тәрәплеме қысыў модули деп атайды. Қысыў процессінде сұйықтың температурасы турақлы болып қалады деп болжаймыз. Температура турақлы болып қалатуғын болса (27.4) хәм (27.5) аңлатпаларының орнына мынадай аңлатпаларды жазамыз:

$$\gamma_T = -\frac{1}{V} \left(\frac{dV}{dP} \right)_{T=\text{const}}, \quad (24.6)$$

$$K_T = -V \left(\frac{dP}{dV} \right)_{T=\text{const}}. \quad (24.7)$$

Бул аңлатпалардағы γ_T хәм K_T шамаларын сәйкес хәр тәрәплеме қысыўдың изотермалық коэффициенті хәм модули деп атайды.

Тең салмақтық халда сұйықтың (ямаса газдың) басымы P тығызлық ρ менен температура T ға байланыссы өзгереді. Басым, тығызлық хәм температура арасындағы

$$P = f(\rho, T) \quad (24.8)$$

катнасы **хал теңлемеси** деп аталады¹². Бул теңleme хәр қандай затлар үшін хәр қандай түрге ийе болады. Теңлемениң ең әпиұайы түрі тек сийректелген газ жағдайында алынады.

Егер сұйықтық қозғалыста болса нормал күшлер менен бирге урынба бағытланған күшлердің де пайда болыуы мүмкін. Урынба күшлер сұйықтың деформациясы бойынша емес, ал оның тезликери (деформацияның ұақыт бойынша алынған туұындысы) менен анықланады. Сонлықтан урынба күшлерди **сүйкеліс күшлери** ямаса **жабысқақтық** классына киргизиў керек. Олар **ишки сүйкелістің урынба** ямаса **жылысыў күшлери** деп аталады. Бундай күшлер менен бир қатарда ишки сүйкелістің **нормал** ямаса **көлемлик күшлериниң** де болыуы мүмкін. Әдеттегідей басымларда бул күшлер қысылыўдың ұақыт бойынша өзгериў тезлиги менен анықланады.

Ишки сүйкеліс күшлери пайда болмайтұғын сұйықтықларды **идеал сұйықтықлар** деп атаймыз. Идеал сұйықтықлар деп әдетте тек P нормал басым күшлери ғана болатұғын сұйықтыққа айтамыз.


Айырым денелер тезлик пенен болатұғын сыртқы тәсирлерде қатты дене қәсийетлерине, ал киши тезликлер менен өзгеретуғын сыртқы тәсирлерде жабысқақ сұйықтықтай қәсийетлерди көрсетеді. Бундай затларды **аморф қатты денелер** деп атаймыз.

Сұйықтықлардың тең салмақта турыұының хәм қозғалысының тийқарғы теңлемелери. Сұйықтықларға тәсир ететуғын күшлер, басқа жағдайлардағыдай,

¹² Хал теңлемелери физикада оғада кеңнен қолланылады. Мысалы термодинамикалық системаның (идеал газдың, қатты денениң) хал теңлемеси, әдеттегі жұлдызлардың, нейтрон ямаса кварк жұлдызлардың, пүткіл Әлемнің хал теңлемелери болады.

массалық (көлемлик) хәм **бетлик** болып екиге бөлинеди. Массалаық күшлер масса m ге хәм соның менен бирге көлем элементи dV ға туўры пропорционал. Бул күшти $\mathbf{f} dV$ арқалы белгилеймиз хәм \mathbf{f} ти күштиң көлемлик тығызлығы деп атаймыз. Массалық күшлердиң әхмийетли мысаллары болып салмақ күшлери менен инерция күшлери саналады. Салмақ күши болғанда $\mathbf{f} = \rho \mathbf{g}$. Ал бетлик күшлер болса суйықлықты қоршап турған орталық арқалы берилип, нормал хәм урынба кернеўлер арқалы суйықлықтың хәр бир көлемине бериледи.

Урынба күшлер жоқ, тек ғана нормал күшлер бар болған жағдайды қараймыз. Идеал суйықлықларда бундай жағдай баркулла орын алады. Ал қалған суйықлықларда бул аўхал суйықлық тынышлықта турғанда, яғный **гидростатика** жағдайында орын алады.



27-3 сүүрет. Суйықлықтың қозғалысы менен тең салмақлылығының теңлемесин келтирип шығарыўға арналған схема.

Суйықлықтың шексиз киши көлеминиң dV элементине тәсир ететуғын тең тәсир етиўши басым күшин анықлаймыз (27-3 сүүрет). Басым күшиниң X көшерине түсетуғын проекциясы

$$[P(x) - P(x + dx)] dS \quad (27.9)$$

Квадрат скобкадағы шексиз киши айырманы P функциясының дифференциалы менен алмастырыў мүмкин:

$$P(x + dx) - P(x) = dP_{\substack{y=\text{const}, \\ z=\text{const}, \\ t=\text{const}}} = \left(\frac{dP}{dx} \right)_{\substack{y=\text{const}, \\ z=\text{const}, \\ t=\text{const}}} dx. \quad (27.10)$$

Қосымша берилген $y = \text{const}$, $z = \text{const}$, $t = \text{const}$, шәртлери $\frac{dP}{dx}$ туўындысын хәм dP дифференциалын алғанда бул шамалардың турақлы болып қалатуғынлығын билдиреди. $P(x, y, z, t)$ функциясынан усындай шәртлер орынланғандағы алынған туўынды **дара туўынды** деп аталады хәм $\frac{\partial P}{\partial t}$ ямаса $\frac{\partial P}{\partial t}$ ($\frac{\partial P}{\partial x}$ ямаса $\frac{\partial P}{\partial x}$) деп белгиленеди. Усы белгилеўлерди пайдаланып егер $dS dx$ көбеймесиниң dV шамасына тең екенлигин итибарға алсақ, онда есапланып атырған күштиң проекциясы ушын

$$-\frac{\partial P}{\partial x} dS dx = -\frac{\partial P}{\partial x} dV \quad (27.11)$$

аңлатпасын аламыз. Солай етип проекция dV көлем элементине туўры пропорционал хәм оны $s_x dV$ деп белгилеў мүмкин. Бул жердеги s_x шамасы кеңисликте P басымының өзгеріуінен пайда болған суйықлық көлеминиң бирлигине тәсир етиўши күштиң x кураўшысы болып табылады. Өзиниң мәниси бойынша ол dV көлеминиң формасына байланыслы болыўы мүмкин емес. Баска көшерлер бойынша түсетуғын күштиң

қураушыларын да табыуымыз мүмкін. Солай етип сұйықтық көлемінің бір бірлігіне басымның бетлік күші тәрепінен пайда болған s күші тәсір етеді. Оның проекциялары

$$s_x = -\frac{\partial P}{\partial x}, \quad s_y = -\frac{\partial P}{\partial y}, \quad s_z = -\frac{\partial P}{\partial z}. \quad (27.12)$$

Ал s векторының өзі

$$\mathbf{s} = -\frac{\partial P}{\partial x} \mathbf{i} - \frac{\partial P}{\partial y} \mathbf{j} - \frac{\partial P}{\partial z} \mathbf{k} \quad (27.13)$$

ямаса қысқаша түрде

$$\mathbf{s} = -\text{grad } P \quad (27.14)$$

түрінде жазылады. Биз бұл жерде мынадай белгілеу қабыл еттік:

$$\text{grad } P \equiv \frac{\partial P}{\partial x} \mathbf{i} + \frac{\partial P}{\partial y} \mathbf{j} + \frac{\partial P}{\partial z} \mathbf{k} \quad (27.15)$$

Бұл вектор P *скалярының градиенти деп аталады*. Солай етип *сұйықтықтың көлемінің элементіне тәсір етуші басым күшінің көлемлік тығызлығы теріс белгиси менен алынған P ның градиентіне тең*. Бұл жерде s күшінің шамасының P ның шамасына емес, ал оның кеңістіктегі өзгеріуіне байланыссыз екенлігі көрініп тұр.

Тең салмақтық қалында s күші менен массалық күш \mathbf{f} өз-ара тең болуы керек. Бұл

$$\text{grad } P = \mathbf{f} \quad (27.16)$$

теңлемесінің пайда болуына алып келеді. ***Бұл теңleme гидростатиканың тийкаргы теңлемеси болып табылады***. Координаталық түрде (формада) бұл теңleme

$$\frac{\partial P}{\partial x} = f_x, \quad \frac{\partial P}{\partial y} = f_y, \quad \frac{\partial P}{\partial z} = f_z. \quad (27.17)$$

Енді идеал сұйықтық гидродинамикасының ең тийкаргы теңлемесін де жазу мүмкін:

$$\rho \frac{d\mathbf{v}}{dt} = \mathbf{f} - \text{grad } P. \quad (27.18)$$

Бұл жерде $\frac{d\mathbf{v}}{dt}$ арқалы қарап атырған нокаттағы сұйықтықтың тезлігі белгіленген.

Бұл теңleme Эйлер теңлемеси деп аталады.

Қысылмайтуғын сұйықтықтың гидростатикасы. Массалық күш болмаса (яғни $\mathbf{f} = 0$) онда (27.7) теңлемеси

$$\frac{\partial P}{\partial x} = \frac{\partial P}{\partial y} = \frac{\partial P}{\partial z} = 0$$

теңлемесине айланады. Демек тең салмақтық халында басым P сұйықтық көлемінің барлығында бірдей болады деген сөз.

Егер сұйықтық салмақ майданында жайласқан болса, онда $\mathbf{f} = m\mathbf{g}$. Z көшериінің бағытын жоқарыға қарай бағытланған деп есаплаймыз. Онда сұйықтықтың тең салмақтығының тийкарғы теңлемеси

$$\frac{\partial P}{\partial x} = \frac{\partial P}{\partial y} = 0, \quad \frac{\partial P}{\partial z} = -\rho g \quad (27.19)$$

ға айланады. Бул теңлемелерден механикалық тең салмақтық орнағанда басымның x пенен y тен ғәрезли емес болатуғынлығын көрсетеди. Басым $z = \text{const}$ болған горизонт бағытындағы хәр бир тегисликте турақты болып қалады. Демек горизонт бағытындағы тегисликлердің мәніси **бирдей басымлар тегислиги** болады екен. Мысалы сұйықтықтың еркин бети барлық ұақытта да горизонт бағытында. Себеби бул бет атмосфераның турақты басымында турады. Демек механикалық тең салмақтықта басым тек z координатасынан ғана ғәрезли болады деген сөз. (27.19) дағы үшінши теңлемеден механикалық тең салмақтық жағдайында ρg көбеймесінің тек z координатасынан ғәрезли болуының шәр екенлиги көринеди. Еркин түсіу тезленіуі g шамасының x пенен y тен ғәрезсизлигинен (биз бул жерде g шамасының географиялық кеңлік пенен узынлықтан ғәрезли екенлигин есапқа алмаймыз) тығызлық ρ ның тек z координатасынан ғәрезли екенлиги келип шығады. Хал теңлемеси болған (24.8) ден басым P хәм тығызлық ρ жәрдемінде сұйықтықтың температурасы T анықланады. Солай етип механикалық тең салмақтықта сұйықтықтың басымы, температурасы хәм тығызлығы тек z тиң функциялары болады хәм x пенен y координаталарына байланыссы бола алмайды.

Енди сұйықтықты бир текли хәм қысылмайды деп есаплаймыз ($\rho = \text{const}$). Соның менен бирге еркин түсіу тезленіуі болған g шамасын да турақты деп қабыл етемиз (g шамасының бийиклик z тен ғәрезлилигин есапқа алмаймыз). Бундай жағдайда (27.19) теңлемелер системасының кейинги теңлемеси аңсат интегралланады. Усындай интеграллаудың нәтийжесінде

$$P = P_0 - \rho g z \quad (27.20)$$

формуласы алынады. Интеграллау турақтысы болған P_0 сұйықтықтың $z = 0$ бийиклигиндеги басымы, яғный координаталар басы сұйықтықтың еркин бетінде жайластырылған жағдайдағы атмосфералық басым болып табылады. (27.20) формуласы сұйықтықтың ыдыстың түбине хәм дийуалларына түсиретуғын басымын, соның менен бирге сұйықтыққа батырылған қәлеген дененің бетине сұйықтық тәрәпинен түсирилетуғын басымды анықлайды.

Мысал келтиремиз. Тереңлиги 100 метр болған суудың түбиндеги басымды анықлау керек болсын ($z = -100$ м). Суудың тығызлығын турақты хәм $\rho = 1$ г/см³ қа тең деп есаплайық. Олай болса $P = P_0 - \rho g z = P_0 + 10$ кГ/см². Демек 100 м тереңликтеги суудың басымы Жер бетіндеги суудың басымынан 10 кГ/см² шамасына артық болады екен.

Барометрлік формула. Қысылмайтуғын сұйықтық гидростатикасына итибар береміз. P басымы тек z көшерине байланысly болған жағдайды қараймыз. Бундай жағдайда

$$\frac{dP}{dz} = -\rho g. \quad (27.21)$$

Басым P , тығызлық ρ хәм T абсолют температура арасындағы байланыс Клапейрон (1799-1864) теңлемеси жәрдемінде бериледи:

$$P = \frac{\rho}{\mu} RT \quad (27.22)$$

Бул аңлатпада μ арқалы газдың молекулалық салмағы белгиленген. $R = 8,31 \cdot 10^7$ эрг*К⁻¹*мол⁻¹ = 8.31 Дж*К⁻¹*мол⁻¹ шамасы универсал газ турақлысы деп аталады.

Енди

$$\frac{dP}{dz} = -\frac{\mu P z}{RT} \quad (27.23)$$

теңлемесин аламыз. Бул теңлемениң шешими

$$P = P_0 e^{-\frac{\mu g z}{RT}} \quad (27.24)$$

түрине ийе болады.

Тап усындай нызам менен газдың тығызлығы да өзгереді:

$$\rho = \rho_0 e^{-\frac{\mu g z}{RT}} \quad (27.25)$$

Кейинги еки формула **барометрлік формулалар** деп аталады. Сол формулалардағы P_0 хәм ρ_0 Жер бетіндеги басым менен тығызлыққа сәйкес келеді. Басым менен тығызлық бийикликке байланысly экспоненциал нызам бойынша кемейеди, яғный олардың мәніси


$$h = \frac{RT}{\mu g} \quad (27.26)$$

бийиклигине көтерилгенде $e = 2,71828$ есе кемейеди. Бул h **бир текли атмосфера бийиклиги деп аталады**. $T = 273 \text{ К} \approx 0^\circ \text{C}$ температурасында $h \approx 8$ км. Алынған h тың мәнісин (27.24)-формулаға қойсақ

$$P = P_0 e^{-z/h}$$

аңлатпасын аламыз. Бундай түрдегі барометрлік формула Жер атмосферасының хәр қыйлы ноқатларындағы басымлар айырмасын анықлау үшін қолайлы. Бунның үшін усы ноқатлардағы хаўаның басымы менен температурасын билиу керек.

Суйықлықтың қозғалысын кинематикалық тәриплеу. Суйықлықтың қозғалысын тәриплеу үшін еки түрли жол менен жүриу мүмкин: Суйықлықтың **хәр бир бөлекшесиниң қозғалысын** бақлап барыу мүмкин. Усындай жағдайда хәр бир ўақыт моментиндеги суйықлық бөлекшесиниң тезлиги хәм турған орны бериледи. Солай етип суйықлық бөлекшесиниң траекториясы анықланады. Бирақ басқаша да жол менен жүриу мүмкин. Бул жағдайда кеңисликтиң хәр бир ноқатында ўақыттың өтиуи менен не болатуғынлығын гүзетиу керек. Усының нәтийжесинде кеңисликтиң бир ноқаты арқалы хәр қандай ўақыт моментлеринде өтип атырған бөлекшелердиң тезликлери менен бағытлары анықланады. Усындай усыл менен тәриплеуди жүргизгенимизде нәтийжеде **тезликлер майданы** алынады. Кеңисликтиң хәр бир ноқатына тезлик векторы сәйкеслендириледи. Усындай сызықлар **тоқ сызығы** деп аталады. Егер ўақыттың өтиуи менен тезликлер майданы хәм соған сәйкес тоқ сызығы өзгермесе суйықлықтың қозғалысы **стационар қозғалыс** деп аталады. Басқаша жағдайда суйықлықтың қозғалысы **стационар емес қозғалыс** деп аталады. Стационар қозғалыста $\mathbf{v} = \mathbf{v}(\mathbf{r}, t)$, ал стационар қозғалыста $\mathbf{v} = \mathbf{v}(\mathbf{r})$.



27-3 сүүрет.

Тек стационар ағыста ғана тоқ сызықлары бөлекшелердиң траекторияларына сәйкес келеди.



27-4 сүүрет.

Ықтыярлы түрде алынған C туйық контурындағы тоқ сызықлары.

Стационар емес қозғалыста тоқ сызықлары суйықлық бөлекшелериниң траекториялары менен сәйкес келмейди. Хақыйқатында да траектория суйықлықтың тек бир бөлекшесиниң қозғалыс барысындағы жолын көрсетеди. Ал тоқ сызығы болса биз қарап атырған ўақытта усы сызықта жайласқан **шексиз көп бөлекшелердиң қозғалыс бағытын** тәриплеиди. Тек **стационар ағыста ғана тоқ сызықлары бөлекшелердиң траекториялары менен сәйкес келеди**. Дәлиллеу үшін ықтыярлы түрде алынған A бөлекшесиниң траекториясын аламыз (27-3 сүүрет). Мейли A(t₁) арқалы бөлекшениң t₁ ўақыт моментиндеги орны белгиленген болсын. Басқа бир B ноқатын алайық хәм ол базы бир t₂ ўақыт моментинде t₁ ўақыт моментинде A бөлекшеси ийелеген орынды ийелесин. Қозғалыс стационар болғанлықтан A(t₁) ноқаты арқалы t₁ ўақыт моментинде A бөлекшеси қандай тезлик пенен өткен болса t₂ ўақыт моментинде B ноқаты тап сондай тезлик пенен өтеди. Демек B ноқатының A(t₁)ноқатындағы тезлиги A ноқатының

траекториясына урынба бағытта бағытланған деген жууымақ шығарамыз. t_2 уақыт моментін ықтыярлы түрде алатуғын болғанлықтан А бөлекшесінің траекториясы тоқ сызығы боып табылады деп жууымақ шығарамыз.

Ықтыярлы түрде С туйық контурын аламыз хәм оның хәр бир ноқатында уақыттың бир моменти ушын тоқ сызықларын өткеремиз (27-4 сүүрет). Тоқ сызықлары базы бир най бетінде жайласқан болып, бул бетти **тоқ найы** деп атаймыз. Суйықлық бөлекшелерінің тезликлери тоқ сызықларына урынба бағытында бағытланғанлықтан суйықлық ағыудың салдарында тоқ найының қаптал бети арқалы өте алмайды. Суйықлық ағып атырған қатты материалдан исленген най қандай болса, тоқ найы да сондай қәсийетке ийе болады. Суйықлық ийелеп турған кенисликти усундай тоқ найларына бөлиу мүмкин. Егер тоқ найының кесе-кесими шексиз киши болса, онда суйықлықтың тезлиги найдың кесе-кесимінің барлық ноқатларында бирдей хәм найдың көшери бағытында бағытланған болады.

dt уақыт аралығында найдың кесе-кесими арқалы өткен суйықлықтың массасы

$$dm = \rho v S dt \quad (27.27)$$

арқалы найдың кесе-кесими белгиленген. Стационар ағыста

$$\rho_1 v_1 S_1 = \rho_2 v_2 S_2 \quad (27.28)$$

теңлиги орынланады. Суйықлық қысылмайтуғын болса ($\rho_1 = \rho_2$)

$$\frac{v_1}{v_2} = \frac{S_2}{S_1}. \quad (27.29)$$

Демек **найдағы** (қысылмайтуғын жабысқақ емес) **суйықлықтың тезлиги сол найдың кесе-кесимінің майданына кері пропорционал** екен.

Бул теңлемени басқаша жазамыз. Найдың хәр қыйлы кесе-кесими арқалы уақыт бирлигинде ағып өтетуғын қысылмайтуғын суйықлықтың муғдарының бирдей болатуғынлығын көрдик. (27.28)-формула да усы жағдайды дәлиллейди хәм

$$\Delta S_1 v_1 = \Delta S_2 v_2$$


теңлемесин жазыуға мүмкиншилик береді. Бул теңлемеден

$$\Delta S \cdot v = \text{const}$$

екенлиги келип шығады. Демек қысылмайтуғын (соның менен бирге жабысқақ емес) **суйықлық ағысы тезлиги менен суйықлық ағыушы түтикшениң кесе-кесимінің майданы турақты шама** болады екен. Бул **қатнас ағыстың үзликсизлиги теоремасы** деп аталады.

Бернулли теңлемеси. Хәқыйқый суйықлықлар менен газлердің қозғалысларын үйрениу физиканың оғада қыйын мәселелерінің қатарына жатады. Бул мәселелерди шешиу ушын дәслепп ишки сүйкеліс күшлерин есапқа алмайды. Көп жағдайларда идеал суйықлық ушын мәселелерди шешиуге умтылады. Анықламасы бойынша идеал

сұйықлықтарда ишки сүйкеслитің урынба хәм нормал бағытлардағы күшлери пайда болмайды. Идеал сұйықлықлардағы тәсир ете алатуғын бирден бир күш нормал басым күши P болып табылады. Қала берсе P ның шамасы сұйықлықтың тығызлығы хәм температурасы жәрдеминде бир мәнисли анықланады. мәселени шешиўди әпиўайыластырыў ушын сұйықлықты қысылмайды деп есаплайды.



27-4 сўрет. Бернулли теңлемесин келтирип шығарыўға арналған сўрет.

Қандай да бир консерватив күштиң (мысалы салмақ күшиниң) тәсириндеги идеал сұйықлықтың стационар қозғалысын қараймыз. Бул ағысқа энергияның сақланыў ызамын қолланамыз хәм сұйықлықтың бөлимлери менен сыртқы орталық арасындағы жыллылық алмасыў орын алмайды деп есаплаймыз. Сұйықлықта шексиз киши $MNDC$ нокатлары менен шекленген тоқ найын аламыз. Усы бөлим $M_1N_1D_1C_1$ аўхалына көшсин хәм бунда исленген жумысты есаплаймыз. MN сызығы M_1N_1 ге көшкендеги исленген жумыс $A = P_1 S_1 l_1$ ($l_1 = MM_1$ арқалы көшиўдиң шамасы белгиленген). $S_1 l_1 = \Delta V_1$ көлемин киргизиў арқалы жумысты былай жазамыз: $A_1 = P_1 \Delta V_1$ ямаса $A_1 = P_1 \frac{\Delta m_1}{\rho_1}$. Бул жерде Δm_1 арқалы MNN_1M_1 көлеминдеги сұйықлықтың массасы белгиленген. Усындай таллаўлардан кейин

$$A = A_1 - A_2 = \left(\frac{P_1}{\rho_1} - \frac{P_2}{\rho_2} \right) \Delta m \quad (27.29)$$

теңлигин аламыз. Бул жумыс сұйықтықтың айырып алынған бөлиміндеги толық энергияның өсими ΔE ниң есабынан ислениўи керек. Ағыс стационар болғанлықтан сұйықлықтың энергиясы CDD_1C_1 көлеминде өзгермейди. Сонлықтан ΔE ниң шамасы Δm массалы сұйықлықтың энергиясының CDD_1C_1 хәм MNN_1M аўхаллары арасындағы айырмасына тең. Масса бирлигине сәйкес келиўши толық энергияны ϵ хәрипи менен белгилеп $\Delta E = (\epsilon_2 - \epsilon_1) \Delta m$ екенлигин табамыз. Бул шаманы жумыс A ға теңлестирип хәм Δm ге қысқартып

$$\epsilon_1 + \frac{P_1}{\rho_1} = \epsilon_2 + \frac{P_2}{\rho_2}. \quad (27.30)$$

аңлатпасын аламыз. Демек *идеал сұйықлықтың стационар ағысында тоқ сызығы бойында $\epsilon + \frac{P}{\rho}$ шамасы турақлы болып қалады* екен. Яғный

$$\varepsilon + \frac{P}{\rho} = B = \text{const.} \quad (27.31)$$

Бул қатнас *Даниил Бернулли* (1700-1782) *теңлемесі*, ал B шамасы болса Бернулли турақлысы деп аталады. Ол бул жұмысының нәтижесін 1738-жылы баспадан шығарды. Усы теңлемени келтиріп шығарарда сұйықтықтың қысылмаслығы хаққында хеш нәрсе айтылмады. Сонлықтан Бернулли теңлемесі қысылмайтуғын сұйықтықлар үшін да дурыс болатуғынлығы өз-өзинен түсиникли. Тек гана сұйықтықтың идеал сұйықтық, ал ағыстың стационар болыуы талап етиледі.

Енди Жер менен тартысууды есапқа алып теңлемеге өзгеріслер киргиземіз. Д.Бернуллидің дәслеп Жер менен тартысууды есапқа алған халда (27.31)-теңлемени келтиріп шығарғанлығын атап өтеміз. Барлық ε энергиясы кинетикалық хәм потенциал энергиялардан туратуғынлығын есапқа алайық. Сонлықтан

$$\frac{v^2}{2} + gh + \frac{P}{\rho} = B = \text{const.} \quad (27.32)$$

Бернулли турақлысы B бир тоқ сызығының бойында тек бирдей мәниске ийе болады. Бирақ бир тоқ сызығынан екінши тоқ сызығына өткенде өзгере алады. Соның менен бирге Бернулли турақлысы барлық ағыс үшін бирдей мәниске ийе болатуғын жағдайлар да бар. Биз хәзир усы жағдайлардың ишинде жүдә жийи ушырасатуғын бир жағдайды қарап өтеміз. Мейли сұйықтықтың тезлиги нолге тең орынларда тоқ сызығы басланатуғын хәм тамам болатуғын болсын. Усындай областтағы тоқ сызығының бир ноқатын аламыз. Онда (27.31)-теңлемеге $v=0$ шамасын қойыуымыз керек. Демек $B = gh + \frac{P}{\rho}$. Бирақ сұйықтық тынышлықта турған барлық областларда $gh + \frac{P}{\rho} = \text{const}$ тең салмақтық шәрти орынланады. Демек *Бернулли турақлысы қарап атырылған жағдайдағы сұйықтықтың барлық ағысы үшін бирдей мәниске ийе болады екен.*

Бернулли теңлемесін басқаша физикалық шамаларды қолланыу арқалы жазамыз хәм 27-5 сүүреттен пайдаланамыз. ΔS_1 кесе-кесиминен өтетуғын сұйықтықтың Δm массасының толық энергиясы E_1 болсын, ал ΔS_2 кесе-кесиминен ағып өтетуғын сұйықтықтың толық энергиясы E_2 болсын. Энергияның сақланыу нызамы бойынша $E_2 - E_1$ өсими Δm массасының ΔS_1 кесе-кесиминен ΔS_2 кесе-кесимине шекем қозғалтатуғын сыртқы күшлердің жұмысына тең болады:

$$E_2 - E_1 = A.$$

Өз гезегінде E_1 хәм E_2 энергиялары Δm массасының кинетикалық хәм потенциал энергияларының қосындысынан турады, яғный

$$E_1 = \frac{\Delta m v_1^2}{2} + \Delta m gh_1,$$

$$E_2 = \frac{\Delta m v_2^2}{2} + \Delta m gh_2.$$

А жұмысының ΔS_1 хәм ΔS_2 кесе-кесимлери арасындағы барлық суйықлық қозғалғанда Δt ўақты ишинде исленетуғын жұмысқа тең келетуғынлығына көз жеткизиў қыйын емес. Бундай жағдайда Δt ўақыты ишинде кесе-кесимлерден Δm массалы суйықлық ағып өтеди. Δm массасының биринши кесе-кесим арқалы өткизиў ушын $v_1 \Delta t = \Delta l_1$, ал екнши кесе-кесим арқалы өткизиў ушын $v_2 \Delta t = \Delta l_2$ аралықларына жылжыўы керек. Бөлинип алынған суйықлық участкаларының еки шетиниң хәр қайсысына түсетуғын күшлер сәйкес $f_1 = p_1 \Delta S_1$ хәм $f_2 = p_2 \Delta S_2$ шамаларына тең. Биринши күш оң шама, себеби ол ағыс бағытына қарай бағытланған. Екинши күш терис шама хәм суйықлықтың ағысы бағытына қарама-қарсы бағытланған. Нәтийжеде төмендегидей теңлеме алынады:

$$A = f_1 \Delta l_1 + f_2 \Delta l_2 = p_1 \Delta S_1 v_1 \Delta t - p_2 \Delta S_2 v_2 \Delta t.$$

Енди E_1 , E_2 , A шамаларының табылған усы мәнислерин $E_2 - E_1 = A$ теңлемесине қойсақ

$$\frac{\Delta m v_2^2}{2} + \Delta m g h_2 - \frac{\Delta m v_1^2}{2} + \Delta m g h_1 = p_1 \Delta S_1 v_1 \Delta t - p_2 \Delta S_2 v_2 \Delta t$$

теңлемесин аламыз хәм оны былай жазамыз:

$$\frac{\Delta m v_1^2}{2} + \Delta m g h_1 + p_1 \Delta S_1 v_1 \Delta t = \frac{\Delta m v_2^2}{2} + \Delta m g h_2 + p_2 \Delta S_2 v_2 \Delta t \quad (27.32a)$$

Ағыстың үзликсизлиги ҳаққындағы нызам бойынша суйықлықтың Δm массасының көлеми турақлы болып қалады. Яғный

$$\Delta V = \Delta S_1 v_1 \Delta t = \Delta S_2 v_2 \Delta t.$$


Енди (27.32a) теңлемесиниң еки тәрәпин де ΔV көлемине бөлемиз хәм $\frac{\Delta m}{\Delta V}$ шамасының суйықлықтың тығызлығы ρ екенлигин есапқа аламыз. Бундай жағдайда

$$\frac{\rho v_1^2}{2} + \rho g h_1 + p_1 = \frac{\rho v_2^2}{2} + \rho g h_2 + p_2 \quad (27.31a)$$

теңлемесин аламыз. Жоқарыда айтылғанындай бул теңлемени ең биринши рет усы түрде Даниил Бернулли келтирип шығарды.

Суйықлық ағып турған түтикше горизонтқа параллель етип жайластырылса $h_1 = h_2$ хәм



$$\frac{\rho v_1^2}{2} + p_1 = \frac{\rho v_2^2}{2} + p_2 \quad (27.31b)$$



27-5 сүүрет.

Суйықлық ағысының найы.

(27.316) формула хэм ағыстың үзликсизлиги хаққындағы теоремаға тийкарланып суйықлық хэр қыйлы кесе-кесимге ийе горизонт бойынша жайластырылған най арқалы аққанда най жиңишкерген орынларда суйықлық тезлигиниң үлкен болатуғынлығын, ал най кеңейген орынларда басымның үлкен болатуғынлығын аңғарыўға болады. Усы айтылғанлардың дурыслығы найдың хэр қыйлы участкаларына а, b хэм с манометрлерин орнатып тексерип көриўге болады (27-8 сүүретте көрсетилген).




27-6 сүүрет. Басымның найдың диаметринен ғарезилигин көрсетиўши тәжирийбелер схемалары

Енди най арқалы ағыўшы суйықлыққа қозғалмайтуғын манометр орнатайық хэм оның төменги түтикшесин ағысқа қарама-қарсы бағытлайық (Бул Пито түтикшеси 27-7 сүүретте көрсетилген). Бундай жағдайда түтикше тесиги алдында суйықлықтың тезлиги нолге тең болады. (27.316) формуласын қоллансақ хэм $v_2 = 0$ деп уйғарсақ, онда

$$p_2 = \frac{\rho v_1^2}{2} + p_1$$

теңлигин аламыз. Демек манометр түтикшесиниң тесигин ағысқа қарсы қойғанымызда өлшенетуғын p_2 басымы p_1 басымынан $\frac{\rho v_1^2}{2}$ шамасына артық болады екен. Егер p_1 басымы белгили болса p_2 басымын өлшеў арқалы ағыстың v_1 тезлигин есаплаўға болады. Ал $\frac{\rho v_1^2}{2}$ басымын көбинесе **динамикалық басым** деп те атайды.



27-7 сүрөт.

Пито түтікшесі сызылмасы.

Ағыс тезлиги жоқары болғанда найдың жиңишке жерлериндеги басым p ның мәниси терис шама болыуы мүмкин. Бул жағдайда найдың жиңишке участкаларынан ағып өтетуғын суйықлық қысылады. Егер найдың жууан жерлериндеги басым атмосфера басымына тең болса, найдың жиңишке жерлериндеги басым атмосфера басымынан кем болады. Бул жағдайда ағыс сорып алыушы (әтираптағы хаўаны) сорыушы хызметин атқарады. Бир канша әсбаплардың (мысалы пульверизаторлар менен хаўаны сораушы айырым насослардың) жумыс ислеуи усы кубылыска тийкарланған.

Бернулли теңлемесин пайдаланыу арқалы суйықлықтың тесикшеден ағып шығуу тезлигин анықлауға болады. Егер ыдыстың өзи кең, ал тесикшеси киши болса ыдыстағы суйықтықтың тезлиги киши болады хәм барлық ағысты бир ағыс түтікшеси деп карауға болады. Басым ыдыстың төменги кесе-кесиминде де, жоқарғы кесе-кесиминде де атмосфералық басым p_0 ге тең деп есаплаймыз. Сонлықтан Бернулли теңлемеси былай жазылады (27-9 сүрөт):


$$\frac{v_1^2}{2} + g(h_1 - h_2) = \frac{v_2^2}{2}.$$

Егер ыдыстағы суйықлықтың тезлиги $v_1 = 0$ деп есапланса хәм $h_1 - h_2 = h$ болған жағдайда (ыдыстағы тесикше горизонт бағытында тесилген)

$$v_2 = \sqrt{2gh}$$

шамасына тең болады. Яғный суйықлықтың тесикше арқалы ағып шығуу тезлиги дене h бийиклигинен еркин түскенде алатуғын тезлигине тең болады екен.

Бернулли теңлемеси жәрдеминде **Торричелли формуласын** келтирип шығаруу мүмкин.



27-8 сүрөт.

Торричелли формуласын келтирип шығарууға арналған сүрөт.

Мейли суйықлық куйылған ыдыстың төменги бөлиминде тесикше болсын хәм бул тесикше арқалы ағып шығып атырған суйықлықтың тезлигин анықлайық. Бул жағдайда Бернулли теңлемеси


$$\frac{P_0}{\rho} + gh = \frac{P_0}{\rho} + \frac{v^2}{2}. \quad (27.33)$$

Бул аңлатпада h арқалы тесикше менен суўдың қәдди арасындағы қашықлық, P_0 арқалы атмосфералық басым белгиленген. Жоқарыдағы теңлемеден

$$v = \sqrt{2gh} \quad (27.34)$$

формуласына ийе боламыз. Бул формула **Торичелли формуласы** деп аталады. Бул формуладан суйықлықтың тесикшеден ағып шығыу тезлиги h бийиклигинен еркин түскенде алынған тезликке тең болатуғынлығы келип шығады.

Жабысқақлық. Реал (хақыйқый) суйықлықларда нормал басымнан басқа суўықлықлардың қозғалыушы элементлери шегараларында **ишки сүйкелестің урынба күшлери** ямаса **жабысқақлық** орын алады. Бундай күшлердин бар екенлигине әпиуайы тәжирийбелерден көрсетиуе болады. Мысалы жабысқақлық есапқа алынбай келтирилип шығарылған Бернулли теңлемесинен былайынша жуўмақлар шығарамыз: Егер суйықлық горизонт бойынша жатқан, барлық жерлеринде кесе-кесими бирдей болған найдан ағатуғын болса басымның хәмме ноқатларда бирдей болыуы шәрт. Хақыйқатында басым ағыс бағытында төменлейди (27-9 сүүрет). Стационар ағысты пайда етиу ушын найдың ушларында турақлы түрде басымлар айырмасын пайда етип турыу керек. Бул басымлар айырмасы сүйкелис күшлерин жоқ етиу ушын зәрүр.



27-9 сүүрет.

Кесе-кесими өзгермейтуғын най арқалы хақыйқый суйықлық ақандағы жабысқақлық күшлериниң бар екенлигин көрсететуғын тәжирийбениң схемасы.

Басқа бир мысал ретинде айланыушы ыдыстағы суйықлықтың қозғалысын бақлаудан келип шығады. Егер ыдысты ветрикал бағыттағы көшер дөгерегинде айландырсақ суйықлықтың өзи де айланысқа келеди. Дәслеп ыдыстың дийуалларына тиккелей тийип турған суйықлықтың қатламлары айлана баслайды. Кейин айланыс ишки қатламларға бериледи. Солай етип ыдыс пенен суйықлық бирдей болып айланаман дегенше ыдыстан суйықлыққа айланбалы қозғалыс берилиуин дауам етеди. Усындай берилиуди қозғалыс бағытына урынба болып бағытланған күшлер тәмийинлейди. Усындай урынба бағытында бағытланған күшлерди **ишки сүйкелис күшлери** деп атаймыз. **Жабысқақлық күшлери** деп аталатуғын сүйкелис күшлери де айрықша әхмийетке ийе.

Ишки сүйкелестің санлық нызамларын табыу ушын әпиуайы мысалдан баслаймыз. Арасында жабысқақ суйықлық жайласатуғын өз-ара параллел, шексиз узын пластиналарды қараймыз (27-10 сүүрет). Төменги АВ пластинасы қозғалмайды, ал жоқарғы CD пластинкасы оған салыстырғанда v_0 тезлиги менен қозғалсын. CD пластинасының тең өлшеули қозғалысын тәмийинлеу ушын оған турақлы түрде қозғалыс бағытындағы **F** күшин түсириу керек. Бир орында услап турыу ушын АВ пластинасына

да тап ұсындай, бірақ қарама-қарсы бағытланған күш тиң түсіуі керек. Ньютон тәрәпинен XVII әсирдің екінші ярымында усы F күшинің пластиналардың майданы S ке, тезик v_0 ге туұры пропорционал, ал пластиналар арасындағы қашықлық h қа кері пропорционал екенлігін дәлилледі. Демек

$$F = \eta \frac{Sv_0}{h}. \quad (27.35)$$

Бул формулада η *ишки сүйкеліс коэффициенті* ямаса *сұйықтықтың жабысқақтығы* деп аталыушы тұрақлы шама (коэффициент). Оның мәнісі пластиналардың материалына байланысly болмай, хәр қыйлы сұйықтықлар ушын хәр қыйлы мәніслерге ийе болады. Ал берілген сұйықтық ушын η ның мәнісі биринші гезекте температураға ғәрезлі болады. (27.35) тен жабысқақтық CGS системасында *г/см·сек* өлшем биройгине ийе. Бул бирлік Пуазейлдің хұрметине «пуаз» деп аталады. SI системасында жабысқақтық *н·сек/м²* өлшем бирлігі менен өлшенеди.

F күшинің мәнісін өлшеу арқалы ишки сүйкеліс коэффициенті η ның мәнісін анықлау мүмкін¹³.

Мысал ретінде айырым сұйықтықлар хәм газлер ушын жабысқақтық коэффициентлерінің мәніслерін келтиремиз:


Сұйықтық ямаса газ	Жабысқақтық коэффициенті (пуазларда)			
	$t = 0^{\circ}\text{C}$	$t = 15^{\circ}\text{C}$	$t = 99^{\circ}\text{C}$	$t = 302^{\circ}\text{C}$
Сұйықтықлар				
Глицерин	46	15	-	-
Суұ	$1,8 \cdot 10^{-2}$	$1,1 \cdot 10^{-2}$	$0,29 \cdot 10^{-2}$	-
Сынап	$1,7 \cdot 10^{-2}$	$1,6 \cdot 10^{-2}$	$1,2 \cdot 10^{-2}$	$0,9 \cdot 10^{-2}$
Газлер				
Ғауа	$171 \cdot 10^{-6}$	$181 \cdot 10^{-6}$	$220 \cdot 10^{-6}$	$299 \cdot 10^{-6}$
Суұ пуұы	$90 \cdot 10^{-6}$	$97 \cdot 10^{-6}$	$131 \cdot 10^{-6}$	-

AB пластинасының бир орында тыныш турыуы да шәрт емес. AB пластинасы v_1 , ал CD пластинасы v_2 тезлігі менен қозғалатуғын болса F күші ушын:

$$F = \eta \frac{S(v_1 - v_2)}{h}. \quad (27.36)$$

аңлапасын аламыз. Бул аңлатпаның дурыслығына көз жеткеріу ушын AB пластинкасы тынышлықта туратуғын есаплау системасына өтиу жеткиликли.

¹³ Ғақықатында сүйкеліс коэффициентін әдетте басқа усыллардың жәрдемінде анықлайды.



27-10 сүўрет.

Арасында жабысқақ суйықлық жайласқан өз-ара параллел, шексиз узун пластиналарды қараў ушын арналған сүўрет.


Бул формуланы улыўмаластырыў ушын суйықлық Х бағытында қозғалады деп есаплаймыз. Бундай жағдайда ағыс тезлиги тек у координатасынан ғәрезли болады:

$$v_x = v_x(y), \quad v_y = v_z = 0. \quad (27.37)$$

Суйықлық қатламын Y қатламына перпендикуляр бағытта жуқа қатламларға бөлемиз (27-11 сүўрет). Мейли бул тегисликлер Y көшерин у хәм у + du ноқатларында кесип өтсин. Жоқарыда жайласқан қатламның шегарасы майданының бир бирлигине жоқарыда жайласқан қатламның өзи тәрәпинен тәсир етиўши урынба күшти τ_{yx} арқалы белгилеймиз. Бундай жағдайда

$$\tau_{yx} = \eta \frac{\partial v_x}{\partial y} \quad (27.38)$$

Тәжирийбелер бул формуланың тек тұрақлы тезлик пенен болатуғын қозғалыслар ушын ғана емес, ал тезлик v_x тың шамасы ўақытқа ғәрезли болған жағдайлар ушын да дурыс болатуғынлығын көрсетеди. Қатламның төменги шегарасындағы урынба кернеў τ_{-yx} тың бағыты τ_{yx} тың бағытына қарама-қарсы. Қатламлардың қалыңлығы du шексиз киши болғанлықтан τ_{yx} тың абсолют мәниси τ_{-yx} тың абсолют мәнисинен шексиз киши мәниске парық қылады, яғнай $\tau_{yx} = -\tau_{-yx}$.



27-11 сүўрет.

Жоқарыда жайласқан қатламның шегарасы майданының бир бирлигине жоқарыда жайласқан қатламның өзи тәрәпинен тәсир етиўши урынба күштиң τ_{yx} екенлигин сәўлелендиретуғын сүўрет.

27-12 сүўрет.

Урынба кернеўлердиң тек ағысқа параллел болған тегисликлерде ғана емес, ал ағысқа перпендикуляр тегисликлерде де бар болатуғынлығын көрсететуғын сүўрет.

Жоқарыда гәп етилген суйықлықтың параллел ағысында қапталлары координата көшерлерине параллел болған шексиз киши ABCD параллелопипедин айырып аламыз (27-12 сүўрет). Қатты денелердиң механикалық қәсийетлерин үйренгенимизде кернеўлер тензорының симметриялы екенлигин көрген едик. Сонлықтан (симметрияның себебинен)

параллелолипедтің ағысқа перпендикуляр болған BC хәм AD тийкарларында да урынба кернеулердің бар болыуының кереклиги келип шығады. Соның менен бирге $\tau_{xy} = \tau_{yx} = \eta \frac{\partial v_x}{\partial y}$. Солай етип **урынба кернеулер тек ағысқа параллел болған тегисликлерде емес, ал ағысқа перпендикуляр тегисликлерде де бар болады.**

Енди суйықлықты параллел ағыс түрінде емес, ал ықтыярлы түрде ағады деп есаплайық. Жабысқақлық кернеулер тензорының урынба кураушылары тек суйықлықтың деформацияланыу тезлигинен ғәрезли деп қабыл етемиз (ал деформацияның өзинен хәм оның уақыт бойынша алынған жоқары тууындыларынан ғәрезли деп есапламаймыз). Сызықлы жақынласыу менен шекленемиз (яғный деформацияның тезлигинің квадратын, кубын хәм оннан да жоқары дәрежелерин киши шамалар деп санап есапқа алмаймыз).

Бундай жақынласыуда **урынба кернеулер деформацияның тезликтери болған** $\frac{\partial v_x}{\partial y}$, $\frac{\partial v_y}{\partial x}$,

$\frac{\partial v_y}{\partial z}$, $\frac{\partial v_z}{\partial y}$, $\frac{\partial v_z}{\partial x}$, $\frac{\partial v_x}{\partial z}$ **шамаларының сызықлы, бир текли функциялары болып**

табылады. Усы алты тууындының CD шегарасында тек $\frac{\partial v_x}{\partial y}$ тууындысы нолге тең

болмаса, онда X көшеринің бойынша $\tau_{yx}' = \eta \frac{\partial v_x}{\partial y}$ урынба кернеу тәсир еткен болар еди.

Егер тек $\frac{\partial v_y}{\partial x}$ тууындысы ғана нолге тең болмаса, онда урынба кернеу сол бағытта

$\tau_{yx}'' = \eta \frac{\partial v_y}{\partial x}$ шамасына тең болған болар еди. Ал сол $\frac{\partial v_x}{\partial y}$ хәм $\frac{\partial v_y}{\partial x}$ тууындыларының

екеуі де нолге тең болмаса, онда CD шегарасындағы кернеу

$\tau_{yx} = \tau_{yx}' + \tau_{yx}'' = \eta \left(\frac{\partial v_x}{\partial y} + \frac{\partial v_y}{\partial x} \right)$ шамасына тең болған болар еди.

Тап усындай талқылаулар нәтижесинде төмендегидей теңликлерди аламыз:

$$\tau_{xy} = \tau_{yx} = \eta \left(\frac{\partial v_x}{\partial y} + \frac{\partial v_y}{\partial x} \right)$$


$$\tau_{yz} = \tau_{zy} = \eta \left(\frac{\partial v_y}{\partial z} + \frac{\partial v_z}{\partial y} \right)$$

$$\tau_{zx} = \tau_{xz} = \eta \left(\frac{\partial v_z}{\partial x} + \frac{\partial v_x}{\partial z} \right)$$

Егер суйықлық қысылмауы болса бул теңликлер суйықлықтардың қозғалысының дифференциал теңлемесин келтирип шығарыу ушын толық жеткилики. Ал егер суйықлық қысылатуғын болса, онда алынған аңлатпаларда урынба кернеулер менен бир қатарда нормал кернеулер де орын алады.

Суйықлықтың тууры сызықлы най арқалы стационар ағысы. Мейли қысылмауы жабысқақ суйықлық радиусы R болған тууры мүйешли най арқалы ағатуғын болсын (27-13 сүүрет). Тоқ сызықтары найдың көшерине параллель. Егер ықтыярлы шексиз жиңишке тоқ найын сайлап алатуғын болсақ, онда қысылмаушылық

шәртинен усы тоқ найының барлық ұзындығы бойынша ағыс тезлиги v тұрақлы болып қалатуғынлығына көз жеткеріуіге болады (най бойынша сұйықтықтың тезлиги өзгеріске ұшырамайды). Сұйықтықтың тезлиги найдың көшерінен қашықтық болған r диң өзгеріуіне байланыссы өзгеретуғынлығы түсиникли. Солай етип сұйықтықтың тезлиги радиус r диң функциясы болып табылады.



27-13 сүүрет.

Най бойынша ағыушы жабысқақ сұйықтықтың тезлигиниң радиус r диң функциясы екенлигин дәлиллеу үшін арналған сүүрет.

27-13 сүүретте көрсетілгендей жағдайды талқылаймыз. Найдың көшери ретинде ағыс бойынша бағытланған X көшерин аламыз. Наيدا ұзындығы dx , радиусы r болған шексиз киши цилиндрлик бөлимди кесип аламыз. Усы цилиндрлик қаптал бетке қозғалыс бағытында $dF = 2\pi r\eta \frac{dv}{dr} dx$ күши тәсир етеди (l арқалы найдың ұзындығы белгиленген). Соның менен бирге цилиндрдиң ұлтанларына басымлар айырмасынан пайда болған күш тәсир етеди:

$$dF_1 = \pi r^2 [P(x) - P(x + dx)] = -\pi r^2 \frac{dP}{dx} dx. \quad (27.39)$$

Стационар ағыста бул еки күштиң қосындысы нолге тең болыуы керек. Сонлықтан

$$2\eta \frac{dv}{dr} = r \frac{dP}{dx}. \quad (27.40)$$

Тезлик $v(r)$ хәм $\frac{dv}{dr}$ тууындысы x тың өзгеріуі менен өзгермей қалады. Усының нәтийжесинде

$$\frac{dv}{dr} = -\frac{(P_1 - P_2)r}{2\eta l}. \quad (27.41)$$

Интеграллап

$$v = -\frac{(P_1 - P_2)r^2}{4\eta l} + C. \quad (27.42)$$

формуласын аламыз. $r = R$ болғанда $v = 0$. Сонлықтан

$$v = -\frac{(P_1 - P_2)(R^2 - r^2)}{4\eta l}. \quad (24.43)$$

Сұйықтықтың тезлиги труба орайында ($r = 0$) өзиниң ең үлкен мәнисине ийе:

$$v_0 = -\frac{(P_1 - P_2)R^2}{4\eta l}. \quad (27.44)$$

Енди **суйықлықтың ағып өткен муғдарын** есаплаймыз. Бір секунд уақыт дауамында r хәм $r+dr$ радиуслары арасындағы сақыйна тәризли майдан арқалы ағып өткен суйықлықтың муғдары $dQ = 2\pi r dr \rho v$. Бул аңлатпаға v ның мәнисин қойып хәм интеграллау арқалы суйықлықтың ағып өткен муғдарын билемиз:

$$Q = \pi\rho \frac{P_1 - P_2}{2\eta l} \int_0^R (R^2 - r^2) r dr = \pi\rho \frac{(P_1 - P_2)R^4}{8\eta l}. \quad (27.45)$$

Демек **ағып өткен суйықлықтың муғдары басымлар айырмасы $P_1 - P_2$ ге, найдың радиусының 4-дәрежесине тууры, ал найдың узынлығы менен суйықлықтың жабысқақлық коэффициентине кері пропорционал екен**. Бул нызам 1839-жылы Гаген хәм 1840-жылы Пуазейль (1799-1869) тәрәпинен бир биринен ғәрезсиз тәжирийбе өткеріу жолы менен ашылған. Гаген суудың най арқалы қозғалысын, ал Пуазейль болса капиллярлардағы суйықлықтардың ағысын изертлеген. (27.45)-формула формула **Пуазейль формуласы** деп аталады (Пуазейль бул формуланы келтирип шығармады, ал мәселени тек эксперимент өткеріу менен изертледі).

(27.45)-формуланы $Q = \pi\rho R^2 \cdot \frac{v_0}{2}$ түрінде де жазыу мүмкин. Егер биз $Q = \pi\rho R^2 \cdot \bar{v}$ аңлатпасы арқалы ағыстың орташа тезлиги \bar{v} түсинигин киргизиу мүмкин. Усы еки аңлатпаны салыстырыу арқалы

$$\bar{v} = \frac{1}{2} v_0$$

екенлигине ийе боламыз. v_0 арқалы найдың дәл ортасындағы суйықлықтың тезлигиниң белгиленгенлигин умытпаймыз.

Пуазейль формуласы тек **ламинар ағыслар** ушын ғана дурыс болады. Ламинар ағыста суйықлық бөлекшелери найдың көшерине параллел болған сызық бойынша қозғалады. Ламинар ағыс үлкен тезликлерде бузылады хәм **турбулентлик ағыс** пайда болады.

Хәр секунд сайын найдың кесе-кесими арқалы алып өтилетуғын **кинетикалық энергия**:

$$K = \int_0^R \frac{\rho v^2}{2} 2\pi r v dr \quad (27.46)$$

Бул аңлатпаға v ның мәнисин қойып хәм интеграллау нәтийжесинде аламыз:

$$K = \frac{1}{4} Q v_0^2 = Q(\bar{v})^2. \quad (27.47)$$

Хәр секунд сайын суйықлық үстинен исленетуғын жумыс басымлар айырмасы $P_1 - P_2$ айырмасына тууры пропорционал хәм

$$A = \int v (P_1 - P_2) 2\pi r dr$$

формуласы жәрдемінде анықланады. Ямаса

$$A = \frac{P_1 - P_2}{\rho} \cdot Q \quad (27.48)$$

Шамасы усындай болған, бірақ белгиси бойынша теріс A' жұмысты ишки сүйкеліс күшлери орынлайды. $A' = -Av_0 = -\frac{(P_1 - P_2)R^2}{4\eta l}$ формуласынан басымлар айырмасын табамыз хәм

$$A' = -\frac{4\eta v_0 l}{\rho R^2} Q. \quad (27.49)$$

Алынған формулалар қандай жағдайда сүйкеліс күшлерин есапқа алмаўға болатуғынлығына (ямаса Бернулли теңлемесин пайдаланыўға) жуўап береді. Буның ушын жабысқақлыққа байланыслы кинетикалық энергияның жоғалыўы суйықтың өзиниң кинетикалық энергиясына салыстырғанда салыстырмас дәрежеде аз болыўы керек, яғни $|A'| \ll A$. Бул

$$\frac{v_0 R^2}{16\nu l} \gg 1 \quad (27.50)$$

теңсізлігине алып келеді. Бул жерде ν белгиси менен *кинематикалық жабысқақлық* белгиленген.

$$\nu = \frac{\eta}{\rho} \quad (27.51)$$

Әдетте η шамасын ν шамасынан айырып көрсетиў керек болған жағдайларда η ны *динамикалық жабысқақлық* деп атайды.

Потенциал хәм ийрим қозғалыслар. Суйықтықтардың қозғалысы хаққында гәп етилгенде қозғалысларды *потенциал* хәм *ийрим* қозғалысларға бөлеміз. Белгиленген ўақыт моментіндеги суйықтықтың $\mathbf{v}(\mathbf{r})$ тезликлер майданын қараймыз. Суйықтықта C туйық контуры аламыз хәм айланып шығыўдың оң бағытын белгилеймиз (27-14 сүўрет). Мейли $\boldsymbol{\tau}$ арқалы бирлик урынба вектор, $d\mathbf{s}$ арқалы оң бағытта өткерилген контур узынлығы элементи белгиленген болсын. C туйық контуры бойынша алынған

$$\Gamma = \oint_C \mathbf{v} \cdot d\mathbf{s} = \oint_C (\mathbf{v} \cdot d\mathbf{s}) \quad (27.52)$$

интегралы C контуры бойынша *тезлик векторының циркуляциясы* деп аталады. Егер циркуляция туйық контур бойынша нолге тең болса суйықтықтың қозғалысы *потенциал қозғалыс* деп аталады. Циркуляция нолге тең болмаған жағдайда қозғалысты *ийримли қозғалыс* деп атаймыз.

Биз қарап атырған жағдайдағы сұйықтық ағып атырған кеңістіктің обласы **бир байланыссыз** деп қабыл етіледі. Бунның мәнісі мынадан ибарат: усындай областағы қалған контур деформацияның тәсірінде ағыс ишінде тұрған денени кесіп өтпестен нокатқа алып келінеді. Егер область бир байланыссыз болмаса (мысалы тордың этирапынан ағыушы сұйықтық) жоқарыда келтирилген анықламаны төмендегідей ескертулер менен толықтыруу керек болады. С сыпатында қалған контурды алмастан, сұйықтықтың шегараларынан шығып кетпестен үзліксіз деформацияның тәсірінде нокатқа алып келінуі мүмкін болған ықтыярлы туйық контурды аламыз. Ағыслар ишіндегі ең әхмийетлісі **тегис ағыс** деп аталатуғын хақықый ағысларды идеалластыруу жолы менен алынатуғын ағыс болып табылады. Мейли ағыстың ишіндегі дене сыпатында кесе-кесими ықтыярлы болған шексіз ұзын цилиндр алынған, ал сұйықтық болсы усы цилиндрдің көшерине перпендикуляр бағытланған болсын. Бундай жағдайда сол көшерге перпендикуляр болған бир тегисликтердің биреуіндегі ағысты карау менен шекленуі мүмкін. Усындай тегисликтегі ағысты тегис ағыс деп атаймыз. Ағыс ишіндегі цилиндрді өз ишине қамтымайтуғын қалған контур бойынша (мысалы С контурын, 27-15 сүүретті қараңыз) алынған тезликтің циркуляциясы нолге айланатуғын болса ағысты потенциал ағыс деп атаймыз. Бирақ цилиндрді қоршайтуғын С контуры бойынша циркуляцияның нолге тең болмауы мүмкін. Потенциал ағыста цилиндрдің этирапын бир рет айланып шығатуғын барлық туйық контурлар ушын Г циркуляциясының бир мәніске ийе болатуғынлығын көрсетуі қыйын емес. Егер $\Gamma \neq 0$ болса, онда циркуляция менен потенциал ағыс хақында гәп етіледі.

Потенциал ағыстың анықламасы консервативлик күшлердің анықламасына жүде уқсас. Сонлықтан потенциал ағыста А хәм В нокатларын тутастыруушы туйық емес сызық бойы менен алынған $\int_{AB} (\mathbf{v} ds)$ сызықты интегралы усы ийкектің ең шеткі А хәм В нокатларынан ғәрезли болып, АВ сызығының формасынан ғәрезли болмайды. Потенциал энергияны талқылағандағыдай талқылап координаталардың функциясы болған ϕ функциясын киргизиу мүмкін болып, бул функцияның жәрдемінде тезлик \mathbf{v} былайынша анықланады:

$$\mathbf{v} = \text{grad } \phi \quad (27.53)$$

Бул аңлатпадағы ϕ функциясын **тезликтер потенциалы** деп атаймыз.

Потенциал ағысқа мысал ретінде сұйықтықтың тұрақты тезлик пенен өз-ара параллел сызықлар бойы менен ағысын көрсетуіге болады. **Идеал сұйықтықтың консервативлик күшлер тәсірінде тынышлық халынын қалған түрдегі қозғала баслауының потенциал ағыс** болып табылатуғынлығын көрсетуіге болады.

Ийрим қозғалыстың мысалы ретінде сұйықтықтың бир тегисликте концентрлик шеңберлер бойынша бир ω мүйешлик тезлиги бойынша қозғалуыын көрсетуіге болады (27-14 а сүүрет). Бул жағдайда r радиуслы шеңбер бойынша тезликтің циркуляциясы


$$\Gamma = 2\pi r v = 2\pi r^2 \omega.$$

Оның контур майданы πr^2 қа қатнасы $\frac{\Gamma}{\pi r^2} = 2\omega$, яғный радиус r ге байланыссыз емес. Егер айланыудың мүйешлик тезлиги радиус r ге байланыссыз болатуғын болса, онда

$\frac{\Gamma}{\pi r^2}$ қатнасының орнына оның $r \rightarrow \infty$ болғандағы шеги бериледи. Бул шек O көшеринің әтрапындаға суйықлық бөлекшелеринің айланыуының мүйешлик тезликтің екилетилген көбеймесине тең. Бул шек \mathbf{v} тезлигинің **құйыны** ямаса **роторы** (дәлиреги контур тегислигине перпендикуляр болған тегисликке түсірилген ротор векторының проекциясы) деп аталады. Ықтыярлы қозғалыс ушын \mathbf{v} тезлигинің роторы өзинің ықтыярлы бағытқа түсірилген проекциясы менен былайынша анықланады. Майданы ΔS ке тең сыртқы нормалы \mathbf{n} болған ықтыярлы шексиз киши контур алынады. \mathbf{n} нормалы бағытындағы $\text{rot } \mathbf{v}$ векторының проекциясы деп


$$\text{rot}_n \mathbf{v} = \lim_{\Delta S \rightarrow 0} \frac{\Gamma}{\Delta S} \quad (27.54)$$

шамасына айтамыз. Бул аңталпада Γ арқалы биз қарап атырған контур бойынша \mathbf{v} векторының циркуляциясы белгиленген.



27-14 сүүрет.

Суйықлықта алынған C туйық контурын хәм айланып шығыудың қабыл етилген оң бағытын сәулелендириуши сүүрет.



27-15 сүүрет.

Ағыс ишиндеги цилиндрди өз ишине қамтымайтуғын қәлеген контур бойынша (мысалы C контуры) алынған тезликтің циркуляциясы нолге айланатуғын болса ағысты потенциал ағыс деп атаймыз

Мысал ретинде суйықлықтың X көшери бағытындағы тегисликтеги ағысын алып қараймыз (27-14 в сүүрет). Ағыс тезлиги көлденең бағытта $v_x = ay$ нызамы бойынша өзгерсин. Ийрим тәризли қозғалыстың орын алатуғынлығына исениу ушын тәреплери координата көшерлерине параллел болған $ABCD$ контурын аламыз. Бул контур бойынша тезлик циркуляциясы

$$\Gamma = (x_2 - x_1)(v_1 - v_2) = -a(x_2 - x_1)(y_2 - y_1)$$


Бул шаманың контур майданы $\Delta S = (x_2 - x_1)(y_2 - y_1)$ ға қатнасы ямаса \mathbf{v} тезлигинің роторы

$$\text{rot}_z \mathbf{v} = -a \tag{27.55}$$

ямаса

$$\text{rot}_z \mathbf{v} = -\frac{\partial v_x}{\partial y}. \tag{27.56}$$

шамасына тең болады. Егер v_x тың шамасы координата y ке сызықты нызам бойынша ғәрезли болмай, қандай да бир ықтыярлы түрдеги байланыска ийе болса да (27.56)-формула дурыс болып қалады. Бирақ $\text{rot}_z \mathbf{v}$ тың шамасы y координатасының функциясына айланады.




a)

27-16 сүүрет.

a)

Ийрим қозғалыстың мысалы ретінде суйықтың бир тегисликте концентрик шеңберлер бойынша бир ω мүйешлик тезлиги бойынша қозғалыўын көрсетиўге болады.



b)

b)

Суйықтың X көшери бағытындағы тегис ағысы.

Биз жоқарыда қарап шыққан мысалда \mathbf{v} тезлигин \mathbf{v}_1 хәм \mathbf{v}_2 еки векторының векторлық қосындысы түрінде көрсетиў мүмкин. Олардың кураўшылары

$$v_{1x} = \frac{v_x}{2} = \frac{a}{2} y, \quad v_{2x} = \frac{v_x}{2} = \frac{a}{2} y,$$

$$v_{1y} = -\frac{a}{2} x, \quad v_{2y} = \frac{a}{2} x.$$

\mathbf{v}_1 векторы

$$\mathbf{v}_1 = -\frac{a}{2}[\mathbf{k} \mathbf{r}] = \frac{a}{2} y \mathbf{i} - \frac{a}{2} x \mathbf{j}$$

векторлық көбеймеси түрінде бериледи. Сонлықтан \mathbf{v}_1 тезлиги менен қозғалысты Z көшеринің этирапындағы $\boldsymbol{\omega} = -\frac{a}{2}\mathbf{k}$ мүйешлик тезлиги менен болатуғын қозғалыс түрінде интерпретация қылынады. Ал \mathbf{v}_2 ниң кураушылары $\varphi = \frac{a}{2}xy$ тезлик потенциалларынан

$$v_{2x} = \frac{\partial \varphi}{\partial x}, \quad v_{2y} = \frac{\partial \varphi}{\partial y}$$

формулалары жәрдемінде алынады. Демек \mathbf{v}_2 тезлигиндеги қозғалыс потенциал қозғалыс болып табылады. тап усундай жоллар менен суйықлықтың ықтыярлы қозғалысын *айланбалы* хәм *потенциал ағыс* деп екиге бөлийге болады. Соның менен бирге айланыудың мүйешлик тезлиги хәм оның кеңисликтеги бағыты бир ноқаттан екінши ноқатқа өткенде үзликсиз түрде өзгере алады.

Тангенциал үзилийди ийрим тәризли ағыстың мысалы сыпатында көрсетиуге болады. Тангенциал үзилий ыдырап ийрим тәризли турбулент қозғалысқа өтеди.

Шегаралық қатлам хәм үзилий қубылысы. Рейнольдс санының үлкен мәнислерінде сүйирленген денелер бетлеринен қашық орынларда жабысқақлық күшлери хеш қандай әхмийетке ийе болмайды. Бул көшлердиң мәниси басымлар айырмасының салдарынан пайда болған күшлерден әдеуір кем. Бул күшлерди есапқа алмай кетиуге хәм суйықлықты идеал деп есаплауға болады. Бирақ сол сүйирленген денелерге тийип туған орынларда ондай емес. Жабысқақлық күшлери денелердиң бетлерине сууықлықтың жабысыуына алып келеди. Сонлықтан денелер бетине тиккелей тийип турған орынларда жабысқақлыққа байланыслы сүйкелис күшлериниң шамасы басымлар айырмасы күшлери менен барабар деп жуумақ шығаруға болады. Усундай жағдайдың орын алыуы ушын суйықлықтың тезлиги денеден алыслау менен тез өсиуи керек. Тезликтинң усундай тез өсиуи жуқа бетке тийип турған *шегаралық қатламда* орын алады.

Бул шегаралық қатламның қалыңлығы δ айқын түрде анықланған физикалық шамалар қатарына кирмейди. Себеби қатламның анық шегарасы жоқ. Қатламның қалыңлығы тек ғана суйықлықтың қасийетлерине байланыслы болып қалмай, сүйирленген денениң формасына да байланыслы болады. Соның менен бирге шегаралық қатлам қалыңлығы ағыстың бағыты бойынша сүйирленген денениң алдыңғы жағынан арқы жағына қарай өседи. Сонлықтан δ ның дәл мәниси хәкқында айтыудың мүмкиншилиги болмайды. Оның мәнисин тек бахалау керек.

Шегаралық қатламның қалыңлығын усы қатламдағы жабысқақлық күшлери менен басым айырмасынан пайда болған күшлер менен теңлестирип анықлау мүмкин. Дәслеп шегаралық қатламдағы суйықлықтың бир бирлик көлемине тәсир ететуғын сүйкелис күши $f_{\text{суйық}}$ тиң мәнисин бахалаймыз. Ағыс бағытына перпендикуляр бағытта суйықлық

тезлигиниң градиенти шама менен $\frac{v}{\delta}$ ға барабар. Бир бирлик көлемге тәсир етиуши күш

$$f_{\text{су'ык}} \sim \frac{\eta S v / \delta}{S \delta} = \eta \frac{v}{\delta^2}.$$

Енди басымлар айырмасынан пайда болған күштің шамасын бағалаймыз. $f_{\text{bas}} = \text{grad } P$. Бизди тек *ағыс бағытындағы басымның градиенті* қызықтырады. Бернуллі теңлемесінен

$$P = P_0 - \frac{1}{2} \rho v^2.$$

Буннан

$$\text{grad } P = - \frac{\rho}{2} \text{grad } v^2.$$

Демек мәнісі бойынша f_{bas} күшінің шамасы $f_{\text{bas}} \sim \frac{\rho v^2}{l}$ шамасындай болады. Бул аңлатпада l арқалы сұйықлық ағысы ишінде турған дененің сызықлы үлкенлігі. Екі $f_{\text{су'ык}}$ хәм f_{bas} күшлерін теңлестіріп хәм әдеттегі арифметикалық әпиұайыластырыўды әмелге асырып

$$\delta \sim \sqrt{\frac{\eta l}{\rho v}}$$

ямаса


$$\delta \sim \frac{l}{\sqrt{\text{Re}}} \quad (27.57)$$

аңлатпасын аламыз. Мысалы диаметри $D = 10$ см, хаўадағы тезлігі $v = 30$ м/с болған шар ушын Рейнольдас саны $\text{Re} = \frac{vD}{\nu} = 2 \times 10^5$ ке (20°C температурада хаўаның кинематикалық жабысқақлығы $\nu = 0,15$ см²/с), ал шегаралық қатламның қалыңлығы $\delta \sim 0,2$ миллиметрге тең.

Рейнольдс санының мәнісі киши, шама менен бирдің этирапында болған жағдайларда да $\delta \sim \frac{l}{\sqrt{\text{Re}}}$ формуласын келтиріп шығарғанда ислеген болжаўларымызды пайдаланыўға болмайды. Бирақ бул шегаралық қатламның өлшемлери дененің өзинің өлшемлери менен теңлесетуғын жағдайда да (27.57)-формула сапалық жақтан дурыс нәтижелерди береді. Бунда шегаралық қатлам хәкқында айтыў мәнісин жоғалтады. Шегаралық қатлам хәкқындағы көз-қарас стационар ламинар ағыс ушын да дурыс келмейді. Буның себеби жабысқақлық күшлери басым градиентлери менен тек ғана дененің этирапында емес, ал сұйықлықтың барлық көлемінде теңлеседі.

Шегаралық қатлам денеден үзилмесе онда қозғалыс сұйықлықты идеал сұйықлық деп есапланыў арқалы үйрениліўи керек. Шегаралық қатламның бар болыўы дененің эффективлік өлшемлерін үлкейіўи менен барабар болады. Сұйықлық ағымына қарсы

қараған денениң алдыңғы бети усындай қәсийетке ийе. Бирақ денениң арт тәрәпинде шегаралық хәр ұақыт *шегаралық қатлам дене бетинен үзиледи*. Бул жағдайда жабысқақлық күши толық жоғалады деген көз-қарас ҳақыйқатлықтан алыс болған нәтийжелерге алып келеди. Шегаралық қатламның үзилиўи денени айланып өтиўди пүткиллей өзгертеди.



27-17 сүўрет.

Жабысқақ суйықлықтың симметрияға ийе емес денени орап ағыўы. Денеге суйықлық тәрәпинен түсирилген күшлердиң қосындысы нолге тең емес.


Жабысқақ суйықлықтың симметрияға ийе емес денени орап ағыўы. Бул жерде симметрияға ийе емес ҳаққында айтылғанда суйықлыққа салыстырғандағы қозғалыў бағытындағы симметрия нәзерде тутылған. Бул жағдайда, 27-17 сүўретте көрсетилгениндей суйықлық тәрәпинен түсирилген күшлердиң қосындысы нолге тең болмайды. Сүўретте эпийайылық ушын шексиз узын ярым цилиндр түриндеги дене келтирилген. Денениң С тегис бетинде ағыс сызықлары усы бетке параллел болады, бул бетке түсетуғын басымды p ға тең деп белгилеймиз. В ноқатындағы басым p дан кем болады. Сонлықтан пайда болған қосынды күш $F = \int p_1 \cdot dA \neq 0$. Бул күш ийримсиз ағыста ағыс сызықларына перпендикуляр болады. Идеал суйықлықта бул күш денени ағыс бағытында қозғалтпайды, оны тек ағыс бағытына перпендикуляр емес бағытта жылжытыўға тырысады.

Жабысқақ суйықлық симметриясыз денени орап аққанда денеге ағыс тәрәпинен тәсир етиўши күшлердиң қосындысы F күши ағыс сызықларына перпендикуляр болмайды. Бул жағдайда оны еки кураўшыға жиклеймиз: биреўи ағыс бағытында бағытланған F_a , ал екиншиси ағысқа перпендикуляр бағытланған F_p .

Самолет қанаатының көтерйў күши. Үзилиў кубылысы менен көтерйў күшиниң пайда болыўы тиккелей байланыслы. Бизди тийкарынан самолеттың қанатына тәсир ететуғын көтерйў күши қызықтыралды. Бирақ басқа формаға ийе денелер ушын да көтерйў күшиниң пайда болыў механизмлери самолеттың қанатына тәсир ететуғын көтерйў күшиниң механизми менен бирдей болатуғынлығын атап өтиў керек. Турақлы тезлик пенен ушыўшы самолеттың кеңисликтеги ориентациясы өзгермейди деп есаплаймыз. Демек бундай ушыўда самолетқа тәсир етиўши барлық күшлердиң моментлери бир бирин теңлестиреди деген сөз. Самолеттың импульс momenti болса турақлы болып қалады. Эпийайылық ушын ҳаўада тең өлшеўли қозғалатуғын, бағыты сызылмаға перпендикуляр бағытланған айырым қанатты қараймыз (27-18 сүўрет). Қанаттың узынлығын шексиз үлкен деп есаплаймыз. Бундай қанат *шексиз узынлыққа ийе қанат* деп аталады. Қанат пенен байланысқа есаплаў системасына өткен қолайлы. Сол мақсетте қанаттың С масса орайына координата басын орнатамыз. Бул есаплаў системасының инерциал болатуғынлығын өзи-өзинен түсиникли деп есаплаймыз

Солай етип биз қанатты қозғалмайды, ал ҳаўаның қозғалысын тегис деп есаплаймыз. Тәсир тиймеген ҳаўа ағысы әлбетте тең өлшеўли болады. Гәплеримиздиң бир мәнисли

болыуы үшін төменде айтылатуғын барлық қозғалыс моментлерін сол C нокатына салыстырып аламыз. Қанаттың өзіннің қозғалыс муғдарының моменти нолге тең. Сонлықтан бул ҳаққында гәп етпесек те болады.




27-18 сүүрет.

Хаўада тең өлшеўли қозғалатуғын, бағыты сызылмаға перпендикуляр бағытланған самолет қанатының сүүрети.


Көтеріу күшиниң пайда болыуы үшін қанат симметриялы болмауы керек ямаса қанат қозғалатуғын горизонт бағытындағы тегисликке қарата симметрияға ийе болмауы шәрт (бундай симметрияны әдетте горизонт бағытындағы тегисликке қарата айналық симметрия деп атаймыз). Мысалы өз көшери дөгерегинде айланбайтуғын дөңгелек цилиндр жағдайында көтеріу күшиниң пайда болыуы мүмкин емес. Демек биз айтып атырған айналық симметрия жоқ деп есаплаймыз. Енди шегаралық қатламда қанаттан қашықласқан сайын хаўа бөлешелериниң тезлиги артатуғынлығын еске түсиремиз. Соның салдарынан шегаралық қатламдағы қозғалыс ийримлик қозғалыс болып табылады хәм соған сәйкес айланыўды өз ишине алады. Қанаттың үстинде айланыў саат стрелкасының қозғалыў бағытында, ал төменинде қарама-қарсы бағытта қозғалады (егер суйықлық ағысы солдан оңға қарай қозғалатуғын болса). Мейли қанаттың төмениндеги шегаралық қатламда турған хаўа массасы бир ямаса бир неше ийрим түринде жулып алынып кетеди деп есаплаймыз. Айланыўшы қозғалысқа қатнасанлықтан бул масса өзи менен бирге белгили бир импульс моментин алып кетеди. Бирақ хаўаның улыўмалық қозғалыс моменти өзгере алмайды. Егер қанаттың үстинги тәрәпинде шегаралық қатламның үзип алыныўы болмаса қозғалыс моментиниң сақланыўы үшін қанаттың сырты бойынша ағыс саат стрелкасы бағытында қозғалыўы керек. Басқа сөз бенен айтқанды қанаттың сырты арқалы тийкарғы ағысқа қосылыўшы саат стрелкасы бағытындағы хаўаның циркуляциясы пайда болады. Қанат астындағы тезлик киширейеди, ал үстинде үлкейеди. Сыртқы ағысқа Бернулли теңлемесин қолланыўға болады. Бул теңлемеден циркуляция нәтийжесинде қанаттың астында басымның көбейетуғынлығы, ал үстинде азайатуғынлығы келип шығады. Пайда болған басымлар айырмасы жоқарығы қарай бағытланған көтеріу күши сыпатында көринеди. Ал жулып алынған ийримлер қанаттың үстинги тәрәпинде пайда болса «көтеріу» күши төмен қарай бағытланады.

Мәселени тереңирек түсиниў үшін идеал қозғалыстың ағысына қойылған жуқа пластинканы қараймыз (27-19 сүүрет). Егер пластинка ағыс бағытында қойылған болса (27-19 а сүүрет) суйықлықтың тезлиги нолге айланатуғын критикалық нокатлар пластинканың шетлериндеги A хәм B нокатларында жайласады. Егер пластинка ағысқа перпендикуляр қойылған болса, онда сол еки критикалық нокат пластинканың ортасына қарай жылысады, ал ағыс тезлиги пластинканың шетиндеги A хәм B нокатларында максимумға жетеди (27-19 б сүүрет). Егер пластинка ағысқа қыялап қойылған болса (27-19 с сүүрет), онда K_1 хәм K_2 критикалық нокатлары пластинканың орайы менен шетлери арасындағы аралық орынларға ийе болады. Ағыс тезлиги бул жағдайда да пластинканың шетлеринде максималлық мәниске ийе болады. Критикалық K_2 нокатының этирапын қарайтуғын болсақ тезлик нокаттың жоқарысына салыстырғанда төменде үлкенирек. Себеби төменги ағыс алыстинканың A шетине салыстырғанда пластинканың B шетине әдеўир жақын жайласқан. Ағыстың усындай картинасы басланғыш моментте хәм жабысқақ суйықлықтың ағыўында пайда болады.



Идеал суйықлықтың ағысына қойылған пластинка.


Самолеттың қанаты жағдайында да қанаттың астындағы хаўаның ағысы қозғалыстың басында қанаттың артқы ушын айланып өтеди хәм қанаттың үстин айланып өтиўши хаўа менен KD сызығы бойынша ушырасады (27-20 а сүүрет). Бул жағдайда дәслеп айырып турыў бети пайда болады, ал кейин бул бет ийримге айланады хәм айланыс саат тили бағытына қарама-қарсы бағытланған болады (27-20 б сүүрет). Бул жағдай 27-22 сүүретлерде келтирилген фотосүүретлерде де көринип тур. Сол сүүретлердің дәслепки екеўинде (27-22 а хәм б сүүрет) қанат қозғалмайтуғын есаплаў системасындағы ағыс, ал кейинги сүүретте (27-22 с сүүрет) тәсир тиймеген суйықлық тынышлықта турған есаплаў системасындағы ағыс сәўлелендирилген. Ийримлер қозғалыс муғдары моментин алып кетеди, ал қанаттың этирапында саат тили бағытындағы циркуляция пайда болады. Қанат астындағы ағыс тезлигиниң үлкейиўи, ал қанаттың үстиндеги ағыс тезлигиниң кемейиўи қанаттың төменги шетине жетемен дегенше үзилис ноқатының аўысыўына алып келеди (27-21 сүүрет). Егер жабысқақлық күшлери болмағанда қуйынлардың буннан былай пайда болыўы орын алмаған хәм соған сәйкес қанаттың этирапындағы циркуляция тоқтаған болар еди. Жыбасқақлық күшлери аўхалды өзгертеди. Усының нәтийжесинде қанаттың этирапындағы циркуляция әстелик пенен тоқлайды. Үзилиў сызығы қанаттың ушынан жоқары қарай жылысады, яғный ийримлердің пайда болыўы ушын және де шараятлар туўылады. Жаңадан пайда болған ийрим циркуляцияны және күшейтеди хәм үзилиў ноқатын қанаттың ушына қайтарып алып келеди. Самолет турақлы тезлик пенен қозғалғанда жоқарыда тәриппленген процесс қайталанатугын характерге ийе болады. Ийримлер қанаттың артқы ушынан дәўирли түрде үзиледи хәм циркуляцияның турақлы шамасын тамийинлейди.



27-20 сүүрет. Самолеттың қанаты жағдайында да қанаттың астындағы хаўаның ағысы қозғалыстың басында қанаттың артқы ушын айланып өтеди хәм қанаттың үстин айланып өтиўши хаўа менен KD сызығы бойынша ушырасады. Дәслеп айырып турыў бети пайда болады, ал кейин бул бет ийримге айланады хәм айланыс саат тили бағытына қарама-қарсы бағытланған болады.

Көтериў күшиниң шамасының циркуляциядан ғәрезлилиги Н.Е.Жуковский хәм Кутта тәрәпинен бир биринен ғәрезсиз түрде табылды. Олардың формуласы шексиз узын болған қанатқа арналған болып, усындай қанаттың узынлық бирлигине тийисли болған көтериў күшиниң шамасын береді. Олар формуласын келтирип шығарарда қанат идеал суйықлықта тең өлшеўли қозғалады хәм оның этирапында турақлы мәнистеги тезлик циркуляциясы жүзеге келеди деп болжады. Солай етип қанат қозғалмайтуғын есаплаў системасында суйықлықтың қозғалысы потенциал, бирақ циркуляция менен жүреді. Идеал суйықлықта циркуляцияның мәниси ағыстың тезлиги хәм атака мүйеши менен хеш қандай байланыспаған әмелде қәлеген мәниске тең болыўы мүмкин. Бирақ қандай аз болса да жабысқақлық циркуляцияның шамасының сол шамалардан ғәрезли болатугынлығына


алып келеді. Усының менен бирге циркуляцияның өзи жабысқақлыққа пүткіллей ғәрезли емес болып шығады. Сонлықтан Жуковский-Кутта формуласы жабысқақлыққа ийе болған хаўа ушын да қанаттың көтеріу күшине жақсы жақынласыу болып табылады.



27-21 сүүрет.

Қанат астындағы ағыс тезлигиниң үлкейиуи, ал қанаттың үстиндеги ағыс тезлигиниң кемейиуи қанаттың төменги шетине жетемен дегенше үзилис ноқатының оң тәрепке аўысыуына алып келеді.


Енди Жуковский-Кутта формуласын келтирип шығарыудың ең әпиұайы усылын келтиремиз. Бул формуланы келтирип шығарыу көтеріу күшиниң пайда болыуы ушын циркуляцияның әхмийетли екенлигин анық көрсетеди.



a)



b)



c)

27-22 сүүрет.

Хаўа ағысының самолет қанаты этирапындағы қозғалысларын сәўлелендириуши фотосүүретлер.

Суйықлық ағысы барлық тәрептерде шексизликке шекем орын алады деп есаплаймыз. Бурынғыдай тәсир тиймеген ағыс горизонт бағытында деп қабыл етемиз: X көшери ағыс бағытында, ал Y көшери вертикаль бағытта X көшерине перпендикуляр болсын. Мейли K қанаты координата басында орналастырылған деп қабыл етейик (27-23-сүүрет). Қанаттың үстине хәм астына бир биринен теңдей қашықлықтарда жайласқан тап сондай болған қанатларды орналастырамыз. Мейли сол қанатлардың хәр бириниң этирапында K қанатының этирапында пайда болғандай циркуляциялар пайда болған болсын. Бундай жағдайда суйықлықтың орнаған ағысы Y бойынша дәўирли болаты. Егер қоңысылас қанатлар арасындағы қашықлық сол қанатлардың кесе-кесиминиң өлшемлеринен жүдә үлкен болса, онда жаңадан қосымша қанатларды киргизиу тек K қанатына тиккелей жақын орынларда есапқа алмастай дәрежеде ағысты өзгерте алады. Тек K қанатынан алыс орынларда ғана айтарлықтай өзгерислер орын алады. $ABCD$

туўры мүйешли контурын жүргиземиз. Оның горизонт бағытындағы тәреплери қоңысылас қанатлардың ортасынан өтсин. Мейли оның узынлығы AD оның бийиклигинен шексиз үлкен болсын. AB хәм CD қаптал бәриплеринде тезлик v горизонт бағытындағы тезлик v_∞ пенен циркуляцияның салдарынан пайда болған v' тезликтің қосындысынан турады. Оң мәнистеги циркуляция сыпатында саат тили бағытындағы циркуляцияны аламыз. Усындай циркуляцияда AB тәрепинде v' тезлиги жоқарыға қарай бағытланған (мәниси оң). Ултаны $ABCD$ болған, ал бийиклиги сүўрет тегислигине перпендикуляр бир бирликке ийе туўры мүйешли параллелопипедтеги суйықлықты қараймыз. dt ўақыты өткеннен кейин параллелопипедтеги суйықлық $A'B'C'D'$ көлемине аўысып өтеди. Оның қозғалыс муғдары dI дың өсимин есаплаймыз. Стационар ағыста бул өсим dt ўақыты ишинде орын аўыстырыў процессинде суйықлықтың ийе болған қозғалыс муғдары менен орын алмастырмастан бурынғы қозғалыс моментлериниң айырмасына тең. Сүўреттиң Y көшери бағытында толық дәўирли болатуғынлығын еске алып $AA'M$ хәм $BB'N$ көлемлериндеги қозғалыс муғдарларының бирдей екенлигин аңғарамыз. MDD' хәм NCC' көлемлериндеги қозғалыс муғдарлары өз-ара тең. Егер $CC'D'D$ көлеминдеги қозғалыс муғдарынан $AA'B'B$ көлеминдеги қозғалыс муғдарын алып тасласақ изленип атырған dI өсимин табамыз. Усы көлемлердиң хәр бири $lv_\infty dt$ шамасына тең (l арқалы $AB = CD$ тәрепиниң узынлығы белгиленген). Бул көлемлердеги горизонт бағытындағы v_∞ тезликлер барлық көлемлерде бирдей, ал вертикал бағыттағы v' тезлиги белгиси бойынша айрылады. Сонлықтан қозғалыс муғдарының тек вертикал бағыттағы қураўшысы ғана өсим алады. Бул осим мынаған тең:

$$dI_y = -2lv_\infty r v' dt.$$


Бирақ $2lv' = \Gamma$ шамасы v' тезлигиниң $ABCD$ контурындағы циркуляциясы болып табылады. Ал AD хәм BC тәреплери циркуляцияға хеш қандай үлес қоспайды. Бул тәреплердеги v' тезлигиниң мәниси бирдей хәм $ABCD$ контуры бойынша олар қарама-қарсы бағытларға ийе. Усының менен бирге Γ болса толық тезлик $v = v_\infty + v'$ ның $ABCD$ контурының циркуляциясының мәниси болып табылады. Себеби турақлы ағза v_∞ циркуляцияға хеш қандай үлес қоса алмайды. Солай етип

$$dI_y = -\Gamma r v_\infty dt.$$

Суйықлықтың қозғалыс муғдарының өсими оған тәсир етиўши сыртқы күшлердиң импульсына тең. Биз қарап атырған суйықлық массасына $ABCD$ бети бойынша тәсир етиўши басым күшлерин итибарға алмаймыз. Себеби олардың қосындысы нолге тең. Сонлықтан қанат тәрепинен суйықлыққа тәсир ететуғын тек бир күш қалады. Бул күштиң шамасы белгиси бойынша көтеріў күши F_y ке қарама-қарсы. Күш импульси хаққындағы теореманы қолланып биз

$$F_y = \Gamma r v_\infty \quad (27-58)$$

формуласын аламыз хәм бул формуланың Жуковский Кутта формуласы деп аталатуғынлығын атап өтемиз Бул формуланы келтирип шығарыў избе-излигинен Γ шамасының $ABCD$ контуры бойынша циркуляцияны түсиниўимиздиң кереклиги келип шығады. Бирақ потенциал ағыс ушын циркуляция контуры g ны ықтыярлы түрде жүргизиўимиз мүмкин. Тек ғана ол K еонтурын өз ишине алып, басқа контурларды өз ишине алмаўы әхмийетли.



27-23 сүүрет.

Координата басына орналастырылған K канаты.

Гидродинамикалық ұқсаслық нызамлары. Қандай да бір денени ямаса денелер системасы орап өтуугын сұйықлық ағысын қараймыз. Усының менен бирге соған сәйкес сұйықлық тәрәпинен орап өтилетуугын шексиз көп санлы денелерди, ямаса бир бирине салыстырғанда тап сондай болып орналасқан денелерди де қарау мүмкин. Усындай еки ағыстың та **механикалық жақтан ұқсас болуы** ушын ағыс параметрлери хәм сұйықлықты тәриплейтуугын турақлылар (ρ , η хәм басқалар) қандай шәртлерди қанаатландырыуы керек деген сорау бериледи. Егер ұқсаслық бар болатуугын болса, биринши система ушын ағысты биле отырып геометриялық жақтан ұқсас болған басқа системадағы ағыстың қандай болатуугынлығын болжап беріу мүмкин. Бул кемелерди хәм самолетлардың конструкцияларын анықлау процессинде үлкен әхмийетке ийе. Хәқыйқатында да биз көрип жүрген корабллер менен самолетларды соққанда дәслеп геометриялық жақтан ұқсас, бирақ киширейтилген моделлери сынақлардан өткериледи. Кейин қайта есаплаулар жәрдемінде реал системалардың қәсийетлери анықланады. Бундай мәселени шешіудің аңсат усылын **өлшемлер теориясы** береди.

Мәселени улыума түрде шешейик. Мейли \mathbf{r} хәм \mathbf{v} бир бирине ұқсас ноқатлардағы радиус-вектор хәм сұйықлықтың тезлиги болсын, l арқалы **тән өлшем** хәм v_0 арқалы **ағыстың тән тезлиги** белгиленген болсын (усындай тезлик пенен сұйықлық «шексизликтен» қарап атырылған системаға келеди деп есапланады). Бул сұйықлықтың қәсийети тығызлық ρ , жабысқақлық η хәм қысылғышлық пенен тәрийипленсин. Қысылғышлықтың орнына сестин қарап атырылған сұйықлықтағы тезлигин алыу мүмкин. Егер салмақ күши әхмийетке ийе болса еркин түсиудеги тезлениу g алынады. Егер сұйықлықтың ағысы стационар болмаса, онда ағыс сезилерликтей өзгеретуугын **тән уақыт** τ алыныуы керек. Сонлықтан

$$\mathbf{v}, v_0, \mathbf{r}, l, \rho, \eta, c, g, \tau$$

шамалары арасында қозғалыс теңлемелери бар болғанлықтан, олар арасында функционаллық байланыстың орын алыуы керек. Олардан алты дана өлшемсиз

комбинациялар дүзе аламыз. Усыған $\frac{\mathbf{v}}{v_0}$, $\frac{\mathbf{r}}{l}$ еки қатнасы хәм өлшем бирлиги жоқ төрт дана сан киреди:

$$\text{Re} = \frac{\rho l v_0}{\eta} = \frac{l v_0}{\nu}, \quad 27-59a$$

$$\text{Fr} = \frac{v_0^2}{gl}. \quad 27-59b$$

$$M = \frac{v_0}{c}, \quad 27-59c$$

$$S = \frac{v_0 \tau}{l}. \quad 27-59d$$

Өлшемлік қағыйдасы бойынша усы өлшем бирлиги жоқ комбинациялардың бири қалғанларының функциясы болыуы керек. Мысалы:

$$\frac{v}{v_0} = f\left(\frac{r}{l}, \text{Re}, F, M, S\right) \quad (27-60)$$

ямаса

$$v = v_0 f\left(\frac{r}{l}, \text{Re}, F, M, S\right). \quad (27.61)$$

Еки ағыс үшін жоқарыда келтирилген алты өлшем бирлиги жоқ комбинациялардың бесеуі еки ағыс үшін бирдей болса, онда алтыншы комбинация да қалғанлары менен бирдей болып шығады. Бул *ағыстардың ұқсаслығының улыұмалық нызамы*. Ал ағыстардың өзлери болса *механикалық жақтан* ямаса *гидродинамикалық ұқсас* деп аталады.

(27-59a) *Рейнольдс* (1842-1912) *саны*, (27-59b) *Фруд саны*, (27-59c) *Мах саны*, (27-59d) *Струхал саны* деп аталады. Мах пенен Струхал санлары физикалық жақтан түсиндириуі талап етпейди. Ал Рейнольдс хәм Фруд санларының физикалық мәнислерин түсиндириуі керек. Еки санның да өлшем бирлиги жоқ екенлигине итибар бериуимиз керек. Рейнольдс саны кинетикалық энергияның жабысқақлықтың бар болыуы салдарынан тән узынлықта жоғалған кинетикалық энергиясына пропорционал шама болып табылады. Хәқыйқатында да суйықлықтың кинетикалық энергиясы $E_{\text{kin}} \sim \frac{1}{2} \rho v_0^2 l^3$. Жабысқақ кернеу $\frac{\eta v_0}{l}$ диң мәнисин тен майдан l^2 қа көбейтиу арқалы жабысқақлық күшин табамыз. Бул күш $\eta v_0 l$ шамасына тең болып шығады. Бул күшти тән узынлыққа көбейтсек жабысқақлық күши жумысын табамыз: $A \sim \eta v_0 l^2$. Кинетикалық энергияның жумысқа қатнасы

$$\frac{E_{\text{kin}}}{A} \sim \frac{\rho l v_0}{\eta}$$

инерция менен жабысқақлықтың салыстырмалы орнын анықлайды екен. Бул Рейнольдс саны болып табылады. *Рейнольдс санының үлкен мәнислеринде инерция, ал киши мәнислеринде жабысқақлық тийкаргы орынды ийелейди.*

Сол сыяқлы мәниске Фруд саны да ийе. *Ол кинетикалық энергияның суйықлық тән узынлықты өткендеги салмақ күшиниң жумысына қатнасына пропорционал* шама болып табылады. Фруд саны қаншама үлкен болса салмақтың қасында инерцияның тутқан орны соншама үлкен екенлигин көремиз.


28-§. Сүйкеліс күштері

Құрғақ сүйеліс. Сұйық сүйкеліс. Сүйкеліс күшлерінің жұмысы.
Сұйық сүйкеліс бар жағдайдағы қозғалыс. Стокс формуласы.
Шеклі тезлікке жақынласуы.


Құрғақ сүйкеліс. Егер екі дене өз беттері менен бірі біріне астында тийісіп тұратуғын болса, онда осы тийісетуғын бетке урынба бағытында киші күш түскені менен бұл денелер бір биріне салыстырғанда қозғалысқа келмейді (28-1 сүўрет). Жылжыуың басланыуы ушын күштиң мәнісі белгилі бір минимал шамадан асыуы керек. *Денелер бір бири менен белгилі басым менен тийісіп тұратуғын болса, онда оларды бір биріне салыстырғанда жылжытуы ушын осы жылжыуға қарсы қартылған күштен үлкен күш түсіріу керек. Бұл күшлер тынышлықтағы сүйкеліс күштері деп аталады.* Жылжыуың басланыуы ушын сыртқы тангенциал бағытланған күштиң мәнісі белгилі шамадан артыуы керек. Солай етип танашлықтағы сүйкеліс күші $f_{\text{тнсдһ}}^{\text{max}}$ нолден баслап бірі максимум шамасы $f_{\text{тнсдһ}}^{\text{max}}$ мәнісіне шекем өзгереді. Бұл күш сырттан түсірілген күштиң мәнісіне тең. Бағыты бойынша қарама-қалсы болып, сыртқы күшти теңлестіреді. Сүйкеліс күші басымға, дененің материалына, бір биріне тийісіп тұрған бетлердің тегіслігіне байланысly.

Сыртқы тангенциал күш $f_{\text{тнсдһ}}^{\text{max}}$ тен үлкен мәніске ийе болса тийіп тұрған бетлер бойынша жылжыу басланады. *Бұл жағдайда сүйкеліс күші тезлікке қарсы бағытланған.* Күштиң сан шамасы тегісленген бетлер жағдайында киші тезліктерде тезлікке байланысly болмайды хәм $f_{\text{тнсдһ}}^{\text{max}}$ шамасына тең. Сүйкеліс күшінің тезлікке ғәрезлілігі 28-2 а сүўретте көрсетілген. $v \neq 0$ болған барлық тезліктерде сүйкеліс күші анық мәніске хәм бағытқа ийе. $v = 0$ де оның шамасы бір мәнісли анықланбайды хәм сырттан түсірілген күшке байланысly болады.

Бирақ сүйкеліс күшлерінің тезліктен ғәрезсізлігі үлкен емес тезліктерде бақланады. 28-2 б сүўретте көрсетілгендей тезлік белгилі бір шамаға шекем өскенде сүйкеліс күштері тынышлықтағы сүйкеліс күшінің шамасына салыстырғанда кемейеді, ал кейін артады.



28-1 сүўрет. Құрғақ сүйкеліс.



28-2 сүўрет. Құрғақ сүйкеліс күшінің тезлікке байланысlyлығы. Ордината көшерлеріне тезлікке қарсы бағытланған күш қойылған.

Қарап атырған сүйкеліс күшлерінің өзине тән айырмашылығы сол күшлердің бір бирине тийісін турған бетлердің бір бирине салыстырғандағы тезлиги нолге тең болғанда да жоғалмайтуғынлығы болып табылады. Усындай сүйкеліс құрғақ сүйкеліс деп аталады. Жоқарыдағы 28-1 сұұретте жағдайдағы сүйкеліс күши

$$f_{\text{су'ык}} = k' mg$$

формуласы менен бериледи (яғный *сүйкеліс күшінің шамасы дененің салмағына туұры пропорционал*). Бул аңлатпада k' арқалы сүйкеліс коэффициенті деп аталатуғын коэффициент белгиленген. Бул коэффициент $\frac{f_{\text{су'ык}}}{mg}$ ның мәнісі әдетте экспериментте анықланады.


Құрғақ сүйкелістің болыуы бір бирине тийісін турған бетлердегі атомлар менен молекулалардың өз-ара тәсірлесіу менен байланыслы. Ал атомлар менен молекулалар бір бири менен тәбияты электромагнит күшлер менен тәсірлеседи. Сонлықтан құрғақ сүйкеліс электромагнит тәсірлесіудің нәтижесінде пайда болады деп жуұмақ шығарамыз.

Сұйық сүйкеліс. Егер бири бирине тийіп турған бетлерди майласак, онда жылжыу дерлік нолге тең күшлердің тәсірінде-ақ әмелге аса баслайды. Бул жағдайда, мысалы металдың қатты бетлери бир бири менен тәсірлеспей, бетлерге майлағында жағылған май пленкасы тәсірлеседи. *Тынышлықтағы сүйкеліс күши болмайтуғын бундай сүйкеліс сұйық сүйкеліс күши деп аталады.* Газде ямаса сұйықлықта метал шарик жүдә киши күшлердің тәсірінде қозғала алады.

Сұйық сүйкеліс күшінің тезлікке ғәрезлилиги 28-3 сұұретте көрсетілген. Күштиң киши мәніслерінде сүйкеліс күшінің мәнісі тезлікке туұры пропорционал, яғный

$$f_{\text{су'ык}} = -k v.$$

Бул формулада k арқалы пропорционаллық коэффициенті белгиленген. Оның мәнісі сұйықлық ямаса газдің қәсіетлерине, дененің геометриялық тәріплемелерине, дененің бетинің қәсіетлерине байланыслы. v арқалы дененің тезлиги белгиленген.



28-3 сұұрет.

$f_{\text{су'ык}}$ сұйық сүйкеліс күшінің v тезлікке байланыслылығы. Ордината көшерине тезлікке қарама-қарсы бағытланған күшлер қойылған.

Қатты денелер газде ямаса сұйықлықта қозғалғанда сүйкеліс күшлерінен басқа денелердің тезлигине қарама-қарсы бағытланған **қарсылық күшлери** де орын алады. Бул күшлер тутас денелер механикасында үйрениледи.

Сүйкеліс күшлерінің жұмысы. Тынышлықтағы сүйкеліс күшлерінің жұмысы нолге тең. Қатты бетлердің сырғанауында сүйкеліс күшлери орын алмастырыуға қарсы

бағытланған. Оның жұмысы терис белгиге ийе. Бул жағдайда кинетикалық энергия бир бири менен сүйкелісетуғын бетлердің ишки энергиясына айналады - ондай бетлер кызады. Суйық сүйкелісте де кинетикалық энергия жаллылық энергиясына айналады. Сонлықтан *сүйкеліс бар болғандағы қозғалыстарда энергияның сақланыуы нызамы кинетикалық хәм потенциал энергиялардың қосындысының турақлы болып қалатуғынлығынан турмайды*. Сүйкеліс барда усы еки энергияның қосындысы кемейеди. Энергияның ишки энергияға айланыуы әмелге асады.

Суйық сүйкеліс бар жағдайдағы қозғалыс. Қурғақ сүйкелісте тезлениу менен қозғалыс сүйкеліс күшиннің максимал мәнисинен артық болғанда әмелге асады. Бундай жағдайларда турақлы сыртқы күштин тәсиринде дене тәрепинен алынатуғын тезлик шекленбеген. *Суйық сүйкеліс болғанда жағдай басқаша*. Бундай жағдайда турақлы күш пенен дене тек ғана *шеклик деп аталатуғын тезликке* шекем тезлетеди. Усындай тезликке жеткенде $f_{su'yk} = kv$ сүйкеліс күши сырттан түсірилген күшти теңлестиреди хәм дене тең өлшеулі қозғала баслайды. Сонлықтан шеклик тезлик ушын $v_{shek} = \frac{f_{su'yk}}{k}$ формуласын қолланыу мүмкин.

Стокс формуласы. Суйық сүйкеліс күшин есаплау қурамалы мәселе болып табылады. Сүйкеліс күши суйықлықта қозғалыушы денениң формасына хәм *суйықлықтың жабысқақлығына* байланысly. Үлкен емес шар тәризли денелер ушын бул күш *Стокс формуласы* жәрдемінде анықланыуы мүмкин:

$$f_{su'yk} = 6\pi\mu r_0 v \quad (28.1)$$

Бул аңлатпада r_0 арқалы шардың радиусы, μ арқалы жабысқақлық коэффициенті (ямаса динамикалық жабысқақлық) белигленген. Хәр бир суйықлық ушын жабысқақлық коэффициентинің мәнисі физикалық кестелерден алынады.

Стокс формуласы көп жағдайлар ушын қолланылады. Мысалы, егер күш берилген, ал шекли тезлик тәжірийбеде анықланған болса, онда шардың радиусын анықлау мүмкин. Егер шардың радиусы белгили болса, шекли тезликли анықлап күшти табады.

Шекли тезликке жақынлау. Бир өлшемли кеңісликте сүйкеліс күшлери бар жағдайларда денениң қозғалысы

$$m \frac{dv}{dt} = f_0 - kv \quad (28.2)$$

теңлемеси менен тәріпленеди. f_0 күшин турақлы деп есаплаймыз. Мейли $t=0$ уақыт моментінде тезлик $v=0$ болсын. Теңлемениң шешимин интеграллау арқалы табамыз:

$$\int_0^v \frac{dv}{1 - (k/f)v} = \frac{f_0}{m} \int_0^t dt, \quad (28.3)$$

буннан

$$\frac{f_0}{k} \ln \left(1 - \frac{k}{f_0} v \right) = \frac{f_0}{m} t.$$


Бул аңдатпаны потенциаллағаннан (логарифмди жоғалтқаннан) кейин

$$v(t) = \frac{f_0}{k} \left(1 - e^{-\frac{k}{m}t} \right) \quad (28.4)$$

формуласын аламыз. Бул байланыс графиги 28-4 сүўретте көрсетилген. $v(t)$ тезлиги 0 ден $v_{\text{шек}} = f_0/k$ шамасына шекем экспоненциал нызам бойынша өседі. Экспонента өзиниң көрсеткишине күшли ғәрезлиликке ийе. Көрсеткиштиң шамасы -1 ге жеткенде нолге умтылыў орын алады. Сонлықтан көрсеткиш -1 ге тең боламан дегенше өткен τ ўақыты ишинде тезлик белгили бир шекли мәнисине ийе болады деп есаплаўға болады. Бул шаманың мәнисин $\frac{k\tau}{m} = 1$ шәртинен анықланыў мүмкин. Буннан $\tau = \frac{m}{k}$. Шар тәризли денелер ушын Стокс формуласы бойынша $k = 6\pi\mu r_0$. Шардың көлеми $\frac{4}{3}\pi r_0^3$ болғанлықтан шекли тезликке шекем жетиў ўақыты мынаған тең болады:

$$\tau = \frac{m}{6\pi\mu r_0} = \frac{2}{9}\rho_0 \frac{r_0^2}{\mu}. \quad (28.5)$$

Бул аңдатпада ρ_0 аркалы денениң тығызлығы белгиленген. Глицерин ушын $\mu \approx 14 \frac{\text{г}}{\text{см} \cdot \text{с}}$. Сонлықтан тығызлығы $\rho_0 \approx 8 \text{ г/см}^3$, радиусы $r_0 \approx 1 \text{ см}$ болған полат шар $\tau \approx 0,13 \text{ с}$ ишинде шекли тезлигине жетеди. Егер $r_0 \approx 1 \text{ мм}$ болғанда ўақыт шама менен 100 есе киширейеди.



28-4 сүўрет.

Суйық сүйкелис орын алған жағдайдағы тезликтің шекли мәнисине жақынласыўы.

Денелердиң хаўада қулап түсиўи. Денелер хаўада әдеўир үлкен болған тезликлерде қулап түскенде жабысқақлық сүйкелис күшлери менен бир қатар аэродинамикалық себеплерге байланыслы келип шығатуғын күшлер де орын алады. Бундай күшлердиң тәбияты тутас денелер механикасында толығырақ үйрениледі. Биз бул жерде хаўаның денелердиң қозғалысына қарсылық жасаў күшиниң тезликке пропорционал екенлигин аңғарамыз. Денелер хаўада еркин түсиў барысында салмақ күшиниң шамасы менен хаўаның қарсылық күшиниң шамасы өз-ара теңлескенде тезликтің шеклик мәниси орнайды. Мысал ретинде аэростаттан секирген парашютшының парашют ашыламан дегенше еркин түсиўин қарайық (биз хәзир тыныш турған аэростаттан секирген адам хаққында гәп қылып атырмыз, егер адам ушып баратырған самолеттан секиргенде басқа жағдайлар орын алған болар еди). Тәжирийбелер хаўада қулап түсип баратырған адам ушын тезликтің шеклик мәнисиниң шама менен 50 м/с екенлигин көрсетеди. Тезликтің шеклик мәниси болған $v_{\text{шек}} \approx 50 \text{ м/с}$ шамасын қабыл етемиз (әлбетте бул мәнис парашютшының массасына, адамның өлшемлерине де, адам денесиниң қулап түсиў

бағытына салыстырғандағы жайласуына да, атмосфералық шараятларға, басқа да себептерге байланысты екенлігін аңсат аңғарамыз). Х көшерін жоқары вертикал бағытына қарай бағытлаймыз, ал координата басы болған $x = 0$ нокатын Жер бетінің кәдінде аламыз. Биз қарап атырған жағдайларда (биз қарап атырған тезликлердің мәнислерінде) хаўаның қарсылығы тезликке пропорционал болғанлықтан қозғалыс теңлемесин былайынша жаза аламыз:

$$m\ddot{x} = m\dot{v} = -mg + kv^2. \quad (28.6)$$

Бул аңлатпада k арқалы сүйкеліс коэффициенті аңлатылған (әлбетте $k > 0$). Тезликтің шеклік мәнісі v_{shek} шамасы белгили деп есаплап, усы мәніс арқалы сүйкеліс коэффициенті k ны аңлатамыз. Шекли тезлик пенен жүриўши тең өлшеўли қозғалыс ушын мынаған ийе боламыз:

$$m\ddot{x} = 0 = -mg + kv_{\text{shek}}^2.$$

Буннан $k = \frac{mg}{v_{\text{shek}}^2}$ шамасын аламыз. Бул аңлатпаны есапқа алып (28.6) ны былайынша қайтадан жазамыз:

$$\frac{dv}{dt} = -\frac{g}{v_{\text{shek}}^2} (v_{\text{shek}}^2 - v^2).$$

Алынған аңлатпаны интеграллап

$$\int_0^v \frac{dv}{v_{\text{shek}}^2 - v^2} = -\frac{g}{v_{\text{shek}}^2} \int_0^t dt$$

хәм

$$\frac{1}{2v_{\text{shek}}} \ln \frac{v_{\text{shek}}^2 + v^2}{v_{\text{shek}}^2 - v^2} = -\frac{g}{v_{\text{shek}}^2} t$$

аңлатпаларын аламыз. Егер усы аңлатпаларды потенциалласақ тезлик ушын

$$v = -v_{\text{shek}} \frac{1 - \exp(-2gt/v_{\text{shek}})}{1 + \exp(-2gt/v_{\text{shek}})} \quad (28.7)$$

аңлатпасына ийе боламыз. Қулап түсіўдің дәслепки дәўири ушын (бул дәўирде $2gt/v_{\text{shek}} \ll 1$) экспонентаны қатарға жайыў хәм қатардың t бойынша сызықлы ағзасы менен шеклениў мүмкин. Бундай жағдайда

$$\exp(-2gt/v_{\text{shek}}) \approx 1 - 2gt/v_{\text{shek}} \quad (28.8)$$

Демек (28.7) формуладан


$$v = -gt$$

байланысын аламыз хэм кулаўдың дәслепки дәўирлеринде әдеттеги еркин түсиўдың орын алатуғынлығын көремиз. Демек бундай жағдайда ҳаўаның қарсылығы хеш қандай әхмийетке ийе болмайды екен.

Тезликтің артыўы менен ҳаўаның қарсылық күшиниң мәниси өседи хэм тезликтің шеклек мәнислерине жақын тезликлерде бул күш анықлаўшы күшке айланады. Бундай жағдайларда $2gt/v_{shk} \gg 1$ хэм сонлықтан (28.7)-формуланың бөлиминдеги экспонентаны есапқа алмаўға болады. Сонлықтан (28.7)-формула мына түске енеди:

$$\frac{v_{shk} - v}{v_{shk}} = \exp\left(-\frac{2gt}{v_{shk}}\right). \quad (28.9)$$

Солай етип $t=10$ секунда тезлик тезликтің шеклик мәнисинен шама менен $e^{-4} \approx 1/50$ шамасына, яғный 1 м/с қа парық қылады екен. Сонлықтан парашютшы секирген моменттен 10 секунд өткеннен кейин шеклик тезликке жетеди деп есаплаўға болады. Парашютшының тезлигиниң ўақыттан ғәрезлилиги 28-5 сўўретте келтирилген.



28-5 сўўрет.

Парашютшының еркин түсиўиндеги тезликтің ўақыттан ғәрезлилиги.

(28.7)-аңлатпаның еки бөлимин де ўақыт бойынша интеграллап парашютшының кулап түсиўдың барысында өткен жолын табамыз:

$$\begin{aligned} \int_0^t v dt &= -v_{shk} \int_0^t \frac{1 - \exp(-2gt/v_{shk})}{1 + \exp(-2gt/v_{shk})} dt = \\ &= -v_{shk} \int_0^t \left(1 - \frac{2 \exp(2gt/v_{shk})}{1 + \exp(2gt/v_{shk})}\right) dt. \end{aligned} \quad (28.10)$$


Енди

$$-\frac{2 \exp(2gt/v_{shk})}{1 + \exp(2gt/v_{shk})} = \frac{v_{shk}}{2g} d \ln[1 + \exp(2gt/v_{shk})] \text{ хэм } v dt = dx$$

екенлигин есапқа алып (28.10) аңлатпасынан

$$h_0 - x = v_{shk} \left[t - \frac{v_{shk}}{g} \ln \frac{2}{1 + \exp(-2gt/v_{shk})} \right] \quad (28.11)$$

формуласын аламыз. Бул формулада арқалы парашютшы қулап түсе баслайтуғын бийиклик белгиленген. (28.11) ден 10 с уақыт ишинде парашютшының шама менен 300 мектр жолды өтетуғынлығына ийе боламыз. Буннан кейин парашют ашыламан дегенше парашютшы тезликтің шеклик мәнисиндей турақлы тезлик пенен тең өлшеули қозғалады (28-6 сүүрет).



28-6 сүүрет.

Парашютшының еркин түсиуіндеги өткен жолдың уақыттан фәрезлилиги.

Ашық парашют пенен еркин түсиуши парашютшының тезлигинің шеклик мәниси 10 м/с шамасынан әдеуір киши. Сонлықтан парашют ашылғанда парашютшының тезлиги тезден 50 м/с шамасынан 10 м/с шамасына шекем киширейеди. Бул қубылыс (парашютшының тезлигинің киширейиуи) үлкен тезлениудің пайда болыуы хәм усыған сәйкес парашютшыға үлкен күштиң тәсир етиуи менен жүзеге келеди. Бул күшлердің тәсир етиуин **динамикалық соққы** деп атайды.

Әдетте үлкен тезликлер менен ушыушы самолеттың тезлиги секундына бир неше жүзлеген метрлерге жетеди. Сонлықтан тыныш тұрғын аэростаттан секирген парашютшы хәққында айтылғанлар бул жағдайда бир қанша басқаша болады.

Сораулар:

Дене қозғалмай тұрғанда қурғақ сүйкеліс күши неге тең хәм қалай қарап бағытланған?
 Денениң тезлиги нолге тең болғанда суйық сүйкеліс күши неге тең?
 Қурғақ сүйкеліс күши тезликке қалай байланыслы?
 Суйық сүйкеліс күши тезликке қалай байланыслы?
 Хаўада қулап түскенде адамның шама менен алынған шекли тезлиги неге тең?

29-§. Тербелмели қозғалыс

Гармоникалық тербеліслер. Гармоникалық тербеліслерди комплекс формада көрсетиу. Бирдей жийиликтеги гармоникалық тербеліслерди қосыу. Меншикли тербеліс. Дәслепки шәртлер. Энергия. Тербеліслердин сөниуі. Мәжбүрий тербеліслер. Резонанс. Амплитудалық резонанслық иймеклик. Пружинаға илдирилген жүктің гармоникалық тербеліси.


Физикалық маятник.

Биз әпиұайы *механикалық тербеліслерди* қараймыз. Таллауларымызды материаллық ноқаттың *тербелмели қозғалысынын* баслаймыз. Бундай қозғалыста материаллық ноқат бирдей ўақыт аралықларында бир аўхал арқалы бир бағытқа қарай өтеди.

Тербелмели қозғалыслардың ишиндеги ең әҳмийетлиси *әпиұайы* ямаса *гармоникалық тербелмели қозғалыс* болып табылады. Бундай қозғалыстың характери төмендегидей кинематикалық модель тийкарында айқын көринеди. Радиусы A болған шеңбер бойынша M геометриялық ноқаты ω мүйешлик тезлиги менен тең өлшеўли қозғалатуғын болсын (29-1 сүүрет). Бул ноқаттың диаметрге, мысалы X көшерине түсирилген проекциясы шетки N_1 хәм N_2 ноқатлары арасында тербелмели қозғалыс жасайды. N ноқатының бундай тербеліси әпиұайы ямаса гармоникалық тербеліс деп аталады. Бундай тербелісти тәриплеу үшін N ноқатының координатасы болған x ты t ўақыттың функциясы сыпатында көрсетиуимиз керек. Мейли ўақыттың басланғыш моментинде ($t = 0$ ўақыт моментинде) OM радиусы хәм X көшери арасындағы мүйеш δ болсын. t ўақытты өткенде бул мүйеш ωt өсимин алады хәм $\omega t + \delta$ ға тең болады. 29-1 сүүреттен

$$x = A \cos(\omega t + \delta) \quad (29.1)$$

екенлиги көринип тур. Бул формула N ноқатының N_1N_2 диаметри бойындағы гармоникалық тербелісин аналитикалық түрде тәриплейди.



29-1 сүүрет.

Гармоникалық тербелістин теңдемесин алыу үшін арналған сызылма.

Жоқарыдағы (29.1)-формулада A арқалы тербеліуши ноқаттың тең салмақлық \hat{I} халынан ең максимум болған аўытқыуы белгиленген. Бул A шамасы *тербеліс амплитудасы* деп аталады. ω шамасы тербелістин *цикллық жийилиги* деп аталады. $\omega t + \delta$ болса тербеліслер фазасы, ал оның $t = 0$ ўақыт моментиндеги мәніси δ *басланғыш фаза* деп аталады. Егер басланғыш фаза $\delta = 0$ болса

$$x = A \cos \omega t ,$$

ал $\delta = -\pi/2$ мәніси орны алса

$$x = A \sin \omega t.$$

Демек гармоникалық тербелісдерде x абсциссасы t уақыттың синусоидалық немесе косинусоидалық функциясы болады. Әдетте гармоникалық тербеліс қозғалысты график түрінде сәулелендіріу үшін горизонт бағытындағы көшере t уақытты, ал вертикал бағыттағы көшере нүктенің ауысуы x ты қояды. Бұндай жағдайда дәуірлік функция болған *синусоида* алынады. Иймектік формасы амплитуда A және циклік жиілік ω ның жәрдеміне толық анықланады. Бірақ оның ийеліп тұрған орны басланғыш фаза δ шамасына да тәуелді болады.

$$T = \frac{2\pi}{\omega} \quad (29.2)$$

Уақыты өткеннен кейін фаза 2π өсимін алады, тербеліуші нүкте өзінің дәлелік қозғалысы бағытындағы қалына қайтып келеді. T уақыты *тербеліс дәуірі* деп аталады.

Тербеліуші нүктенің тезлігін анықлау үшін (29.1) ден уақыт бойынша туынды алыу керек. Бұл өз гезегінде

$$v = \dot{x} = -\omega A \sin(\omega t + \delta). \quad (29.3)$$

аңлатпасын береді. Уақыт бойынша (29.1) ди екінші рет дифференциаллап тезленіу a ушын

$$a = \ddot{x} = -\omega^2 A \cos(\omega t + \delta) \quad (29.4)$$

аңлатпасына ийе боламыз немесе (29.1) ди пайдаланып


$$a = -\omega^2 x \quad (29.5)$$

формуласын аламыз.

Материаллық нүктеге тәсір етіуші күш

$$F = m a = -m \omega^2 x \quad (29.6)$$

формуласы менен анықланады. Бұл күш ауысуы x тың шамасына пропорционал, бағыты барқулла x тың бағытына қарама-қарсы бағытланған (бұл минус белгисінің бар екенлігін көрініп тұр). Күш тең салмақлық қалына қарай бағытланған болады. Усындай күштер материаллық нүкте өзінің тең салмақлық қалынан киші шамаларға ауысқанда пайда болады. 29-2 сүретте киші ауытқыулардағы хәр қыйлы системалардың тербеліслері көрсетілген.



29-2 сүүрет. Киши аўытқыўлардағы ҳәр қыйлы системалардың тербелислери

Пружинаға бекитилген жүктің гармоникалық тербелислери. Бир ушын бекитилген, екинши ушына массасы m болған жүк илдирилген спираль тәризли пружинаны қараймыз (29-3 сүүрет). Мейли l_0 арқалы деформацияланбаған пружинаның узынлығы белгиленген болсын. Егер пружинаны l узынлығына шекем қыссақ ямаса созсақ, онда пружинаны дәслепки тең салмақлық узынлығына алып келиўге умтылатуғын F күши пайда болады. Үлкен емес $x = l - l_0$ созыўларда **Гук ызамаы** (1635-1703) орынлы. Бул ызамаға сәйкес күштиң шамасы пружинаның узайыўына туўры пропорционал: $F = -kx$. Бул формулада k арқалы пружинаның механикалық қәсийетлерине ғәрезли болған пропорционаллық коэффиценти белгиленген. Бул коэффицент пружинанаң **серпимлилик коэффиценти** ямаса **қаттылығы** деп аталады. Бундай жағдайларда денениң қозғалыс теңлемеси

$$m \ddot{x} = -kx \quad (29.7)$$

түринде жазылады. Минус белгиси күштиң бағытының аўысыў x тың бағытына қарама-қарсы екенлигин, яғный тең салмақлық халына қарай бағытланғанлығын билдиреди.

(29.7)-теңлемени келтирип шығарғанымызда денеге басқа күшлер тәсир етпейди деп болжадық. Ал енди бир текли салмақ майданында пружинаға илдирилген денениң қозғалысының де сол теңлемеге бағынатуғынлығын көрсетемиз. Бул жағдайда X арқалы **пружинаның узайыўын**, яғный $X = l - l_0$ шамасын белгилейик. Сонда қозғалыс теңлемеси мына түрге ийе болады:

$$m \ddot{X} = -kX + mg. \quad (29.8)$$

Мейли X_0 арқалы пружинаның тең салмақлық ҳалындағы узайыўы белгиленген болсын. Бундай жағдайда

$$-kX_0 + mg = 0.$$

Бул аңлатпадан mg салмағын жоғалтсақ

$$m \ddot{X} = -k(X - X_0)$$

теңлемесин аламыз. Егер $X - X_0 = x$ деп белгилеў қабыл етсек, онда (29.7) теңлемеси қайтадан аламыз. x шамасы бурынғысынша жүктің тең салмақлық халынан аўысыўын аңғартады. Бирақ тең салмақлық халы болса салмақ күшиниң тәсиринде аўысқан болады. Усының менен бир қатар салмақ күши орны алғанда $-kx$ шамасының мазмуны өзгередиди. Енди бул шама пружинаның керий күши менен жүктің салмақ күшиниң тең тәсир

өтиуішисинің мәнісіне тең болады. Бірақ булардың барлығы да тербеліуіші процесстің математикалық тәрепине тәсір жасамайды. Сонлықтан салмақ күші болмаған жағдайлардағыдай талқылауларды жүргізе беріуі мүмкін. Ендигиден былай биз усындай жоллар менен жүремиз.

Қосынды күш $F = -kx$ (29.6) дағы күштің түріндей түрге ийе болады. Егер $m\omega^2 = k$ белгілеуін қабыл етсек, онда (29.8) теңлемеси

$$m\ddot{x} + \omega^2 x = 0 \quad (29.9)$$

теңлемесине өтеди. Бул теңлеме (29.5)-теңлемеге сәйкес келеди. (29.1) түріндегі функция $A \cos \delta$ тұрақтыларының қалеген мәніслеріндегі усындай теңлемениң шешими болып табылады. Бул шешимнің *улыұмалық шешим* екенлигин, яғный (29.9)-теңлемениң қалеген шешиминің (29.1) түрінде көрсетилиуінің мүмкін екенлигин дәлиллейди. Хәр қандай шешимлер тек $A \cos \delta$ тұрақтыларының мәніслери бойынша бир биринен айрылады. Усы айтылғанлардан пружинаға илдирилген жүктің цикллық жийилиги

$$\omega = \sqrt{\frac{k}{m}}, \quad (29.10)$$

ал тербеліс дәуіри

$$T = \frac{2\pi}{\omega} \quad (29.11)$$

болған гармоникалық тербеліс жасайтуғынлығын билдиреди. Тербеліс дәуіри T ның мәнісі A амплитудасынан ғәрезли емес. Бул қәсійет *тербеліслердің изохронлығы* деп аталады. Бірақ изохронлық Гук нызамы орынланатуғын жағдайларда ғана орын алады. Пружинаның үлкен созылыуларында Гук нызамы бузылады. Бундай жағдайларда тербеліслер де изохронлық болыудан қалады, яғный тербеліс дәуіринің амплитудаға ғәрезлилиги пайда болады.

Тербелістің амплитудасы A менен басланғыш фазасы δ ның (29.9)-дифференциал теңлемеден анықланыуы мүмкін емес. Бул тұрақтылар басланғыш шәртлерден анықланады (мысалы дәслепки аұысыу x ямаса дәслепки тезлик \dot{x} шамалары бойынша). (29.9)-дифференциал теңлеме қалеген басланғыш шәртлер ушын орынлы болады. Бул теңлеме биз қарап атырған системаның тербеліуінің барлық комплексін тәріплейди. Бул комплекстен айкын тербеліс A менен δ ны беріуі арқалы айырылып алынады.

Денениң потенциал хәм кинетикалық энергиялары мына теңлемелер жәрдемінде бериледи:

$$E_{\text{pot}} = \frac{1}{2} k x^2, \quad E_{\text{kin}} = \frac{1}{2} m v^2 = \frac{1}{2} m \dot{x}^2 \quad (29.12)$$

Бул энергиялардың екеуі де уақыттың өтиуі менен өзгереди. Бірақ олардың қосындысы E ның шамасы тұрақты болып қалыуы керек:

$$E = \frac{1}{2} k x^2 + \frac{1}{2} m \dot{x}^2 = \text{const}. \quad (29.13)$$

Егер (29.1)-аңлатпадан пайдаланатуғын болсақ, онда (29.12)-формулалардан мыналарға ийе боламыз:

$$E_{\text{pot}} = \frac{1}{2} k A^2 \cos^2(\omega t + \delta), \quad E_{\text{kin}} = \frac{1}{2} m \omega^2 A^2 \sin^2(\omega t + \delta)$$

ямаса (29.10) ды итибарға алсақ

$$E_{\text{kin}} = \frac{1}{2} k A^2 \sin^2(\omega t + \delta)$$

Бул формулаларды мына түрде де жазыу мүмкин:

$$E_{\text{pot}} = \frac{1}{4} k A^2 [1 + \cos 2(\omega t + \delta)], \quad E_{\text{kin}} = \frac{1}{4} k A^2 [1 - \cos 2(\omega t + \delta)].$$

Бул теңдемелер *кинетикалық энергия менен потенциал энергиялардың өз алдына турақлы болып қалмайтуғынлығын, ал улыұмалық орта $\frac{1}{4} k A^2$ мәнисиниң әтирапында екилетилген цикллық жийилик 2ω пенен грамникалық тербелис жасайтуғынлығын көрсетеди*. Кинетикалық энергия максимум арқалы өткенде потенциал энергия нолге айланады. Ал потенциал энергия максимум арқалы өткенде кинетикалық энергия нолге айланады. Бирақ толық энергия $E = E_{\text{pot}} + E_{\text{kin}}$ турақлы болып қалады хәм ол амплитуда A менен мынадай байланысқа ийе:

$$E = \frac{1}{2} k A^2. \quad (29.14)$$

Жоқарыда айтылғанлардың барлығын да бир *еркинлик дәрежесине ийе* кәлеген механикалық системаның гармоникалық тербелислерине қолланыуға болады. Бир еркинлик дәрежесине ийе механикалық системаның бир заматлық аұхалы қандай да бир q шамасы менен анықланады. Бул шаманы *улыұмаласқан координата* деп атаймыз. Биз қарап атырған жағдайда улыұмаласқан координатаның орнын бурылыу мүйеши, базы бир сызық бойлап аұысыу ямаса басқа шамалар ийелеуи мүмкин. Улыұмаласқан координатаның уақыт бойынша алынған туұындысы \dot{q} *улыұмаласқан тезлик* деп аталады (8-парагафты қараңыз). Бир еркинлик дәрежесине ийе механикалық системаның тербелислерин үйренгенде баслангыш аңлатпалар ретинде Ньютонның теңлемесин еме, ал *энергияның теңлемесин* пайдаланған қолайлы. Әдетте бул теңлеме аңсат түрде дүзиледи. Соның менен бирге энергия теңлемеси *биринши тәртипли* дифференциал теңлеме болғанлықтан *екинши тәртипли* дифференциал теңлеме болған Ньютон теңлемесинен әдеуир әпиұайы болып табылады.

Мейли механкикалық системаның потенциал хәм кинетикалық энергиялары

$$E_{\text{pot}} = \frac{\alpha}{2} q^2, \quad E_{\text{kin}} = \frac{\beta}{2} \dot{q}^2 \quad (29.15)$$

формулалары менен берилген болсын. Бул аңлатпалардағы α хәм β лар арақалы оң мәниске ийе турақлылар белгиленген. Олар системаның параметрлери болып табылады. Бундай жағдайда энергияның сақланыу нызамы

$$E = \frac{\alpha}{2} q^2 + \frac{\beta}{2} \dot{q}^2 = \text{const} \quad (29.16)$$

теңлемесі түрінде жазылады. Бул теңleme (29.13) тен тек белгилеулері бойынша айрылады, ал математикалық жақтан қарағанымызда бундай айырма хеш қандай әхмийетке ийе болмайды. (29.13) пенен (29.16) теңлемелері математикалық жақтан бирдей болғанлықтан олардың улыўмалық шешимлериниң бирдей болатуғынлығы бәршеге түсиникли болады. Сонлықтан *энергия теңлемесі* (29.16) *түрине алып келинетугын болса, онда*


$$q = q_0 \cos(\omega t + \delta)$$

формуласын аламыз хәм q улыўмаласқан координатасының циклық жийилиги

$$\omega = \sqrt{\frac{\alpha}{\beta}}$$

болған гармоникалық тербеліс жасайтуғынлығын көреміз.

Гармоникалық тербеліслерди комплекс формада көрсетиў. Гармоникалық тербеліслерди үйренгенде тербеліслерди қосыўға, бир неше тербеліслерге жиклеўге, басқа да әмеллерди ислеўге туўры келеди. Нәтийжеде (29.13)- хәм (29.16)-теңлемелерден әдеўир қурамалы болған теңлемелерди шешіў зәрүрлиги туўылады. Ал егер гармоникалық тербеліслерди үйренгенде комплекс санлар теориясынан пайдалансақ хәм гармоникалық тербеліслерди комплекс формаларда көрсетсек мәселе әдеўир жеңиллеседи.



29-3 сүүрет.

Гармоникалық функцияның графиги.


Әдетте Декарт координаталар системасында комплекс санның хәқыйқый бөлими абсцисса көшерине, ал жормал бөлими ординатаға қойылады. Буннан соң Эйлер формуласынан пайдаланамыз:

$$e^{i\alpha} = \cos \alpha + i \sin \alpha \quad (i^2 = -1). \quad (29.17)$$

Бул формула қәлеген $z = x + iy$ комплекс санын экспоненциал түрінде (e санының дәрежесі түрінде) көрсете алады:

$$z = \rho e^{i\alpha}, \quad \rho = \sqrt{x^2 + y^2}, \quad \operatorname{tg} \alpha = \frac{y}{x}. \quad (29.18)$$

Бул формулалардағы ρ шамасы комплекс санның модули, ал α фазасы деп аталады.



29-4 сүүрет.

Комплекс санлар менен олар үстүнен исленген эмеллерди графикте көрсетиү.

Хәр бир комплекс сан z комплекс тегисликте ушының координаталары (x, y) болған вектор түрінде көрсетилиүи мүмкин. Комплекс сан параллелограмм қағыйдасы бойынша қосылады. Сонлықтан да комплекс санлар ҳаққында гәп етилгенде векторлар ҳаққында айтылған жағдайлар менен бирдей болады.

Комплекс санларды бир бирине комплекс түрде көбейтиү аңсат болады:

$$z = z_1 \times z_2 = \rho_1 \rho_2 e^{i(\alpha_1 + \alpha_2)}, \quad z_1 = \rho_1 e^{i\alpha_1}, \quad z_2 = \rho_2 e^{i\alpha_2}. \quad (28.19)$$

Демек комплекс санлар көбейтилгенде модуллери көтейтиледі, ал фазалары қосылады екен.


Енди тербелести жазыўдың $x = A \cos(\omega t + \delta)$ ямаса $x = A \sin(\omega t + \delta)$ түрінен енди комплекс түрине өтеміз:

$$\tilde{x} = A e^{i(\omega t + \delta)} \quad (29.20)$$

\tilde{x} шамасы комплекс сан болып, ол ҳақыйқый физикалық аўысыўға сәйкес келмейди. Аўысыўды $x = A \cos(\omega t + \delta)$ түріндеги ҳақыйқый сан береді. Бирақ усы \tilde{x} шамасының синус арқалы аңлатылған ҳақыйқый бөлими ҳақыйқый гармоникалық тербеліс сыпатында қаралыўы мүмкин. Соның менен бирге $A \cos(\omega t + \delta)$ болған $\tilde{x} = A e^{i(\omega t + \delta)}$ шамасының ҳақыйқый бөлими де ҳақыйқый гармоникалық тербелісти тәриплейди. Снлықтан да гармоникалық тербелісти (29.20) түрінде жазып, зәрүр болған барлық есаплаўларды хәм талқылаўларды жүргизиү керек. Физикалық шемаларға өткенде алынған аңлатпаның ҳақыйқый ямаса жормал бөлимлерин пайдаланыү керек. Бул жағдай төменде келтирилген мысалларда айқын көринеди.

$\tilde{x} = A e^{i(\omega t + \delta)}$ комплекс түріндеги гармоникалық тербеліс графиги 29-5 сүүретте келтирилген. Бул формулаға кириүши хәр қандай шамалар сол сүүретте көрсетілген: A арқалы амплитуда, δ арқалы дәслепки фаза, $\omega t + \delta$ арқалы тербеліс фазасы белгиленген.

A комплекс векторы координата басы дөгерегинде саат тилинің жүриу бағытына қарама-қарсы бағытта $\omega = \frac{2\pi}{T}$ мүйешлік тезлиги менен қозғалады. T арқалы тербеліс дәуірі белгиленген. Айланыушы A векторының горизонт бағытындағы хәм вертикал көшерлерге түсірилген проекциясы бизди қызықтыратуғын тербеліслер болып табылады.



29-5 сүүрет.

Гармоникалық тербеліслерди комплекс түрде көрсетиу.

Бірдей жийиликтеги гармоникалық тербеліслерди қосыу. Мейли хәр қыйлы дәслепки фаза хәм бірдей емес амплитудалы бірдей жийиликтеги еки гармоникалық тербеліс берілген болсын:

$$x_1 = A_1 \cos(\omega t + \delta_1), \quad x_2 = A_2 \cos(\omega t + \delta_2) \quad (29.21)$$

Қосынды тербеліс болған $x_1 + x_2$ шамасын табыу керек. (29.21) аңлатпасы түрінде берілген гармоникалық тербеліслер (29.20) түрінде берілген тербелістің хақыйқый бөлимин береді. Соның ушын изленип атырған тербеліслердің қосындысы

$$\tilde{x} = \tilde{x}_1 + \tilde{x}_2 = A_1 e^{i(\omega t + \delta_1)} + A_2 e^{i(\omega t + \delta_2)} \quad (29.22)$$

комплекс санының хақыйқый бөлимин курайды. Қаўсырмалардағы еки шаманы фекторлық формада қосқан қолайлы. 29-б сүүреттен

$$A_1 e^{i\delta_1} + A_2 e^{i\delta_2} = A e^{i\delta}, \quad (29.23)$$

$$A^2 = A_1^2 + A_2^2 + 2A_1 A_2 \cos(\delta_2 - \delta_1), \quad (29.24)$$

$$\operatorname{tg} \delta = \frac{A_1 \sin \delta_1 + A_2 \sin \delta_2}{A_1 \cos \delta_1 + A_2 \cos \delta_2} \quad (29.25)$$

екенлиги көринип тур. Демек (29.22) ниң орнына

$$\tilde{x} = \tilde{x}_1 + \tilde{x}_2 = A e^{i(\omega t + \delta)} \quad (29.26)$$

формуласын аламыз. Бул аңлатпадағы A менен δ (29.24)- хәм (29.25)-формулар жәрдемінде анықланады. Буннан (29.21)-формулардағы гармоникалық тербеліслердің қосындысының

$$x = x_1 + x_2 = A \cos(\omega t + \delta)$$


формуласы менен берилетуғынлығы келип шығады.

Гармоникалық тербелістердің қосындысының қасиеттерін 29-6 суреттен көріуге болады.

Меншикли тербелістер. Меншикли тербелістер деп тек ғана ишкі күшлердің тәсірінде жүзеге кететұғын тербелістерге айтамыз. Жоқарыда гәп етилген гармоникалық тербелістер сызықлы осциллятордың меншикли тербеліслери болып табылады. Принципінде меншикли тербелістер гармоникалық емес тербелістер де болыуы мүмкін. Бірақ тең салмақлық халдан жеткиликли дәрежедеги киши ауысыуларда хәм көпшилик әмелий жағдайларда тербелістер гармоникалық тербеліслерге алып келинеди.

Сызықлы осциллятордың меншикли тербеліслери сыртқы күшлер жоқ жағдайларда бақланады. Оның тербеліс энергиясы сақланады хәм усыған байланыслы амплитуда өзгермейди. Меншикли тербелістер сөнбейтуғын тербеліслер болып табылады.

Дәслепки шәртлер. Гармоникалық тербеліслер жийилиги, амплитудасы хәм дәслепки фазасы менен толық тәриппленеди. **Жийилик системаның физикалық қасиетлерине ғәрезли.** Пружинаның серпимли күшиниң тәсірінде тербелетугын материаллық ноқат түріндеги гармоникалық осциллятор мысалында пружинаның серпимлиги серпимлилик коэффициенти k , ал ноқаттың қасиети оның массасы m менен бериледи, яғный $\omega = k/m$.



29-6 сурет.

Комплекс түрде берилген гармоникалық тербеліслерди қосыу.

Тербеліслердің амплитудасы менен дәслепки фазасын анықлау үшін ұақыттың базы бир моментіндеги материаллық ноқаттың турған орнын хәм тезлигин билиу керек. Егер тербеліс теңлемеси

$$x = A \cos(\omega t + \delta)$$

түрінде аңлатылатуғын болса, онда $t = 0$ моментіндеги координата хәм тезлик сәйкес

$$x_0 = A \cos \delta, \quad v_0 = \left. \frac{dx}{dt} \right|_{t=0} = -A \omega \sin \delta$$

шамаларына тең. Бул еки теңлемеден амплитуда менен дәслепки фаза есапланады:

$$A = \sqrt{x_0^2 + \frac{v_0^2}{\omega^2}}, \quad \operatorname{tg} \varphi = -\frac{v_0}{x_0 \omega}.$$

Демек дәслепки шәртлерди билсек гармоникалық тербеліслерди толығы менен таба алады екенбіз (басқа сөз бенен айтқанда тербеліс теңлемесин жаза алады екенбіз).

Энергия. Потенциал энергия ҳаққында әдетте тәсир етиўши күшлер потенциаллық болғанда айта аламыз. Бир өлшемли қозғалысларда еки нәқат арасында тек бирден бир жол бар болады. Бундай жағдайда күштиң потенциаллығы автомат түрде тәмийинленеди хәм тек ғана координаталарға ғәрезли болса күшти потенциал күш деп есаплаўымыз керек. Бул сөздиң мәнисин есте тутыў керек. Мысалы бир өлшемли жағдайда да сүйкеліс күшлери потенциал күшлер болып табылмайды. Себеби бундай күшлер (демек олардың бағыты) тезликке (яғный бағытқа) ғәрезли.

Сызықлы осциллятор жағдайында тең салмақлық ҳалда потенциал энергия нолге тең деп есаплаў қолайлы. Бундай жағдайда $F = -kx$ екенлигин хәм күш пенен потенциал энергияны байланыстыратуғын $F_x = -\frac{\partial U}{\partial x}$, $F_y = -\frac{\partial U}{\partial y}$, $F_z = -\frac{\partial U}{\partial z}$ формулаларын пайдаланып сызықлы гармоникалық осциллятордың потенциал энергиясы ушын төмендегидей аңлатпа аламыз:

$$U(x) = \frac{kx^2}{2} = \frac{m\omega^2 x^2}{2}.$$

Сонлықтан энергияның сақланыў нызамы төмендегидей түрге ийе болады:

$$\frac{m\dot{x}^2}{2} + \frac{m\omega^2 x^2}{2} = \text{const}.$$

Энергияның сақланыў нызамынан еки әҳмийетли жуўмақ шығарыўға болады:

1. **Осциллятордың кинетикалық энергиясының ең үлкен (максималлық) мәнисини оның потенциал энергиясының ең үлкен (максималлық) мәнисине тең.**

2. **Осциллятордың орташа кинетикалық энергиясы оның потенциал энергиясының орташа мәнисине тең.**

Тербеліслердиң сөниўи. Сүйкеліс күшлери қатнаساتуғын тербеліслер сөниўши болып табылады (29-7 сүүрет).

Қозғалыс теңлемесин былай жазамыз:

$$m\ddot{x} = -kx - b\dot{x} \quad (29.27)$$

Бул формуладағы b сүйкеліс коэффициенти. Бул теңлемени былайынша көширип жазыў қолайлырақ:

$$m\ddot{x} + 2\gamma\dot{x} + \omega_0^2 x = 0 \quad (29.28)$$

Бул формулалардағы $\gamma = b/2m$, $\omega_0^2 = k/m$.

Жоқарыдағы теңлемениң шешимин

$$x = A_0 e^{i\beta t} \quad (29.29)$$

түрінде излейміз. Бул аңлатпадан ұақыт бойынша туўындылар аламыз:

$$\frac{d e^{i\beta t}}{dt} = -i\beta e^{i\beta t}, \quad \frac{d^2 e^{i\beta t}}{dt^2} = -\beta^2 e^{i\beta t}. \quad (29.30)$$

Бул шамаларды (29.28)-теңлемеге қойыў арқалы

$$A_0 e^{i\beta t} (-\beta^2 + 2i\gamma\beta + \omega_0^2) = 0 \quad (29.31)$$

аңлатпасын аламыз. $A_0 e^{i\beta t}$ көбейтиўшиси нолге тең емес. Сонлықтан

$$-\beta^2 + 2i\gamma\beta + \omega_0^2 = 0. \quad (29.32)$$

Бул β ға қарата квадрат теңлеме. Оның шешими

$$\beta = i\gamma \pm \sqrt{\omega_0^2 - \gamma^2} = i\gamma \pm \Omega. \quad (29.33)$$

Өз гезегинде

$$\Omega = \sqrt{\omega_0^2 - \gamma^2} \quad (29.34)$$

β қатнасуғын аңлатпаға усы мәнислерди қойыў арқалы

$$x = A e^{-\gamma t} e^{\pm i\Omega t} \quad (29.35)$$

формуласын аламыз. "±" белгиси екинши тәртиптеги дифференциал теңлемениң еки шешиминиң бар болатуғынлығына байланысly.

Үлкен емес сүйкеліс коэффициентлеринде

$$\gamma = \frac{b}{2m} < \omega_0 \quad (29.36)$$

теңсізлігі орынлы болады. Бул жағдайда $\omega_0^2 - \gamma^2 > 0$ хәм соған сәйкес Ω хәқыйқый мәниске ийе болады. Сонлықтан $e^{i\Omega t}$ гармоникалық функция болып табылады. Хәқыйқый санларда (29.35)-функция

$$x = A e^{-\gamma t} \cos \Omega t \quad (29.37)$$

формуласы жәрдемінде бериледи (сол формуланың хәқыйқый бөлими алынған). Бул жийилигі Ω турақлы болған, ал амплитудасы кемейетуғын тербелістің математикалық жазылыўы, соның менен бирге бул дәўирлик хәм гармоникалық емес тербеліс болып табылады. Алынған тербеліс амплитудасы $A e^{-\gamma t}$ ұақытқа байланысly экспоненциал нызам бойынша өзгереді (29-7 сүүрет).

Кейинги (29.37)-формулағы амплитуданың орнында турған хэм ўақытқа байланыслы болған $Ae^{-\gamma t}$ шамасын талқылаймыз. Бул аңлатпадан

$$t = \tau_{\text{so'niw}} = \frac{1}{\gamma} \quad (29.38)$$

ўақты ишинде тербелис амплитудасының $e = 2.7$ есе кемейетуғынлығы көринип тур. Бул $\tau_{\text{so'niw}}$ шамасы **сөниўдиң декременти** деп аталады.

Мейли биринши тербелисте амплитуда A_1 ге, ал усыннан кейинги тербелисте амплитуда A_2 ге тең болсын. Усы тербелислер арасындағы ўақыт тербелис дәўири T ға тең. Бундай жағдайда

$$A_1 = A_0 e^{-\gamma t}, \quad A_2 = A_0 e^{-\gamma(t+T)} \quad (29.39)$$

Еки амплитуданың бир бирине қатнасы

$$A_1 / A_2 = e^{\gamma T}. \quad (29.40)$$

Сонлықтан бир тербелис дәўири ишиндеги тербелислер амплитудасының өзгериси $\theta = \gamma T$ шамасы менен тәриппленеди екен. Оның мәниси болған

$$\theta = \ln \frac{A_1}{A_2} \quad (29.41)$$

шамасын **сөниўдиң лагарифмлик декременти** деп атайды.

Енди N дәўир ишиндеги (яғный NT ўақыты ишиндеги) тербелис амплитудаларының өзгерисин қараймыз. (29.39)-формулалардың орнына мына формулаларды жазамыз:

$$A_1 = A_0 e^{-\gamma t_1}, \quad A_2 = A_0 e^{-\gamma(t_1+NT)} \quad (29.42)$$

Сонлықтан N дәўир интервалы менен ажыратылған амплитудалардың қатнасы

$$A_{N+1} / A_1 = e^{\gamma NT} = e^{N\theta}. \quad (29.43)$$

Егер $N\theta = 1$ болса тербелислер амплитудалары e есе кемейеди. Сонлықтан **сөниўдиң лагарифмлик декременти $\theta = 1/N$ деп тербелис амплитудасы e есе кемейетуғын дәўирлер санына кері шаманы айтады екенбиз**. Сөниўдиң лагарифмлик декрементин усындай етип интерпретациялаў сөниўдиң интенсивлиги ҳаққында көргизбелі түрдеги көз-қарасты пайда етеди. Мысалы, егер $\theta = 0,01$ болса тербелис шама менен 100 тербелистен кейин сөнеди. 10 тербелистен кейин амплитуда өзиниң дәсилепки мәнисиниң оннан бирине ғана өзгереді. Ал $\theta = 0,1$ болса тербелислер 10 тербелистен кейин толығы менен сөнеди.

Мәжбүрий тербелислер. Резонанс. Мейли тербеліўши системаға сүйкелис күшлери менен бир қатар сырттан дәўирли

$$F = F_0 \cos \omega t \quad (29.44)$$

нызамы менен өзгөргөтүгүн күш тәсир етсин. Бундай жагдайда (29.27) козгалыс теңлемеси

$$m\ddot{x} = -kx - b\dot{x} + F_0 \cos \omega t \quad (29.45)$$

түрине енеди. Бул теңлемениң еки тәрәпин де m ге бөлип

$$\ddot{x} + 2\gamma\dot{x} + \omega_0^2 x = \frac{F_0}{m} \cos \omega t \quad (29.46)$$

теңлемесин аламыз. Бул теңлемелердеги γ хәм ω_0 шамалары сөниўши тербелислерди карағанымыздағы мәнислерине тең [(29.28)-формула].

Әлбетте сыртқы мәжбүрлеўши дәўирли күш тәсир ете баслаған моментте осциллятордың тербелмели козгалысы сол моменттен бурынғы тербелмели козгалыс болып табылады. Бирақ ўақыттың өтиўи менен басланғыш шәртлердиң тәсири хәлсирей баслайды хәм осциллятордың козгалысы сыртқы мәжбүрлеўши дәўирли күштиң тәсириндеги тербелмели козгалыў халы орнайды. Тербелислердиң орнаў процессин *өтиў режимини* деп атайды.

Күш тәсир ете баслағаннан кейин $\tau = 1/\gamma$ ўақты өткеннен кейин тербелис процесси толық қәлпине келеди. Егер система дәслеп тербелисте болмаған жагдайда да *мәжбүрлеўши күш тәсир ете баслағаннан усындай ўақыт өткеннен кейин мәжбүрий тербелис стационар қәлпине келди* деп есапланады.


Енди (29.46) теңлемесин былайынша жазамыз:

$$\ddot{x} + 2\gamma\dot{x} + \omega_0^2 x = \frac{F_0}{m} e^{i\omega t} \quad (29.47)$$

Бул теңлемениң шешимин

$$x = A e^{i\beta t} \quad (29.48)$$

түринде излеймиз. Бул формуладағы A улыўма жагдайда хәқыйқый шама емес.



29-7 сүүрет.

Сөниўши тербелисти графикалык сәўлелендириў.

Тербелистің сөніуінің лагарифмлик декрементінің кері шамасы амплитуда е есе кемейетуғын тербеліс дәуірлері санына тең. Лагарифмлик декремент қаншама үлкен болса тербеліс соншама тезирек сөнеди.

Бул аңдатпадан ўақыт бойынша биринши хэм екинши тәртипли туўындыларды алып хэм оларды (29.47) ге қойып

$$A e^{i\beta t} (-\beta^2 + 2i\gamma\beta + \omega_0^2) = \frac{F_0}{m} e^{i\omega t} \quad (29.49)$$

теңлигин аламыз. Бул теңликтің ўақыттың барлық моментлері үшін дурыс болыўы, яғный ўақыт t бул теңлемеден алып тасланыўы керек. Бул шәрттен

$$\beta = \omega$$

екенлиги келип шығады. Нәтийжеде теңликтің еки тәрпиндеги $e^{i\beta t}$ хэм $e^{i\omega t}$ көбейтиўшилери қысқарады. Кейинги (29.49)-теңлемеден A ны табамыз:

$$A = \frac{F_0}{m} \frac{1}{-\omega^2 + 2i\gamma\omega + \omega_0^2}$$

Бул аңдатпаның алымын хэм бөлимин $\omega_0^2 - \omega^2 - 2i\gamma\omega$ көбейтип хэм бөлип

$$A = \frac{F_0}{m} \frac{\omega_0^2 - \omega^2 - 2i\gamma\omega}{(\omega_0^2 - \omega^2)^2 + 4\gamma^2\omega^2}$$

Бул комплекс санды экспоненталар жәрдемінде көрсетиў қолайлы:

$$A = A_0 e^{i\varphi}, \quad (29.50)$$

$$A_0 = \frac{F_0}{m} \frac{1}{\sqrt{(\omega_0^2 - \omega^2)^2 + 4\gamma^2\omega^2}}, \quad (29.50a)$$

$$\operatorname{tg} \varphi = \frac{2\gamma\omega}{\omega_0^2 - \omega^2} = \frac{2\gamma\omega}{\omega^2 - \omega_0^2}. \quad (29.50b)$$

Биз қарап атырған теңлемениң шешими болған (29.48) комплекс түрде төмендегидей болып жазылады:

$$x = A_0 e^{i(\omega t + \delta)}, \quad (29.51)$$

ал оның ҳақыйқый бөлими


$$x = \cos(\omega t + \delta) \quad (29.52)$$

түрінде алынады. арқалы сыртқы күштің өзгеріу жийилиги, арқалы системаның меншикли жийилигін белгиленген. ω_0

Солай етип сыртқы гармоникалық күштің тәсирінде грмоникалық осциллятор сол күштің жийилигиндей жийиликтеги гармоникалық тербеліс жасайды. Бул тербеліслердің фазасы менен амплитудасы тәсир етиуіші күшлердің қасиетинен хәм осциллятордың характеристикаларынан ғәрезли болады. Мәжбүрий тербеліслердің фазасының хәм амплитудасының өзгеріслерін қарайық.

Амплитудалық резонанслық иймеклик. Орнаған мәжбүрий тербеліслердің амплитудасының сыртқы күштің жийилигинен ғәрезлилигин сәулелендиретуғын иймеклик **амплитудалық резонанслық иймеклик** деп аталады Оның аналитикалық аңлатпасы (29-50а) аңлатпасы болып табылады. Ал оның графикалық сүүрети төмендеги 29-8 сүүретте келтирилген:

Амплитуданың максималлық мәніси сыртқы мәжбүрлеуіші тәсирдің жийилиги осциллятордың меншикли жийилигинде (яғный $\Omega \approx \Omega_0$ шәрти орынланғанда) алынады.



29-8 сүүрет.

Амплитудалық резонанслық иймеклик. Үлкен емес сөниулерде резонанслық жийилик ω_{rez} тың мәніси меншикли жийилик ω_0 диң мәнісине жақын.

Максимал амплитуда менен болатуғын тербеліслер резонанслық тербеліслер, ал тербеліслердің $\Omega \gg \Omega_0$ шәрти орынланғанша өзгеріуі резонанс, бул жағдайдағы Ω_0 жийилиги резонанслық жийилик деп аталады.

Төмендегидей жағдайларды қарап өткен пайдалы. Сүйкеліс күшлеринің тәсири кем деп есаплаймыз (яғный $\gamma \ll \omega_0$ деп болжаймыз).

I-жағдай. $\omega \ll \omega_0$ болғанда амплитуда ушын жазылған (29.50а) формуладан

$$A_{0 \text{ stat}} \gg \frac{F_0}{m \omega_0^2}. \quad (29.53)$$

Бул аңлатпаның физикалық мәніси төмендегиден ибарат: Сыртқы күштің киши жийиликлерінде ол турақлы (өзгермейтуғын) статикалық күштей болып тәсир жасайды. Ал осциллятор болса өзинің меншикли жийилиги менен тербеле береді. Ал максималлық

ауысыу (амплитуда) болса (29.53) ке сәйкес $x_{\max} = \frac{F_0}{k} = \frac{F_0}{m\omega_0^2}$ шамасына тең. Бул аңлатпада $k = m\omega_0^2$ арқалы орнына қайтарыушы күш ушын серпимлилик коэффициенті белгиленген. $\omega \ll \omega_0$ шәртинен (29.45)-теңлемедегі тезлениуге байланыслы болған ~~және~~ хәм тезликке сәйкес келиуши 2γ ағзалары серпимли болған күш пенен байланыслы болған $\omega_0^2 x$ ағзасынан әдеуир киши екенлиги келип шығады. Сонлықтан қозғалыс теңлемеси мына аңлатпаға алып келинеди:

$$\omega_0^2 x = \frac{F_0}{m} \cos \omega t.$$

Бул теңлемениң шешими төмендегидей түрге ийе болады:

$$x = \frac{F_0}{m\omega_0^2} \cos \omega t.$$

Бул теңлеме күш уақытқа байланыслы өзгермей өзиниң бирзаматлық мәнисине тең болғандағы жағдайдағы уақыттың хәр бир моментиндегі ауысыудың мәнисин береді. Сүйкеліс күшлери әхмийетке ийе болмай қалады.

2-жағдай. $\omega \gg \omega_0$ болғанда (29-50а) ға сәйкес амплитуда ушын $A \gg \frac{F_0}{m\omega^2}$ аңлатпасын аламыз. Бул аңлатпаның физикалық мәнисі төмендегидей: Сыртқы күш үлкен жийиликке ийе болса ~~және~~ шамасына байланыслы болған ағза тезликке хәм серпимли күшке байланыслы болған ағзалардан әдеуир үлкен. Себеби

$$|\ddot{x}| \gg |\omega^2 x| \gg |\omega_0^2 x|;$$

$$|\ddot{x}| \gg |\omega^2 x| \gg |2\gamma \dot{x}| \gg |2\gamma \omega x|.$$

Сонлықтан қозғалыс теңлемеси (29.45)

$$\ddot{x} = \frac{F_0}{m} \cos \omega t$$

түрине ийе болады хәм оның шешими төмендегидей көриниске ийе:

$$x = -\frac{F_0}{m\omega^2} \cos \omega t.$$

Бундай жағдайда тербелісте сырттан тәсір ететугын күшке салыстырғанда серпимлилик күші менен сүйкеліс күшлери әхмийетке ийе болмай қалады. Сыртқы күшлер осцилляторға хеш бир сүйкеліс ямаса серпимли күшлер болмайтуғындай болып тәсір етеді.

3-жағдай. $\omega \gg \omega_0$. Бул резонанс жүзеге келетуғын жағдай болып табылады. Бундай жағдайда амплитуда максималлық мәнисине жетеді хәм (29.50а) ға сәйкес

$$A_{0rez} = \frac{F_0}{m} \frac{1}{2\gamma\omega_0}. \quad (29.54)$$

Бул нәтижениң физикалық мәніси төмендегидей:

Тезлениўге байланыслы болған ағза серпимли күшке байланыслы болған ағзаға тең, яғный $\mathfrak{F} = -\omega^2 x = -\omega_0^2 x$. Бул тезлениўдиң серпимлилик күши тәрәпинен әмелге асатуғынлығын билдиреди. Сыртқы күш пенен сүйкеліс күши бир бирин компенсациялайды. Қозғалыс теңлемеси (29.45) төмендегидей түрге ийе болады:

$$2\gamma\mathfrak{F} = \frac{F_0}{m} \cos \omega_0 t.$$

Бул теңлемениң шешими былайынша жазылады:

$$x = \frac{F_0}{2\gamma m \omega_0} \sin \omega_0 t.$$

Қатаң түрде айтсақ амплитуданың максималлық мәніси $\omega = \omega_0$ теңлиги дәл орынланғанда алынбайды. Дәл мәніс (29.50а) аңлатпасындағы A_0 ден ω бойынша туўынды алып, усы туўындыны нолге теңеў арқалы алынады. Бирақ үлкен болмаған сүйкеліслерде ($\gamma \ll \omega_0$ болғанда) максимумның $\omega = \omega_0$ ден аўысыўын есапқа алмаўға болады.

Резонанс сыртқы күшлерден тербеліўши системаға энергияның ең эффектив түрде беріліўи ушын шараят жаратылған жағдайда жүзеге келеди.

Физикалық маятник. Физикалық маятник деп қозғалмайтуғын горизонтал көшер дөгерегинде тербелетуғын қатты денеге айтамыз (29-9 сүўрет). Маятниктиң масса орайы арқалы өтиўши вертикал тегіслик пенен сол көшердиң кесісіў ноқаты маятникти асыў ноқаты (A менен белгілеймиз) деп аталады. Денениң хәр бир ўақыт моментиндеги аўхалы оның тең салмақлық ҳалдан аўытқыў мүйеші φ менен анықланады. Бул мүйеш улыўмаласқан координата q дың орнын ийелейди. Тербеліўши физикалық маятниктиң кинетикалық энергиясы

$$E_{kin} = \frac{1}{2} I \dot{\varphi}^2 \quad (29.55)$$

формуласы жәрдемінде анықланады. Бул жерде I арқалы маятниктиң A көшерине салыстырғандағы инерция моменти белгіленген. Потенциал энергия $E_{pot} = mgh$. Бул аңлатпада h арқалы маятниктиң масса орайының (C менен белгілеймиз) өзінниң ең төменги аўхалынан көтеріліў бийиклиги. C менен A ноқатларының аралығы a хәрипи менен белгіленсин. Онда

$$E_{pot} = mga(1 - \cos \varphi) = mga \sin^2 \frac{\varphi}{2}. \quad (29.56)$$

Киши мүйешлерде синусты аргументи менен алмастырыу мүмкин. Сонда

$$E_{\text{pot}} = m g a \frac{\varphi^2}{2} \quad (29.57)$$


Демек киши тербелислерде потенциал хэм кинетикалык энергиялар сәйкес $E_{\text{pot}} = \frac{\alpha}{2} q^2$, $E_{\text{kin}} = \frac{\beta}{2} \dot{q}^2$ теңдемелерине түрине келеди. Бул жерде $\alpha = m g a$, $\beta = I$. Усыннан физикалык маятниктиң киши тербелислерин жууык түрдө гармоникалык тербелис деп карауға болады деген жуумак келип шығады. Жийилиги

$$\Omega = \sqrt{\frac{m g a}{I}}, \quad (29.58)$$

тербелис дәуири

$$T = 2\pi \sqrt{\frac{I}{m g a}} \quad (29.59)$$

Демек *физикалык маятниктиң киши амплитудалардагы тербелиси изохронлы*. Үлкен амплитудаларда изохронлық бузылады (ауысыу бир неше градуслардан үлкен болса).



29-9 сүүрет.

Физикалык маятник.

Математикалык маятник физикалык маятниктиң дара жагдайы болып табылады. Математикалык маятник деп массасы бир ноқатқа топланған (маятниктиң орайында) маятникти айтамыз. Математикалык маятниктиң мысалы ретинде узылығы l ге тең жипке асылған киши шарды көрсетиуге болады. Бул жагдайда $a = l$, $I = m l^2$ болғанлықтан

$$T = 2\pi \sqrt{\frac{l}{g}}. \quad (29.60)$$

(29.59) хэм (29.60) формулаларын салыстырыу арқалы физикалык маятниктиң узынлығы $l = \frac{I}{m a}$ болған математикалык маятниктей болып тербелетуғынлығын көриуге

болады. Сонлықтан бул $l = \frac{l}{\mu a}$ узынлығы физикалық маятниктиң келтирилген узынлығы деп аталады.

30-§. Тутас орталықлар тербеліслери

Сфералық толқынлар. Тегис синусоидалық сес толқыны.
Сес толқынының энергиясы. Толқынлардың қосылыуы
(интерференциясы). Турғын толқынлар.

Сфералық толқынлар. Сфера бойынша тарқалатуғын толқынлар сфералық толқынлар деп аталады. Мысалы радио динамигинен шыққан сес толқынлары үлкен қашықтықларда сфералық бет бойынша тарқалады. Барлық нокатлары (бөлекшелери) бирдей қозғалыс жасайтуғын бир текли орталықтың бети **толқынлық бет** деп аталады. Сфералық толқынның орайында толқын дереги туратуғын қәлеген сфералық бети толқынлық бет болып табылады.

Суў бетиндеги тасты таслап жибергенде пайда болатуғын **толқынлар шеңбер тәризли толқынлар** деп аталады.

Толқынлық қозғалыслардың эпиўайы түри бир бағытта тарқалатуғын толқынлар болып табылады (най ишинде бир тәрепке тарқалатуғын сес толқынлары, стержен бойынша тарқалатуғын серпимли толқынлары). Бундай жағдайда толқынлық бет **тегис бет** болып табылады (найға яки стерженге перпендикуляр бет).

Бөлекшелер толқынның таралыуы бағытында тербелетуғын толқынлар **бойлық толқынлар** деп аталады (мысалы сес толқынлары, сүүретте көрсетилгендей най бойынша тербеліуши поршень тәрепинен қоздырылған толқынлар). Бөлекшелердің тербеліуи толқынның таралыуы бағытына перпендикуляр болатуғын толқынлар көлденең толқынлар деп аталады. Бундай толқынларға суў бетиндеги тегис толқынлар, электромагнит толқынлары киреди. Сондай-ақ көлденең толқынлар тартылып қойылған арқан бойынша да тарқалады.

Толқынлардың суйықтықларда ямаса газлерде (хаўада) тарқалғанын қарағанымызда бул орталықлар бөлекшелерден турады деп есаплаймыз (атом хәм молекулалар сөзлери бөлекшелер сөзи менен алмастырылады).

Тар бойынша тарқалатуғын толқынлар ең эпиўайы толқынлар қатарына киреди. Усы толқында толығырақ қарайық. «Төменге қарай иймейген» орын тардың бойы бойынша белгили бир с тезлиги менен қозғалады. Қозғалыс барысында бул орын формасын өзгертпейди. Тезликтің бул шамасы тардың материалына хәм тардың керилиу күшине байланыслы болады. η шамасын **толқынның тарқалыу тезлиги** деп атаймыз.

Тегис синусоидалық сес толқыны. 30-1 сүүреттеги поршень сес жийиликлеринде (16 дан 10000 гц шекем) хәм киши амплитудалар менен қозғалатуғын болса онда найда тарқалатуғын толқын тегис толқын болып табылады. Поршень Ω жийилигиндеги гармоникалық тербеліс жасаса пайда болған толқын синусоидалық тегис толқын болады.

Мейли поршень $y_0(t) = A \cos \omega t$ гармоникалық тербеліс жасасын. Поршенге тийіп тұрған газ молекулалары да усындай тербеліс жасай бастайды. Поршеннен x қашықтығында тұрған бөлекшелер $\tau = \frac{x}{c}$ уақты өткеннен кейін кешигіп тербеле бастайды. Сонлықтан бұл бөлекшелердің тербелісін былай жазуға болады:

$$y(x, t) = A \cos \omega(t - \tau) = A \cos \left(\omega t - \omega \frac{x}{c} \right) \quad (30.1)$$


Бұл **жууырыушы тегіс синусоида тәрізлі толқынның аналитикалық жазылыуы**. $y(x, t)$ координата x пенен уақыт t ның функциясы болып табылады. Бұл формула толқын дерегинен x аралығында тұрған бөлекшенің қалған t уақыт моментіндегі теңсалмақлық халдан ауысуын береді. Барлық бөлекшелер жийилигі ω , амплитудасы A болған гармоникалық қозғалады. Бірақ хәр қандай x координаталарға ийе бөлекшелердің тербеліу фазалары хәр қыйлы болады. **Толқын фронтының** x көшерине перпендикуляр тегіслік екенлігі анық.

$$y = A \cos \omega \left(t + \frac{x}{c} \right) \quad (30.2)$$

функциясы x көшеринің теріс мәніслері бағытында тарқалатуғын жууырыушы синусоидал толқынды тәріплейді.

Бөлекшелер тезліктері толқыны төмендегідей түрге ийе:

$$v(x, t) = \frac{\partial y}{\partial t} = -A \omega \sin \left(\omega t - \omega \frac{x}{c} \right). \quad (30.3)$$



30-1 сүүрет. Тутас орталықлар тербеліслерін сәулелендіріуіге арналған сызылма.

Бірдей фазада тербелетуғын бір бирине ең жақын тұрған ноқатлар аралығы **толқын узынлығы** деп аталады. Бір биринен s қашықтығында тұрған ноқатлар тербелісіндегі фазалар айырмасы

$$\varphi_s = \frac{\omega s}{c} = \frac{2\pi s}{cT} \quad (30.4)$$

аңлатпасы жәрдемінде анықланады. Бұл жерде $T = 2\pi / \omega$ синусоидалық толқындағы ноқатлардың грамоникалық тербелісінің жийилигі. Бундай жағдайда бірдей фазада тербелетуғын бір бирине жақын ноқатлар тербелісіндегі фазалар айырмасы 2π ге тең болыуы керек, яғный:

$$\varphi_\lambda = 2\pi = \frac{\omega\lambda}{c} = \frac{2\pi\lambda}{cT} \quad (30.5)$$

Буннан

$$\lambda = cT \quad (30.6)$$

Толқын тарқалғанда бір бөлекшеден екіншілерине *энергия* бериледи. Сонлықтан *толқынлық қозғалыс кеңістіктегі энергияның берілуінің бір түрі болып табылады.*

Сес толқынының энергиясы. Бір бірлік көлемде жайласқан бөлекшелердің кинетикалық энергиясы (яғни кинетикалық энергия тығызлығы):

$$E_{\text{kin}} = \frac{1}{2}(\rho_0 + \rho)v^2 \text{ ямаса } E_{\text{kin}} \sim \frac{1}{2}\rho_0 v^2. \quad (30.7)$$

ρ_0 арқалы толқын келместен бұрынғы орталықтың тығызлығы, ρ арқалы толқынның тәсірінде тығызлыққа қосылатуғын қосымша тығызлық, v арқалы бөлекшелердің тезлиги белгіленген. Биз ρ ны есапқа алмаймыз. Гармоникалық толқынның қалеген ноқатындағы кинетикалық энергияның тығызлығы:

$$E_{\text{kin}} = \frac{1}{2}\rho_0 \omega^2 A^2 \sin^2\left(\omega t - \omega \frac{x}{c}\right) \quad (30.8)$$

Көлем бірлігіндегі қосымша қысылыудан пайда болған бір бірлік көлемдегі потенциал энергияны есаплаймыз. Басымның өсимін p арқалы белгілейміз. Тынышлықтағы басым p_0 болсын. Басым менен көлемнің өзгерісі адиабата нызамы (адиабаталық процесс пенен) менен байланысly:

$$(p_0 + p)(V_0 + V)^\kappa = h_0 V_0^\kappa. \quad (30.9)$$

Бул жерде V_0 арқалы тынышлықтағы көлем, V арқалы толқындағы бул көлемнің өсіуі белгіленген. Кейинги формулада

$$(V_0 + V)^\kappa = V_0^\kappa \left(1 + \frac{V}{V_0}\right)^\kappa \approx V_0^\kappa \left(1 + \frac{\kappa V}{V_0}\right)$$

екенлиги есапқа алсақ

$$p = -\kappa \frac{p_0 V}{V_0}. \quad (30.10)$$

Толқындағы көлемнің өзгерісін табамыз. $S dx = V_0$ көлемін аламыз. Бул аңлатпадағы S найдың кесе-кесиминің майданы. Аўысыудың салдарынан бөлекшелер

$$V_0 + V = S \left(dx + \frac{\partial y}{\partial x} dx \right) \quad (30.11)$$

көлемін ийелейді.

Буннан

$$V = S \frac{\partial y}{\partial x} dx \quad (30.12)$$

(30.12) ни (30.10) ға қойсақ толқындағы басымның өзгерісін аламыз:

$$p = -\kappa \frac{p_0}{V_0} S \frac{\partial y}{\partial x} dx = -\kappa \frac{p_0}{S dx} S \frac{\partial y}{\partial x} dx = -\kappa p_0 \frac{\partial y}{\partial x} dx. \quad (30.13)$$

Бұл формула бойынша басымның өсімі $\frac{\partial y}{\partial x}$ туғындысына туғыры пропорционал, ал

белгиси бойынша қарама-қарсы. Сестің орталықтағы тезлігінің $c = \sqrt{\kappa \frac{p_0}{\rho_0}}$ екенлігі

есапқа алсақ (30.13) ти былай жаза аламыз:

$$p = -\rho_0 c^2 \frac{\partial y}{\partial x}. \quad (30.14)$$

Демек $y(x, t) = A \cos \omega(t - \tau) = A \cos \frac{x}{c} \omega t - \omega \frac{x}{c} \frac{\tau}{\theta}$ толқынына төмендегідей басымлар

толқыны сәйкес келеді:

$$p(x, t) = -\rho_0 c^2 \frac{A \omega}{c} \sin \frac{x}{c} \omega t - \omega \frac{x}{c} \frac{\tau}{\theta} = -\rho_0 c A \omega \sin \frac{x}{c} \omega t - \omega \frac{x}{c} \frac{\tau}{\theta}. \quad (30.15)$$

Демек басым тербелісі фазасы бойынша барлық ұақытта да бөлекшелер тезлігі тербелісі менен сәйкес келеді. Берілген ұақыт моментінде кинетикалық энергияның тығызлығы үлкен болса қысылыұға сәйкес потенциал энергия да өзінің үлкен мәнісіне ийе болады.

Потенциал энергия газдың басымын үлкейтиўге (ямаса киширейтиўге) яки көлемін үлкейтиў (яки киширейтиў) ушын исленген жұмысқа тең. Басым менен көлем киши шамаларға өзгергенде олар арасында пропорционаллық орын алады деп есаплаймыз. Сонлықтан көлем бирлігінің потенциал энергиясы былай жазылыұы мүмкін:

$$E_{\text{pot}} = -\frac{pV}{2V_0}. \quad (30.16)$$

Бұл формулаға (6) ны қойсақ потенциал энергияның тығызлығын табамыз:

$$E_{\text{pot}} = \frac{1}{2} \rho_0 c^2 \left(\frac{\partial y}{\partial x} \right)^2. \quad (30.17)$$

Демек потенциал энергияның тығызлығының өзгеріуі толқынын былайынша жазамыз:

$$E_{\text{pot}} = \frac{1}{2} \rho_0 c^2 \left[\frac{\partial}{\partial x} A \cos \left(\omega t - \omega \frac{x}{c} \right) \right]^2 = \frac{1}{2} \rho_0 A^2 \omega^2 \sin^2 \left(\omega t - \omega \frac{x}{c} \right) \quad (30.18)$$

Екі түрлі энергиялар үшін алынған формулаларды салыстырып көріп кәлеген ұақыт моментінде толқынның кәлеген ноқатында кинетикалық хәм потенциал энергиялардың тығызлықтары бирдей болатуғынлығын көремиз. Сонлықтан толық энергияның тығызлығы

$$E = E_{\text{pot}} + E_{\text{kin}} = \rho_0 A^2 \omega^2 \sin^2 \left(\omega t - \omega \frac{x}{c} \right) \quad (30.19)$$

Киши Δt ұақыты ишінде толқынлық қозғалыс $c \cdot \Delta t$ участкасына тарқалады. Усыған байланысly толқынның таралыуы бағытына перпендикуляр қойылған бир бирлик майдан арқалы

$$\Delta U = E c \Delta t \quad (30.20)$$

энергиясы өтеди. $\Delta U / \Delta t$ шамасын энергия ағысы деп атаймыз.

$$U = \Delta U / \Delta t = E c = \rho_0 A^2 \omega^2 c \sin^2 \left(\omega t - \omega \frac{x}{c} \right). \quad (30.21)$$

Энергия ағысын вектор менен тәриплеиди. Бул вектордың бағыты толқынның таралыуы бағытына сәйкес келеди. Ал сан шамасы толқын таралыуы бағытына перпендикуляр қойылған беттиң бир бирлигинен ұақыт бирлигинде ағып өткен толқын энергиясының муғдарына тең. Бул векторды **Умов векторы** (Умов-Пойнтинг векторы) деп атайды.

Толқынлардың қосылыуы (интерференциясы). Бир орталықта бир ұақытта хәр қыйлы тербелис орайларынан шыққан толқынлардың тарқалыуы мүмкин.

Хәр түрлі толқын дереклеринен тарқалатуғын толқынлардың еки түрлі системалары бир орталыққа келип жеткенде қосылып, кейин қайтадан ажыралып кетеуғын болса, толқынлардың еки системасы да бир бири менен ушырасаман дегенше қандай болып тарқалған болса, ушырасыудан кейин де сондай болып тарқалыуын дауам ете береди. Толқынлардың тарқалыуындағы усындай бир биринен ғәрезсизлик принципи **суперпозиция принципи** деп аталады. Бул принцип толқынлық процесслердиң басым көпшилигине тән болады.


Сууға еки тас таслап, суперпозиция принципін аңсат бақлауға болады. Таслар түскен оранларда пайда болған сақыйна тәризли толқынлар бири екиншиси арқалы өткеннен кейин бурынғысынша сақыйна тәризли болып таралыуын дауам етеди, ал орайлары тас түскен орынлар болып қалады.

Толқынлар бір бири менен қосылған орынларда тербеліслер бетлесіп, толқынлардың қосылыуы қубылысы **толқынлар интерференциясы** болып табылады. Усының нәтижесінде айырым орынларда тербеліслер күшейеде, ал басқа орынларда тербеліслер хәлсирейди. Орталықтың хәр бир нәқатындағы қосынды тербеліс усы нәқатқа келип жеткен барлық тербеліслердің қосындысынан турады.


Қосылатуғын толқынлар дереклери бирдей жийилик пенен тербеліп, тербеліс бағытлары бирдей, фазалары да бирдей ямаса фазалар айырмасы турақлы болған жағдай айрықша қызықлы болады. Бундай толқын дереклери **когерентли** деп аталады. Бундай жағдайда орталықтың хәр бир нәқатындағы қосынды тербелістің амплитудасы уақытқы байланыслы өзгермейди. Тербеліслердің усылайынша қосылыуы **когерентли толқын дереклеринен болған интерференция** деп аталады.

Тербеліслердің когерентли дереклерине мысал ретінде төмендегини алыуға болады:

S сфералық толқын дерегин алайық (30-2 сүүретте көрсетілген). Толқынның таралуы жолына S ке қарата симметриялы S_1 хәм S_2 саңлақлары бар BB_1 экраны қойылған. Гюйгенс принципи бойынша S_1 менен S_2 саңлақлары да толқын дереклери болып табылады. Олардың S тербеліс дерегинен қашықлары бирдей болғанлықтан, олар бирдей амплитуда хәм фазада тербеледи. BB_1 экранының оң тәрәпинде сфералық еки толқын таралады хәм усы орталықтың хәр бир нәқатындағы тербеліс усы еки толқынның қосылыуының салдарынан пайда болады. S_1 менен S_2 нәқатларынан қашықлықлары r_1 хәм r_2 болған A нәқатындағы толқынлардың қосылыуын қарайық. A нәқатына жетип келген толқынлар тербеліслери арасында фазалар айырмасы болып, бул айырма r_1 хәм r_2 шамаларына байланыслы болады.



30-2 сүүрет. S_1 хәм S_2 саңлақларынан тарқалатуғын толқынлардың орналасыуы.



30-3 сүүрет. S_1 хәм S_2 дереклеринен шыққан толқынлардың A нәқатындағы амплитудасын табыуға арналған сүүрет.

Фазалары бирдей S_1 менен S_2 дереклеринің тербеліслерин жазыуға болады:

$$x_1 = a_0 \cos \omega t, \quad x_2 = a_0 \cos \omega t.$$

S_1 хәм S_2 дерекеринен A нәқатын келип жеткен тербеліслер былайынша жазылады:

$$x_1 = a_1 \cos 2\pi \left(vt - \frac{r_1}{\lambda} \right), \quad x_2 = a_2 \cos 2\pi \left(vt - \frac{r_2}{\lambda} \right).$$

Бул аңлатпада $v = \omega / 2\pi$ аркалы тербелістер жийілігі белгіленген. Анықлама бойынша $\frac{a_1}{a_2} = \frac{r_1}{r_2}$. Егер $|r_2 - r_1| \ll r_1$ теңсізлігі орынланса, жуық түрде $a_1 \approx a_2$ деп есаплайға болады.

Солай етип A нокатында қосылатуғын тербелістердің фазалар айырмасы

$$\alpha = 2\pi \frac{r_2 - r_1}{\lambda}$$

ге тең болады.

Қосынды тербелістің амплитудасы құраушы тербелістердің фазалар айырмасына байланысly болады, ал фазалар айырмасы нолге тең ямаса 2π ге пүтин сан есели мәниске ийе болса, онда амплитуда құраушы тербелістер амплитудаларының қосындысына тең максимум мәнисине жетеди. Егер фазалар айырмасы π ге ямаса тақ сан еселенген π ге тең болса, онда амплитуда құраушы амплитудалардың айырмасына тең, яғный минимум мәниске ийе болады. Сонлықтан еки тербелістің A нокатына келип жеткен моментте $\Delta\alpha$ фазалар айырмасының қандай болатуғынлығына байланысly A нокатында я максимум, я минимум тербеліс бақланады. Усы айтылғанлар бойынша A нокатында амплитуданың мәнисинің максимум болыў шәрти мынадай болады:

$$\Delta\alpha = 2\pi \frac{r_2 - r_1}{\lambda} = \pm 2k\pi.$$

Бул жерде $k = 0, 1, 2, \mathbf{K}$ Демек

$$|r_2 - r_1| = k\lambda$$

болғанда тербелістер максимумы бақланады. Демек *толқынлар жүрислери айырмасы нолге ямаса толқын узынлағының пүтин сан еселенген мәнисине тең болатуғын нокатларда амплитуда максимум мәнисине жетеди.*

A нокатында амплитуда мәнисинің минимумға тең болыў шәрти төмендегидей болады:

$$\Delta\alpha = 2\pi \frac{r_2 - r_1}{\lambda} = \pm(2k + 1)\pi.$$

Бул аңлатпада да $k = 0, 1, 2, \mathbf{K}$ Демек усы жағдайда жүрислер айырмасы

$$|r_2 - r_1| = (2k + 1) \frac{\lambda}{2}$$

ге тең. Демек толқынлар арасындағы жүрислер айырмасы ярым толқынлардың тақ санына тең болатуғын нокатларда амплитуда минимум мәнисине тең болады.

Фазалар айырмасы $\pm 2\pi k$ менен $\pm(2k+1)\pi$ аралығында мәніслерге тең болса тербеліслердің күшейіуі ямаса хәлсиреуінің орташа мәніслери бақланады.

Усы айтылғанлар менен бирге бир орталықта еки толқынның бетлесіуі нәтижесінде хәр қыйлы ноқатларда амплитудалары хәр түрлі болатуғын тербеліслер пайда болады. Бул жағдайда орталықтың хәр бир ноқатында (ноқаттың когерентли дерегинен қашықлықларының айырмасының мәнісине байланысly) амплитуданың максимум ямаса минимум ямаса олардың аралық мәніси бақланады.

Турғын толқынлар. Турғын толқынлар деп аталатуғын толқынлар еки толқынның интерференциясының нәтижесінде алынады. Турғын толқынлар амплитудалары бирдей, қарама-қарсы бағытларда тарқалатуғын еки тегис толқынның бетлесіуінің нәтижесінде пайда болады.

Амплитудалары бирдей болған еки тегис толқынның биреуі y көшеринің оң бағытында, екіншиси y тиң терис бағытында тарқалады деп есаплайық. Қарама-қарсы тарқалатуғын толқынлардың фазалары бирдей болып келетуғын ноқатты координаталар басы деп алып хәм ўақытты дәслепки фазалары нолге тең болатуғын ўақыт моментинен есаплайтуғын болсақ усы еки тегис толқынның теңлемелерин төмендеги түрде жазыўға болады: y көшеринің оң бағыты менен тарқалатуғын тоқын ушын:

$$x_1 = a \cos 2\pi \left(vt - \frac{y}{\lambda} \right),$$

ал y көшеринің терис бағыты менен тарқалатуғын толқын ушын

$$x_2 = a \cos 2\pi \left(vt + \frac{y}{\lambda} \right).$$

Бул еки толқынды қоссақ

$$x = x_1 + x_2 = a \cos 2\pi \left(vt - \frac{y}{\lambda} \right) + a \cos 2\pi \left(vt + \frac{y}{\lambda} \right).$$

Бул теңлеме алгебралық түрлендириўлерден кейин былай жазылады:

$$x = 2a \cos \frac{2\pi y}{\lambda} \cos 2\pi vt \quad (30.22)$$

Усы еки толқынның амплитудалары хәр қыйлы болсын хәм оларды A хәм B арқалы белгилейик. Бундай жағдайда төмендегилерди аламыз:

y көшеринің оң бағытында тарқалатуғын толқын ушын:

$$x_1 = A \cos \omega \left(t - \frac{y}{c} \right). \quad (30.23)$$

Ал оған қарама-қарсы бағытта тарқалатуғын толқын ушын:

$$x_1 = A \cos \omega \left(t + \frac{y}{c} \right). \quad (30.24)$$

Еки толқынның қосылыуынан пайда болған толқын:

$$x = x_1 + x_2. \quad (30.25)$$

x_2 толқынын еки жууырыушы толқынның қосындысы түрінде былай жаза аламыз:

$$x_2 = A \cos \omega \left(t + \frac{y}{c} \right) + (B - A) \cos \omega \left(t + \frac{y}{c} \right). \quad (30.26)$$

Бундай жағдайда

$$\begin{aligned} x = x_1 + x_2 &= A \cos \omega \left(t + \frac{y}{c} \right) + A \cos \omega \left(t + \frac{y}{c} \right) + (B - A) \cos \omega \left(t + \frac{y}{c} \right) = \\ &= 2A \cos \omega \left(t + \frac{y}{c} \right) \cos \omega t + (B - A) \cos \omega \left(t + \frac{y}{c} \right). \end{aligned} \quad (30.27)$$

Нәтижеде алынған толқын төмендегідей еки толқынның қосындысынан тұрады:

$$2A \cos \left(\omega \frac{y}{c} \right) \cos \omega t \text{ *турғын толқын* деп аталады.}$$

$$(B - A) \cos \omega \left(t + \frac{y}{c} \right) \text{ *жууырыушы толқын* деп аталады.}$$

$B = A$ болған жағдайда қосынды толқын тек турғын толқыннан тұрады. Бул шәртке айрықша әхмийет бериу керек. Себеби қосылыушы толқынлар амплиталары өз-ара тең болмаса турғын толқын (бир орындағы тербелислер) алынбайды, ал бул жағдайда жууырыушы толқынға ийе боламыз.

Қосылыушы еки толқынның амплитудалары бирдей болатуғын жағдайды қарауды дауам етемиз. (30.22) деги $\cos 2\pi vt$ көбейтиушиси орталық ноқатларында жийилиги карама-қарсы тарқалатуғын толқынлардың жийилигиндей тербелистиң пайда болатуғынлығын көрсетеди. Уақытқы ғәрезли емес $2a \cos \left(2\pi \frac{y}{\lambda} \right)$ көбейтиушиси қосынды тербелистиң A амплитудасын тәриплеиди. Дәлирек айтқанда тек оң шама болып қалатуғын амплитуда усы көбейтиушиниң абсолют мәнисине тең:

$$A = \left| 2a \cos \left(2\pi \frac{y}{\lambda} \right) \right| \quad (30.28)$$

(30.28) ден амплитуданың мәнисиниң y координатасына ғәрезли болатуғынлығы көринип тур. Бул пайда болған тербелисти *турғын толқын* деп атаймыз. Турғын толқынның амплитудасы белгили бир ноқатларда кураушы тербелислер амплитудаларының қосындысына тең болады. Бундай ноқатлар турғын толқынлардың

шоғырлары деп аталады. Басқа нөқатларда қосынды амплитуда нөлге тең. Усындай нөқатлар турғын толқынлардың **түйинлери** деп аталады.

Шоғырлар менен түйинлер нөқатларының координаталарын анықлайық. (30.28) бойынша

$$\left| 2a \cos \left(2\pi \frac{y}{\lambda} \right) \right|$$

болатуғын нөқатларда амплитуда максимал мәнислерге жетеди. Бул нөқатларда (30.28) бойынша $A = 2a$.

Демек шоғырлардың геометриялық орны

$$\left| 2\pi \frac{y}{\lambda} \right| = \pm k\pi$$

шәрти менен анықланады ($k = 0, 1, 2, \mathbf{K}$). Олай болса шоғырлардың координаталары

$$y = \pm k \frac{\lambda}{2} \quad (30.30)$$

ге тең болады ($k = 0, 1, 2, \mathbf{K}$).

Егер k ның қоңсылас еки мәниси ушын y тиң (30-30) формула бойынша анықланатуғын еки мәнисиниң айырмасын алсақ, онда қоңсылас еки шоғыр арасындағы қашықлық былай есапланады:

$$y_{k+1} - y_k = \frac{\lambda}{2},$$

яғный қоңсылас еки шоғыр арасы интерференция нәтмийжесинде берилген турғын толқын пайда болатуғын толқынлар узынлығының ярымына тең болады. Шоғырлар пайда болатуғын орынларда еки толқынның тербелислериниң бир фазада болатуғынлығы сөзсиз.

Түйинлерде қосынды тербелестиң амплитудасы нөлге тең. Сонлықтан (30.28)-формула бойынша түйинниң пайда болыу шәрти мынадай болады:

$$\cos \left(2\pi \frac{y}{\lambda} \right) = 0 \text{ ямаса } 2\pi \frac{y}{\lambda} = \pm(2k+1) \frac{\pi}{2}.$$


Олай болса түйинлердиң координаталары

$$y = \pm(2k+1) \frac{\lambda}{4}$$

шамасына тең болады. демек түйинниң ең жақын жатқан шоғырдан қашықлығы мынаған тең:

$$(2k+1)\frac{\lambda}{4} - k\frac{\lambda}{2} = \frac{\lambda}{4},$$

яғнай түйинлер менен шоғырлар арасы толқын ұзындығының шерегине тең болатуғынлығын көреміз. Еки толқынлағы тербеліслер қарама-қарсы фазаларда ушырасатуғын орынларда түйинлер пайда болады.



30-4 сүүрет.

Гармоникалық тербеліслерди қосыу үшін арналған сүүрет.

Турғын толқынды компьютерлер жәрдеминде бақлау қызықлы нәтижелерди береді.

Төменде еки толқынның қосылуынан пайда болатуғын жууырыушы хәм турғын толқынларды компьютер экранына шығаруу үшін tolqin программасы келтирилген:

```

program tolqin;
uses crt, Graph;
const q=1.4; a1=50; a2=100; nj=0.01;
var
    z, t, gd, gm : integer;
    x1, x2, x3, x5 : real;
    color: word;
begin
    gd:=detect; initgraph(gd,gm,' '); SetLineStyle(0,0,1); color:=GetMaxColor;
    SetLineStyle(0,0,1);
    for z:=0 to 300 do begin;
        for t:=0 to 400 do begin;
            x1:=a1*cos(2*pi*nj*(t+z)); x2:=a2*cos(2*pi*nj*(t-z)); x3:=x1+x2;
            line (10,250,600,250); putpixel (round(10+t*q),round(250+x1),color);
            putpixel (round(10+t*q),round(250+x2),color);
            putpixel (round(10+t*q),round(250+x3),1);
            circle (round(10+t*q),round(250+x3),2); end; clearviewport; end; readln; closegraph; end.

```

Бул программада q компьютер экранындағы масштабты бериуши турақлы шама, a1 менен a2 лер еки толқынның амплитудасына тең. nj арқалы толқынлар жийилиги берілген.

Жууырыушы толқын жағдайында ноқатлардың ауытқыуы у көшерине параллель. Жууырыушы турғын толқын жағдайында ноқатлардың арасы ярым дәуирге тең еки уақыт моментлеріндеги орынлары жоқарыдағы 30-4 а) хәм б) сүүретлерде көрсетілген. Тербеліуши ноқатлардың тезликлери нолге тең болатуғын түйинлерде орташа тығызлығының бирден тез өзгереді - бөлекшелер түйинге еки тәрептен де биресе жақынлап, биресе оннан қашықлайтуғынлығын көреміз.

Турғын толқынлар әдетте илгери қарай тарқалыушы хәм (шағылысып) кері қайтыушы толқынлардың интерференциясының нәтижесінде пайда болады. Мысалы жиптиң бир ушын мықлап байлап қойсақ, сол жип байланған жерден шағылысқан толқын

илгери тарқалыушы толқын менен интерференцияланады хәм турғын толқын пайда болады. Бул жағдайда қозғалмай қалатуғын түйин нокатларының бир биринен қашықлықтары илгери тарқалыушы толқын узынлығының ярымына тең, ал жиптиң бекитилген жеринде, яғный толқын шағылысатуғын орында түйин пайда болады.

Қосымша:

Масса ҳаққында

Мына сораўларға жуўап бериўге тырысамыз:

1. Денелердиң массасы олардың тезлигинен ғәрезли ме?
2. Денелер системаға бириккенде масса аддитив шама болып табыла ма (яғный $m_{12} = m_1 + m_2$)?

Бул сораўларға хәр ким хәр қыйлы етип жуўап береді.

1905-жылы жарық көрген жумысында А.Эйнштейн физика илимине тынышлық энергиясы түсинигин киргизиў арқалы массаға физикалық мәнис берди. Ал хәзирги ўақытлары масса ҳаққында гәп еткенде физиклер

$$m^2 = \frac{E^2}{c^4} - \frac{p^2}{c^2} \quad (1)$$

формуласы бойынша анықланатуғын коэффицентти нәзерде тутады. Бундай масса бир инерциаллық есаплаў системасынан екінши инерциаллық есаплаў систмесына өткенде өзгермейди. Буның дурслығына энергия E хәм импульс p ушын Лоренц түрлендириўлерин қолланғанда исениўге болады. Егер $v = |\mathbf{v}|$, $\gamma = 1/\sqrt{1 - v^2/c^2}$ хәм \mathbf{v} векторы x көшери бағытында бағытлданған болса төмендегилерге ийе боламыз:

$$\begin{aligned} E &\textcircled{=} (E' + \mathbf{v}\mathbf{p}')\gamma, \\ p_x &\textcircled{=} \frac{E'}{c} \frac{v}{c} \gamma + \frac{vE'}{c^2} \frac{v}{c} \gamma, \\ p_y &\textcircled{=} p_y', \\ p_z &\textcircled{=} p_z'. \end{aligned} \quad (2)$$

Солай етип энергия E менен импульс \mathbf{p} 4 (төрт) вектордың кураўшылары болып табылады, ал масса болса Лоренц түрлендириўлерине қарата инвариант шама болып табылады (4 вектор деп төрт кураўшыға ийе векторды айтамыз).

Ойланыў ушын мағлыўматлар:

Лоренц түрлендириўлери Эйнштейн формулалары дүньясының тиреги болып табылады. Бул түрлендириўлер физик Хендрик Антон Лоренц тәрәпинен усынылған теорияда келтирип шығарылған. Бул түрлендириўлердиң мәниси мыналарға алып келеди: үлкен тезликлер менен қозғалыушы денелердиң өлшемлери қозғалыс бағытында қысқарады. Буның дурислығына 1909-жылы-ақ Австрия физиги Пауль Эренфест

гүманланды. Оның пикирлері мынадан ибарат: қозғалыушы денелер қозғалыс бағытында хақыйқатында да өлшемлерін киширейтетуғын болсын. Биз диск пенен тәжірийбе өткерейик. Оны көшери дөгерегинде айландырайық хәм кем-кемнен айланыу тезлигин арттырайық. Эйнштейн мырзаның айтыуы бойынша дисктиң өлшемлериниң киширейиуі, соның менен бирге дисктиң өзиниң майысыуы керек. Дисктиң айланыс тезлиги жақтылықтың тезлигине жеткенде дисктиң жоғалыуы керек.

Эйнштейн албырап қалған. Себеби Эренфесттиң айтқанлары дурыс. Салыстырмалық теориясының дөретиушиси арнаулы журналлардың бетлеринде өзиниң еки контраргументин жәриялаған. Буннан кейин Эренфестке Голландияда физика профессоры лауазымын алыуға жәрдем берген (Эренфест бул лауазымды алыуға әлле қашан умтылған еди). Голландиядығы профессорлық жумысқа Эренфест 1912 жылы келген. Усының салдарынан арнаулы салыстырмалылық теориясы хаққындағы китаптардың бетлеринен жоқарыда атап өтилген Эренфесттиң ашқан жаңалығы да (бул жаңалықты Эренфест парадоксы деп атайды) жоғалады.

Тек 1973-жылы ғана ойдағы Эренфест эксперименти әмелде исленди. Физик Томас Э. Фипс үлкен тезлик пенен айланыушы дискти сүүретке түсирди. Вспышка жәрдемінде түсирилген бул сүүретлер Эйнштейнниң формулаларының дурыслығын дәлиллеуі ушын хызмет етиуі керек еди. Бирақ бул жерде де ойдағы алынбады. Теорияға қарамастан дисктиң өлшемлери өзгермеген. Арнаулы салыстырмалық теориясында гәп етилетуғын «бойлық қысқарыу» тастыйықланбады. Фипс өзиниң нәтижелери хаққындағы мақаласын белгили «Nature» журналына жибереди. Ал журнал редакциясы бул мақаланы басып шығарыудан бас тартады. Ақыр-аяғында мақала Италияда киши тираж бенен шығатуғын бир арнаулы журналдың бетинде жарық көреді. Бирақ мақалаға хеш ким итибар бермеген.

Бирақ усыған кармастан қозғалыстағы уақыттың өтиуиниң әстелениуін көрсететуғын экспериментлердиң тәғдири де көпшилик тәрәпинен дыққатқа алынбады.

(1)-теңлемеден тынышлықтағы энергия ушын жазылған даңқлы Эйнштейн аңлатпасы $E_0 = mc^2$ алынады (егер $\mathbf{p} = 0$ болса). Ал егер жақтылықтың тезлигин бирге тең деп қабыл етсек (яғный $\gamma = 1$) денениң массасы оның тынышлықтағы энергиясына тең болып шығады. Энергия сақланатуғын болғанлықтан масса да тезликтен ғәрезсиз сақланатуғын шама болып шығады. Бул жоқарыда келтирилген биринши сорауға жууап болып табылады. Атап айтқанда массалық денелерде «уйқылап атырған» тынышлық энергиясы химиялық хәм (әсиресе) ядролық реакцияларда бөлинип шығады.

Енди аддитивлик хаққындағы сорауға итибар беремиз.

Баска инерциаллық есаплау системасына өткенде дәслепки системада тынышлықта турған денеге Лоренц түрлендириулерин колланамыз. Бундай жағдайда дәрхәл денениң энергиясы менен импульсиниң оның тезлигине ғәрезлилиги алынады:

$$\begin{cases} E = mc^2 \gamma, \\ \mathbf{p} = m\mathbf{v} \gamma = \frac{E}{c^2} \mathbf{v} \end{cases} \quad (3)$$

Ескертиу: Жақтылықтың бөлекшелери болған фотонлар массаға ийе емес. Сонлықтан жоқарыда келтирилген теңлемелерден фотон ушын $v = c$ екенлиги келип шығады.

Энергия менен импульс аддитив шамалар болып табылады. Еки денеден туратуғын системаның энергиясы E сол денелердің еркин халдағы энергияларының қосындысынан турады ($E = E_1 + E_2$). Импульслер ушын да усындай тастыйықлау дурыс ($\mathbf{p} = \mathbf{p}_1 + \mathbf{p}_2$). Егер усы қосындыларды (1) ге қойсақ биз төмендеги аңлатпаға ийе боламыз:

$$m^2 = \frac{(E_1 + E_2)^2}{c^4} - \frac{(\mathbf{p}_1 + \mathbf{p}_2)^2}{c^2} = (m_1 + m_2)^2.$$

Солай етип қосынды масса \mathbf{p}_1 хәм \mathbf{p}_2 импульслары арасындағы мүйештен ғәрезли болады екен.

Буннан әхмийетли жуўмақ шығарамыз: еки фотоннан туратуғын системаның энергиясы егер фотонлар қарама-қарсы бағытларда қозғалатуғын болса $2E/c_2$ қа, ал егер фотонлар бир бағытта қозғалса бул системаның энергиясы нолге тең.

Солай етип салыстырмалылық принципін реализациялау ушын Лоренц түрлендириулері зәрүр. Ал бул түрлендириулерден импульс пенен тезлик арасындағы байланыс $\mathbf{p} = m\mathbf{v}$ Ньютон формуласы жәрдемінде емес, ал (3)-формула менен берилиуи керек.

Жүз жыл бұрын адам ойының инерциясы бойынша Ньютон формуласын релятивистлик физикаға киргизиу хәрекети исленди. Усыған байланыслы энергияның хәм усыған сәйкес тезликнің өсиуи менен өсетуғын релятивистлик масса хәққындағы көз-қарас пайда болды. Хәзирги көз-қараслар бойынша $m = E/c^2$ формуласы артефакт (лат. *artefactum*, қарақалпақшасы жасалма түрде пайда етилген дефект деген мәнисте) болып табылып. Физиканы үйрениушилер басында гүмилжи пикирлерди пайда етеди: бир тәрәптен фотонның массасы жоқ, ал екинши тәрәптен оның массасы бар.

Не себепли E_0 белгиси ақылға муўапық келеди? Себеби энергия есаплау системасынан ғәрезли. Бул аңлатпадағы нол индекси тыныш турған системадағы энергия екенлигин аңлатады. Ал не себепли m_0 белгиси (тынышлықтағы масса) белгиси ақылға муўапық емес? Себеби масса есаплау системасынан ғәрезли емес.

Энергия менен масса арасындағы эквивалентлик те жоқарыда гәп етилген алжасыуларға өзиниң үлесин қосады. Хәқыйқатында да масса болса оған сәйкес келиуиши энергия да бар. Бул $E_0 = mc^2$ тынышлық энергиясы болып табылады. Бирақ энергия бар жерде масса барлық уақытта бола бермейди. Фотонның массасы нолге тең, ал оның энергиясы нолге тең емес. Жақтылықтың тезлиги $c = 1$ бирлигинде космослық нурлардың курамындағы ямаса хәзирги заман тезлеткишлеріндеги бөлекшелердің энергиялары олардың массаларынан бир неше порядокларға үлкен.

Хәзирги заман релятивистлик тилинің қәлиплесиуінде Р.Фейнманның тутқан орны уллы. Ол 1950-жыллары майданның квант теориясында возмущениелердің релятивистлик жақтан инвариант теориясын дәретти. Энергия-импульстиң 4 векторының сақланыуы Фейнман диаграммалыры деп аталатуғын даңқлы техниканың (Фейнман графиклери деп те атайды) тийкарында жатады. Барлық илимий жумысларында Фейнман (1)-формула менен берилген масса түсинигинен пайдаланды. Денениң массасын оның энергиясын c^2 қа бөлиу деп есаплау салыстырмалық теориясы менен танысыуды Ландау менен Лифшицтиң «Майдан теориясы» нан ямаса Фейнманның илимий мақалаларынан баслаған физиклердің басына келе алмады. Бирақ көпшиликке арналған бир канша китапларда

(соның ишінде физика бойынша Фейнман лекцияларында да) бул артефакт сақланып қалды.

Бундай қолайсыздықтардан қутылыу үшін салыстырмалық теориясы бойынша оқыу әдебиеттерінде бірден бір қазіргі заман терминологиясы қабыл етілді. Қазіргі заман хәм гөнерген белгилер менен терминлерди параллел түрде қолланыу 1999-жылы Марс планетасына түсириу барысында аварияға ушыраған зондты еслетеди. Бул авария усы проектке қатнасқан айырым фирмалардың дюймди, ал басқаларының метрлик системаны қолланғанлығынан жүзеге келди.

Бүгін физика лептонлар хәм кварклер тәризли ҳақыйқый элементар бөлекшелер менен адронлар деп аталыушы протон хәм нейтрон типіндеги бөлекшелердің массасының тәбияты ҳаққындағы мәселеге тығыз түрде жақынлады. Бул мәселе Хиггс бозонлары деп аталыушы бөлекшелерди излеу хәм вакуумның эволюциясы және қурылысын анықлау менен тығыз байланыслы. Бул жерде де гәп массаның тәбияты еркин бөлекшениң толық энергиясын беретугын релятивистлик масса ҳаққында емес, ал (1)-формула менен анықланған инвариант масса ҳаққында жүреді.

Салыстырмалық теориясында масса инерцияның өлшеми болып табылмайды ($F=ma$ формуласы). Инерцияның өлшеми денениң ямаса денелер системасының толық энергиясы болып табылады. Физиклер масса ҳаққындағы Ньютон көз-қарасларына сәйкес келиуши ярлықларды бөлекшелерге жабыстырмайды. Себеби физиклер массаға ийе емес бөлекшелерди де бөлекшелер деп атайды. Усы айтылғанларды есапқа алсақ, нурланыудың бир денеден екіншисине энергияны хәм соған сәйкес инерцияны алып келетуғынлығы таң қаларлық емес.

Солай етип қысқаша жуумақ:

- Масса барлық есаплау системаларында бирдей мәниске ийе. Бөлекшениң қалай қозғалатуғынлығына байланыссыз масса инвариант шама болып табылады.

- «Энергия тынышлық массасына ийе ме?» мәселеси мәниске ийе емес. Массаға энергия емес, ал дене (бөлекше) ямаса бөлекшелер системасы ийе. $E_0 = mc^2$ формуласынан «энергия массаға ийе» деп жазыушы оқыу әдебиеттерінің авторлары мәниссиз фразаларды жазып келмекте. Тек логиканы бузыу арқалы масса менен энергияны бир бирине теңлестириу мүмкин. Себеби масса – релятивистлик скаляр, ал энергия болса 4 вектордың қураушысы. Ақылға мууапық келиуши терминологияда «Тынышлық энергиясы хәм массаның эквивалентлиги» дурыс болып естиледи.

«Механика» курсы бойынша оқыу бағдарламасы

Кирисиу.

Механика пәни. Пәннің мақсети. Пәннің ұазыйпасы, методикалық көрсетпелер, бахалау критерийлери. Пән бойынша мультимедияларды қолланыу көзде тутылады хәм әмелге асырылады. Пәннің қәнигелер таярлаудағы тутқан орны. Механиканың предметлер аралық байланыслары

Кинематика

Кирисиу. Механикалық қозғалыс. Кеңислик, ұақыт, есаплау системалары хаққында түсынк. Тууры сызықлы тең өлшеули, тең өлшеули тезлениуши қозғалыслар хәм олардың графиклери. Ноқаттың кеңисликтеги қозғалысы. Иймек сызықлы қозғалыс, иймек сызықлы қозғалыстағы тезлениу. Айланбалы қозғалыс.

Динамика

Қозғалыс хәм өз-ара тәсирлесию. Күш. Күшлерди өлшеу. Ноқатқа тәсир етиуши күшлердин тең салмақлық шәрти. Ньютон ызамлары. Денениң массасы. Күш импульси. Денениң Жердин тартылыс майданындағы қозғалысы. Еркин түсую. Вертикаль бағытта ылақтырылған денениң қозғалысы. Горизонт бағытында хәм горизонтқа мүйеш жасап ылақтырылған денелердин қозғалыслары. Денелердин еркин болмаған қозғалысы. Денениң импульси. Импульстың сақланыу ызамы. Өзгермели массалы денелердин қозғалысы. Мещерский теңлемеси.

Жумыс хәм энергия

Күштиң жумысы. Деформация энергиясы. Кинетикалық энергия. Толық эластик емес хәм эластик тұқнашишлар. Жердин тартылыс майдандағы денениң потенциал энергиясы. Энергияның сақланыу хәмс бир түрден екінши түрге өзгерую ызамы. Сүйкелис күшлери. Сирпаниш хәм тынышлықтағы сүйкелис. Думалаудағы сүйкелис. Инерциал хәм инерциал емес системалардағы денелердин қозғалысы. Айланбалы қозғалатуғын системадағы инерция күшлери. Фуко маятниги. Бэр ызамы.

Қатты денелердин айланбалы қозғалысы

Қатты денениң илгерилемели хәм айланбалы қозғалыслары. Қозғалмайтуғын көшерге ийе болған денениң тең салмақлық шәрти. Денениң қозғалмайтуғын көшер этирапындағы айланбалы қозғалыс ызамы. Импульс моменти. Салмақ хәм инерция орайлары. Қатты денениң инерция орайының қозғалыс ызамы. Штейнер теоремасы. Штейнер теоремасының мәниси. Динамиканың қатты денелердин қозғалысы ушын тийкарғы ызамлары. Айланбалы хәм илгерилемели қозғалыстағы денениң кинетикалық энергиясы. Еркин айланыу көшерлери. Гироскоплар. Еркин гироскоп көшериниң қозғалысы. Гироскоплық күшлер.

Пүткил дуньялық тартылыс ызамы

Инерт хәм гравитациялық масса. Тартылыстың потенциал энергиясы. Космос механикасының тийкарғы ызамлары. Жер жолдасының хәм космослық снарядтың қозғалысы.

Суйықлық пенен газлердин қозғалысы

Заттың агрегат халлары. Сұйықтықтың стационар ағысы. Идеал сұйықтықтың ағысы үшін динамиканың тийкарғы нызамы. Бернулли теңлемеси. Сұйықтық ямаса газ ағымының денеге тәсири. Торричелли формуласы. Магнус эффекти. Көтериу күши.

Тербелмели қозғалыс

Гармоникалық тербелмели қозғалыс. Математикалық маятник хәм оның кинематикасы менен динамикасы. Физикалық маятниклер. Меншикли тербелислердеги энергияның өзгерислери. Сөниуши тербелмели қозғалыс. Мәжбүрий тербелислер. Резонанс. Тербелислерди қосыу. Биение.

Толқынлар

Толқынлар. Тегис синусоидаллық толқын. Толқын энергиясы. Толқын интерференциясы. Сес хәм оның тәбияты. Акустика элементлари. Доплер эффекти.

Механика бойынша әмелий сабақлар

Кинематика бойынша мәселелер шешіу

Ноқаттың илгерлемели қозғалысы. Ноқаттың айланбалы қозғалысы. Қозғалысларды қосыу. Еркін түсиу. Вертикаль бағытта ылақтырылған денениң қозғалысы. Горизонт бағытында хәм горизонтқа қыя ылақтырылған денениң қозғалысы.

Динамика бойынша мәселелер шешіу

Ньютон нызамлары. Сүйкелис күшлери. Импульс хәм импульстиң сақланыу нызамы. Жумыс хәм энергия. Энергияның сақланыу нызамы. Пүткіл дүньялық сақланыу нызамы. Жердиң жасалма жолдасларының қозғалысы.

Қатты денениң айланбалы қозғалысы бойынша мәселелер шешіу

Күш моменти хәм инерция моменти. Импульс моментиниң сақланыу нызамы. Айланбалы қозғалыстың кинетикалық энергиясы.

Гармоникалық тербелмели қозғалыс хәм толқынларға мәселелер шешіу

Гармоникалық тербелмели қозғалыс кинематикасы. Гармоникалық қозғалыстың динамикасы. Тербелислерди қосыу. Сөниуши тербелмели қозғалыслар. Механикалық толқынлар.

Механика бойынша лабораториялық жумыслардың дизими

1. Қәтеликлер теориясы. Аналитикалық тәрезиде жумыс ислеуди үйрениу.
2. Атвуд машинасында Ньютонның II нызамын үйрениу.
3. Эластик тоқтауда импульстиң сақланыу нызамын үйрениу.
4. Зырылдауықтың инерция моментин үйрениу.
5. Максвелл маятникиниң қозғалысын үйрениу.
6. Обербек маятниги жәрдеминде айланбалы қозғалыс үшін динамиканың тийкарғы нызамын үйрениу.
7. Эластиклик модули созылыу деформациясы бойынша үйрениу.

8. Эластиклик модули иймейиў деформациясы бойынша анықлаў.
9. Математикалық маятник жәрдемінде аўырлық күши тезлениўин анықлаў.
10. Физикалық маятник жәрдемінде аўырлық күшиниң тезлениўин анықлаў.
11. Трифиляр маятник жәрдемінде денениң инерция моментин анықлаў.
12. Жылжыў модулин бурылыў бойынша анықлаў.
13. Тербелислердиң сөниўи бойынша думалап сүйкелис коэффициентин анықлаў (Лебедев маятниги).
14. Тербелислердиң сөниўи бойынша думалап сүйкелис коэффициентин Максвелл маятниги жәрдемінде анықлаў.
15. Сес толқынының хаўада тарқалыў тезлигин тургын толқын методы жәрдемінде анықлаў.
16. Сес толқынының хаўада тарқалыў тезлигин интерференция методы жәрдемінде анықлаў.

Қосымша: Жоқарыда атлары алалған лаборатория жумысларының кемінде онының орынланыўы шәрт.

Өз бетинше исленетуғын жумыслардың дизими

Лабораториялық хәм әмелий сабақларға таярлық көриў.

1. Кинематика. Векторлар үстиндеги әмеллер. Еркин түсиў. Қозғалыс траекториясының иймеклик радиусын анықлаў.
2. Динамика. Циолковский теңлемесин келтирип шығарыў. Жоқарыдан еркин түсиўши дене ушын энергияның сақланыў нызамын сыпатлаў.
3. Қатты денелердиң айланбалы қозғалысы. Қозғалмайтуғын көшерге ийе болған денениң тең салмақлық шәрти. Денелердиң инерция моментин есаплаў. Екинши хәм үшінши космослық тезликлерди келтирип шығарыў.
4. Суйықлықлар менен газлардиң қозғалысы. Суйықлықтың стационар ағыўы. Суйықлық ямаса еки газ ағымының денеге тәсирин келтирип шығарыў.
5. Деформация. Жылжыў, буралыў, иймейиў. Тербелмели қозғалыс. Математикалық маятниктиң қозғалыс теңлемелери. Максвелл маятниги. Лебедев маятниги.
6. Толқынлар. Доплер эффекти. Сестин басымы хәм интенсивлиги.
7. Молекулалық физиканың мазмуни. Классикалық физиканың қолланылыў шеклери. Макроскопиялық системалардың өзитне тән тәреплери.

Тийкарғы әдабиятлар

1. Д.П.Стрелков. Механика. Ташкент, «Ўкитувчи», 1977-жыл.
2. Д.П.Сивухин. Улыўмалық физика курси. 1-том. Механика. Ташкент, «Ўкитувчи», 1981 жыл.
3. С.Э.Хайкин Физические основымеханики. Москва, «Наука» баспасы, 1971-жыл.
4. К.А.Турсунметов, Х.С.Далиев. Механика. 1-кисм. Ташкент, 2000-жыл.
5. А.Чертов. Улыўмалық физика курсы бойынша мәселелер топламы. Ташкент, «Өзбекстан», 1998-жыл.
6. К.А. Турсунметов хәм басқалар. Механика. -Ташкент, 1998-жыл.
7. Э.Н.Назирова хәм басқалар. Механика хәм молекулалық физикадан практикум, Ташкент, 1983.

Қосымша әдабиятлар

1. И.В.Савельев. Улыўмалық физика курси. 1-том. Ўқитувчи, 1981-жыл.
2. О.И.Ахмаджонов. Физика курси. Механика ҳам молекулалық физика. Ташкент, «Ўқитувчи», 1985-жыл.
3. Дж.Клауфорд и др. Берклевский курс физики. Том 1. Механика. Москва, «Наука» баспасы, 1984-жыл.
4. С.В.Волькентштейн. Улыўмалық физикадан мәселелер топламы.
5. И.Е.Иродов. Задачи по общей физике. Москва, «Наука» баспасы, 1979-жыл.
6. Л.Л.Гольдин. Руководство к лабораторным занятием по физике. Москва, «Наука» баспасы, 1979-жыл.
7. Механика бойынша оқыў кинофильмлери.
8. С.П.Стрелков ҳам басқалар. Улыўмалық физика курси бойынша мәселелер топламы. Механика. Ташкент, «Ўқитувчи», 1981-жыл.
9. Д.И.Сахаров. Физика бойынша мәселелер топламы. Ташкент, «Ўқитувчи», 1965-жыл.
10. А.Г.Загуста ҳам басқалар. Улыўмалық физика курси бойынша мәселелер топламы. Ташкент, «Ўқитувчи», 1991-жыл.
11. Д.И.Иверенова Физика бойынша практикум. Механика ҳам молекулалық физика. Ташкент, «Ўқитувчи», 1973-жыл.

Сабақларға мөлшерленген оқыў бағларламасы

	Темалар атлары	Саатлар саны		
1	Кирисиў. Физика илиминиң мәселелери, моделлери ҳам усыллары. Физиканың мәселелери. Абстракциялар ҳам физикалық моделлердиң шекленгенлиги. Физиканың методлары (усыллары). Физикалық шамалар ҳам оларды өлшеў ҳаққында. Салыстырыў ҳам айырыў. Салыстырыў ҳам өлшеў. Өлшеў. Физикалық шама. Физикалық шаманың мәниси ҳам өлшеми. Физикалық шамалардың бирликлери системалары. Физикалық шамалардың өлшемлери. Халық аралық система қабыл етилгеннен бурын қолланылған бирликлер системалары. Бирликлердиң халық аралық системасы (SI системасы).	2		
2	Материаллық ноқат кинематикасы. Механика ҳам оның бөлимлери. Орын алмастырыў векторы. Тезлик. Тезлениў. Ноқаттың шеңбер бойынша қозғалыўы. Мүйешлик тезлик. Орайға умтылыўшы тезлениў. Мүйешлик тезлениў. Мүйешлик тезлик ҳам мүйешлик тезлениў векторлары. Қатты денелер кинематикасы. Еркинлик дәрежеси. Тегис қозғалыс. Айланбалы қозғалыс. Айланыўдың бирзаматлық көшери.	2		
3	Ньютон ызамлары. Ньютон тәрәпинен берилген анықламалар. Масса. Импульс. Импульстиң сақланыў ызамы. Ньютон ызамларын сәўлелендиретуғын мысаллар. Жумыс ҳам энергия. Жумыс. Энергия. Кинетикалық ҳам потенциал	2		

	энергиялар. Қуўатлылық. Консервативлик хәм консервативлик емес күшлер. Бир текли аўырлық майданындағы потенциал энергия. Созылған пружинаның потенциал энергиясы. Ишки энергия.			
4	Механикадағы Лагранж усылы. Улыўмаласқан координаталар. Лагранжиан. Ең киши тәсир принципи. Лагранж-Эйлер теңлемелери.	2		
5	Материаллық ноқатлар системасы қозғалысы хәм энергиясы. Материаллық ноқаттың импульс моменти. Материаллық ноқатлар системасының импульси хәм импульс моменти. Материаллық ноқатлардан туратуғын системаға тәсир етиўши күш. Материаллық ноқатлар системасының қозғалыс теңлемеси. Массалар орайы. Материаллық ноқатлар системасы ушын моментлер теңлемеси. Айланыўшы қатты денелердиң кинетикалық энергиясы. Инерция тензоры хәм эллипсоиды.	2		
6	Галилейдиң салыстырмалық принципи хәм Галилей түрлендириўлери. Галилейдиң салыстырмалық принципи. Координаталарды геометриялық жақтан алмастырыў. Хәр қандай есаплаў системалары арасындағы физикалық өтиўлер. Инерциал есаплаў системалары. Түрлендириў инвариантлары.	2		
7	Жақтылық тезлигиниң шеклилиги. Жақтылық хаққындағы көз-қараслардың раўажланыўы. Жақтылықтың тезлигин Ремер тәрепинен өлшеў. Дүньялық эфир түсиниги. Майкельсон-Морли тәжирийбеси. Физо тәжирийбеси. Галилей түрлендириўлериниң шекленгенлиги.	2		
8	Лоренц түрлендириўлери. Тийкарғы принциптер. Координаталарды түрлендириўдиң сызықлылығы. y хәм z ушын түрлендириўлер. x пенен t ушын түрлендириў. Бир ўақытлылықтың салыстырмалылығы. Интервалдың инвариантлылығы. Кеңисликке мегзес хәм ўақытқа мегзес интерваллар. Қозғалыстағы саатлардың жүриў темпи. Меншикли ўақыт. Тезликлерди қосыў. Тезлениўди түрлендириў. Лоренц түрлендириўлеринен келип шығатуғын нәтийжелер хәм интервал. Бир ўақытлылықтың салыстырмалылығы хәм себеплилик. Интервалдың инвариантлылығы. Кеңисликке мегзес хәм ўақытқа мегзес интерваллар. Қозғалыўшы денениң узынлығы. Қозғалыстағы саатлардың жүриў темпи. Меншикли ўақыт. Тезликлерди қосыў. Аберрация. Тезлениўди түрлендириў.	2		
9	Сақланыў нызамлары. Инвариантлылық хәм сақланыў нызамлары. Нётер теоремасы. Сақланыў нызамларының орын алыўына алып келетуғын себеплер. Қозғалыс теңлемелери хәм сақланыў нызамлары. Сақланыў нызамларының	2		

	математикалық мәнісі. Импульстің сақланыуы нызамы. Импульс моментинің сақланыуы нызамы. Энергияның сақланыуы нызамы. Күштің жұмысы. Потенциал күшлер.			
10	Релятивистлик бөлекшелер динамикасы. Минковскийдің төрт өлшемлі кеңіслігі. Төрт өлшемлі векторлар. Энергия-импульстің төрт өлшемлі векторы. Релятивистлик бөлекшенің қозғалыс теңлемесі.	2		
11	Инерциал емес есаплау системалары. Инерциал емес есаплау системаларының анықтамасы. Инерциал емес есаплау системаларындағы кеңіслик пенен уақыт. Инерция күшлері. Тууры сызықлы қозғалыушы инерциал емес есаплау системасы. Арба үстіндегі маятник. Любимов маятнигі. Салмақсызлық. Гравитациялық хәм инерт массалар. Гравитациялық хәм инерт массалар хаққында түсиник. Гравитациялық хәм инерт массалар арасындағы байланыс. Эквивалентлик принципі. Қызылға ауысуы.	2		
12	Қатты денелер динамикасы. Механикадағы қатты дене. Қатты дененің қозғалыс теңлемесі хәм қатты дененің тең салмақлықта турыуы. Мүйешлик тезлик вектор сыпатында. Айланбалы қозғалысларды қосыу. Эйлер теоремасы. Қатты денелердің улыуымалық қозғалысы.	2		
13	Айланыушы инерциал емес координаталар системалары. Кориолис тезленіуі хәм Кориолис күші. Айланыушы координаталар системасындағы инерция күшлері. Фуко маятнигі. Гироскоплық күшлер.	2		
14	Соқлығысуулар. Соқлығысуу процесслеринің тәриплемесі. Соқлығысуу процессин диаграммалар жәрдемінде сүүретлеу. Соқлығысуулардағы сақланыу нызамлары. Серпимли хәм серпимли емес соқлығысуулар. Нейтронларды әстелетиу. Фотонлардың жутылыуы хәм шығарылыуы. Табылдырық хәм активация энергиясы. Элементар бөлекшелер арасындағы реакциялар.	2		
15	Өзгермели массалы денелердің қозғалысы. Реактив қозғалыс. Мещерский теңлемесі. Циолковский формуласы. Характеристикалық тезлик.	2		
16	Ауырлық майданындағы қозғалыс. Кеплер нызамлары. Кеплер нызамлары тийкарында пүткил дүньялық тартылыс нызамын келтирип шығарыу. Гравитация турақлысының санлық мәнісин анықлау бойынша исленген жұмыслар. Еркін түсіу тезленіуін есаплау. Орбиталары эллипс, парабола хәм гипербола тәризли болған қозғалыслар шәртлері. Орбиталардың параметрлерин есаплау.	2		

	Космослық тезликлер. Гравитациялық энергия. Шар тәрізлі дененің гравитациялық энергиясы. Гравитациялық радиус. Әлемнің өлшемлери. Әлемнің критикалық тығызлығын есаплау. Екі дене машкаласы. Келтирилген масса. Массалар орайы системасына өтиу. Тасыулар хәм қайтыулар.			
17	Қатты денелердеги деформациялар хәм кернеулер. Серпимли хәм пластик (эластик) деформациялар. Изотроп хәм анизотроп денелер. Серпимли кернеулер. Стерженлерди созыу хәм қысыу. Деформацияның басқа да түрлери (жылжыу хәм буралыу деформациялары). Серпимли деформацияларды тензор жәрдемінде тәриплеу. Деформацияланған денелердің энергиясы.	2		
18	Газлер хәм суйықлықлар механикасы. Газлер хәм суйықлықлардың қәсийетлери. Суйықлықлардың стационар ағыуы. Ағыс найы хәм үзликсизлик теңлемеси. Ағыстың толық энергиясы. Бернулли теңлемеси. Динамикалық басым. Қысылыушылықты дыққатқа алмаслық шәрти. Суйықлықтың най бойлап ағыуы. Суйықлықтың жабысқақлығы. Ламинар хәм турбулент ағыс. Рейнольдс саны. Пуазейл нызамы. Суйықлық ямаса газдің денелерди айланып ағып өтиуи. Ағыстың үзилиуи хәм ийримлердің пайда болыуы. Шегаралық қатлам. Маңлай қарсылық хәм қанаттың көтериу күши. Жуковский-Кутта формуласы. Гидродинамикалық уқсаслық нызамлары.	3		
19	Сүйкелис күшлери. Қурғақ сүйелис. Суйық сүйкелис. Сүйкелис күшлеринің жұмысы. Суйық сүйкелис бар жағдайдағы қозғалыс. Стокс формуласы. Шекли тезликке жақынласыу.	2		
20	Тербелмели қозғалыс. Гармоникалық тербеліслерди комплекс формада көрсетиу. Бирдей жийиликтеги гармоникалық тербеліслерди қосыу. Меншикли тербеліс. Дәслепки шәртлер. Энергия. Тербеліслердің сөниуи. Мәжбүрий тербеліслер. Резонанс. Амплитудалық резонанслық иймеклик. Пружинаға илдирилген жүктің гармоникалық тербеліси. Физикалық маятник. Тутас орталықлар тербеліслери. Сфералық толқынлар. Тегіс синусоидалық сес толқыны. Сес толқынының энергиясы. Толқынлардың қосылыуы (интерференциясы). Турғын толқынлар.	2		
ЖӘМИ		40 саат		

Усынылатуғын әдебиятлар дизими

А.Н.Матвеев. Механика и теория относительности. «Высшая школа». Москва. 1976. 416 с.

И.В.Савельев. Курс общей физики. Книга I. Механика. Москва. «Наука». 1998. 328 с.

- И.В.Сивухин. Курс физики. Т. 1. Механика. Молекулярная физика. Спб.: ТОО «Мифрил», 1996, 304 с.
- Д.В.Сивухин. Общий курс физики. Том I. Механика. Изд. «Наука». Москва. 1974. 520 с.
- С.П.Стрелков. Механика. Изд. «Наука». Москва. 1975. 560 с.
- С.Э.Хайкин. Физические основы механики. Изд. «Наука». Москва. 1971. 752 с.

Қосымша әдебиетлар дизими

Л.Д.Ландау, А.И.Ахиезер, Е.М.Лифшиц. Курс общей физики. Механика и молекулярная физика. Изд. «Наука». Москва. 1969. 399 с. (Қарақалпақша аудармасы Л.Д.Ландау, А.И.Ахиезер, Е.М.Лифшиц. Улыўма физика курсы. Механика хәм хәм молекулалық физика. Б.Әбдикамалов тәрәпинен 2002-жылы аударылған. Электронлық версиясы университет китапханасында ямаса www.abdikamalov.narod.ru сайтында).

Д.А.Паршин, Г.Г.Зегря. Лекции по механике. Российская Академия наук, Физико-технический институт им. А.Ф.Иоффе, Научно-образовательный центр (Интернеттен алынған, электронлық версиясы университет китапханасында).

David Halliday, Robert Resnick, Jearl Walker. Fundamentals of Physics. John Wiley & Sons, Inc. New York Chichester Brisbane Toronto Singapore. 1184 p.

Peter J. Nolan. Fundamentals of College Physics. WCB. Wm. C. Brown Publishers. Dubuque, Iowa. Melbourne, Australia. Oxford, England. 1070 p.

Лекциялар текстлерин мына адрестен алыўға болады: www.abdikamalov.narod.ru